

دَعْوَةُ الْحَيِّ الدِّينِ

اور

نَبِیِّا کَرِیْم کا طریق کار

تصنیف

الاستاذ محمد سرور بن نالیف زین العابدین

ترجمہ

محمد خالد سیف

ایس اے سنٹر چھوٹ بازار لعل آباد  
☎ 34307-642958

دارق اکیڈمی




جملہ حقوق محفوظ ہیں



۲۹۷۶۹۹۲

م ۱۲۲

۵۶۰۰۵



اشاعت اول \_\_\_\_\_ مارچ ۱۹۸۵ء

اشاعت دوم \_\_\_\_\_ اپریل ۲۰۰۰ء

قیمت	طباعت	اہتمام
۱۱۰/- روپے صرف	زاہد بشیر پرنٹرز	محمد سرور طارق

**TARIQ ACADEMY**  
S.A. CENTRE, CHINIOT BAZAR,  
FAISALABAD-PAKISTAN.  
TEL: 34307-642958

Branch:-  
Ghazni Street Urdu Bazar, Lahore.



۷	عرضِ مترجم
۱۱	مقدمہ
۱۷	انبیاء کرامؑ کا طریقِ کار کیوں؟
۲۵	انبیاء کرامؑ کی اطاعت فرض ہے
۳۰	عصمتِ انبیاء کرام
۳۴	انبیاء کرامؑ اور دینِ اسلام
۳۷	انبیاء کرامؑ حزبِ اللہ کے داعی ہیں
۴۶	استدراک
۵۳	حضرت نوح علیہ السلام
۵۵	حضرت نوح علیہ السلام کی بعثت
۵۸	شُرک کا آغاز کیسے ہوا؟
۷۶	دعوتِ نوح
۸۰	مسروارانِ قوم کا موقف

خاندانِ نوحؑ

طوقان

پند و نصائح — حضرت نوحؑ کی سیرت کی روشنی میں

۸۶

۹۳

۱۰۰

۱۰۷

۱۰۹

۱۱۵

۱۲۱

۱۲۶

"

۱۳۴

۱۴۰

"

۱۴۴

۱۵۱

۱۵۳

۱۵۴

۱۷۰

۱۷۴

۱۸۱

۱۸۲

حضرت ابراہیم خلیل الرحمن علیہ السلام

حضرت نوحؑ سے حضرت ابراہیمؑ تک

حضرت صالح علیہ السلام

حیاتِ ابراہیم علیہ السلام کی ایک جھلک

حضرت ابراہیمؑ اور اُن کے باپ کی کشمکش

حضرت ابراہیمؑ کی اپنے باپ سے گفتگو

حضرت ابراہیمؑ کا اپنے باپ سے اظہارِ برأت

حضرت ابراہیم علیہ السلام کی قوم کے شکس

تقلید

قوم کو دعوت

نمرود کے ساتھ مناظرہ

حضرت ابراہیمؑ اور ہمارے دور کے طاغوت

حضرت ابراہیمؑ نے بت توڑ دیے

بے خطر کود پڑا آتشِ نمرود میں

ہجرتِ ابراہیمؑ

اسباق و نصائح

ہمارے دور کے سرکش



۱۸۶	حضرت ابراہیم اللہ کے سوا کسی سے نہیں ڈرتے تھے
۱۹۳	مسلمان ایک جسم کی مانند ہیں
۱۹۶	عصر حاضر کے بُت
۱۹۸	مشرکین کے ساتھ عدم موالات
۲۰۳	حضرت ابراہیم کی قوت و جرأت
۲۰۵	حضرت ابراہیم دعوت الی اللہ کے لیے وقف تھے
۲۰۸	قوم لوط کی بد اخلاقی
۲۱۲	قوم کی طرف سے مخالفت
۲۱۵	حضرت ابراہیم علیہ السلام کو پہلے کیوں خبر دی؟
۲۱۹ — ص ۲۱۸	قوم لوط کی تباہی
۲۲۹	لواطت کے خطرناک نتائج
//	عورت سے بے رغبتی
//	اعصاب پر اثر
//	دماغ پر اثر
۲۳۰	مالیخولیا
۲۳۱	لواطت سے لڑکین نہیں ہوتی
//	استرخاء اعصاب
//	لواطت کا اخلاق سے تعلق
۲۳۲	لواطت اور عمومی صحت

۲۳۲

"

"

۲۳۳

۲۳۵

۲۳۶

۲۴۲

۲۵۰

۲۵۷

"

۲۵۸

۲۶۰

۲۶۲

۲۶۳

۲۶۵

۲۶۷

۲۶۹

۲۷۲

۲۷۶

۲۷۷

۲۸۲

اعضائے تناسل پر اثر

طائفہ

امراضِ زنا

حضرت اسماعیل علیہ السلام

ولادت باسعادت

روایت ابن عباسؓ

تعمیر بیت اللہ شریف

حضرت ذبیح کا قصہ

ذبیح کون ہیں ؟

محمد بن کعب قرظی کا قول

سیوطیؒ

محمد امین شنیعیؒ

ما فظ ابن قیمؒ

کچھ دیگر قرآن

ایک دوسری رائے

فضائل حضرت ابراہیمؑ

ابراہیم علیہ السلام اُمت تھے

ملتِ ابراہیم

وَاتَّخَذَ اللَّهُ إِبْرَاهِيمَ خَلِيلًا

فضائلِ ابراہیمؑ احادیث کی روشنی میں

بلادِ شام کی اہمیت



بسم اللہ الرحمن الرحیم

## پیغام

حافظ محمد یحییٰ عزیز میر محمدی حفظہ اللہ تعالیٰ

دعوت الی اللہ امت مسلمہ کا فریضہ ہے اس جہاد اکبر کی قبولیت اور کامیابی کے لئے انبیاء علیہم السلام کا طریقہ اختیار کرنا ضروری ہے کیونکہ وہ اللہ تعالیٰ کی پسند اور ہدایات کے مطابق ہوتا ہے سنت انبیاء سے ہٹ کر جو تبلیغ کی جائے گی وہ کسی کے لئے تفریح طبع اور کان کا چسکا ہوگی یا کسی کی دل آزاری اور تشغیر کا سبب بنے گی۔

شیخ محمد سرور بن نالیف زین العابدین نے اس موضوع پر کتاب لکھ کر امت پر بڑا احسان فرمایا اور مولانا محمد خالد سیف نے اس کو اردو زبان میں ڈھال کر ہمارے لئے آسانی پیدا کر دی ہے ہر وہ مسلمان جس کے دل میں تبلیغ کا شوق ہے اسے اس کتاب سے بھرپور فائدہ اٹھانا چاہیے اور مصنف و مترجم کیلئے قبول و رفع درجات کی دعا کرنی چاہیے۔

محمد یحییٰ عزیز میر محمدی



سُبْحَانَكَ يَا نَبِيَّ اللَّهِ  
وَبَارِكْ وَسَلِّمْ



## حرفِ محترم

(اگرچہ دنیا کے اس پیچ پر لاکھوں قسم کے کسودوں اصحاب کمال گزرے ہیں۔ چشمِ فلک نے بار بار بڑے بڑے شایانِ عالم کا نظارہ کیا ہے۔ شجاعتوں اور سالتوں کے جوہر دکھانے والے سپہ سالاروں کو دیکھا ہے۔ بڑے بڑے دانشوروں، حکماء اور فلسفیوں کا مشاہدہ کیا ہے۔ فاتحینِ عالم کی پرہیزگاری، مصیبت دیکھی ہیں، شعراء وادباء کی رنگین محفلوں کو دیکھا ہے، شان و شکوہ کے قعرِ رنگار اور زور و جواہر کے انبار کے مالک دولت مندوں کو دیکھا ہے اور یہ بھی دیکھا ہے کہ اپنے میدان کے الیٰ ہنسواروں اور اپنے اپنے فن کے ان ماہروں نے بنی نوعِ انساں کی سعادت کے لیے کچھ نہیں کیا؟ ان میں سے کوئی طبقہ ایسا نہیں اور کسی طبقہ کا کوئی بھی فرد ایسا نہیں جس کی زندگی انسانیت کے لیے اُسوۂ حسنہ اور نمونہ قرار پاسکتی ہو،

سکندر، سیزر، دارا اور نیبولین کی زندگی کسی کے لیے کیا اُسوۂ ہو سکتی ہے؟ سقراط، بقراط، افلاطون اور ارسطو کی زندگی ہر انسان کے لیے کیسے نہ نورِ قرار پاسکتی ہے؟ ضرور، فرعون اور ابوہل کی زندگی کس کا آئینہ نل بن سکتی ہے؟ ان فاتحینِ عالم نے اپنے لشکر ہائے جرات سے دنیا میں تھکے توپا دیئے مگر انسانیت کی فلاح و بہبود کے لیے کیا کیا؟ ادباء اور شعراء نے اگرچہ رنگِ محفل تو جماتے، مگر عملی دنیا میں یہ خود بے رنگ ثابت ہوئے، حکماء، فلاسفا اور دانشوروں نے اگرچہ بڑے بڑے حیرت انگیز افکار و نظریات پیش کیے، مگر سچی بات یہ ہے کہ یہ انسانیت کی ہدایت کے لیے کوئی قابلِ عمل نقشہ پیش نہ کر سکے۔ بڑے بڑے حکمرانوں اور مہاب و جلال کے مالک بادشاہوں نے بڑی بڑی حکومتیں تو قائم کر لیں اور وہ اپنی قوتوں اور طاقتوں کے باعث لوگوں کے جموں ہاؤز قوتوں کی جانوں اور مالوں پر حکم چلانے میں تو کامیاب ہو گئے، مگر کیا دلوں کی دنیا تک بھی انہیں کوئی رسانی



نصیب ہو سکی۔؟

آج کا یہ دور سائنس اور ٹیکنالوجی کا ترقی یافتہ دور ہے۔ سائنس دانوں نے بڑی بڑی حیرت انگیز ایجادات کے ذریعے اپنے کمالات کا لوہا منوالیا ہے، تسخیرِ قمر کے بعد اب دیگر اجرامِ فلکی پر اپنی کنڈیں پھینکنا شروع کر دی ہیں، مگر آہ۔۔۔

ڈھونڈنے والا ستاروں کی گزرگاہوں کا  
اپنے افکار کی دنیا میں سفر کرنے نہ سکا  
اپنی حکمت کے خم و پیچ میں اُلجھا ایسا  
آج ہم فیصلہ نفع و ضرر کرنے نہ سکا  
جس نے سورج کی شعاعوں کو گرفتار کیا  
زندگی کی شبِ تاریک سحر کرنے نہ سکا

سائنس دانوں نے نیت نئی ایجادات کے تو انبار لگا دیئے، فداؤں اور سمندر میں  
مچھلیوں کی طرح تیرنا اور فضاؤں میں پرندوں کی طرح اڑنا تو سکھا دیا، مگر افسوس کہ یہ انسان کو  
انسان بن کر زمین پر چلنا نہ سکھا سکے۔ انسان کی سعادت کے لیے شاید یہ اتنا ایجاد نہیں کر سکے،  
جس قدر انہوں نے انسانیت کی شقاوت اور تباہی و بربادی کے سامانوں کے انبار لگا دیئے ہیں۔  
انسانیت کے ان بلند پایہ طبقوں میں سے کوئی ایک طبقہ بھی ایسا نہیں جس کی زندگی ساری  
انسانیت کے لیے مشعلِ راہ، جس کی سیرت بنی نوعِ انساں کے لیے باعثِ ہدایت اور جس کے  
افکار و نظریات سعادتوں اور کامرانیوں کا موجب ہوں، مگر ٹھہرے۔ ایک طبقے کا ذکر خیر

ابھی باقی ہے۔ یہ حضرات انبیاءِ کرام علیہم السلام کا مقدس طبقہ ہے۔ دنیا میں جہاں کہیں بھی  
روشنی ہے، وہ حضرات انبیاءِ کرام ہی کی بدولت ہے۔ دنیا میں جہاں جہاں بھی ایمان کا نور ہے  
وہ انہی کی کوششوں کا نتیجہ ہے۔ انہی کے دم قدم سے کرنِ کبریاں اجالا ہوا، انہی کی کوششوں سے  
انسانیت کو اس کا اصل مقام و مرتبہ ملا۔ انہی کی کاوشوں سے دلوں کی دنیا آباد ہوئی اور انہی  
کی برکتوں سے تباہِ مال انسانیت شاد کام ہوئی۔



یہ حضرات انبیاء کرام علیہم السلام ہی کی مقدس تعلیمات تھیں، جن سے عقائد کی اصلاح ہوئی، اعمال میں نکھار پیدا ہوا، اوہام اور خیالاتِ فاسدہ کی بیڑیاں کٹ گئیں، ہدایت کے نظام قائم ہوئے، معاشرے امن، چین اور سکون کا گہوارہ بن گئے اور سب سے بڑھ کر یہ کہ شیطانی پگڈنڈیوں پر ٹامک ٹوٹے مارتے ہوئے انسانوں کا اپنے رب تعالیٰ سے تعلق قائم ہو گیا۔

حضرات انبیاء کرام علیہم السلام کی زندگیاں ہی اپنے اپنے دور اور علاقے کے لوگوں کے لیے مشعلِ راہ تھیں، جبکہ عالمگیر اور دائمی نمونہ عمل صرف سید الاولین و سید الآخرین، سرورِ دنیا و دیں، رحمۃ اللعالمین حضرت محمد مصطفیٰ صلی اللہ علیہ وسلم کی حیاتِ طیبہ ہے لہذا معیشت ہو یا معاشرت، حکومت ہو یا سیاست، زندگی سے متعلق ہر شے میں ہمیں حضرت انبیاء کرام علیہم السلام ہی کے نقشِ قدم پر چلنا چاہیے۔

اللہ تعالیٰ جزائے خیر دے "منہج الانبیاء فی الدعوة الی اللہ" کے فاضل مصنف فضیلۃ الشیخ الاستاذ محمد سوور بن نایف زین العابدین حفظہ اللہ تعالیٰ کو جنہوں نے اپنی اس کتاب میں اس بات کو موضوعِ سخن بنایا ہے کہ عصرِ حاضر میں دعوتِ دین کا کام کرنے والے افراد، جماعتوں اور تحریکوں کے لیے بھی یہ بات از بس ضروری ہے کہ وہ حضرات انبیاء کرام علیہم السلام کی مقدس سیرتوں کے مینارِ نور سے کسبِ منو کریں تاکہ دعوتِ دین کے میدان میں ہماری یہ کوششیں مفید، موثر اور موجبِ خیر و برکت ثابت ہو سکیں۔

محمد خلیل الرحمن





بِھم اللہ الرحمن الرحیم



اِنْ الْحَمْدُ لِلّٰہِ، نَحْمَدُہٗ وَنُسْتَغِیْنِہٗ وَنَسْتَغْفِرُہٗ، وَ  
نَعُوْذُ بِاللّٰہِ مِنْ شُرُوْرِ اَنْفُسِنَا وَسَیِّاَتِ اَعْمَالِنَا، مِنْ  
یَّہْدِہٖ اللّٰہُ فَلَا مَضِلَّ لَہٗ وَمَنْ یَضِلَّ فَلَا هَادِیَ لَہٗ  
وَاشْہَدْ اَنْ لَا اِلٰہَ اِلَّا اللّٰہُ وَحْدَہٗ لَا شَرِیْکَ لَہٗ  
وَاشْہَدْ اَنْ مُحَمَّدًا عَبْدُہٗ وَرَسُوْلُہٗ۔

یٰۤاَیُّہَا الَّذِیْنَ اٰمَنُوْا اتَّقُوا اللّٰہَ حَقَّ تُقَاتِہٖ وَلَا  
تَمُوْتُوْنَ اِلَّا وَاَنْتُمْ مُّسْلِمُوْنَ۔

یٰۤاَیُّہَا النَّاسُ اتَّقُوا رَبَّکُمُ الَّذِیْ خَلَقَکُمْ مِنْ  
نَفْسٍ وَاحِدَۃٍ وَخَلَقَ مِنْہَا زَوْجَہَا وَبَثَّ مِنْهُمَا  
رِجَالًا کَثِیْرًا وَنِسَآءً وَاتَّقُوا اللّٰہَ الَّذِیْ تَسَآءَلُوْنَ  
بِہٖ وَالْاَرْحَامَ اِنَّ اللّٰہَ کَانَ عَلَیْکُمْ رَقِیْبًا۔

يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا  
يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ  
يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا  
أَمَّا بَعْدُ

اس کتاب کی تصنیف و تالیف کے لیے مجھے دو باتوں نے مجبور کیا ہے۔ ایک تو یہ کہ میں نے دیکھا ہے کہ جمہور مسلمانوں میں جہالت کا دور دورہ ہے اور ان میں سے بہت سے اچھے لوگ بھی دعوت الی اللہ کے میدان میں حضرات انبیاء کرام کے طریق کار سے ہٹ کر ایسے لوگوں کے اقوال کو اختیار کر لیتے ہیں جن کی بات غلط بھی ہو سکتی ہے اور صحیح بھی، لیکن یہ لوگ انہی پر اکتفا کرتے ہیں، چھوٹے بڑے مسائل میں اپنے شیوخ اور اساتذہ کی تقلید کرتے ہیں اور اس قدر شدید تعصب کے ساتھ ان کے افکار و آراء سے وابستہ ہو جاتے ہیں کہ یہ تعصب حد درجہ قابل مذمت بھی ہے اور دین اسلام کے مزاج اور روح کے منافی بھی، اس تعصب اور تنگ نظری کے باعث مسلمانوں میں اختلاف اور انتشار کی خلیج وسیع سے وسیع تر ہوتی چلی جا رہی ہے اور اسے پاٹنے والوں کو بے پناہ دشواریوں کا سامنا کرنا پڑتا ہے۔ یہی سبب ہے جس کے باعث میں نے اس موضوع پر قلم اٹھایا ہے۔ اُمید ہے کہ دعوت الی اللہ کے میدان میں سرگرم عمل حضرات انبیاء کرام کے نقش قدم پر چلنے کی کوشش کریں گے جو کہ معصوم تھے اور انبیاء کرام کے علاوہ دیگر لوگوں کے طریق کار اور ان کے آراء و افکار کو خیر باد کہہ دیں گے۔ دوسرا سبب جس کے باعث میں نے اس موضوع پر قلم اٹھایا وہ یہ ہے کہ عقائد کی کتب ہمارے زمانہ سے بہت پہلے لکھی گئی ہیں اور ان میں اسی دور کے مسائل و مشکلات کا حل ہے جس میں وہ تصنیف کی گئی تھیں۔ ان کتب کی اہمیت سے قطع نظر اور اس بات سے قطع نظر کہ ماضی اور حال کی بہت سی مشکلات میں مشابہت بھی ہے، ہمارے دور کی

مشکلات کا تقاضا ہے کہ انہیں ہم جدید انداز و اسلوب سے حل کریں۔ قدیم کتب عقیدہ کا اسلوب حد درجہ خشک بھی ہے، کیونکہ ان میں محض نصوص و احکام کے ذکر پر اکتفا کیا گیا ہے۔ یہی وجہ ہے کہ نوجوان نسل ان کتب سے اعراض کر رہی ہے اور ان میں دلچسپی کا کوئی سامان نہیں پا رہی۔

ان کتب عقیدہ کے مقابلہ میں مجھے قرآن حکیم کا اسلوب بیان بہت ہی زیادہ پسند آیا ہے کیونکہ قرآن کریم اعتقاد کے مسائل کو حضرات انبیاء کرام کی پاک سیرتوں اور مشرکوں کے ساتھ راہِ خدا میں ان کے جہاد کی تفصیلات کے ضمن میں بیان کر دیا گیا ہے، مثلاً اصنام ربتوں کا تذکرہ کتب عقیدہ میں ہم اس طرح پڑھتے ہیں کہ صنم (بت) کے لغوی و شرعی معنی کیا ہیں؟ اصنام کی کتنی قسمیں ہیں؟ ان کی حرمت کے سلسلہ میں کتاب و سنت کے دلائل اور علماء کے اقوال کیا کیا ہیں؟ نیز وہ سب کچھ بیان کیا جاتا ہے جس سے یہ معلوم ہو کہ ان کے ساتھ اعتقاد رکھنا شرک ہے۔

اس کے مقابلہ میں جب قرآن کریم بتوں کا تذکرہ کرتا ہے، تو اس کے اسلوب بیان کی شان ہی کچھ اور ہوتی ہے۔ قرآن کریم میں انبیاء کرام کی اپنی اپنی امتوں سے گفتگو نقل کی گئی ہے۔ اس ضمن میں ہم دیکھتے ہیں کہ نبی کبھی تو اپنی امت کو یہ سمجھا رہا ہے کہ یہ بت کسی کام کے نہیں، ان کے قبضہ اختیار میں کوئی نفع یا نقصان نہیں اور کبھی ہمیں یہ نظر آتا ہے کہ نبی بتوں کو پاش پاش کر رہا ہے۔ جیسا کہ حضرت ابراہیم علیہ السلام نے کیا۔ اور کبھی ہمیں منظر نظر آتا ہے کہ قوم نبی کے خون کی پیاسی اور اس کے قتل کے درپے ہے

مگر وہ جرات و استقامت کا پہاڑ بنے، اپنے موقف سے ذرہ بھر ہٹنے کے لیے تیار نہیں..... اور پھر قرآن کریم نے یہ سب کچھ منفرد اسلوب میں بیان کیا ہے، جو بڑا جاندار، بڑا پُرکشش اور بہت مہذب نظر ہے۔



یہی وجہ ہے کہ میں نے بھی قرآن کریم کے اسلوب کی اتباع کی ہے اور بحث کو درج ذیل دو حصوں میں تقسیم کیا ہے:

(۱) اس حصہ میں ان عظیم المرتبت انبیاء کرام علیہم السلام کی سیرتوں کو بیان کیا گیا ہے، جن کا قرآن حکیم میں ذکر آیا ہے اور اس سلسلہ میں میں نے حسب ذیل طریق کار کو پیش نظر رکھا ہے:

- قرآن کریم اور صحیح احادیث رسول صلی اللہ علیہ وسلم پر اعتماد کیا ہے اور آیات و احادیث کی شرح میں محققین علماء بر سلف کے اقوال کو بیان کیا ہے۔
- اہل کتاب کی روایات اور ان تمام مصادر و مآخذ سے اجتناب کیا ہے، جن پر اہل کتاب کا اعتماد ہے، کیونکہ موجودہ اناجیل تو حضرت مسیح کے صدیوں بعد لکھی گئیں، حتیٰ کہ مغربی نقاد ابھی تک اس بات پر بھی متفق نہیں ہو سکے کہ ان اناجیل کو کس نے مرتب کیا تھا۔ اسفار توراۃ کا بھی یہی حال ہے۔

سیرت انبیاء کے سلسلہ میں جو سب کچھ وارد ہے، میں اسے ذکر نہیں کرتا اور نہ ان تمام روایات و اخبار کے بیان کرنے کا اہتمام کرتا ہوں، جن کے بارے میں عام لوگ بکثرت سوال کیا کرتے ہیں، مثلاً:

• حضرت نوح علیہ السلام کے بیٹے کا نام کیا تھا، جس نے آپ کے ساتھ کشتی میں سوار ہونے سے انکار کر دیا تھا؟

• حضرت نوح علیہ السلام کی بیوی کا نام کیا تھا؟ کیا اللہ تعالیٰ نے اسے طوفان میں ہلاک کیا یا اس سے پہلے ہی اسے ہلاک کر دیا گیا تھا؟

• حضرت نوح علیہ السلام کے ساتھ سوار ہونے والوں کی تعداد کتنی تھی؟

علیٰ ہذا القیاس اس قسم کے سوالوں کو میں نے ذکر نہیں کیا، جن کے جواب کے لیے قابل اعتماد صحیح روایات موجود نہیں ہیں اور پھر یہ کہ اگر ہمیں حضرت نوح علیہ السلام کی بیوی اور بیٹے کا نام معلوم ہو بھی جائے، تو اس سے حقیقت میں کوئی تبدیلی نہیں آتی، بلکہ اس

سلسلہ میں اہم اور قابلِ غور بات یہ ہے کہ یہ عودت چونکہ مشرک تھی، اس لیے حضرت نوح جیسے جلیل القدر نبی کی بیوی ہونے کے باوجود ہمیشہ ہمیشہ جہنم میں رہے گی۔ قرآن کریم نے سابقہ امتوں کے حالات بیان کرتے ہوئے جو کچھ ذکر کیا ہے، بس اسی میں غیر مبالغائی ہے، لہذا ہمارے لیے یہ جائز نہیں کہ ہم اپنی تسکین کے لیے کتاب اللہ کو افسانوں میں بدل دیں۔

میں نے حضرات انبیاء کرام کے واقعات کی روشنی میں اپنے دود کے حالات کا جائزہ لینے کی بھی کوشش کی ہے، مثلاً انبیاء کرام نے اپنے دور کے جن طاغوتوں سے جنگ کی، میں نے ان میں اور موجودہ دور کے طاغوتوں میں جو مشابہت پائی جاتی ہے، اسے ذکر کیا ہے اور یہ بھی بیان کیا ہے کہ ان میں سے کون سے طاغوت زیادہ خطرناک اور ظالم ہیں؟ علاوہ ازیں میں نے ان مشکلات جن سے حضرات انبیاء کرام کو سابقہ پیش آیا اور ان مشکلات میں مشابہت دکھائی ہے جو عصر حاضر میں دعوت الی اللہ کے میدان میں کام کرنے والوں کو پیش آتی ہیں۔ ہر اس نبی کی سیرت سے جس کا اس کتاب میں ذکر آیا ہے، جو سبق حاصل ہوتے ہیں اور جو نصیحت آمیز باتیں معلوم ہوتی ہیں، میں نے ان کی طرف بھی اشارہ کیا ہے اور اس سلسلہ میں بھی علمی دلائل پر اعتماد کیا ہے، البتہ جو کچھ بھی لکھا ہے، اس میں میرے اپنے جذبات اور تاثرات کی جھلک بھی موجود ہے۔

(۲) دوسرے حصہ میں میں نے لا الہ الا اللہ کے معانی اور دولات کو موضوعِ سخن بنایا ہے، کیونکہ یہ اسکاں اسلام میں سے پہلا رکن ہے، بلکہ کہانیوں چاہیے کہ سارے کا سارا اسلام یہی ہے، اسی کے ساتھ اللہ تعالیٰ نے جملہ انبیاء کرام کو مبعوث فرمایا اور اسی کے لیے جہاد کو مشروع قرار دیا گیا ہے۔ لَا إِلَهَ إِلَّا اللَّهُ کے سلسلہ میں جن موضوعات پر میں نے قلم اٹھایا ہے، ان میں سے اُلوہیت، عبودیت، نفیِ وثبات اور نواقض لَا إِلَهَ إِلَّا اللَّهُ

بطورِ خاص قابلِ ذکر ہیں۔

اے اللہ! اس اُمت کو کدشد و بھلائی عطا فرما، اپنے اطاعت شعاروں کو عزت اور اپنے نافرمانوں کو ذلت عطا فرما، اُمت کو توفیق عطا فرما کہ وہ امر بالمعروف اور نہی عن المنکر کے فریضہ سے عہدہ برآ رہ سکے۔ اے اللہ! مسلمانوں کو اپنے دین کی طرف لوٹا دے۔  
انہیں منہاج نبوت سے وابستگی کی توفیق و ہدایت فرما اور ان کی صفوں میں اتحاد و اتفاق پیدا فرما دے۔ اِنَّكَ سَمِيعٌ مَّجِيبٌ

۱۰ محرم ۱۴۰۴ھ





# انبیاء کرام کا طریق کار کیوں؟

آج سب لوگوں میں موضوع بحث مسلمانوں کی بیداری ہے۔ مسلمان یہ دیکھ کر اللہ تعالیٰ کے حضور سجدۂ شکر بجالا رہے ہیں کہ مسجدیں نوجوان نمازیوں سے بھری ہوئی ہیں۔ سڑکوں پر بکثرت باریش مسلمان نظر آ رہے ہیں۔ نوجوان لڑکیاں طویل شرعی لباس زیب تن کیے ہوئے نظر آ رہی ہیں۔ اسلامی لٹریچر بڑی کثرت سے پھیلتا اور لوگوں کی توجہ کا مرکز بنتا چلا جا رہا ہے، لیکن دشمنان اسلام اس بیداری کو بڑے شک و ریب کی نظروں سے دیکھتے ہیں اور اپنے تمام ذرائع ابلاغ کو اسلام اور مسلمانوں کے کردار کو مسخ کرنے کے لیے وقف کیے ہوئے ہیں، اور چاہتے ہیں کہ مسلمانوں کی بیداری اور اسلام کی نشاۃ ثانیہ سے قبل ہی اسے زندہ درگور کر دیں۔ ارشاد باری تعالیٰ ہے:

وَيَسْكُرُونَ وَيَسْكُرُ اللَّهُ  
وَاللَّهُ خَيْرُ الْمَاكِرِينَ ۝  
(ادھر تو) وہ چال چل رہے تھے اور (ادھر)  
خدا چال چل رہا تھا اور خدا سب سے بہتر چال  
چلنے والا ہے۔

دشمنان اسلام کے خوف و اضطراب میں یہ بات اضافہ کیے جا رہی ہے کہ یہ نسل جو اپنے آقا و مولیٰ کی بارگاہ کی طرف رجوع کر رہی ہے۔ اس نے ان مدرسوں، کالجوں اور یونیورسٹیوں میں تعلیم حاصل کی تھی، جنہیں لادینی جماعتوں اور ظلم و استبداد کی مالک عسکری شخصیتوں نے بنایا تھا، جن کا مقصود اسلام کے خلاف جنگ اور دعوت الی اللہ کے میدان میں کام کرنے والے کارکنوں کا خاتمہ تھا۔

اس عالمی اسلامی بیداری کا ازل و آخر سبب اللہ تعالیٰ ہی کی ذات گرامی ہے کہ وہی ان ظالموں کو غائب و خام کر رہے ہیں جو لوگوں کے خدا بنے ہوئے تھے۔ دوسری جانب اس کا ایک سبب یہ بھی ہے کہ اللہ تعالیٰ نے اب اس امت میں ایسے نوجوان داعی دین پیدا فرما دیئے ہیں جنہوں نے در آمد شدہ افکار و آراء کو رد کر دیا ہے۔ دنیا کی لذات و شہوات سے منہ موڑ لیا ہے۔ ان کے دل حب و رضاء الہی سے سرشار ہو گئے ہیں اور ظالموں کی وعید و تہدید کا خوف ان کے پاؤں میں اب کوئی جنبش پیدا نہیں کر سکتا۔

نوجوان داعیان دین نے سابقہ طرز عمل کو جو خیر باد کہا ہے، بحث و مناقشہ کا موضوع بناتے وقت دوائے تبدیلی سے تعبیر کرتے ہیں اور اس تبدیلی کی مشکلات کے حل کے لیے انہوں نے اجتماعات منعقد کیے ہیں، کتابیں تصنیف کی ہیں اور خطوط و بیانات جاری کیے ہیں لیکن افسوس کہ اس مسئلہ میں داعیان دین کے ہاں کافی اختلاف ہے اور موقف کافی مختلف ہے کہ دیگر نوجوانوں میں یہ انقلاب اور تبدیلی کیسے پیدا کی جاسکتی ہے۔

کچھ لوگوں کا خیال ہے کہ عقلی دلائل اور سیاسی بیداری ہی سے یہ تبدیلی پیدا کی جاسکتی ہے۔ کچھ لوگ یہ کہتے ہیں کہ انتخابات اور دیگر تمام مروجہ ڈیموکریسی طریقوں کو اپناتے بغیر یہ تبدیلی ممکن نہیں۔ کچھ دیگر نوجوانوں نے اس مقصد کے حصول کے لیے مکمل تیاری کیے بغیر جنگ کے طبلوں پر چوٹ لگادی اور عجلت کا مظاہرہ کرتے ہوئے ایسا موقف اختیار کیا کہ بہتر یہ تھا کہ اس پر عمل سے پہلے وہ خوب خوب غور و فکر کرتے۔ افسوس کہ انہوں نے اس بات کو پیش نظر نہ رکھا کہ جس اللہ تعالیٰ نے فتح و نصرت کا ہم سے وعدہ فرمایا ہے، اُس نے ہمیں یہ حکم بھی تو دیا ہے کہ مادی اسباب و وسائل سے استفادہ کے سلسلہ میں ہمیں کسی کوتاہی و کمی کا ثبوت نہ دیں۔

اس انقلاب و تبدیلی کے سلسلہ میں مختلف مواقع اور متعدد افکار و آراء کے باوجود نوجوان داعیان دین کی اکثریت اس بات پر متفق ہے کہ یہ اپنے بزرگوں کی تقلید کرتے ہیں،

خواہ ان کے کام غلط ہوں یا درست۔ ہر اُس چیز کو بھلے لیتے ہیں جس کا انہوں نے حکم دیا ہو یا جس کی دعوت دی ہو اور اپنے ان بزرگوں کے مقابلہ میں کیسی تنقید یا نصیحت کو خاطر میں نہیں لاتے۔ اسی طرح ان کی اپنی یہ کوشش بھی ہوتی ہے کہ وہ اپنے شیخ اور بزرگ کے مرتبہ کے قریب قریب پہنچ جائیں، قریب قریب اس لیے کہ شیخ یا مرحوم قائد کے مرتبہ تک پہنچنا یہ محال سمجھتے ہیں، بلکہ جو اس قسم کا سوچے، اس کے بارہ میں یہ نہایت براظن رکھتے ہیں، لیکن ان تمام امور کے باوصف داعیانِ دین کا اس بات پر ایمان ہے کہ تجدید اور تبدیلی کی ضرورت ہے اور دلائل و براہین کو اختیار کرنا واجب ہے۔

غور فرمائیے کہ اگر صلاح الدین ایوبی صرف اسی قسم کے افکار ہی کے پابند ہوتے تو کیا وہ دشمن کی قوتوں کو نیست و نابود کر سکتے تھے اور قدس اور بلادِ شام کو صلیبیوں، طغیوں اور عبیدیوں کی نجاتوں سے پاک کر سکتے تھے؟ یا شیخ الاسلام ابن تیمیہ اس بات پر قادر ہو سکتے تھے کہ لوگوں کے اس قدر بگڑے ہوئے عقائد کی اصلاح کرتے بتاریوں کے مقابلے میں مسلمانوں کی صفوں میں اتحاد و اتفاق پیدا کرتے اور اس کے نتیجہ میں اس فتح و نصرت کو حاصل کرتے جس سے انہیں سرفراز کیا گیا؟

سبحان اللہ! آج معاملات کو کس طرح خلط ملط کیا جا رہا ہے! یہ داعیانِ دین اگر رشددِ مبدائی کو اختیار کریں، اپنی عقلوں کو تبعیت و انقیاد اور اپنے نفسوں کو ضعف و حمود سے آزاد کر لیں، تو ان پر حقیقت منکشف ہو جائے گی کہ وہ بھی ان مراتبِ بلند کو حاصل کر سکتے ہیں جن پر ان کے شیوخ اور قائمینِ فائز تھے۔ اس بلند مقصود کو حاصل کرنے کے لیے یہ ضروری ہے کہ اپنے رب پر سچا یقین رکھیں اور ان اسباب سے استفادہ کریں جن کی شریعت نے اجازت دی ہے، تو پھر دیکھیں گے کہ اللہ سبحانہ و تعالیٰ کو زمین و آسمان کی کوئی چیز عاجز و در ماندہ نہیں کر سکتی کہ وہ پھر سے وہ جلوہ دکھادے، جو اُس نے پہلے دکھائے تھے۔

بھلا! یہ بہت بڑی مصیبت ہے کہ یثیوخ اور قائمین، جن کی نوجوان تقلید کر رہے ہیں



یہی مسلمانوں کی وحدت کو پارہ پارہ کرنے کا سبب بن جائیں جیسا کہ وہ اس انقلاب کے برپا کرنے اور زمین میں نفاذِ شریعت کے سلسلہ میں ناکام رہے ہیں تو ان کے شاگرد تو پھر بالادلی کسی فتح و نصرت کے حصول میں ناکام رہیں گے، کیونکہ یہ اپنے شیوخ اور قائدین کے پروگرام سے اعلیٰ و ارفع کسی پروگرام کی طرف کوئی قدم نہیں اٹھا سکتے، حالانکہ اللہ سبحانہ و تعالیٰ نے ہمیں مذہبِ مذہبی تعصب سے منع فرمایا ہے اور اسے ان اسباب میں سے شمار کیا ہے جنہوں نے عیسائیوں کو شرک میں مبتلا کر دیا تھا، چنانچہ ارشاد باری تعالیٰ ہے:

اتَّخَذُوا أَحْبَارَهُمْ وَرُهَبَانَهُمْ  
أَرْبَابًا مِّن دُونِ اللَّهِ وَالْمَسِيحَ  
بَن مَّرِيمَ وَمَا أُمِرُوا إِلَّا لِيَعْبُدُوا  
إِلَهًا وَاحِدًا إِلَهَ الْأَوَّلِ  
سُبْحَنَهُ عَمَّا يُشْرِكُونَ ۝

انہوں نے اپنے علماء اور مشائخ اور مسیح  
ابن مریم کو اللہ کے سوا خدا بنالیا، حالانکہ  
اُن کو یہ حکم دیا گیا تھا کہ خدا سے واحد کے سوا  
کسی کی عبادت نہ کریں، اس کے سوا کوئی  
معبود نہیں اور وہ ان لوگوں کے شرک مقرر  
کرنے سے پاک ہے۔

حدیث صحیح میں ہے کہ جب آنحضرت صلی اللہ علیہ وسلم نے عدی بن حاتم رضی اللہ عنہ کے سامنے اس مذکورہ آیت کی تلاوت فرمائی، تو انہوں نے عرض کیا یا رسول اللہ! ہم ان کی عبادت تو نہیں کیا کرتے تھے۔ آپ نے فرمایا: کیا یہ بات نہ تھی کہ وہ جب اللہ کی حرام کردہ چیزوں کو حلال ٹھہرا دیتے، تو تم بھی انہیں حلال سمجھتے تھے اور جب حلال کردہ اشیاء کو حرام ٹھہرا دیتے تو تم بھی انہیں حرام سمجھنے لگ جاتے؟ انہوں نے عرض کیا جی ہاں، یہ بات تو تھی۔ آپ نے فرمایا:

بس یہی اُن کی عبادت تھی۔

حضرت ابن عباسؓ ان صحابہ کرامؓ سے شدید ناراض ہوئے جنہوں نے آنحضرت صلی اللہ علیہ وسلم کے ارشادات گرامی کے مقابلہ میں حضرت ابوبکرؓ و حضرت عمرؓ کے اقوال کو پیش کیا تھا اور فرمایا:

لے سورۃ توبہ، آیت ۳۱ اس حدیث کو امام احمد نے روایت کیا ہے اور امام ترمذی نے اسے حسن قرار دیا ہے۔

یوشک ان تنزل علیکم  
 حجارة من السماء اقول قال  
 رسول اللہ صلی اللہ علیہ وسلم  
 وتقولون قال ابوبکر وعمرؓ  
 مجھے خدشہ ہے کہ تم پر کہیں آسمان سے پتھر  
 نہ برسیں کہ میں تو کہتا ہوں کہ آنحضرت صلی اللہ  
 علیہ وسلم نے یہ فرمایا ہے اور تم کہتے ہو کہ  
 ابوبکر و عمرؓ نے یہ کہا ہے۔

تو غور فرمائیے کہ ہمارے دور کے شیوخ اور قائدین کے اقوال کو حضرت ابوبکرؓ حضرت عمرؓ  
 کے ارشادات سے کیا نسبت ہو سکتی ہے؟ جب انہیں ارشادات نبوی کے مقابلہ میں کوئی  
 حیثیت حاصل نہیں ہے، تو انہیں کیا ہوگی؟ شیخ الاسلام ابن تیمیہؒ فرماتے ہیں کہ جس نے دوستی  
 اور دشمنی کے لیے کسی شخص خواہ وہ کوئی بھی ہو، کے قول و فعل کی موافقت کو معیار بنایا تو یاد رکھیے  
 کہ اس کا تعلق ان لوگوں میں سے ہے، جنہوں نے دین میں تفرقہ بازی پیدا کی اور مختلف گروہوں  
 میں بٹ گئے۔ ۱

آج بہت سی اسلامی جماعتوں اور تنظیموں کا یہی حال ہے کہ انہوں نے جن شخصیتوں کو  
 اپنا قائد مقرر کر رکھا ہے۔ یہ انہی کے دوستوں سے دوستی اور صرف انہی کے دشمنوں سے دشمنی  
 رکھتی ہیں، یہ اُن کے تمام فتوؤں کی بلاچون و چراں اطاعت کرتی ہیں اور کتاب و سنت کی طرف  
 رجوع کی قطعاً زحمت نہیں کرتیں اور جو یہ کہتے یا فتویٰ دیتے ہیں، اس کے دلائل کی بابت بھی  
 قطعاً کوئی سوال نہیں کرتیں۔

یہ طریق کار کسی بھی بڑے انقلاب یا کم از کم مسلمانوں کی صفوں میں اتحاد کی اساس نہیں  
 بن سکتا، بلکہ ایسا کبھی بھی نہیں ہوا کسی ایک مذہب یا گروہ کی بنیاد پر سب مسلمانوں کو ایک  
 پلیٹ فارم پر جمع کر دیا گیا ہو، حالانکہ اس سلسلہ میں بعض حکومتوں نے بہت سی کوششیں  
 بھی کیں، مگر انہیں کامیابی حاصل نہ ہو سکی۔

۱۔ فتح المجید ص ۳۸۳، فتاویٰ شیخ الاسلام ۲۰/۲۱۵

۲۔ ایضاً، ص ۲۳۹/۲ - ۲۴۰

جب صورتِ حال یہ ہے تو پھر ہم مختصر راہ کیوں نہ اختیار کریں اور اس اولین طریق کار کو کیوں نہ اپنالیں، جس سے پہلے بھی اس امت کی اصلاح ہوتی تھی اور آج بھی اس کے بغیر امت کی اصلاح ممکن نہیں۔ آنحضرت صلی اللہ علیہ وسلم نے فرمایا تھا،

ان الاسلام بدأ غریباً وسیعود غریباً  
اسلام کا آغاز حالتِ غربت میں ہوا تھا اور  
عنقریب اسی حالت پر آجائے گا، جس سے  
کما بدأ ۱؎  
اس کا آغاز ہوا تھا۔

اس حدیث کے جملہ ”وسیعود غریباً کما بدأ“ سے ہمارا استدلال ہے کہ اسلام کی نشأتِ ثانیہ اُس وقت تک ہو نہیں سکتی، جب تک ہم اس طریق کار کو اختیار نہ کریں جسے حضرت محمد مصطفیٰ علیہ افضل الصلوة والتسلیم نے اختیار فرمایا تھا اور اُس کے لیے ہمیں رجوع کرنا ہوگا حضرت محمد مصطفیٰ صلی اللہ علیہ وسلم، سابقہ انبیاء کرام اور مرسلین عظام کی پاک سیرتوں کی طرف تاکہ ہمیں اس بات کا علم ہو کہ،

● دعوت الی اللہ کا آغاز کس طرح ہوتا ہے اور زیادہ اہم بات کو دوسری باتوں کی نسبت کس طرح مقدم رکھا جاتا ہے؟

● اس راہ میں پیش آنے والی صعوبتوں اور مشکلات سے کس طرح عہدہ بردار ہونا پڑے گا اور وہ کونسا بہترین اسلوب ہے جسے اپنی قوم کے مشرکوں اور منافقوں کو دعوت دیتے ہوئے اختیار کرنا چاہیے؟

● ہمارے سامنے ابداف اور اغراض و مقاصد کیا ہونے چاہئیں؟

اس بات کی شدید ضرورت ہے کہ ہم بھی اسی شیریں و شفاف چشمے سے اپنی پیاس بجھائیں جس سے تمام انبیاء و مرسل کرام اپنی تشنگی کو تسکین بخشتے رہے، کیونکہ ارشادِ باری تعالیٰ ہے،

۱؎ اس حدیث کو امام مسلم نے اپنی صحیح میں بیان فرمایا۔ مختصر صحیح مسلم، منہری باب الایمان ۲۷/۱



سُنَّةَ مَنْ قَدْ أَرْسَلْنَا قَبْلَكَ  
مِنْ رُسُلِنَا وَلَنْ تَجِدَ لِسُنَّةِ  
اللَّهِ تَحْوِيلًا ۝  
جو پیغمبر ہم نے تم سے پہلے بھیجے تھے، ان کا  
(اور اُن کے بارے میں ہمارا یہی) طریق رہا ہے  
اور تم ہمارے طریق میں تغیر و تبدل نہ پاؤ گے  
یاد رکھئے کہ یہ بات نہیں کہ ہمیں اختیار ہے کہ ہم انبیاء کرام کے طریق کار کو اختیار کریں  
یا نہ کریں، بلکہ بات یہ ہے کہ ہمارے لیے اس کے بغیر اور کوئی طریقہ کار ہی نہیں اور اس کے  
حسب ذیل اسباب ہیں:

## ۱۔ انبیاء کرام کی اطاعت ہر مسلمان کے لیے فرض عین ہے

اللہ تعالیٰ نے سورۃ النعام میں کئی انبیاء کرام کا تذکرہ فرمایا اور پھر آخر میں بات کو ختم  
کرتے ہوئے آنحضرت صلی اللہ علیہ وسلم سے مخاطب ہو کر فرمایا،  
أُولَٰئِكَ الَّذِينَ هَدَىٰ  
اللَّهُ فَبِهَدَاهُمْ اقْتَدُوا ۝  
یہ وہ لوگ ہیں جن کو خدا نے ہدایت دی تھی  
تو تم انہیں کی ہدایت کی پیروی کرو۔  
اللہ تعالیٰ نے اپنے محبوب بندے اور عظیم المرتبت پیغمبر حضرت محمد مصطفیٰ صلی اللہ علیہ وسلم  
کو یہ حکم دیا کہ آپ بھی اسی راستہ پر چلیں، جس پر سابقہ انبیاء کرام چلتے آتے ہیں۔ اور  
آپ انہیں کے نقش قدم کو اختیار فرمادیں۔ ایک دوسرے مقام پر اللہ تعالیٰ نے اپنے پیغمبر  
سے یوں خطاب فرمایا،

ثُمَّ أَوْحَيْنَا إِلَيْكَ أَنْ تَبْعَ  
مِلَّةَ إِبْرَاهِيمَ حَنِيفًا وَمَا  
كَانَ مِنَ الْمُشْرِكِينَ ۝  
پھر ہم نے تمہاری طرف وحی بھیجی کہ دینِ ابراہیم  
کی پیروی اختیار کرو جو ایک طرف کے ہو رہے  
تھے اور مشرکوں میں سے نہ تھے۔

۱۔ سورۃ الاسراء، آیت ۷۷

۲۔ سورۃ النعام، آیت ۹۱

۳۔ سورۃ النمل، آیت ۱۲۳

اور ایک تیسری آیت میں اللہ تعالیٰ نے تمام مسلمانوں کو یہ حکم دیا ہے کہ وہ حضرت ابراہیم علیہ السلام اور آپ کے ساتھ ایمان لانے والوں کے اُسوۃ کو اختیار کریں۔ ارشاد باری تعالیٰ ہے:

قَدْ كَانَتْ لَكُمْ أُسْوَةٌ حَسَنَةٌ  
فِي إِبْرَاهِيمَ وَالَّذِينَ مَعَهُ إِذْ قَالُوا  
لِقَوْمِهِمْ إِنَّا بُرَآءُ مِنْكُمْ وَمِمَّا  
تَعْبُدُونَ مِنْ دُونِ اللَّهِ - ۱۷

تمہیں ابراہیم اور ان کے رفقاء کی نیک چینی (ضرور) ہے۔ جب انہوں نے اپنی قوم کے لوگوں سے کہا کہ ہم تم سے اور ان (بتوں) سے جن کو تم خدا کے سوا پوجتے ہو بے تعلق ہیں۔

خاتم الانبیاء والمرسلین حضرت محمد مصطفیٰ صلی اللہ تعالیٰ علیہ وسلم کے اُسوۃ حسنہ کو فرض قرار دیتے ہوئے اللہ عزوجل نے ارشاد فرمایا ہے:

لَقَدْ كَانَ لَكُمْ فِي رَسُولِ  
اللَّهِ أُسْوَةٌ حَسَنَةٌ لِّمَن كَانَ  
يَرْجُوا اللَّهَ وَالْيَوْمَ الْآخِرَ وَ  
ذَكَرَ اللَّهَ كَثِيرًا ۝ ۲۱

تم کو پیغمبر خدا کی پیروی (کرنی) بہتر ہے اس شخص کو جسے خدا (سے ملنے) اور روز قیامت کے آنے کی امید ہو اور وہ خدا کا ذکر کثرت سے کرتا ہو۔

آنحضرت صلی اللہ علیہ وسلم کی حیات طیبہ میں امین اور بے داغ جوانی کے مالک نوجوان کے لیے بھی اُسوۃ حسنہ ہے۔ دعوت الی اللہ کے میدان میں سرگرم عمل داعی کے لیے بھی سبر خاندن اور باپ کے لیے بھی کہ اُس نے آپ کے اُسوۃ حسنہ کی روشنی میں کس طرح شفقت و محبت، حسن سلوک اور اہل و عیال کے حقوق و واجبات کا خیال رکھنا ہے۔ آپ کی حیات مبارکہ ایک مُربی کے لیے بھی اُسوۃ ہے کہ اُس نے اپنے رفقاء کار کی کس طرح تربیت کرنا ہے۔ اسی طرح بہادر مجاہد فاتح قائد، کامیاب سیاست دان، امین پڑوسی، سچا عہد کرنے والے، بہترین حاکم اور عالم باعمل، ہر ایک کے لیے آپ کی سیرت مبارکہ میں بہترین نمونہ موجود ہے۔ مختصر یہ کہ حضور سرور کائنات صلی اللہ علیہ وسلم کی پاک سیرت اس قدر جامعیت کی حامل ہے

کہ وہ ہر اس شخص کے لیے جو اللہ اور روزِ آخرت کا اُمیدوار ہو، ایک نہایت ارفع و اعلیٰ اسوۂ حسنہ ہے اور یہ کیوں نہ ہو جبکہ آنحضرت صلی اللہ تعالیٰ علیہ وسلم کی ذاتِ بابرکات میں اس قدر صفاتِ حمیدہ جمع ہو گئی ہیں کہ کوئی بڑے سے بڑا مصلح اور رفیع مرتبہ کی گروہِ پاک کو بھی نہیں پہنچ سکتا۔

ایک شخص عالم تو ہوگا، مگر سیاست دان نہیں ہوگا، یا ایک شخص سیاست دان ہوگا اور اُسے علم کی بھی شد بد ہوگی، مگر اُس کی زندگی شادی کے بغیر اُدھوری ہوگی۔ اسی طرح ایک شخص عالم و مُرتبی ہوگا، تو اُسے فنونِ جنگ میں کوئی مہارت نہ ہوگی۔ ہم نے کتنے ہی علماء اور مصلحین دیکھے ہیں جو قوتِ حجت، غزالتِ علم اور کثرتِ نشاط و تحریک کے اعتبار سے بہترین نمونے تھے۔ لیکن اولاد کی تربیت یا مادی معاملات یا تصورات و عقائد کے اعتبار سے وہ کچھ نہ تھے۔

لیکن اس کے برعکس حضور سرورِ کائنات صلی اللہ تعالیٰ علیہ وسلم اور دیگر حضراتِ انبیاء کرام علیہم الصلوٰۃ والسلام زندگی و موت سے متعلق ہر مسئلہ میں تمام انسانیت کے لیے بہترین نمونہ تھے۔ یہی وجہ ہے کہ اللہ تعالیٰ نے اُن کی اطاعت اور اُن کے احکام کی اتباع کو واجب قرار دیا اور فرمایا ہے:

اور ہم نے جو پیغمبر بھیجا ہے، اس لیے بھیجا ہے کہ خدا کے فرمان کے مطابق اس کا حکم مانا جائے

وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ ۚ

نیز فرمایا،

اے اہل ایمان! اپنی آوازیں پیغمبر کی آواز سے اونچی نہ کرو اور جس طرح آپس میں ایک دوسرے سے زور سے بولتے ہو (اس طرح) اُن کے روبرو زور سے نہ بولا کرو (ایسا نہ ہو)

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْطَأَ أَعْمَالُكُمْ

۱۱ البقرة النبویہ، دُروس و عبرت، ڈاکٹر مصطفیٰ سباعی، ص ۱۵، ۱۶ قدرے تصرف کے ساتھ

۱۲ سورۃ النساء، آیت ۵۸



وَأَنْتُمْ لَا تَشْعُرُونَ ۚ إِنَّ  
الَّذِينَ يَخُضُّونَ أَصْوَاتَهُمْ  
عِنْدَ رَسُولِ اللَّهِ أُولَٰئِكَ الَّذِينَ  
أُمْتَحَنَ اللَّهُ قُلُوبُهُمْ لِتَلْتَقُوا بِهِمْ  
مَخْضِرَةً ۖ وَأَجْرٌ عَظِيمٌ ۝

کہ تمہارے اعمال ضائع ہو جائیں اور تم  
کو خبر بھی نہ ہو۔ جو لوگ پیغمبر خدا کے سامنے  
دبی آواز سے بولتے ہیں، خدا نے اُن کے دل  
تقویٰ کے لئے آزما لیے ہیں، ان کے لیے  
بخشش اور اجر عظیم ہے۔

— جو شخص انبیاء کرام میں سے کسی بھی نبی کی مخالفت کرے یا ان کی دعوت کا انکار کرے یا اُن  
کی لائی ہوئی شریعت کے اکثر حصے کو تو مانے، مگر امور دین میں سے صرف کسی ایک امر کو تسلیم  
کرنے سے انکار کر دے، تو وہ کافروں اور ہمیشہ کے لیے جہنمیوں میں سے ہو جائے گا۔  
والعیاذ باللہ! ارشاد باری تعالیٰ ہے،

وَمَنْ يُشَاقِقِ الرَّسُولَ مِنْ  
بَعْدِ مَا تَبَيَّنَ لَهُ الْهُدَىٰ وَ  
يَتَّبِعْ غَيْرَ سَبِيلِ الْمُؤْمِنِينَ  
نُؤَلِّهِ مَا تَوَلَّىٰ وَنُصْلِهِ  
جَهَنَّمَ ۖ وَسَاءَتْ مَصِيرًا ۝

اور جو شخص سیدھا راستہ معلوم کرنے کے بعد  
پیغمبر کی مخالفت کرے اور مومنوں کے  
رستے کے سوا اور رستے پر چلے تو جہنم  
چلتا ہے، ہم اُسے ادھر ہی چلنے دیں گے  
اور (قیامت کے دن) جہنم میں داخل کریں گے  
اور وہ بُری جگہ ہے۔

نیز فرمایا،

فَلَا وَرَبِّكَ لَا يُؤْمِنُونَ  
حَتَّىٰ يَحْكُمُوكَ فِي شَاجِرٍ  
بَيْنَهُمْ ثُمَّ لَا يَجِدُوا فِي  
أَنْفُسِهِمْ حَرَجًا مِّمَّا قَضَيْتَ  
وَيَسْلُمُ أَسْلِيمًا ۝

تمہارے پروردگار کی قسم یہ لوگ جب تک  
اپنے تنازعات میں تمہیں منصف نہ بنائیں اور  
جو فیصلہ تم کر دو، اس سے اپنے دل میں تنگ  
ہوں بلکہ اس کو خوشی سے مان لیں، تب تک مومن  
نہیں ہوں گے۔

بلکہ جو شخص حب رسول کا دعویٰ کرے اور اس بات کا بھی مدعی ہو کہ اس کے دل میں قرآن کریم کی بے پناہ محبت ہے اور پھر وہ دن رات تلاوت میں بھی مصروف رہے اور پھر جانتے بوجھتے ہوئے وہ رسول اللہ صلی اللہ علیہ وسلم کے ارشاد سے لوگوں کے اقوال کو مقدم قرار دے اور شریعت اسلام پر جاہلیت کی شریعتوں کو ترجیح دے، تو اُس کے معنی یہ ہیں کہ قرآن اور حضور کی محبت کے دعوؤں میں وہ جھوٹا ہے اور اسلام کا اس سے کوئی تعلق نہیں اللہ تعالیٰ نے اپنے پیغمبر کی زبانی یہ اعلان فرمایا ہے :

قُلْ إِنْ كُنْتُمْ تُحِبُّونَ اللَّهَ  
فَاتَّبِعُونِي يُحْبِبْكُمُ اللَّهُ  
وَيَغْفِرْ لَكُمْ ذُنُوبَكُمْ وَاللَّهُ  
غَفُورٌ رَحِيمٌ ۝ ۱

اے پیغمبر! لوگوں سے کہہ دو کہ اگر تم خدا کو دوست رکھتے ہو تو میری پیروی کرو، خدا بھی تمہیں دوست رکھنے گا اور تمہارے گناہ معاف کر دے گا اور خدا بخشنے والا مہربان ہے۔

اور آنحضرت صلی اللہ تعالیٰ علیہ وسلم نے یہ فرمایا ہے :

لَا يَوْمٌ مِنْ أَحَدِكُمْ حَتَّىٰ أَكُونَ  
أَحَبَّ إِلَيْهِ مِنْ وَلَدَةٍ وَوَالِدَةٍ  
وَالنَّاسِ أَجْمَعِينَ ۝ ۲

اُس وقت تک تم میں سے کوئی شخص مومن نہیں ہو سکتا، جب تک میں اُسے اس کے بیٹے، باپ اور سب لوگوں سے زیادہ محبوب بن جاؤں۔

حضرات انبیاء کرام کے علاوہ باقی جو شیوخ اور قائدین ہیں، ان کی ہم ان امور میں اطاعت کریں گے جو اللہ تعالیٰ کی اطاعت کے مطابق ہوں گے اور جن میں اللہ تعالیٰ کی معصیت ہوگی انہیں نہ ماننا فرض ہے۔ ہم ان سے امور دین دلائل کے بغیر اخذ نہیں کر سکتے اور نہ ان کے ہر ہر فتویٰ کو صحیح تسلیم کر سکتے ہیں اور جو اس کے علاوہ کوئی اور عقیدہ رکھتے، تو پھر اُس نے گویا خدا کو چھوڑ کر اپنے ان بزرگوں اور رہنماؤں کو خدا بنا لیا ہے۔

۱۔ سورۃ آل عمران آیت ۳۱

۲۔ اس حدیث کو بخاری و مسلم نے روایت کیا ہے، مگر یہ الفاظ صحیح مسلم کے ہیں ملاحظہ فرمائیے حدیث ۲۳

۲۔ عصمتِ انبیاء اللہ تعالیٰ نے حضراتِ انبیاء کرام کو شرک و فسادات سے

بچایا ہے، کج روی اور خواہشاتِ نفسانی کی پریشانی سے محفوظ رکھا ہے، فسق و معصیت سے پاک رکھا ہے اور اللہ تعالیٰ نے نبوت کے لیے ان نفوسِ قدسیہ کو منتخب فرمایا جو حسب و نسب کے اعتبار سے اشرف، اخلاق کے افضل، علم سے پیرہ وافر رکھنے والے، حد درجہ اپن، نہایت مضبوط دلائل کے مالک اور ذہانت و فطانت کے بلند مرتبہ پر فائز تھے۔ ارشادِ باری تعالیٰ ہے:

اللَّهُ أَعْلَمُ حَيْثُ يَجْعَلُ رِسَالَتَهُ ۚ لَئِذَا اسْتَأْذَنُوكَ خَارِجًا مِنْ بَيْتِكَ أَوْ مِنْ دَارِكَ أَوْ مِنْ دَارِكَ أَوْ مِنْ دَارِكَ

حضراتِ انبیاء کرام میں سے کبھی بھی کسی نے کبیرہ گناہ کا ارتکاب نہیں کیا، بلکہ کبھی کسی سے کسی ایسی بات کا صدور بھی نہیں ہوا، جو مروت کے منافی ہو، اگرچہ یہ اپنی اپنی قوم میں غریب وطن کے مانند تھے، مگر اللہ تعالیٰ کی عنایت و رعایت ہر حال میں ان کے سر پر جلوہ فگن رہتی تھی۔ ارشادِ باری تعالیٰ ہے:

وَأَذْكُرُ عِبَادَنَا إِبْرَاهِيمَ وَإِسْحَاقَ وَيَعْقُوبَ أُولِيَ الْأَيْدِي وَالْأَبْصَارِ ۚ إِنَّا أَخْلَصْنَاهُمْ بِخَالِصَةٍ ذِكْرَى الدَّارِ ۚ وَإِنَّهُمْ عِندَنَا لَمِنَ الْمُصْطَفَيْنَ الْأَخْيَارِ ۚ وَأَذْكُرُ اسْمَاعِيلَ وَالْيَسَعَ وَذَا الْكِفْلِ وَكُلٌّ مِّنَ الْأَخْيَارِ ۚ

اور ہمارے بندوں ابراہیم اور اسحاق اور یعقوب کو یاد کرو جو قوت والے اور صاحبِ نظر تھے، ہم نے ان کو ایک رصفت، خاص (آخرت کے) گھر کی یاد سے ممتاز کیا تھا اور وہ ہمارے نزدیک منتخب اور نیک لوگوں میں سے تھے اور اسمعیل اور الیسع اور ذوالکفل کو یاد کرو، وہ سب نیک لوگوں میں سے تھے۔

ملاحظہ فرمائیے کہ اللہ تعالیٰ نے اپنے پاک پیغمبر کو کس طرح یہ حکم دیا ہے کہ آپ بھی انہی

لے سورۃ الانعام آیت ۱۲۵ لے سورۃ ص آیت ۲۵، ۲۶، ۲۷، ۲۸



انبیاء کرام کے نقش قدم پر چلیں، جنہیں اللہ تعالیٰ نے بنی نوع انسان ہی سے منتخب فرمایا تھا اور وہ صداقت، اخلاص اور طہیت کے باعث اس انتخاب کے لیے واقعی موزوں تھے۔ سورہ طہ میں اللہ تعالیٰ نے اپنے پیغمبر حضرت موسیٰ علیہ السلام کی ولادت اور حیات کے واقعات بیان فرمائے ہیں۔ ان آیات کی تلاوت سے معلوم ہوتا ہے کہ ہر حال میں اللہ تعالیٰ کی رحمت و حفاظت کا سایہ موسیٰ علیہ السلام کے سر پر رہتا تھا اور اسی راز کو حسب ذیل ارشاد باری تعالیٰ میں بیان کیا گیا ہے:

وَاصْطَنَعْتُكَ لِنَفْسِي ۚ  
یعنی میں نے اپنی وحی و رسالت کے لیے آپ کو منتخب کیا ہے۔ صداقت استقامت اور اخلاص جیسی بہت سی قدریں ایسی ہیں جو تمام انبیاء کرام کی سیرتوں میں مشترک ہیں۔ یہی وجہ ہے کہ بہت لوگ ابتدائی مرحلہ ہی میں انبیاء کرام کی نبوت کی تصدیق کر دیا کرتے ہیں، حالانکہ انہوں نے کسی قسم کے معجزات بھی ابھی تک نہیں دیکھے ہوتے، لیکن انبیاء کرام چونکہ قبل از نبوت بھی امانت و دیانت میں معروف ہوتے ہیں اور ان کی حق گوئی کا چرچا ہوتا ہے اور لوگوں کو معلوم ہوتا ہے کہ ان کی زبان صداقت ترجمان سے کبھی کوئی غلط بات نہیں سُنی گئی۔ اللہ تعالیٰ نے ذکر فرمایا ہے کہ حضرت نوح علیہ السلام نے اپنی قوم سے کہا تھا:

يٰۤاَيُّهَا الْقَوْمُ اِنِّيْٓ اَنْۢبِىٓٓ اِلَيْكُمْ مِّنۡ رَّبِّكُمْ ۚ فَاتَّقُوا اللَّهَ ۚ اِنَّكُمْ لَعَلَّكُمْ تُرْحَمُوْنَ ۚ  
میری قوم! میں نے تم کو خدا کا پیغام پہنچا دیا اور تمہاری خیر خواہی کی، مگر تم ایسے ہو کہ۔  
خیر خواہوں کو دوست ہی نہیں رکھتے۔

نیز ارشاد باری تعالیٰ ہے:

وَقَالَ مُوسٰى يٰۤاَيُّهَا الرَّسُوْلُ بَلِّغْ اِلٰى رَبِّكَ اِلٰهِيَّ ۚ اِنَّكَ رَسُوْلٌ مِّنۡ رَّبِّ الْعٰلَمِيْنَ ۝۹  
اور موسیٰ نے کہا کہ اے فرعون! میں بتا رہا ہوں کہ خدا کی طرف سے ایک پیغمبر ہے، مجھ پر واجب ہے کہ خدا کی طرف سے

عَلَىٰ أَنْ لَا أَقُولَ عَلَى اللَّهِ  
إِلَّا الْحَقَّ ۚ

سے جو کچھ کہوں سچ ہی کہوں

ان صفات کے باعث جن کی وجہ سے انبیاء کرام دیگر لوگوں سے ممتاز تھے، اللہ تعالیٰ نے ہم پر یہ فرض قرار دیا ہے کہ ہم ان کے مطیع فرمان بن جائیں اور ان کے ہر ہر ارشاد کے سامنے سربطاعت جھکا دیں، خواہ وہ غصے اور ناراضگی ہی کی حالت میں فرما رہے ہوں، کیونکہ ان کا ہر ہر ارشاد برحق اور وحی الہی کے تابع ہوتا ہے۔ ارشاد باری تعالیٰ ہے،

وَمَا يَنْطِقُ عَنِ الْهَوَىٰ ۚ  
إِنَّا هُوَ إِلَّا وَحْيٌ  
يُوحَىٰ ۚ

اور نہ خواہش نفس سے منہ سے بات نکالتے  
ہیں، یہ (قرآن کریم) تو حکم خدا ہے جہاں کی طرف  
بھیجا جاتا ہے۔

انبیاء کرام کے علاوہ باقی جس قدر بھی شیوخ اور قائدین ہیں، وہ چونکہ معصوم نہیں ہیں، لہذا ہم ان کی صرف اسی بات کو لیں گے جو حق کے موافق ہوگی، ان کے اقوال بذات خود دلیل نہیں ہیں۔ عالم مجدد احمد دہلوی (حضرت شاہ ولی اللہ محدث دہلوی) کا عصمتِ انبیاء سے متعلق کلام مجھے بے حد پسند آیا ہے، لہذا اس کی اہمیت کے باعث اسے ذیل میں درج کیا جاتا ہے،

”پھر ایسے عالم کے لیے ضروری ہے کہ ہر ملا لوگوں کے سامنے یہ ثابت کر دے کہ وہ راہِ راست کا عالم ہے، اپنے اقوال میں خطاء اور گمراہی سے معصوم اور محفوظ ہے اور وہ اس سے بھی محفوظ ہے کہ اصلاح کے ایک حصہ کو ترک کر دے، اس کی دو صورتیں ہیں،

(۱) یہ کہ کسی ایسے شخص سے کلام کو نقل کرے، جس پر سلسلہ کلام ختم ہوتا ہے، کیونکہ لوگ اس کے کمالات اور عصمت پر متفق ہوتے ہیں اور لوگوں میں اس کی روایت محفوظ ہوتی ہے۔ پس وہ انہی کے اعتقاد کے موافق لوگوں سے متاخذ کرتا ہے اور انہی کی دلیل پیش کر کے ان کو سالت کر دیتا ہے۔

(۲) یہ کہ خود یہ شخص جو جس پر بات ختم ہو جائے اور وہ سب کا متفق علیہ ہو۔ حاصل کلام یہ

ہے کہ لوگوں کے واسطے ایک ایسے شخص کی ضرورت ہے جو معصوم ہو اور اس کی عصمت پر سب کا اتفاق ہو یا اس سے روایت محفوظ ہو۔ اب رہا اس بات کا معلوم کرنا کہ اس شخص کو طاعت کے علوم حاصل ہیں اور ان سے اچھے طریقے پیدا ہوتے ہیں اور یہ شخص ان طریقوں کی بھلائی، برائی کی وجوہات سے واقف ہے۔ سو یہ بات نہ تو دلیل سے معلوم ہوتی ہے، نہ اس عقل سے جو معاش میں تصرف کرتی ہے اور نہ حس سے، بلکہ یہ وہ امور ہیں جن کو خاص وجدان ہی جانتا ہے۔ پس جس طرح بھوک، پیاس اور دوا حار یا بارد کی تاثیر بغیر وجدان کے معلوم نہیں ہوتی۔ اسی طرح کسی شے کا روح کے موافق یا مخالف ہونا بغیر ذوقِ سلیم کے دریافت نہیں ہو سکتا اور اس شخص کی خطا سے محفوظ ہونے کی صورت یہ ہے کہ خدا تعالیٰ اس کی ذات میں علمِ بدیہی پیدا کرتا ہے کہ وہ چیزیں جن کا اس نے ادراک کیا ہے۔ بالکل حق اور واقع کے مطابق ہیں جیسے کہ دیکھنے والے کو دیکھنے ہی سے یہ معلوم ہو جاتا ہے۔ اس کو کچھ احتمال نہیں ہوتا کہ میری بینائی میں کچھ فرق ہے یا خلاف واقع چیزوں کو میں دیکھ رہا ہوں اور جیسے زبان کے موضوع الفاظ کا علم ہوتا ہے مثلاً عربی دان کو اس میں شک میں نہیں ہوتا کہ مارِ دہانی، اس عنصر کے لیے موضوع ہے اور ارض (زمین) کا لفظ اس عنصر کے لیے موضوع ہے، حالانکہ اس علم کے لیے نہ کوئی عقلی دلیل ہے اور نہ اس لفظ اور معنی میں کوئی لزوم عقلی ہے، تاہم خدا تعالیٰ ان امور کا بدیہی علم طبیعتوں میں پیدا کرتا ہے اور اکثر لوگوں میں یہ علم اس طرح سے پیدا ہوتا ہے کہ ان کے نفوس میں ایک ملکہ جلتی پیدا ہوتا ہے، جس سے ان کو صحیح صحیح طریقہ پر ہمیشہ علم وجدانی حاصل ہوتا ہے۔ اور وہ تجربہ سے اپنے وجدان کو سچا پاتے ہیں اور عام لوگوں کو اس رہبر کے معصوم ہونے کا اس طرح سے علم ہوتا ہے کہ ان کو بہت سے یقینی یا مشہور دلائل سے خوب ثابت ہو جاتا ہے کہ یہ شخص جن امور کی طرف ہم کو بلاتا ہے، وہ سب حق پر ہیں اور اس کی عادت حمیدہ سے جھوٹ بولنا بعید ہے اور کبھی اس کے معصوم ہونے کا اس طرح علم ہوتا ہے کہ اس کی ذات میں تقرب کے آثار دیکھتے ہیں۔ معجزات اس سے صادر ہوتے ہیں، اس کی دعائیں مقبول



ہوتی ہیں جن سے ان کو یقین ہو جاتا ہے کہ سماوی تدابیر میں اس کا بڑا مرتبہ ہے اور اس کا نفس ان نفوس قدسیہ میں سے ہے جو ملائکہ سے ملحق ہیں۔ ایسے شخص سے کبھی یہ نہیں ہو سکتا کہ خدا کی طرف جھوٹی بات منسوب کرے اور کسی گناہ کو عمل میں لائے۔ اس کے بعد اس شخص سے ایسے ایسے امور ظاہر ہوتے ہیں جن سے وہ لوگ باہم مجتمع ہو کر اس شخص کو اپنے مال سے اولاد سے اور سرو پانی سے جس کو پیاس کے وقت بہت پسند کرتے ہیں، زیادہ محبوب رکھتے ہیں، بغیر ایسے شخص کے کسی فرقہ اور قوم میں حالت مقصودہ کارنگ نہیں چڑھ سکتا ہے۔ اس وجہ سے لوگ اس قسم کی عبادت میں مصروف رہا کرتے ہیں اور اپنے تمام امور کی ایسے شخص کی طرف نسبت کرتے ہیں جس میں ایسے امور کے ہونے کا ان کو اعتقاد ہوا کرتا ہے۔ خواہ اس اعتقاد میں وہ صحیح ہوں یا غلط۔ واللہ اعلم!

### ۳۔ اللہ تعالیٰ نے انبیاء کو دین اسلام کے ساتھ مبعوث فرمایا ہے:

اللہ تعالیٰ نے حضرت نوح، ابراہیم، موسیٰ، عیسیٰ، حضرت محمد مصطفیٰ صلی اللہ علیہ وسلم اور اپنے تمام نبیوں اور رسولوں کو اس لیے منتخب فرمایا تھا تاکہ وہ اپنی اپنی قوم کو اسلام کا پیغام پہنچادیں، لہذا اب اگر کوئی شخص اسلام کو چھوڑ کر یہودیت، عیسائیت یا کسی اور دین کو اختیار کرتا ہے، تو وہ ان کافروں میں سے ہے جو ہمیشہ ہمیشہ جہنم میں رہیں گے جو کہ انتہائی بدترین ٹھکانا ہے۔ ارشاد باری تعالیٰ ہے:

مَا كَانَ إِبْرَاهِيمَ يَهُودِيًّا  
وَلَا نَصْرَانِيًّا وَلَكِنْ كَانَ حَنِيفًا  
مُسْلِمًا وَمَا كَانَ مِنَ  
الْمُشْرِكِينَ ۝

ابراہیم نہ تو یہودی تھے اور نہ عیسائی، بلکہ  
سب سے بڑے تعلق ہو کر ایک خدا کے ہو  
رہے تھے اور اس کے فرمانبردار تھے اور  
مشرکوں میں نہ تھے۔

۱۔ سورۃ آل عمران - آیت ۶۷

نیز فرمایا:

أَفَعَيِّرْ دِينَ اللَّهِ يُبْغُونَ وَلَهُ  
أَسْلَمَ مَنْ فِي السَّمَوَاتِ وَالْأَرْضِ  
طَوْعًا وَكَرْهًا وَإِلَيْهِ يُرْجَعُونَ  
قُلْ أَمَّا بِلِلَّهِ وَمَا أُنْزِلَ عَلَيْنَا  
وَمَا أُنْزِلَ عَلَىٰ إِبْرَاهِيمَ  
وَإِسْمَاعِيلَ وَإِسْحَاقَ وَيَعْقُوبَ  
وَالْأَسْبَاطِ وَمَا أُوتِيَ مُوسَىٰ  
وَعِيسَىٰ وَالنَّبِيُّونَ مِنْ رَبِّهِمْ  
لَا نَفَرْتُ بَيْنَ أَحَدٍ مِنْهُمْ  
وَمَنْ لَّهُ مُسْلِمُونَ ه  
مَنْ يَتَّبِعْ غَيْرَ الْإِسْلَامِ  
دِينًا فَلَنْ يُقْبَلَ مِنْهُ  
وَهُوَ فِي الْآخِرَةِ مِنَ  
الْخَاسِرِينَ ه

کیا یہ کافر، خدا کے دین کے سوا کسی اور دین کے طالب ہیں، حالانکہ سب اہل آسمان زمین خوشی یا زبردستی سے خدا کے فرماں بردار ہیں اور اسی کی طرف لوٹ کر جانے والے ہیں، کہو کہ ہم خدا پر ایمان لائے اور جو کتاب ہم پر نازل ہوئی اور جو صحیفے ابراہیم اور اسمٰعیل اور اسحاق اور یعقوب اور ان کی اولاد پر اترے اور جو کتابیں موسیٰ اور عیسیٰ اور دوسرے انبیاء کو پروردگار کی طرف سے ملیں، سب پر ایمان لائے، ہم ان پیغمبروں میں سے کسی میں کچھ فرق نہیں کرتے اور ہم اسی (خدا کے) فرماں بردار ہیں اور جو شخص اسلام کے سوا کسی اور دین کا طالب ہوگا، وہ اس سے ہرگز قبول نہیں کیا جائے گا اور ایسا شخص آخرت میں نقصان اٹھانے والوں میں ہوگا۔

ابن کثیر نے اپنی تفسیر میں ارشاد باری تعالیٰ:

إِنَّ الدِّينَ عِنْدَ اللَّهِ الْإِسْلَامُ۔ دین تو خدا کے نزدیک اسلام ہے  
کی تفسیر بیان کرتے ہوئے لکھا ہے کہ اللہ تعالیٰ نے یہ خبر دی ہے کہ وہ اسلام کے سوا  
اور کسی دین کو ہرگز کسی سے قبول نہیں فرمائے گا۔ اسلام یہ ہے کہ اللہ تعالیٰ نے جن انبیاء کرام

کو مبعوث فرمایا ان کی اتباع کی جائے۔ انبیاء کرام کے سلسلہ کو اب حضرت محمد صلی اللہ علیہ وسلم پر ختم کر دیا گیا ہے، یعنی اب حضرت محمد صلی اللہ علیہ وسلم کے بغیر اللہ تعالیٰ تک پہنچنے کے تمام راستے مسدود ہو گئے۔ آپ کی بعثت کے بعد اب اگر کوئی شخص کسی اور دین و شریعت کو لے کر اللہ کے پاس جائے گا، تو وہ ہرگز قابل قبول نہ ہوگا، جیسا کہ اُس نے فرمایا ہے،

وَمَنْ يَتَّبِعْ غَيْرَ الْإِسْلَامِ  
دِينًا فَلَنْ يُقْبَلَ مِنْهُ

اور جو شخص اسلام کے سوا کسی اور دین کا طالب ہوگا، وہ اس سے ہرگز قابل قبول نہیں کیا جائیگا

یعنی اس آیت مبارکہ میں اس بات کی خبر دی گئی ہے کہ اب اللہ تعالیٰ کے ہاں مقبولیت اور پذیرائی صرف اور صرف دین اسلام کو ہے۔ لہ

اگر حضرت عیسیٰ و موسیٰ علیہما السلام بھی حضرت محمد صلی اللہ علیہ وسلم کی نبوت کے زمانہ کو پاتے، تو وہ بھی سب سے پہلے آپ کی دعوت و نبوت پر لبیک کہنے والوں میں سے ہوتے اور آپ کی جماعت میں شریک ہو جاتے، جیسا کہ ہمیں صادق و مصدوق علیہ السلام نے یہ خبر دی ہے کہ حضرت عیسیٰ السلام آخری زمانہ میں جب آسمان سے نزول فرمائیں گے، تو سب سے پہلا یہ کام کریں گے کہ صلیب کو توڑ دیں گے۔ آنحضرت صلی اللہ علیہ وسلم نے فرمایا، بخدا! ابن مریم، حاکم مادل کی حیثیت سے ضرور نزول فرمائیں گے، صلیب کو توڑ دیں گے، خنزیر کو قتل کر دیں گے، جزیہ کو ختم کر دیں گے، کثرت مال کے باعث لوگ زکوٰۃ جمع کرنا چھوڑ دیں گے لہذا اسکی بابت کوئی کوشش نہ کی جاسکے گی، آپ کے دور میں دشمنی، بغض اور حسد ختم ہو جائے گا۔ آپ مال کی طرف لوگوں کو بلائیں گے، مگر اُسے کوئی قبول نہیں کرے گا۔ لہ

صحیح مسلم کی ایک دوسری روایت میں ہے کہ حضرت عیسیٰ علیہ السلام مقتدی بن کر نماز پڑھیں گے، جبکہ حضرت مہدی علیہ السلام اس وقت اس امت کے امام ہوں گے۔

یہ حدیث اس بات کی دلیل ہے کہ حضرت مسیح علیہ السلام ان جیساٹیوں کے موجودہ عقائد سے



بری ہیں، جو بزرگم خویش اپنے تئیں حضرت مسیح علیہ السلام کے امتی سمجھتے ہیں۔ اس حدیث سے اس بات کی تائید ہوتی ہے کہ وہ مسلمان ہوں گے اور حضرت محمد صلی اللہ علیہ وسلم کی نبوت کے ماننے والے ہوں گے، بلکہ اس بات کے بھی معترف ہوں گے کہ حضرت محمد مصطفیٰ صلی اللہ علیہ وسلم تمام نبیوں اور رسولوں کے قائل ہیں۔

## ۴۔ انبیاء کرام حزب اللہ کے داعی ہیں

اللہ تعالیٰ کی عجیب و غریب حکمتوں میں سے ایک بات یہ بھی ہے کہ تمام انبیاء کرام حضرت خاتم الانبیاء والرسول علیہم الصلوٰۃ والسلام کو جانتے تھے، کیونکہ اللہ تعالیٰ نے جس قدر بھی انبیاء کرام مبعوث فرمائے۔ سب سے یہ عہد لیا کہ اگر ان کی زندگی میں حضرت محمد مصطفیٰ صلی اللہ علیہ وسلم مبعوث ہو گئے تو وہ ان کی نبوت پر ضرور ایمان لائیں گے اور ان کی یقیناً مدد کریں گے اور ہر نبی کو یہ بھی حکم دیا گیا کہ وہ اپنی اپنی امت کو بھی یہ پیغام پہنچا دیں کہ اگر ان کی زندگی میں حضرت محمد مصطفیٰ صلی اللہ علیہ وسلم تشریف لے آئیں تو انہیں بھی ان کی ضرورت کرنا اور ان پر ایمان لانا ہوگا۔ ارشاد باری تعالیٰ ہے:

اور جب خدا نے پیغمبروں سے عہد لیا کہ جب میں تم کو کتاب اور دانائی عطا کروں پھر تمہارے پاس کوئی پیغمبر آئے، جو تمہاری کتاب کی تصدیق کرے، تو تمہیں ضرور اس پر ایمان لانا ہوگا اور ضرور اس کی مدد کرنی ہوگی اور (ہمد لینے کے بعد) پوچھا کہ بعد اتم نے اقرار کیا اور اس اقرار پر میرا ذمہ (یعنی مجھے ضامن ٹھہرایا) انہوں نے کہا (ہاں) ہم نے اقرار کیا (خدا نے)

وَإِذْ أَخَذَ اللَّهُ مِيثَاقَ  
النَّبِيِّينَ لَمَّا أْتَيْتُكُمْ مِنْ كِتَابٍ  
وَحِكْمَةٍ ثُمَّ جَاءَكُمْ رَسُولٌ  
مُصَدِّقٌ لِمَا مَعَكُمْ لَتُؤْمِنُنَّ  
بِهِ وَلَتَنْصُرُنَّهُ قَالَ أَأَقْرَرْتُمْ  
وَأَخَذْتُمْ عَلَىٰ ذَٰلِكُمْ إِصْرِي  
قَالُوا أَأَقْرَرْنَا قَالَ فَاشْهَدُوا

وَأَنَا مَعَكُمْ مِنَ الشَّاهِدِينَ ۝ فرمایا کہ تم (اس عہد و پیمان کے) گواہ رہو،

اور میں بھی تمہارے ساتھ گواہ ہوں۔

انبیاء کرام کو شبِ معراج بھی آنحضرت صلی اللہ تعالیٰ علیہ وسلم کی معرفت حاصل ہوئی، جبکہ وہ سب بیت المقدس میں جمع ہوئے اور آپ نے امام بن کر ان کو نماز پڑھائی تھی ۝

جہاں تک معاملہ ہے حضرت محمد مصطفیٰ صلی اللہ علیہ وسلم اور دیگر سب مسلمانوں کا

تو وہ دن رات اللہ تعالیٰ کی کتاب کی تلاوت میں مصروف رہتے ہیں جس میں اللہ تعالیٰ کے نبیوں

اور رسولوں کے بہترین حالات درج ہیں۔ قرآن کریم کی تلاوت کرتے ہوئے مسلمان شخص کے عجیب

جذبات و تاثرات ہوتے ہیں۔ وہ محسوس کرتا ہے گویا اس وقت نبیوں کے قریب کھڑا ہے، جب

وہ اپنی قوم کو دعوت دے رہے ہیں۔ ان کی مشکلات کو دیکھ رہا ہے اور حد درجہ تعجب کا اظہار

کر رہا ہے۔ دورانِ تلاوت قاری کا گزر جب اس آیت کے پاس سے ہوتا ہے جس میں حضرت

یوسف علیہ السلام کے کنوئیں میں گرائے جانے کا ذکر ہے، تو وہ محسوس کرتا ہے کہ اے کاش!

یہ حضرت یوسف علیہ السلام کے اچھے بھائیوں میں سے ہوتا اور انہیں ایسا نہ کرنے دیتا اور

جب قاری کا گزر ان آیات پر ہوتا ہے جن میں آنحضرت صلی اللہ علیہ وسلم کی ہجرت کا تذکرہ ہے،

تو وہ غمناک رہتا ہے کہ اے کاش! وہ آپ کے محافظوں میں سے ہوتا اور جان و اولاد کو آپ پر نثار

کر دیتا۔ اسی طرح ایک مسلمان جب کفر کے بڑے بڑے سرعشوں مثلاً نمرود، فرعون، قارون،

حضرت لوط کی بیوی، حضرت نوح کے بیٹے، ابولہب اور عبداللہ بن ابی کے تذکروں کو قرآن حکیم

میں پڑھتا ہے، تو ان کے خلاف اُس کے دل میں عداوت کے جذبات پیدا ہو جاتے ہیں۔

قرآن حکیم کی تلاوت کرتے ہوئے ہم ہر روز کئی کئی بار حضرت ابراہیم، حضرت عیسیٰ، حضرت موسیٰ

لے سورۃ آل عمران ۸۱ ۝ آنحضرت صلی اللہ علیہ وسلم نے امام بن کر نبیوں کو نماز پڑھائی اس کا ذکر

اس حدیث میں ہے جسے امام مسلم نے بروایت ابو ہریرہؓ اور امام احمد نے بروایت ابن عباسؓ بیان کیا ہے

ملاحظہ فرمائیے زاد المعاد ۳/۳۴ تحقیق شعیب و عبدالقادر الارنؤط

سیدنا حضرت محمد صلی اللہ علیہ وآلہ وسلم حضرت نوحؑ، حضرت شیثؑ اور دیگر انبیاء کرام کے موعود میں گویا لوٹ جاتے ہیں اور اپنے آپ کو تیرپ رحمان کے اسکان سمجھنے لگ جاتے ہیں۔  
ارشاد باری تعالیٰ ہے :

لَا تَجِدُ قَوْمًا يُؤْمِنُونَ  
بِاللَّهِ وَالْيَوْمِ الْآخِرِ يُوَادُّونَ  
مَنْ حَادَّ اللَّهَ وَرَسُولَهُ وَلَوْ كَانُوا  
آبَاءَهُمْ أَوْ أَبْنَاءَهُمْ أَوْ إِخْوَانَهُمْ  
أَوْ عَشِيرَتَهُمْ أُولَئِكَ كَتَبَ  
فِي قُلُوبِهِمُ الْإِيمَانَ وَأَيَّدَهُمُ  
بِرُوحٍ مِنْهُ وَيُدْخِلُهُمْ جَنَّاتٍ  
تَجْرِي مِنْ تَحْتِهَا الْأَنْهَارُ  
خَالِدِينَ فِيهَا رَضِيَ اللَّهُ عَنْهُمْ  
وَرَضُوا عَنْهُ أُولَئِكَ حِزْبُ  
اللَّهِ أَلَا إِنَّ حِزْبَ اللَّهِ هُمُ  
الْمُفْلِحُونَ ۝ ١٤

جو لوگ خدا پروردگار قیامت پر ایمان رکھتے ہیں،  
تم ان کو خدا اور اس کے رسول کے دشمنوں سے  
دوستی کرتے ہوئے نہ دیکھو گے، خواہ وہ ان کے  
باپ، بیٹے یا بھائی یا خاندان ہی کے لوگ  
ہوں، یہ وہ لوگ ہیں جن کے دلوں میں خدا  
نے ایمان (پتھر پر لکیر کی طرح) تحریر کر دیا ہے  
اور قیامت قیامت سے ان کی مدد کی ہے اور وہ  
ان کو بہشتوں میں جن کے تلے نہریں بہہ رہی ہیں  
داخل کرے گا، ان میں وہ ہمیشہ رہیں گے۔ خدا  
ان سے خوش اور وہ خدا سے خوش، یہی گروہ  
خدا کا لشکر ہے (اور) اُس رکھو کہ خدا ہی کا لشکر  
مراد حاصل کرنے والا ہے۔

لیکن دشمنانِ دین جو دین میں فتنہ و فساد برپا کرتے رہتے ہیں اور اولیاء اللہ سے اپنی  
مداوت کا اعلان کرتے رہتے ہیں، ان کے نام خواہ کچھ بھی ہوں اور خواہ کسی دور سے ان کا  
تعلق ہو، وہ شیطان کی جماعت کے ارکان ہیں،  
أُولَئِكَ حِزْبُ الشَّيْطَانِ أَلَا  
إِنَّ حِزْبَ الشَّيْطَانِ هُمُ الْخَسِرُونَ ۝ ١٥

یہ جماعت، شیطان کا لشکر ہے اور اُس رکھو کہ  
شیطان کا لشکر نقصان اٹھانے والا ہے۔



اور ان دونوں جماعتوں کی نہ ملاقات ممکن ہے، نہ یہ ایک دوسرے کی حلیف بن سکتی ہیں اور نہ ان کے درمیان کوئی مصالحت ممکن ہے۔ قرآن کریم میں بہت سی آیات ہیں جو ان قدروں کی طرف اشارہ کرتی ہیں جو انبیاء اللہ کے درمیان مشترک ہیں ان میں قرابت و نسب اور دین و عقیدہ کی قدریں بطور خاص ملی ہوئی نظر آتی ہیں۔

إِنَّ اللَّهَ اصْطَفَىٰ آدَمَ وَنُوحًا  
وَالْإِبْرَاهِيمَ وَالْعِيسَىٰ  
عَلَى الْعَالَمِينَ ۚ ذُرِّيَّتَهُ بَعْضُهَا  
مِنْ بَعْضٍ وَاللَّهُ سَمِيعٌ عَلِيمٌ  
اور فرمایا:

وَلَقَدْ أَرْسَلْنَا نُوحًا وَإِبْرَاهِيمَ  
وَجَعَلْنَا فِي ذُرِّيَّتِهِمَا النُّبُوَّةَ  
وَالْكِتَابَ ۚ

اور اللہ عز و جل نے حضرت نوح علیہ السلام کے بارے میں فرمایا:  
اور انہی کے پیروں میں ابراہیم تھے، جب وہ  
اپنے پروردگار کے پاس (حیب سے) پاک دل  
لے کر آئے۔

ان آیات مبارکہ سے معلوم ہوا کہ تمام انبیاء کرام کا عقیدہ ایک ہے، جماعت ایک ہے،  
خاندان ایک ہے اور بخدا! یہ اللہ تعالیٰ کی ایک بہت بڑی نعمت ہے اور فضل عظیم ہے جس کا  
اللہ تعالیٰ نے اپنے مومن بندوں پر احسان فرمایا ہے۔ انہی اسباب کے باعث اللہ تعالیٰ نے  
مسلمانوں پر اس بات کو واجب قرار دیا ہے کہ وہ انبیاء کرام کے طریق کار کو نہایت سختی سے

لے سورۃ آل عمران، آیت ۳۳، ۳۴ سورۃ الحديد، آیت ۲۶ سورۃ الصافات، آیت ۸۲، ۸۳

اپنا لیں اور ان لوگوں کے نقش قدم پر چلنے کی سخت ممانعت کر دی جنہوں نے اپنے دین میں تفرقہ بازی پیدا کی اور مختلف گروہوں میں تقسیم ہو گئے اور پھر سربرگروہ اپنے اپنے نظریات پر خوش رہے لیکن یاد رہے کہ زندہ جاوید ربانی طریق کار کے بغیر اور کوئی بھی طریقہ ایسا نہیں جو مسلمانوں میں اتفاق و اتحاد پیدا کر کے انہیں ایک پلیٹ فارم پر جمع کر سکے۔  
درج ذیل حدیث میں اس طریق کار کے لئے منہاج نبوت کی اصطلاح استعمال ہوئی ہے۔ آنحضرت صلی اللہ علیہ وسلم نے فرمایا:

”تم میں جب تک اللہ تعالیٰ چاہے گا، نبوت رہے گی، پھر جب اللہ تعالیٰ چاہے گا اسے ختم کر دے گا۔ پھر خلافت علی منہاج نبوت ہوگی جب تک اللہ تعالیٰ چاہے گا یہ خلافت رہے گی، پھر جب اللہ تعالیٰ چاہے گا، اسے ختم کر دے گا۔ پھر بادشاہت ہوگی، جب تک اللہ تعالیٰ چاہے گا یہ بادشاہت رہے گی۔ پھر جب اللہ تعالیٰ چاہے گا، اسے ختم کر دے گا۔ پھر جبری بادشاہت ہوگی جب تک اللہ تعالیٰ چاہے گا یہ جبری بادشاہت رہے گی، پھر جب اللہ تعالیٰ چاہے گا اسے بھی ختم کر دے گا۔ پھر خلافت علی منہاج نبوت ہوگی، پھر آپ نے

اسے اس آخری وعدہ میں بعض دُعاۃ علماء متاخرین کے اقوال و فتاویٰ پر عمل کرتے ہیں اور انہی کو دعوت الی اللہ کے میدان میں کام کرنے والوں کے لیے منہاج قرار دیتے ہیں، حالانکہ یہ ایک بے کار کوشش ہے کیونکہ ان میں سے اگر اکثر باتیں صحیح بھی ہوں۔ کیونکہ ان میں سے جو صحیح اقوال ہیں وہ کتاب و سنت میں موجود ہیں۔ تو وقتِ نظر سے جائزہ لینے سے اس بات کا اندازہ ہو جائے گا کہ وہ آیات قرآنیہ اور احادیث نبویہ سے خالی ہیں۔ علماء معاصرین تو کیا ہم تو اس بات کی بھی اعجازت نہیں دے سکتے کہ مسلمان تابعین کے تمام کے تمام اقوال کو فرض سمجھ لیں کیونکہ ہمارے پاس اس بات کی کوئی گارنٹی نہیں کہ یہ اقوال واقعی صحیح ہوں گے۔ دایمان دین کو بھی اپنی اس غلطی سے باخبر ہونا چاہیے اور اس سے قطعاً فریب خوردہ نہیں ہونا چاہیے کہ بہت سے نوجوان ان سے عقیدت و محبت رکھتے ہیں۔ اگر کثرت ہی معیار ہو تو پھر قصہ کہانیوں اور نادلوں کی کتابیں ان کی کتابوں سے زیادہ مقبول و مروج ہیں۔

### سکوت فرمایا: ۱۷

انہی اسباب کے باعث وہ قرآنی قصے جو انبیاء کرام سے متعلق ہیں، قرآن کریم کی اکثر سورتوں میں بیان ہوئے ہیں اور اس موضوع کی آیات ہر موضوع سے زیادہ ہیں اور یہ اس بات کی دلیل ہے کہ یہ طریق کار کس قدر اہمیت کا حامل ہے اور دعوت الی اللہ کے میدان میں کام کرنے والوں کو اس کی کس قدر ضرورت و حاجت ہے۔ ارشاد باری تعالیٰ ہے:

لَقَدْ كَانَ فِي قَصَصِهِمْ عِبْرَةٌ  
لِّأُولِي الْأَلْبَابِ مَا كَانَ حَدِيثًا  
يُفْتَرَىٰ وَلَكِنْ تَصْدِيقَ الَّذِي  
بَيْنَ يَدَيْهِ وَتَفْصِيلَ كُلِّ شَيْءٍ  
وَهَدًى وَرَحْمَةً لِّقَوْمٍ يُؤْمِنُونَ

ان کے قصے میں عقلمندوں کے لیے عبرت ہے،  
یہ قرآن، ایسی بات نہیں ہے جو (اپنے دل سے)  
بنائی گئی ہو، بلکہ جو (کتا ہیں) اس سے پہلے (نازل  
ہوئی) ہیں۔ ان کی تصدیق (کرنے والا) اور ہر چیز  
کی تفصیل (کرنے والا) ہے اور مومنوں کے لیے  
ہدایت اور رحمت ہے۔

### نیز فرمایا:

وَكَلَّا نَقْصُ عَلَيْكَ مِنْ  
أَنْبَاءِ الرُّسُلِ مَا نُنَبِّئُ بِهِ  
فُؤَادَكَ وَجَاءَكَ فِي هَذِهِ الْحَقُّ  
وَمَوْعِظَةٌ وَذِكْرَىٰ لِلْمُؤْمِنِينَ

(اے محمد صلی اللہ علیہ وسلم) اور پیغمبروں کے وہ  
سب حالات جو ہم تم سے بیان کرتے ہیں ان  
سے ہم تمہارے دل کو قائم رکھتے ہیں اور ان قصص  
میں تمہارے پاس حق پہنچ گیا اور یہ مومنوں کے لیے  
نصیحت اور عبرت ہے۔

۱۷ احمد ۲/۲۷۲، بیہقی فرماتے ہیں کہ اس حدیث کو امام احمد نے روایت کیا ہے اور ہزار نے ان  
سے بھی زیادہ مکمل طور پر اور اس حدیث کا کچھ حصہ طبرانی نے اوسط میں روایت کیا ہے۔ اس حدیث کے  
رجال ثقہ ہیں۔ ملاحظہ فرمائیے سلسلۃ الاحادیث الصحیحة، البانی، حدیث ۵

۱۷ سورۃ یوسف، آیت ۱۱۱ ۱۷ سورۃ ہود، آیت ۱۲۰



جی ہاں انبیاء کرام کے ان قصص میں ہر طرح کی تفصیل موجود ہے۔ عقیدہ، دعوت اور طریق کار کے تمام پہلوؤں کی مکمل تفصیل . . . . . وہ تمام مشکلات جن کا ہمیں سامنا کرنا پڑتا ہے۔ آنحضرت صلی اللہ علیہ وسلم جب اس بات سے غمگین ہوئے کہ مشرکین آپ کی تکذیب کرتے ہیں اور آپ کی دعوت پر لٹیک نہیں کہتے، حالانکہ آپ ان میں امین کے لقب سے معروف تھے، تو اس لمحہ آپ کی تسکینِ قلب کی خاطر اللہ تعالیٰ نے یہ ارشاد نازل فرمایا تھا،

وَلَقَدْ كَذَّبْتَ رَسُولُنِ  
قَبْلِكَ فَصَبِرُوا عَلَىٰ مَا كَذَّبُوا  
وَأَوْدُوا حَتَّىٰ آتَاهُم نَصْرُنَا  
وَلَا مُبَدِّلَ لِكَلِمَاتِ اللَّهِ وَلَقَدْ  
جَاءَكَ مِنْ نَبَاءِ الْمُرْسَلِينَ  
اور تم سے پہلے بھی پیغمبر بھیجے جاتے رہے تو وہ  
تکذیب اور ایذا پر صبر کرتے رہے، یہاں تک کہ  
اُن کے پاس ہماری مدد پہنچتی رہی اور خدا کی  
باتوں کو کوئی بھی بدلنے والا نہیں اور تم کو پیغمبروں  
(کے احوال) کی خبریں پہنچ چکی ہیں (تو تم بھی  
صبر سے کام لو)

نیز فرمایا،

فَاَصْبِرْ كَمَا صَبَرَ أُولُو  
الْعِزْمِ مِنَ الرُّسُلِ وَلَا تَسْتَعْجِلْ  
لَهُمْ كَأَنَّهُمْ يَوْمَ يَرَوْنَ  
مَا يُوعَدُونَ هَلُمُّوا إِلَّآ  
سَاعَةً مِّنْ نَّمَا يَرِثُهَا  
بِمَلَكَ إِلَّا الْقَوْمُ الْفَاسِقُونَ

پس (اے محمد) جس طرح اور عالی ہمت پیغمبر  
صبر کرتے رہے ہیں، اسی طرح تم بھی صبر کرو  
اور اُن کے لیے (عذاب) جلدی نہ مانگو جس  
دن یہ اُس چیز کو دیکھیں گے جس کا ان سے  
وعدہ کیا جاتا ہے تو (خیال کریں گے کہ) گویا  
(دنیا میں) رہے ہی نہ تھے، مگر گھڑی بھر دن

۱۔ سورۃ الانعام، آیت ۲۴

۲۔ سورۃ الاحقاف، آیت ۳۵

(یہ قرآن) پیغام ہے سو (اب) وہی ہلاک  
ہوں گے، جو نافرمان تھے۔

اس راستہ پر چلنے والوں سے اللہ تعالیٰ نے فتح و نصرت کا وعدہ فرمایا ہے،  
کَتَبَ اللَّهُ لَأَعْلَيْنَا أَنَا  
وَرُسُلِي إِنَّ اللَّهَ قَوِيٌّ  
عَزِيزٌ ۝ ۱۷  
خدا کا حکم ناطق ہے کہ میں اور میرے پیغمبر  
ضرور غالب رہیں گے، بے شک خدا زور آور  
(اور) زبردست ہے۔

اور فرمایا،

وَلَقَدْ سَبَقَتْ كَلِمَتُنَا لِعِبَادِنَا  
الْمُرْسَلِينَ ۝ إِنَّهُمْ لَهُمُ الْمَنْصُورُونَ  
وَإِنَّ جُنْدَنَا لَهُمُ الْغَالِبُونَ ۝ ۱۸  
اور اپنے پیغام پہنچانے والے بندوں سے ہمارا  
وعدہ ہو چکا ہے کہ وہی (مظفر و منصور) ہیں اور  
ہمارا لشکر غالب رہے گا۔

نیز فرمایا،

إِنَّا لَنَنْصُرُ رُسُلَنَا وَالَّذِينَ  
آمَنُوا فِي الْحَيَاةِ الدُّنْيَا وَيَوْمَ  
يَقُومُ الْأَشْهَادُ ۝ ۱۹  
ہم اپنے پیغمبروں کی اور جو لوگ ایمان لائے ہیں  
ان کی دنیا کی زندگی میں مدد کرتے ہیں اور جس  
دن گواہ کھڑے ہوں گے (یعنی قیامت کو بھی)

ہمیں اس بات کی شدید ضرورت ہے کہ قرآن کریم سے رابطہ اور تعلق استوار کریں اور  
کھائے دل اور آنکھوں کے ساتھ انبیاء کرام کے واقعات کو ملاحظہ کریں، جن کی بابت ارشاد  
باری تعالیٰ ہے،

۱۷ سورة المجادلة آیت ۲۱،

۱۸ سورة الصفات آیات ۱۷، ۱۸، ۱۹،

۱۹ سورة المؤمن آیت ۱۷

اور اُن کو پیشوا بنایا کہ ہمارے حکم سے ہدایت  
کرتے تھے اور اُن کو نیک کام کرنے اور  
نماز پڑھنے اور زکوٰۃ دینے کا حکم بھیجا  
اور وہ ہماری عبادت کیا کرتے تھے۔

وَجَعَلْنَا هُمْ اٰیْمَةً يَّتَهْدُوْنَ  
بَاْمُرِنَا وَاَوْحَيْنَا اِلَيْهِمْ فِعْلَ  
الْخَيْرَاتِ وَاِقَامَ الصَّلٰوةِ وَ  
اِيتَاءَ الزَّكٰوةِ وَكَانُوا لَنَا  
عَابِدِيْنَ ۝





# استدراک

اس فصل کو ختم کرنے سے پہلے درج ذیل ارشادِ باری تعالیٰ کی تفسیر ضروری سمجھتا ہوں:

اور دے پیغمبر ہم نے تم پر سچی کتاب نازل کی ہے جو اپنے سے پہلی کتابوں کی تصدیق کرتی ہے اور ان (سب) پر شامل ہے تو جو حکم خدا نے نازل فرمایا ہے، اس کے مطابق ان کا فیصلہ کرنا اور حق جو تمہارے پاس آچکا ہے اُس کو چھوڑ کر ان کی خواہشوں کی پیروی نہ کرنا ہم نے تم میں سے ہر ایک فرقے کے لیے ایک دستور اور طریقہ مقرر کیا ہے اور اگر خدا چاہتا تو تم سب کو ایک ہی شریعت پر کر دیتا، مگر جو حکم اُس نے تم کو دیتے ہیں ان میں وہ تمہاری آزمائش کرنی چاہتا ہے، سونیک کاموں میں جلدی کرو، تم سب کو خدا کی طرف لوٹ کر جانا ہے۔ پھر جن باتوں میں تم کو اختلاف تھا، وہ تم کو بتا دے گا۔

وَأَنْزَلْنَا إِلَيْكَ الْكِتَابَ بِالْحَقِّ مُصَدِّقًا لِّمَا بَيْنَ يَدَيْهِ مِنَ الْكِتَابِ وَمُهَيِّمًا عَلَيْهِ فَاحْكُم بَيْنَهُم بِمَا أَنْزَلَ اللَّهُ وَلَا تَتَّبِعْ أَهْوَاءَ هُمْ عَمَّا جَاءَكَ مِنَ الْحَقِّ لِكُلِّ جَعَلْنَا مِنْكُمْ شِرْعَةً وَمِنْهَا جَا وَ كَوْشَاءَ، اللَّهُ لَجَعَلَكُمْ أُمَّةً وَاحِدَةً وَلَكِنْ لِيَبْلُوَكُمْ فِي مَا آتَاكُمْ فَاسْتَبِقُوا الْخَيْرَاتِ إِلَى اللَّهِ مَرْجِعُكُمْ جَمِيعًا فَيُنَبِّئُكُمْ بِمَا كُنْتُمْ فِيهِ تَخْتَلِفُونَ ٥

اس آیت میں محلِ شائد یہ جملہ ہے: لِكُلِّ جَعَلْنَا مِنْكُمْ شِرْعَةً وَمِنْهَا جَا حضرت ابن عباسؓ فرماتے ہیں کہ شِرْعَةً وَمِنْهَا جَا کے معنی ہیں سنت اور طریقہ۔

لہ سورة المائدہ، آیت ۴۸

ضحاک، مجاہد حسن اور قتادہ سے بھی اس کی یہی تفسیر منقول ہے، یعنی اس پورے جملہ کے معنی یہ ہیں  
ہم نے تم میں سے ہر قوم کے لیے ایک طریقہ مقرر کیا ہے جسے اختیار کر کے وہ حق کو پاسکتی ہے اور  
یہ ایسا واضح راستہ مقرر کر دیا ہے جس کے مطابق عمل کرنا چاہیے۔

ابو جعفر طبریؒ اس مسئلہ پر روشنی ڈالتے ہوئے رقم طراز ہیں کہ اللہ تعالیٰ نے پہلے وہ ذکر  
کیا کہ جو توراۃ میں بنی اسرائیل کے لیے فرض قرار دے دیا گیا تھا اور انہیں حکم دیا ہے کہ اس کے  
مطابق عمل کرو۔ پھر ذکر فرمایا کہ انبیاء بنی اسرائیل میں سے سب سے آخر میں حضرت عیسیٰ بن مریم  
کو بھیجا۔ ان پر انجیل نازل فرمائی۔ ان کی امت کو حکم دیا کہ انجیل کے مطابق عمل کریں۔ پھر ہمارے  
پیارے نبی جی حضرت محمد مصطفیٰ صلی اللہ علیہ وسلم کا تذکرہ فرمایا اور آپ کو یہ خبر دی کہ آپ کی  
طرف ایک ایسی کتاب نازل فرمائی ہے جو تمام سابقہ آسمانی کتابوں کی تصدیق کرتی ہے۔ آپ  
کو بھی حکم ہوا کہ اس کے مطابق عمل کریں اور باقی کتب کے بجائے صرف اسی کی تعلیمات کے  
مطابق عمل کریں۔ آپ کو یہ بھی بتایا کہ آپ اور آپ کی امت کے لیے سابقہ انبیاء کرام و ائم  
کی شریعتوں کے بجائے ایک الگ اور مستقل شریعت مقرر فرمائی ہے۔ سابقہ انبیاء اور ان  
کی امتوں کے قصص و واقعات سے بھی آپ کو آگاہ کیا گیا ہے اور بتایا گیا ہے اگرچہ اللہ کی توحید  
شریعت کے اقرار اور اللہ تعالیٰ کے امر و نہی کے سامنے تسلیم خم کرنے کے اعتبار سے آپ  
کا اور سابقہ تمام انبیاء کا دین ایک ہی ہے، لیکن آپ کی امت اور سابقہ امتوں میں حلت و  
حرمت کے مسائل میں اختلاف ہے۔

حضرت ابن عباسؓ کے قول سے بظاہر یوں معلوم ہوتا ہے کہ شریعت اگر دین سے جدا  
نہیں تو اس سے انحصار ضرور ہے، یعنی شریعت سے مراد وہ عملی احکام ہیں جو مختلف انبیاء کے  
دور میں مختلف رہے ہیں اور بعد کے ادوار میں پہلی شریعتوں کے کئی اعمال منسوخ ہوتے رہے ہیں  
جبکہ دین ان اصول ثابتہ کا نام ہے جن میں قطعاً کوئی اختلاف نہیں ہوتا۔ دین کی تعریف آج بھی

تمام اُمتوں میں معروف ہے۔ تمام اُمتیں شریعت کا اطلاق عملی احکام ہی پر کرتی ہیں۔ قضاء سے متعلق احکام اور وہ مسائل جن میں حکام کی طرف رجوع کیا جاتا ہے، وہ بھی شریعت میں داخل ہیں، لیکن احکام جلال و عرام کو دین سے تعبیر کیا جاتا ہے۔

جب موضوع بحث دین ہو تو پھر تمام انبیاء کرام کا دین ایک ہی ہے جسے اللہ جل شانہ نے نازل فرمایا تھا۔ اس کی دلیل حسب ذیل ارشاد باری تعالیٰ ہے،

شَرَعَ لَكُمْ مِنَ الدِّينِ مَا وَصَّى بِهِ نُوحًا وَالَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ وَلَا تَتَفَرَّقُوا فِيهِ كَبُرَ عَلَى الْمُشْرِكِينَ مَا تَدْعُوهُمْ إِلَيْهِ اللَّهُ يَجْتَبِي إِلَيْهِ مَنْ يَشَاءُ وَيَهْدِي إِلَيْهِ مَنْ يُجِيبُ ۝ ٤

اُس نے تمہارے لیے دین کا وہی راستہ مقرر کیا ہے جس کے اختیار کرنے کا حضرت نوح کو حکم دیا تھا اور جس کی راے محمد، ہم نے تمہاری طرف وحی بھیجی ہے اور جس کا ابراہیم اور موسیٰ اور عیسیٰ کو حکم دیا تھا وہ یہ کہ دین کو قائم رکھنا اور اس میں پھوٹ نہ ڈالنا۔ جس چیز کی طرف تم مشرکوں کو بلاتے ہو وہ اُن کو دشوار گزرتی ہے، اللہ جس کو چاہتا ہے، اپنی بارگاہ کا برگزیدہ کر لیتا ہے اور جو اس کی طرف رجوع کرے، اسے اپنی طرف رستہ دکھا دیتا ہے۔

نیز ارشاد ہے،

أَمَلَهُمْ شُرَكَاءُ شَرَعُوا لَهُمْ مِنَ الدِّينِ مَا لَمْ يَأْذَنَ بِهِ اللَّهُ ۚ ٥

کیا وہ اُن کے شرکاء ہیں، جنہوں نے ان کے لیے ایسا دین مقرر کیا ہے جس کا خدا نے حکم نہیں دیا۔

علامہ رشید رضا لکھتے ہیں،

۱۔ تفسیر المنار ۱۳/۶۶ دار المعرفۃ، بیروت ۲۔ سورة الشوریٰ آیت ۳۱ ۳۔ ایضاً آیت ۲۱



”ہمارے فقہاء اور عوام میں یہ بات مشہور و معروف ہے کہ دین، شرع اور شریعت کے الفاظ ایک ہی معنی میں استعمال ہوتے ہیں، لیکن اس کے باوجود آپ دیکھیں گے علم شرع، علماء شریعت اور کتب شریعت کے الفاظ فقہ، کتب فقہ اور علماء فقہ کے لیے زیادہ موزوں ہیں۔ علم عقائد و اخلاق اور ان کے علماء و کتب کے لیے ان الفاظ کا استعمال اتنا موزوں نہیں ہے۔ یہی وجہ ہے کہ آپ دیکھیں گے کہ فقہاء کتنی مسائل کی بابت کہا کرتے ہیں کہ دیانۃً تو جائز ہے، مگر قضاءً جائز نہیں۔ خلاصہ کلام یہ کہ شریعت احکام عملیہ کا نام ہے اور یہ کلمہ دین سے اخص ہے اور یہ اس حیثیت سے دین میں بھی داخل ہے کہ اسی شریعت پر عمل کی بدولت انسان اللہ تعالیٰ کے دین پر عمل پیرا ہو ا کرتا ہے اور اس کی رضا اور ثواب کے حصول کے لیے اسی کی طرف متوجہ ہوتا اور عاجزی و انکساری کا اظہار کرتا ہے۔“

اس مسئلہ میں فیصلہ کن ارشادات حضرت شاہ ولی اللہ دہلویؒ کے ہیں، چنانچہ آپ فرماتے ہیں،

”دین تو درحقیقت ایک ہی اصلیت و حقیقت کا نام ہے جس پر تمام انبیاء کرام متفق تھے۔ اختلاف شریعتوں اور طریقوں میں ہے۔ اس کی تفصیل یہ ہے کہ تمام انبیاء کرام کا اللہ تعالیٰ کی توحید، عبادت، استعانت، ایسی باتوں سے تنزیہ جو اس کی شان کے شایان نہیں اور اس کے اسماء کے بارہ میں الحاد کی حرمت پر اتفاق تھا اور اس بات پر بھی وہ سب متفق تھے کہ اللہ تعالیٰ کا بندوں پر یہ حق ہے کہ وہ اس کی اس انداز سے تعظیم کریں کہ اس میں تفریط کا کوئی شائبہ تک نہ ہو اپنے چہروں اور دلوں کو مکمل طور پر اللہ تعالیٰ کی طرف متوجہ کر دیں۔ شحاتہ اللہ کے

ساتھ اللہ تعالیٰ کی طرف تقرب حاصل کریں۔ اس بات پر ایمان رکھیں کہ تمام حوادث کو ان کے وقوع سے قبل ہی اس نے تقدیر میں لکھ رکھا ہے۔ اللہ تعالیٰ نے فرشتوں کو پیدا فرمایا ہے جو سرِ مَؤُاس کی نافرمانی نہیں کرتے، بلکہ جو انہیں حکم دیا جاتا ہے، فوراً سراپا اطاعت بن جاتے ہیں۔ اپنے بندوں میں سے جس پر وہ چاہے اپنی کتاب نازل فرماتا ہے۔ لوگوں پر اپنی اطاعت کو فرض قرار دیتا ہے۔ قیامت بعثت بعد الموت، جنت اور دوزخ برحق ہیں۔ اسی طرح نیکی کی مختلف اقسام مثلاً طہارت، نماز، زکوٰۃ، روزہ، حج اور نفلی عبادتوں مثلاً دُعائے ذکر اور تلاوت کتاب اللہ سے تقرب الہی کے حصول پر بھی تمام انبیاء کرام کا اتفاق ہے اور اس بات پر بھی اتفاق ہے کہ نکاح مسنون ہے، زنا حرام ہے۔ لوگوں کے درمیان عدل و انصاف کرنا چاہیے، ظلم کرنا حرام ہے، مجرموں پر حدود قائم کرنا چاہئیں، اللہ تعالیٰ کے دشمنوں کے ساتھ جہاد کرنا چاہیے، اللہ تعالیٰ کے دین میں ہر گرم عمل ہونا چاہیے۔ یہ سب مسائل ہیں دین کی اصلیت اور حقیقت لہذا قرآن عظیم میں ان مسائل سے زیادہ بحث نہیں کی گئی الا ماشاء اللہ کیونکہ یہ تو ان لوگوں کے ہاں بھی مسلم تھے جن کی زبان میں اللہ تعالیٰ نے قرآن حکیم کو ہم پر نازل فرمایا۔ اختلاف جو تھا وہ ان امور کی صورتوں میں تھا، مثلاً حضرت موسیٰ علیہ السلام کی شریعت میں رجم کا حکم تھا، جبکہ ہماری شریعت میں ہے کہ شادی شدہ افراد کو رجم کیا جائے اور غیر شادی شدہ کو کوڑے لگائے جائیں۔ حضرت موسیٰ کی شریعت میں صرف قصاص کا حکم تھا اور ہماری شریعت میں قصاص اور دیت کا حکم ہے۔ اسی قبیل میں سے عبادات کے اوقات اور آداب و ارکان کا اختلاف ہے۔ مختصر یہ کہ وہ مخصوص کیفیات جو نیکی کی مختلف صورتوں اور اتفاقات کی ہیں، انہیں شریعت و منہاج کہتے ہیں۔ یہ بھی یاد رکھنے

لے حجتہ اللہ البالغہ، حضرت شاہ ولی اللہ دہلویؒ ۱/ ۸۶-۸۷، دار المعرفۃ بیروت

کے قابل ہے کہ جن عبادات اور نیک اعمال پر سب ادیان متفق ہیں۔ ان کے متفق علیہ ہونے کا فلسفہ یہ ہے کہ ان کا منبع وہ ملکات اور ہیئات نفسانیہ ہیں جن کا معاد میں انسان کی سعادت اور شقاوت پر نمایاں اثر پڑتا ہے۔ یہ اعمال ان کو تقویت دیتے ہیں، کیونکہ یہ ان کی ظاہری صورت اور تمثیلات ہیں، لیکن بہر حال ان اعمال کا وزن اور ان کی قدر و قیمت اسی پر موقوف ہے کہ وہ کہاں تک ان ملکات کے حصول میں مدد و معاون ثابت ہوتے ہیں جس کو ان ملکات اور ہیئات نفسانیہ کا علم نہیں۔ اس کا عمل بصیرت کی بنیاد پر نہیں ہوتا۔ بعض اوقات آدمی کسی عبادت یا عمل صالح کی صرف اتنی مقدار کو کافی سمجھ لیتا ہے جو درحقیقت کافی نہیں، مثلاً نماز میں قرأت ہی نہیں پڑھتا اور نہ ہی اُس کی نماز دعا پر مشتمل ہوتی ہے تو اس قسم کی نماز کچھ بھی مفید نہیں اس لیے عوام کو کسی ایسے عارف باللہ کی راہنمائی کی ضرورت ہے جس کا علم تمام حقائق پر حاوی ہو اور سیاست اُمت کا فرض با حسن و جوہ انجام دے سکتا ہو، اس کو اللہ نے ایسا علم دیا ہو کہ اعمال کے لیے کوئی ایسی صورت متعین کرے جس میں اشتباہ کا شائبہ تک باقی نہ رہے اور وہ ایک ایسا امر محسوس بن کر رہ جائے جس کو ہر ایک کہ وہ سمجھ سکے۔ ایسے ہی کھلے احکام پر متواخذہ اور مطالبہ مترتب ہوتا ہے اور اسی سے اللہ تعالیٰ کی حجت پوری ہوتی ہے۔)


ہر قسم کے التباس سے بچنے کے لیے درج ذیل دو باتوں کی طرف توجہ مبذول کرانا از بس ضروری ہے۔

۱۔ قدیم و جدید ہر دور میں ہمارے علماء کرام نے اسلام کو کئی قسموں میں تقسیم کیا ہے جن میں سے اہم ترین اقسام شریعت، دین، حدیث، تفسیر، عقائد، فقہ اور مصطلحات (اصول) ہیں۔ بعض لوگ اس وہم میں بھی مبتلا ہوئے کہ شریعت دین سے الگ کوئی مستقل چیز ہے یا یہ کہ اسلام کے کچھ حصے پر عمل کیا جاسکتا ہے اور کچھ پر عمل نہیں کیا جاسکتا۔ لیکن یاد رہے کہ یہ ادہام مطلقاً صحیح نہیں ہیں۔ فروع دین اصول سے الگ نہیں۔ فقہ قرآن و حدیث سے



کوئی الگ شئی نہیں ہے۔ اس عبادت اور قربانی کی کوئی قدر و قیمت نہیں جس میں نیت فاسد ہو یا جسے اللہ تعالیٰ نے مشروع ہی قرار نہ دیا ہو، بلکہ اس کا تعلق بدعات و خرافات سے ہو۔ علماء کرام کے ہاں یہ تقسیم محض فنی نوعیت کی ہے اور اس سے مقصود یہ ہے کہ تعلیم و تدریس اور بحث و تمحیص کے لیے سہولت اور آسانی پیدا ہو جائے۔ جو شخص ان علماء کے اقوال سے جنہیں ہم نے استدراک میں پیش کیا ہے، کوئی ایسا مفہوم اخذ کرے جو ان کی اپنی مرضی و منشا اور ارادے کے مطابق نہ ہو تو اس کی مثال ایسے ہے جیسے کوئی صحابہ میں صدمہ لگائے یا راہ میں پھونکیں مارے۔

۲۔ میں نے اس کتاب کو ”متہج الانبیاء فی الدعوة الحی اللہ“ کے نام سے موسوم کیا ہے تو اس سے میرا مقصود ان اصول اور اخراض و مقاصد کو بیان کرنا ہے جو تمام انبیاء کرام کے درمیان قدر مشترک کی حیثیت رکھتے ہیں۔ اس دور میں اکثر مصنفین بھی ان اقدار کو مشترک ہی سمجھتے ہیں اور اگر اسے میری خاص اصطلاح سمجھ لیا جائے تو پھر بھی کوئی حرج نہیں، کیونکہ لوگ کہا کرتے ہیں: ”لامشاحة فی الاصطلاحات“ اصطلاحات میں کوئی مفالقة نہیں۔ خصوصاً جبکہ یہ اصطلاح ارشاد باری تعالیٰ، لِكُلِّ جَعَلْنَا مِنْكُمْ شِرْعَةً وَمِنْهَا جَاکِ تفسیر متعارض بھی نہیں ہے کہ دین دراصل ایک ہی ہے، البتہ شریعتیں مختلف ہیں۔



## حضرت نوح علیہ السلام

- حضرت نوح علیہ السلام کی بعثت —●
- شُرک کا آغاز کیسے ہوا؟ —●
- دعوت نوح علیہ السلام —●
- سرداران قوم کا موقف —●
- خاندان نوح علیہ السلام —●
- طوفان —●



بِسْمِ اللّٰهِ الرَّحْمٰنِ الرَّحِیْمِ

اِنَّ اللّٰهَ اصْطَفٰۤی اٰدَمَ وَاٰ  
نُوْحًا وَاٰلَ اِبْرٰهٖمَ وَاٰلَ  
عِمرٰنَ عَلٰی الْعٰلَمِیْنَ ۝

سورة ال عمران ۳۳



اللہ نے آدم اور نوح اور خاندانِ ابراہیم اور خاندانِ عمران  
کو تمام جہان کے لوگوں میں منتخب فرمالیا تھا۔



## حضرت نوح علیہ السلام کی بعثت

حضرت آدم علیہ السلام کی زمین پر تشریف آوری اور اللہ تعالیٰ کی توحید اور عدم شرک لازم و ملزوم ہیں، یعنی اُس وقت رُوتے زمین پر اللہ تعالیٰ کے ساتھ کوئی شرک کرنے والا نہ تھا۔ آدم علیہ السلام کے بعد بھی دس صدیوں تک توحید جاری و ساری رہی جیسا کہ صحیح بخاری میں ہے،

”آدم اور نوح کے مابین دس صدیاں ہیں، ان صدیوں کے سب لوگ دین اسلام کے پابند تھے۔“ (۱)

اگر صدی سے مراد سو سال ہو جیسا کہ اکثر لوگ اس سے یہی سمجھتے ہیں تو پھر لا محالہ حضرت آدم و نوح کے مابین ایک ہزار سال کی مدت ہے، لیکن اس سے اس بات کی بھی نفی نہیں ہوتی کہ اس سے زیادہ عرصہ بھی ہو، کیونکہ ابن عباسؓ نے اسے اسلام کے ساتھ متقید کیا ہے، جبکہ اس بات کا بھی احتمال ہے کہ اس عرصہ میں بعد کی کچھ ایسی صدیاں بھی ہوں جو اسلام پر عمل پیرا نہ ہوں، لیکن حدیث ابی امامہؓ دس صدیوں کے حصر ہی پر دلالت کرتی ہے۔ ابن عباسؓ نے ان الفاظ کا بھی اضافہ کیا ہے کہ یہ سب کے سب لوگ مسلمان تھے۔ اس سے اس بات کی بھی یقینی طور پر تردید ہوتی ہے جو بعض اہل کتاب مورخین نے ذکر کیا ہے

لے صحیح بخاری، البدایۃ والنہایۃ ۱/۱۱۱۱ حدیث ابی امامہؓ کو مافظ ابو حاتم بن حبان نے اپنی صحیح میں بیان کیا ہے کہ ایک شخص نے پوچھا یا رسول اللہ! کیا آدمؑ بھی نبی تھے؟ فرمایا ہاں ہی تھے، ان سے اللہ نے کلام فرمایا۔ اس نے پوچھا کہ ان کے اور حضرت نوحؑ کے درمیان کتنا عرصہ ہے؟ فرمایا دس صدیاں، یہ روایت مسلم کی شرط کے مطابق ہے، لیکن امام مسلم نے اسے بیان نہیں فرمایا۔

کہ قابیل اور اس کے بیٹے آگ کی پوجا کرتے تھے، واللہ اعلم!

ان نیک صدیوں کے بعد کچھ ایسے امور پیدا ہوئے جنہوں نے اپنے دور کے لوگوں کو بت پرستی کی طرف مائل کر دیا۔ اس کا سبب اس حدیث سے معلوم ہوتا ہے جسے امام بخاری نے اپنی صحیح میں بروایت ابن جریر از عطاء ابن عباسؓ، آیت کریمہ:

وَقَالُوا لَا تَذَرُنَّ آلِهَتَكُمْ وَلَا تَذَرُنَّ وَدًّا وَلَا سُوَاعًا وَلَا يَغُوثَ وَيَعُوقَ وَنَسْرًا۔  
اور وہ کہنے لگے کہ اپنے معبودوں کو ہرگز نہ چھوڑنا اور وُد اور سواع اور یغوث اور یعوق اور نسر کو کبھی ترک نہ کرنا۔

کی تفسیر میں بیان کیا ہے کہ نوح علیہ السلام کی قوم کے بت عربوں میں بہت بعد میں آئے، وُد کی پرستش دومۃ الجندل کا قبیلہ کلب کرتا تھا۔ سواع خاندان ہذیل کا معبود تھا۔ یغوث کی عبادت بنو مراد کرتے تھے۔ پھر سبا کے قریب مقام جوف کے ایک خاندان بنو عطف نے اسے خدا بنا لیا تھا۔ یعوق کی پوجا بنو سہدان کرتے تھے۔ اسی طرح نسر کے پجاری آل ذی کلاع کے بنو حمیر تھے۔ یہ حضرت نوح علیہ السلام کی قوم کے کچھ نیک لوگوں کے نام ہیں۔ جب یہ فوت ہو گئے تو شیطان نے قوم نوح سے کہا کہ جن مجلسوں میں بیٹھ کر یہ عبادت کیا کرتے تھے، ان میں اب ان کے بت بنا کر رکھ دو اور انہیں کے نام سے انہیں موسوم کر دو؛ چنانچہ قوم نوح نے شیطان کی اس بات کو تسلیم کر کے اسی طرح کیا، لیکن ان کی پرستش ان لوگوں کے فوت ہونے کے بعد ہوئی، جبکہ بعد میں آنے والوں کو ان کی بابت صحیح علم نہ تھا۔

ابن جریر رقمطراز ہیں:

”یغوث و یعوق . . . . . یہ نیک لوگ تھے، آدم اور نوح کے درمیان

ہوئے ہیں، ان کے متبعین ان کی اقتداء کرتے تھے۔ جب یہ فوت ہوئے تو ان

کے متبعین نے کہا کہ اگر ہم ان کی تصویریں بنالیں تو انہیں دیکھ کر ہمیں عبادت کا

زیادہ شوق پیدا ہوتا رہے گا، چنانچہ انہوں نے اپنے بزرگوں کی تصویریں بنالیں اور جب یہ فوت ہو گئے اور دوسرے لوگ پیدا ہو گئے تو ابلیس نے ان کے دلوں میں دوسرے پیدا کر دیا کہ تمہارے آباؤ اجداد انہی کی عبادت کرتے اور انہیں سے بارش وغیرہ مانگتے تھے۔ شیطان کا یہ دوسرے کا گر ثابت ہوا اور ان لوگوں نے ان کی عبادت شروع کر دی۔

جب مصیبت عام ہو گئی اور فساد پھیل گیا تو لوگوں نے اللہ تعالیٰ کے بجائے اپنے خود تراشیدہ بتوں کی پرستش شروع کر دی، تو اللہ تعالیٰ نے اپنے بندے حضرت نوح علیہ السلام کو نبوت سے سرفراز فرما کر ان لوگوں کی طرف مبعوث فرمادیا تاکہ وہ اپنی قوم کو مذاب الہی سے ڈرائیں، آپ وہ پہلے رسول تھے جن کی زمین پر بعثت ہوئی جیسا کہ صحیحین کی اس حدیث سے ثابت ہے جو بروایت ابو حیان، حضرت ابو ہریرہؓ سے مروی ہے کہ آنحضرت صلی اللہ علیہ وسلم نے فرمایا کہ لوگ میدانِ حشر میں حضرت نوحؑ کے پاس آئیں گے اور کہیں گے کہ اے حضرت نوح اہل زمین کی طرف آپ اللہ تعالیٰ کے پہلے رسول ہیں۔ اللہ تعالیٰ نے عبد شکورؑ کے نام سے آپ کو موسوم فرمایا۔ آپ دیکھتے نہیں کہ ہم کن مشکلات میں مبتلا ہیں؟ آپ ملاحظہ نہیں فرما رہے کہ ہمیں کس قدر تکلیف ہے؟ کیا آپ اللہ تعالیٰ کی بارگاہ میں ہماری شفاعت نہ فرمائیں گے؟

حضرت نوح علیہ السلام کو سب سے پہلا رسول اس لیے کہا گیا ہے کہ حضرت آدمؑ اور حضرت ادریسؑ رسول نہیں، بلکہ نبی تھے۔ حضرت نوح علیہ السلام کا ذکر قرآن کریم میں سورۃ الباقیۃ والنبیۃ ۱۰۶ آیت فتح الباری، حدیث شفاعت ایک لمبی حدیث ہے، ہم نے اس میں سے صرف ایک حصہ بیان کیا ہے جو حضرت نوح علیہ السلام سے متعلق تھا۔ ۱۸۲/۷ مطبعتہ الباقیۃ والنبیۃ۔

عرب میں قوم نوح کے بت کیسے آگئے، تو ممکن ہے کہ یہ نام ہندوستان کے راستہ سے آئے ہوں یا شیطان ہی نے عربوں کے دلوں میں یہ نام ڈال دیے ہوں، اس سلسلہ میں کوئی صحیح دلیل موجود نہیں ہے۔



تینا گیس مقامات پر آیا ہے۔ سورۃ اعراف، ہود، مؤمنون، الشعراء، قمر اور سورۃ نوح میں آپ کا قصہ تفصیل کے ساتھ بیان کیا گیا ہے۔

## شُرک کا آغاز کیسے ہوا؟

حدیث ابن عباسؓ جسے امام بخاریؒ نے اپنی صحیح میں بیان فرمایا ہے، اس سے ہمیں کئی سبق حاصل ہوتے اور کئی عبرتیں اور نصیحتیں ملتی ہیں۔ ان میں سے چند ایک اہم اسباق و نصائح کو ذیل میں بیان کیا جاتا ہے،

۱۔ شیطان نے قوم نوحؑ کے سامنے اس بات کو مزین کر کے پیش کیا کہ وفات کے بعد نیک آدمیوں کی تعظیم کرنا واجب ہے، شیطان نے ان کے دلوں میں یہ بات ڈالی کہ جن مجلسوں میں یہ بیٹھا کرتے تھے، ان میں ان کے بُت بنا کر رکھ دو اور ان بُتوں کو انہی کے نام سے موسوم کر دو۔ اس کے بعد جب قوم نوحؑ کے کچھ دوسرے لوگ آئے، تو شیطان نے ان کے دلوں میں یہ بات ڈالی کہ تمہارے آباؤ اجداد انہی بُتوں کی پرستش کیا کرتے تھے۔ شیطان، نوحؑ کی قوم کو بے وقوف بنانے میں کامیاب ہو گیا اور ان بے وقوفوں نے اس کی اطاعت شروع کر دی، وہ شیطان کے لشکر کے سپاہی بن گئے اور اس کی جماعت کے کارکن بن گئے اور اس کی خواہش پر چلنے لگے، حالانکہ ان پر فرض یہ تھا کہ شیطان کی بات ماننے سے مکمل طور پر اجتناب کرتے، کیونکہ وہ تو ان کا زبردست دشمن تھا۔ ارشاد باری تعالیٰ ہے:

وَلَا تَتَّبِعُوا خُطُوَاتِ الشَّيْطَانِ  
إِنَّهُ لَكُمْ عَدُوٌّ مُّبِينٌ  
يَأْمُرُكُمْ بِالسُّوءِ وَالْفَحْشَاءِ

اور شیطان کے قدموں پر نہ چلو، وہ تمہارا  
کھلا دشمن ہے، وہ تم کو بُرائی اور بے حیائی  
کے کام کرنے کو کہتا ہے اور یہ بھی کہ خدا

وَأَنْ تَقُولُوا عَلَى اللَّهِ  
مَا لَا تَعْلَمُونَ ۝ ۱۷

کی نسبت ایسی باتیں کہو جن کا تمہیں کچھ  
بھی علم نہیں۔

قوم نوح پر فرض تھا کہ وہ اس بات کو جان لیتے کہ اللہ تعالیٰ کی عبادت کے معنی  
یہ ہیں کہ شیطان کی نافرمانی کی جائے اور اُس کے دوسو سوں کی مخالفت کی جائے اللہ  
نے اپنے مومند بندوں سے اس بات کا وعدہ بھی فرمایا تھا، چنانچہ ارشاد باری تعالیٰ ہے:

أَلَمْ آعْهِدْ إِلَيْكُمْ يٰبَنِي  
آدَمَ أَنْ لَا تَعْبُدُوا الشَّيْطَانَ  
إِنَّهُ لَكُمْ عَدُوٌّ مُّبِينٌ ۝ وَ  
أَنْ أَعْبُدُونِي ۚ هَذَا صِرَاطٌ  
مُسْتَقِيمٌ ۝ وَلَقَدْ أَضَلَّ  
مِنْكُمْ جِبِلًّا كَثِيرًا أَفَلَمْ  
تَكُونُوا تَعْقِلُونَ ۝ ۱۸

اے آدم کی اولاد ہم نے تم سے کہہ  
نہیں دیا تھا کہ شیطان کو نہ پوجنا وہ  
تمہارا کھلا دشمن ہے اور یہ کہ میری ہی  
عبادت کرنا، یہی سیدھا راستہ ہے  
اور اُس نے تم میں سے بہت سی خلقت  
کو گمراہ کر دیا تھا تو کیا تم سمجھتے نہیں  
تھے؟

نیز فرمایا:

إِنَّ الشَّيْطَانَ لَكُمْ عَدُوٌّ  
فَاتَّخِذُوهُ عَدُوًّا إِنَّمَا  
يَدْعُو أَحْزَابَهُ لِيَكُونُوا  
مِنْ أَصْحَابِ السَّعِيرِ ۝ ۱۹

شیطان تمہارا دشمن ہے تم بھی اُسے  
دشمن ہی سمجھو وہ اپنے (پیروؤں کے)  
گروہ کو بلاتا ہے تاکہ وہ دونوں والوں  
میں ہوں۔

۲۔ حدیث شریف میں آیا ہے کہ بُتوں کی اس وقت تک عبادت شروع نہیں ہوتی تھی  
جب تک پہلے لوگ فوت نہیں ہوتے، جب وہ فوت ہو گئے اور علم ختم ہو گیا تو  
بُتوں کی پرستش شروع ہو گئی۔

کشمہینی نے لکھا ہے کہ علم ختم ہونے کا معنی یہ ہے کہ علماء کے ختم ہونے کے ساتھ علم کے آثار بھی مٹ گئے تھے اور جہالت عام ہو گئی تھی، حتیٰ کہ وہ توحید و شرک میں امتیاز نہیں کر سکتے تھے، لہذا محض اس ظن کی بنیاد پر وہ شرک میں مبتلا ہو گئے۔

کہ یہ اللہ تعالیٰ کے ہاں نفع بخش ثابت ہوں گے۔ لے شیطان کو ایک ہزار سال میں تو اس بات کی طاقت نہ ہوتی کہ اپنے اغراض و مقاصد میں سے کسی ایک مقصد کو حاصل کرنا، کیونکہ اس کا حیلہ علماء پر تو نہیں چل سکتا تھا اور نہ اُس کے مال و متاع کو اُن کے ہاں پذیرائی حاصل ہو سکتی تھی، اس لیے کہ ہر وہ نئی چیز کو اللہ تعالیٰ کی شریعت کی کسوٹی پر پرکھتے تھے، لہذا یہ بات واضح ہے کہ ان کے ہاں عبادت صرف وہی تھی جو اللہ تعالیٰ نے مشروع قرار دی ہوئی تھی۔

جب علماء فوت ہو گئے اور جہالت عام ہو گئی، تو پھر شیطان کی باتیں بھی سنی جانے لگیں اور اُس کے احکام پر بھی عمل درآمد ہونے لگا۔ یہی وجہ ہے کہ خاتم الانبیاء والمرسلین حضرت محمد مصطفیٰ صلی اللہ علیہ وسلم پر سب سے پہلے یہ وحی نازل ہوئی:

اقْرَأْ بِاسْمِ رَبِّكَ الَّذِي  
خَلَقَ ۝ خَلَقَ الْإِنْسَانَ  
مِنْ عَلَقٍ ۝ اقْرَأْ وَرَبُّكَ  
الْكَرِيمُ ۝ الَّذِي عَلَّمَ  
بِالْقَلَمِ ۝ عَلَّمَ الْإِنْسَانَ  
مَا لَمْ يَعْلَمْ ۝

(اے محمد) اپنے پروردگار کا نام لے کر پڑھو جس نے (عالم کو پیدا فرمایا، جس نے انسان کو خون کی پھٹکی سے بنایا، پڑھو اور تمہارا پروردگار بڑا کریم ہے جس نے قلم کے ذریعے سے علم سکھایا اور انسان کو وہ باتیں سکھائیں جن کا اُسے علم نہیں تھا۔

اس پہلی وحی کے نزول کے بعد آنحضرت صلی اللہ علیہ وسلم نے مدرسہ ارقم بن ابی ارقم میں حضرات صحابہ کرام کی تعلیم و تربیت شروع فرمادی تھی اور اس عظیم درسگاہ سے ایسی



اس سلسلہ میں حافظ ابن قیمؒ کے ارشادات بڑے قابلِ قدر ہیں جو کہ حسبِ ذیل ہیں:

”شیطان ہمیشہ سے قبر پرستوں سے یہ کہتا چلا آیا ہے کہ انبیاء و صالحین کی محبت کا تقاضا یہ ہے کہ ان کی قبروں پر عمارت بنائی جائے اور پھر ان پر اعتکاف کیا جائے، کیونکہ ان کی قبروں کے پاس دُعا مقبول ہوتی ہے اور پھر ایک قدم اور بڑھانا ہے اور ان کے دل میں یہ بات ڈالتا ہے کہ ان کے وسیلہ سے اور اللہ تعالیٰ کو ان کی قسم دے کر دُعا کرنا چاہیے، حالانکہ اللہ تعالیٰ کی شان اس سے کہیں زیادہ بلند و تر ہے کہ اسے قسم دی جائے یا مخلوق میں۔ سے کسی کا نام لے کر اس سے کوئی سوال کیا جائے۔

جب یہ قبر پرست ان باتوں میں پختہ ہو جاتے ہیں، تو پھر وہ اللہ تعالیٰ کے بجائے انہیں سے دُعا مانگنے، ان کی عبادت کرنے اور ان سے شفاعت کے سوال کو ان کے دلوں میں بٹھا دیتا ہے اور پھر یہ لوگ قبر کو بت بنا لیتے، اس پر چراغ روشن کرتے اور اس پر غلاف چڑھاتے ہیں، قبر کا طواف کرتے ہیں، قبر کو بوسہ دیتے ہیں، وہاں حج کرتے اور جانوروں کو ذبح کرتے ہیں۔ جب وہ خود ان باتوں میں پختہ ہو جاتے ہیں، تو دوسرے لوگوں کو بھی اس عبادت کی دعوت دیتے ہیں اور اسے عید اور قربان گاہ بنا لیتے ہیں اور خیال کرتے ہیں کہ اس طرح کرنا دُنیا و آخرت دونوں میں نفع بخش ہے، حالانکہ یہ سب باتیں دین اسلام کے مخالف ہیں اور تجدیدِ توحید اور خالص اللہ ہی کی عبادت کے منافی ہیں اور ان مقاصد کے بالکل متضاد جن کے لیے اللہ تعالیٰ نے اپنے پیغمبر حضرت محمد رسول اللہ صلی اللہ علیہ وسلم کو مبعوث فرمایا تھا۔

جب یہ قبر پرست ان باتوں میں بھی پختہ ہو جاتے ہیں تو پھر شیطان ان

بلند مرتبت شخصیتوں نے سند فراغت حاصل کی کہ شیطان کو ان کے قریب پھٹکنے کی بھی جرات نہ تھی۔

زمانہ گردشِ کزنار ہا، حتیٰ کہ علم اور علماء کم ہو گئے، مدارس اور یونیورسٹیاں بڑھ گئے اور شیطان کچھ ایسے لوگ تیار کرنے میں کامیاب ہو گیا جو دین کے نام پر ایسا طریقِ تعلیم اپنا رہے ہیں جس میں دینی علم کا فقط نام ہی ہے اور اس سے بڑھ کر اس میں دین کی ادنیٰ کوئی بات نہیں ہے۔ اسی قسم کے غلط نظامِ تعلیم کے زیرِ سایہ پروان چڑھ کر مہمت سے غالی قسم کے دُعا و مبلغین بھی پیدا ہوئے، اسلامی ممالک دین سے منحرف ہونے والوں کی چراگاہ، اصحابِ بدعت کی پناہ گاہ اور اجنبی و درآمد شدہ افکار و نظریات کی تجربہ گاہ بن گئے، اب پھر نئے سرے سے بتوں کی پرستش شروع ہو گئی ہے، مگر یہ ماڈرن اور جدید بت ہیں، جنہیں نئے دور کے کامیوں نے نئی نئی شکلوں اور صورتوں میں تراشا ہے۔ ان جدید بتوں میں سے قومیت، وطنیت، اشتراکیت، ڈیموکریسی اور وجودیت بطورِ خاص قابلِ ذکر ہیں اور ہم ہر روز نئے نئے بتوں کا نام سنتے رہتے ہیں کہ مَا آتَزَلَ اللّٰهُ بِهَا مِنْ سُلْطَانٍ ۝

۳۔ شیطان نے قومِ نوح سے یکبارہی غیر اللہ کی پرستش کا مطالبہ نہیں کیا تھا کیونکہ اگر وہ ایسا کرتا تو کوئی بھی اس کی بات کو تسلیم نہ کرتا، بلکہ اُس نے تدریجی طور پر اپنے جال میں لوگوں کو پھنسانے کی کوشش کی اور وہ اس طرح کہ پہلے ان کے دلوں میں یہ خیال ڈالا کہ وہ نیک لوگوں سے محبت کر رہے ہیں اور پھر ان کے دلوں میں یہ بات ڈالی کہ ان کی یادگاروں کے لیے ان کی تصویروں کو بنانا بے حد ضروری ہے اور پھر کچھ عرصہ بعد جب یہ لوگ چل بسے تو نئے آنے والوں کے دل میں یہ بات ڈال دی کہ تمہارے آباؤ اجداد تو انہی بتوں کی عبادت کیا کرتے تھے شیطان کی اس بات کو سن کر انہوں نے بھی بتوں کی پرستش شروع کر دی شیطان کے گمراہ کرنے کے کیا طریقے ہیں،

کے دلوں میں یہ بات ڈالتا ہے کہ جو شخص ان باتوں سے منع کرے، وہ ان اولیاء اللہ اور پیچھے ہوتے بزرگوں کی شان میں گستاخی کرتا، ان کے بلند مقام و مرتبہ سے انہیں گراتا اور یہ خیال کرتا ہے کہ یہ ہستیاں محترم نہیں ہیں اور نہ بلند مقام پر فائز ہیں، لہذا ایسے شخص کے بارے میں ان مشرکوں کے دل غیض و غضب سے بھر جاتے ہیں جیسا کہ اللہ تعالیٰ نے فرمایا:

وَإِذَا ذُكِّرَ اللَّهُ وَحْدَهُ  
أَشْمَازَتْ قُلُوبُ الَّذِينَ  
لَا يُؤْمِنُونَ بِالْآخِرَةِ وَ  
إِذَا ذُكِّرَ الَّذِينَ مِنْ دُونِهِ  
إِذَا هُمْ يَسْتَبْشِرُونَ ۝

اور جب تنہا خدا کا ذکر کیا جاتا ہے تو جو  
لوگ آخرت پر ایمان نہیں رکھتے ان کے  
دل منتقبض ہو جاتے ہیں اور جب  
اس کے سوا اوروں کا ذکر کیا جاتا ہے  
تو خوش ہو جاتے ہیں۔

یہ شیطانی باتیں بہت سے جاہل اور کمینے لوگوں میں عام مشہور ہو چکی ہیں، حالانکہ ان میں سے اکثر لوگ بظاہر علم و دین سے بھی انتساب رکھتے ہیں، حتیٰ کہ یہ لوگ اہل توحید سے زبردست دشمنی رکھتے ہیں، ان پر بڑے بڑے الزامات لگاتے اور لوگوں کو ان سے متنفر کرتے ہیں، یہ لوگ مشرکوں سے دوستی و محبت رکھتے، ان کی تعظیم کرتے، انہیں اولیاء اللہ تصور کرتے اور انہیں اللہ و رسول کے دین کے مددگار سمجھتے ہیں، حالانکہ:

وَمَا كَانُوا أَوْلِيَاءَ  
إِنْ أَوْلِيَاءُ ۖ إِلَّا الْمُنَافِقُونَ ۝

اور وہ اس مسجد کے متولی بھی نہیں  
ہیں، اس کے متولی تو صرف پرہیزگار  
ہیں۔

جو شخص بھی ہماری اس جدید تاریخ پر ایک طائرانہ نظر ڈالے گا، وہ  
۱۔ سورۃ الزمر آیت ۵۴ ۲۔ سورۃ الانفال آیت ۲۴ ۳۔ فتح المجید ص ۲۲۳ دارالکتب العلمیہ بیروت



جان لے گا کہ آج بھی شیطانی لشکر بعینہ انہی راستوں پر چل رہا ہے جنہیں ان کے قائدِ اول نے قومِ نوح کو تباہ و برباد کرنے کے لیے اختیار کیا تھا۔ ہماری دلیل یہ ہے کہ آج امت میں جو دین سے انحراف اور تمام امورِ حیات میں اسلام سے دُوری رونما ہو گئی ہے۔ یہ تمام باتیں یکایک تو پیدا نہیں ہوئیں، بلکہ انہوں نے موجودہ صورت اختیار کرنے سے پہلے کئی مراحل طے کئے ہیں، مثلاً عورت کا موجودہ مسئلہ کئی مراحل طے کرنے کے بعد یہاں تک پہنچا ہے۔ دشمنانِ دین نے پہلے تو عورت کو تعلیم دینے کی بات شروع کی۔ جب اس میں انہیں کامیابی ہو گئی تو پھر انہوں نے تعلیم کے لیے اپنے طریقوں کو وضع کیا اور تعلیم دینے کے لیے اپنے تیار کردہ سٹاف کو لائے، جب یہ مرحلہ بھی طے ہو گیا تو مسلمان عورتوں کے دل میں انہوں نے یہ بات ڈال دی کہ وہ بھی مغربی عورتوں کے نقش قدم پر چلیں، اس کے بعد اگلا قدم یہ اٹھایا کہ پردہ کو خیر باد کہہ دینا چاہیے، کیونکہ یہ ایک سراسر ناجائز پابندی ہے اور اسلام میں پردے کا قطعاً کوئی حکم نہیں ہے اور اس کے بعد اگلا قدم یہ تھا کہ سیاست وراثت اور اعمال حکومت میں عورتوں کو مردوں کے شانہ بشانہ چلنا چاہیے اور پھر انہوں نے قوانین بھی ایسے وضع کر لیے کہ بدکاری کی صورت میں کوئی سزا نہیں، بلکہ باہمی رضامندی سے جو چاہیں کرتے پھریں۔

۴۔ آج شیطان کو مسلمان ملکوں میں بڑی وسیع حکومت حاصل ہے۔ اس نے اپنے متبعین کے لیے اس بات کو بہت مزین کر کے پیش کیا ہے کہ اولیاء کی قبروں پر بڑے بڑے عظیم الشان قبے تعمیر کیے جائیں۔ قبروں کو آجکل تو اس قدر خوبصورت عمارتوں اور قبوتوں نے ملاتے اسلام کے ہاں عورت کو تعلیم دلانے کے سلسلہ میں قطعاً کوئی اختلاف نہیں، البتہ نصف صدی سے جو علم کے نام پر جہالت اور بے راہ روی شروع ہو چکی ہے، یہ عصرِ حاضر کی سو فاسد

کی صورت دی جا رہی ہے کہ بہت سے زندہ لوگ یہ تمنا کرتے ہیں کہ اے کاش! ان مڑوں کے بجائے وہ ان زندہ لوگوں کا مسکن ہوں۔ یہ غالی لوگ ان مقامات کی تعظیم اور ان کا تو تسل اختیار کرنے کی بھی شد و مد سے دعوت دیا کرتے ہیں۔ لوگ بڑی کثرت کے ساتھ ان مزارات کا قصد کرتے ہیں۔

ارد گرد طواف کرتے ہیں، جانور ذبح کرتے ہیں، ان کے وسیلہ سے دعائیں مانگتے ہیں، شفاعت طلب کرتے ہیں اور اصحابِ قبور سے ایسی رسی مرادیں مانگتے ہیں جو فقط اللہ وحدہ لا شریک لہ ہی سے مانگنی چاہئیں۔ مشہور شاعر حافظ ابراہیم نے جب بعض قبروں اور مزاروں کو دیکھا تو اس بات پر بڑے تعجب کا اظہار کیا کہ وہاں بڑی کثرت کے ساتھ چڑھاوے اور نذر و نیاز پیش کیے جاتے ہیں، اسی منظر کو دیکھ کر انہوں نے درج ذیل اشعار کہے تھے۔

احیاؤنا یرزقون بدرہم وبالف باکف یرزق الأسموات  
ہمارے زندوں کو تو ایک درہم بھی نہیں دیا جاتا، مگر مڑوں کو ہزاروں کے حساب سے نذرانے پیش کیے جاتے ہیں۔

ویقال هذا القطب باب المصطفیٰ ووسيلة تقضی بہ الحاجات  
کہا جاتا ہے کہ یہ قطب بابِ مصطفیٰ ہے، اور ایک ایسا وسیلہ ہے جس سے حاجتیں پوری ہوتی ہیں۔

وانا أعذب فی الحیاة ولیس لی یاأمرد فرما بہ اقتاس  
اے دنیا! میں تو زندگی میں عذاب میں مبتلا ہوں، اور میرے پاس قوتِ لایوت کا بھی سامان نہیں۔

ان مقامات میں سے اہم ترین بدوی، حسین اور زینب مصر میں، ابن عربی اور زینب شام میں، جیلانی، علی اور حسین عراق میں اور عیدروس یمن میں ہیں۔ ان سب

منہات پر ان شخصیتوں کے نام سے جو قبریں بنی ہوئی ہیں، وہ سب فرضی ہیں۔ اس بات کی کوئی دلیل نہیں کہ علی، حسین اور زینب ان قبروں میں مدفون ہیں، جبکہ ان علاقوں میں واقعی طور پر کچھ صحابہ کرام مدفون ہیں، لیکن ان بدعتوں اور ضلالتوں میں مبتلا لوگوں کو ہم نے کبھی ان کا نام لیتے نہیں سنا۔ لہ

اس سب سے بڑھ کر یہ کہ ان قبر پرستوں نے ظالم اور جابر حکومتوں میں اُوپنچے اُوپنچے دینی منصب اور عہدے حاصل کر رکھے ہیں۔ یہ بدترین ان کے ساتھی بنے ہوئے ہیں اور دعوت الی اللہ کے میدان میں کام کرنے والوں کے لیے یہ قتل یا بھلا وطنی کے فتوے صادر کرتے رہتے ہیں، حالانکہ ان کے بہت سے ایسے اجتہادات ہیں جن کا احترام کرنا واجب ہے، مگر اس کے باوجود منافقین کا بازار تجارت گرم رہتا ہے اور وہ علماء سُنّو سے منافع اور فوائد حاصل کرنے کی کوشش میں لگے رہتے ہیں۔ اس دُنیا میں سب سے زیادہ بد بخت وہ لوگ ہیں جو منافقوں کے لیے منافقت کرتے ہیں، مگر اپنے لیے پھر بھی کوئی مختصر راستہ نہیں پاتے۔

۵۔ اسلام نے تصویروں کو حرام قرار دیا ہے، کیونکہ یہ بت پرستی کا سبب بنتی ہیں۔ ماضی کی مثال ہمارے سامنے ہے کہ قوم نوحؑ نے نیک بندوں کی وفات کے بعد ان کی تصویروں کی پرستش کی اور پھر انہیں بتوں کی صورت میں ڈھال لیا۔ ہمیں حضرت صادقؑ مصدوق علیہ افضل الصلوٰۃ والتسلیم نے یہ خبر دی ہے کہ قیامت کے دن سب سے زیادہ سخت عذاب مصوروں کو ہوگا۔ حضرت ابوہریرہ رضی اللہ عنہ سے روایت ہے کہ آنحضرت صلی اللہ علیہ وسلم نے ارشاد فرمایا کہ اللہ تعالیٰ فرماتے ہیں کہ اس نے بڑا ظالم کون ہوگا جو میری طرح تخلیق کرنا چاہتا ہے (اگر ان میں طاقت ہے) تو ایک ذرہ پیدا کر کے دکھائیں، یا ایک دانہ بنا کر دکھائیں، یا ایک بال پیدا کر کے

لہ قبروں کی تعظیم بجا لانا بدعت اور گمراہی ہے، خواہ اس میں مدفون صحابی ہو یا غیر صحابی۔



دکھائیں ۱۷

حضرت عائشہ صدیقہ رضی اللہ عنہا سے روایت ہے کہ آنحضرت صلی اللہ علیہ وسلم گھر میں میرے پاس تشریف لائے، جبکہ میں نے الماری پر ایک پردہ ڈال رکھا تھا جس میں تصویریں تھیں، آپ نے انہیں دیکھا تو پھاڑ دیا۔ آپ کے چہرہ اقدس کا رنگ بدل گیا اور فرمایا اے عائشہ! قیامت کے دن سب سے زیادہ عذاب ان لوگوں کو ہوگا جو تخلیق میں اللہ تعالیٰ کی مشابہت اختیار کرنا چاہتے ہیں۔ حضرت عائشہ بیان فرماتی ہیں کہ ہم نے اس پردے کو پھاڑ کر اس سے ایک یادو تکیے بنالئے تھے۔

حضرت سعید بن ابی الحسن سے روایت ہے کہ حضرت ابن عباسؓ کے پاس ایک شخص آیا اور اُس نے کہا میں مصوڑہوں اور میں تصویریں بناتا ہوں، لہذا اس سلسلہ میں آپ مجھے فتویٰ دیجئے کہ کیا حکم ہے؟ آپ نے فرمایا میرے قریب آجاؤ، وہ قریب آگیا تو پھر فرمایا کہ اور قریب ہو جاؤ، وہ اور قریب ہوا تو آپ نے اپنا دست مبارک اُس کے سر پر رکھا اور فرمایا کہ میں تمہیں وہ بات بتاتا ہوں جو میں نے رسول اللہ صلی اللہ علیہ وسلم سے سنی ہے، چنانچہ میں نے آپ کو فرماتے ہوئے سنا:

کُلُّ مَصْوَورٍ فِي النَّارِ ہر مصوڑہ جہنم رسیدہ ہوگا  
ہر اُس تصویر کے بدلے جو اُس نے بنائی، اُس میں جان مالی جائے گی اور اُسے جہنم میں عذاب دیا جائے گا۔ پھر آپ نے فرمایا کہ اگر تم ضرور تصویریں ہی بنانا چاہو تو درختوں کی تصویریں بنا دیا ایسی چیزوں کی جن میں جان نہ ہو۔ ۱۷

حضرت ابن عباسؓ سے روایت ہے کہ میں نے آنحضرت صلی اللہ علیہ وسلم کو یہ

۱۷ اس حدیث کو بخاری و مسلم نے بیان کیا ہے، مختصر صحیح مسلم، منذری، حدیث ۱۳۷۹

۱۸ ایضاً، حدیث ۱۳۷۶ ۱۷ بخاری و مسلم، مختصر صحیح مسلم، حدیث ۱۳۷۹

ارشاد فرماتے ہوئے سنا کہ جس نے دنیا میں کوئی تصویر بنائی تو اسے قیامت کے دن یہ حکم دیا جائے گا کہ وہ اس میں رُوح پھونکے، حالانکہ وہ اس میں رُوح نہیں پھونک سکے گا۔

ان احادیث مبارکہ سے معلوم ہوتا ہے کہ تمام انواع و اقسام کی تصویریں حرام ہیں اور اس اعتبار سے کوئی فرق نہیں کہ ان کا سایہ ہے یا نہیں، ہاتھ سے بنائی گئی ہیں یا کیمرہ سے۔ آنحضرت صلی اللہ علیہ وسلم نے حضرت علی رضی اللہ عنہ کو بھیجا کہ وہ جس تصویر کو بھی دیکھیں

اُسے مٹا ڈالیں، چنانچہ ابوالہیاء اسدی سے روایت ہے کہ حضرت علی بن ابی طالب

نے فرمایا کیا میں تجھے اس کام کے لیے نہ بھیجوں جس کام کے لیے مجھے رسول اللہ صلی اللہ علیہ وسلم

نے بھیجا تھا کہ جو تصویر بھی دیکھو، اُسے مٹا ڈالو اور جو ادنیٰ قبر دیکھو، اسے برابر کر دو۔

امام نوویؒ نے تصویروں کی حرمت کا ذکر کرتے ہوئے لکھا ہے کہ اس اعتبار سے

کوئی فرق نہیں کہ تصویر کا سایہ ہے یا نہیں اور اس مسئلہ میں ہمارے مذہب کا یہی خلاصہ

ہے۔ حضرات صحابہ کرامؓ، تابعینؓ اور ان کے بعد کے تمام علماء کرام کا بھی یہی مذہب

ہے۔ امام ثوریؒ، مالکؒ اور ابو حنیفہؒ کا بھی یہی مذہب ہے۔ بعض سلف نے کہا کہ

ان تصویروں کی ممانعت ہے جن کا سایہ ہو اور جن کا سایہ نہ ہو ان کی ممانعت نہیں ہے

لیکن یہ ایک باطل مذہب ہے، کیونکہ وہ پردہ جس میں تصویر دیکھ کر آنحضرت صلی اللہ علیہ وسلم

نے اسے پھاڑ دیا تھا، اس کا تو سایہ نہ تھا اور پھر یہ کہ تصویر کی حرمت کے بارے میں

احادیث مطلق ہیں، ان میں کسی قسم کی کوئی تخصیص نہیں ہے۔

امام زہریؒ فرماتے ہیں کہ تصویر کی ممانعت کا حکم عام ہے۔ اسی طرح جن چیزوں

میں تصویریں بنی ہوں، ان کے استعمال کی ممانعت کا بھی حکم عام ہے۔ اسی طرح ان گھروں

میں داخل ہونے کا حکم بھی یہی ہے، خواہ تصویریں کپڑے میں رقم ہوں یا نہ ہوں یا تصویریں

لے بخاری و مسلم، الفاظ بخاری کے ہیں، فتح الباری ۲/۵۱۸ لے مسلم، حدیث ۴۸۸،

۱/۱۳۱ لے صیح مسلم بشرح الثوی ۸۱/۸۲

دیوار پر ہوں یا کپڑے پر یا کسی ایسے کارپٹ پر کہ وہ پاؤں کے نیچے آتا ہو یا نہ آتا ہو کیونکہ ظاہر احادیث کے مطابق عمل سے یہی بات ثابت ہوتی ہے خصوصاً اس حدیث نمرقہ سے جسے امام مسلم نے ذکر فرمایا ہے اور اس سلسلہ میں یہی مذہب قوی ہے۔ لہ  
حافظ ابن حجرؒ نے امام نوویؒ کے اس مذکورہ ارشاد کی تلخیص ذکر کرنے کے بعد لکھا ہے کہ تصویروں کی حرمت کا حکم عام ہے اور سب کو شامل ہے، خواہ ان کا سایہ ہو یا نہ ہو اُس کی تائید اس حدیث سے بھی ہوتی ہے جسے امام احمدؒ نے بروایت حضرت علیؓ بیان فرمایا ہے کہ آنحضرتؐ صلی اللہ علیہ وسلم نے ارشاد فرمایا کہ تم میں سے کون ہے جو مدینہ جائے اہریت کو توڑ دے اور ہر تصویر کو مٹا دے..... اسی حدیث میں یہ بھی ہے کہ اگر کوئی دوبارہ ان میں سے کسی چیز کا ارتکاب کرے تو اُس نے اس دین و شریعت کا انکار کیا جسے حضرت محمد مصطفیٰ صلی اللہ علیہ وسلم پر نازل کیا گیا ہے۔

حافظ ابن حجرؒ حدیث عائشہؓ اُن اصحاب ہذہ الصور یعدّون یوماً للقیامۃ کی تشریح کے ضمن میں فرماتے ہیں کہ اس سے معلوم ہوا کہ سب تصویریں حرام ہیں اور اس اعتبار سے قطعاً کوئی فرق نہیں کہ ان کا سایہ ہے یا نہیں، وہ پینٹ سے بنائی گئی ہیں یا تراشی گئی ہیں یا کرید کر بنائی گئی ہیں یا بن کر بنائی گئی ہیں۔ لہ  
آج کل کچھ علماء فوٹو گرافی کی تصویروں کو جائز قرار دیتے ہیں لیکن ان کے پاس کوئی دلیل نہیں، بلکہ دلائل سے تو فوٹو گرافی کی بھی حرمت ثابت ہوتی ہے، کیونکہ رسول اللہ صلی اللہ علیہ وسلم نے فرمایا ہے:

ان البيت الذی فیہ  
الصور لا تدخلہ الملائکۃ  
جس گھر میں تصویریں ہیں، اس میں  
فرشتے داخل نہیں ہوتے۔

لہ صحیح مسلم بشرح النووی ۸۲/۱۲ لہ فتح الباری ۵۰۷/۱۲، مطبعۃ البابی المجلی



آپ کے اس فرمان میں تصویروں کا مطلقاً ذکر ہے اور اس کی کسی معین قسم کی تخصیص نہیں ہے۔ شیخ مصطفیٰ حمامی نے ان لوگوں کی تردید میں خوب لکھا ہے۔ جو یہ کہتے ہیں کہ فوٹو گرافی کی تصاویر جائز ہیں اور دلیل یہ دیتے ہیں کہ ان تصویروں سے منع کیا گیا تھا جو ہاتھ سے بنائی جاتی ہیں۔ شیخ فرماتے ہیں،

”اُس کی مثال تو ایسے بے جیسے کوئی شیر کو کھلا چھوڑ دے اور وہ جس کو چاہے چیر بچھاڑ دے یا بجلی کی ننگی تاریں بچھا دے جو ہرگز رنے والے کے لیے پیغام اجل ثابت ہوں یا کھانے میں زہر ملا دے اور کھانے والے جان سے ہاتھ دھو بیٹھیں اور جب اس پر قتل کا الزام لگایا جائے تو وہ یہ کہے کہ ان لوگوں کو میں نے قتل نہیں کیا، بلکہ ان کو تو زہر، بجلی اور شیر نے قتل کیا ہے اور دلیل یہ دے کہ قتل تو صرف وہ ہوتا ہے جو ہاتھ کے ساتھ ہوا اور میں نے ان مقتولین کی طرف اپنا ہاتھ دراز نہیں کیا، لہذا ان کا قتل میری طرف سرگز منسوب نہیں کیا جاسکتا۔ تو جوابات اس کے جواب میں کہی جائے گی کہ قتل کے معنی رُوح کو نکال دینا ہیں، خواہ اسے اسباب قتل میں سے کسی سبب کو بروئے کار لا کر نکال دیا جائے، وہ زہر، ہلاہل ہو، بجلی ہو یا درندہ ہو جو بھی ان اسباب میں سے کسی کو اختیار کرے گا، اُسے قتل کے جرم میں مورد الزام ٹھہرایا جائے گا، خواہ اُس نے اپنے ہاتھ سے قتل نہ بھی کیا ہو، اس طرح تصویر ہے کہ اس سے مراد تصویر بنانا ہے اور ساری فتنہ سامانی تصویر بنانے میں ہے۔

شیخ مصطفیٰ حمامی مزید فرماتے ہیں،

آپ یہ بھی کہہ سکتے ہیں کہ کیمروں کے ساتھ تصویر بنانے والے کو ہاتھ کے ساتھ تصویر بنانے والے کی نسبت کئی گنا زیادہ عذاب ہوگا، کیونکہ کیمروں میں جس قدر تصویریں بنا سکتا ہے ہاتھ سے بنانے کے لیے تو کئی سال لگ جائیں گے

اور کوئی جس قدر زیادہ تصویریں بنائے گا، اسی قدر اُسے عذاب بھی زیادہ ہوگا  
یعنی آپ جانتے ہیں کہ ایک تصویر بنانا بھی بہت بڑا گناہ ہے جب کوئی دو تصویریں  
بنائے، تو گناہ اور زیادہ بڑا ہو جائے گا۔ اسی طرح جس قدر تصویروں کی تعداد  
بڑھتی جائے گی، مصور کے گناہوں میں اضافہ ہوتا جائے گا اور عذاب گناہوں کے  
بقدر ہوگا، یعنی جس طرح گناہ زیادہ ہوں گے، اسی قدر عذاب زیادہ بھی ہوگا  
اور لمبا بھی! لے

البتہ ان سب میں سے وہ تصویر جانتے ہیں جس میں کوئی خاص فائدہ ہو یا جسے کسی ناگزیر  
ضرورت کے لیے بنایا جائے۔ شیخ ناصر الدین البانی فرماتے ہیں،  
میں قارئین کی توجہ اس طرف بھی مبذول کرانا چاہتا ہوں کہ اگرچہ ہم بڑے وثوق  
کے ساتھ ہر قسم کی تصویر کی حرمت کے حامل ہیں، لیکن ہم اس تصویر کی ممانعت کے قائل  
نہیں جس میں فائدہ محقق ہو اور اس کے ساتھ نقصان کا کوئی پہلو ثابت نہ ہو اور یہ فائدہ  
تصویر کے بغیر ممکن نہ ہو۔ مثلاً وہ تصویریں جن کی طب اور ڈاکٹری کے سلسلہ میں یا جغرافیہ  
میں مجرموں کی شناخت کے لیے ضرورت ہوتی ہے تاکہ انہیں پکڑا جاسکے یا لوگوں کو ان سے  
مطلع کیا جاسکے، تو اس قسم کی تصویریں جائز ہوں گی، — بلکہ شاید بعض مخصوص اوقات میں  
واجب بھی ہوں، اس کی دلیل درج ذیل دو حدیثیں ہیں،

۱۔ حضرت عائشہ رضی اللہ عنہا سے روایت ہے کہ آپ گریوں کے ساتھ کھیل کرتی تھیں  
اور آنحضرت صلی اللہ علیہ وسلم میری ہیلیوں کو میرے پاس لے آیا کرتے تھے تاکہ وہ میرے ساتھ کھیلیں

۲۔ لے الاعلام بنقد کتاب الحلال والحرام، شیخ صالح بن فوزان ص ۴۰، مشہور ترین علماء معاصرین  
میں سے جنہوں نے ہر طرح کی فوٹو گرافی اور تصویروں کو حرام قرار دیا ہے، خواہ وہ ہاتھ سے بنائی گئی ہوں  
یا کمرہ سے، یہ حضرات بطور خاص قابل ذکر ہیں، (۱) شیخ محمد بن ابراہیم (۲) شیخ عبدالعزیز بن باز  
(۳) شیخ محمد امین شنفیطی (۴) شیخ ناصر الدین البانی اور (۵) شیخ احمد شاکر۔

اس حدیث کو بخاری (۱۰/۴۳۳) مسلم (۴/۱۳۵) احمد (۶۶/۶) ۲۳۳، ۲۳۴ (۲۳۴/۶) — الفاظ بھی امام احمد ہی کی روایت کے ہیں — اور ابن سعد (۶۶/۸) نے روایت کیا ہے۔

حضرت عائشہ رضی اللہ عنہا کی ایک دوسری روایت میں ہے کہ آپ کے پاس گڑیاں تھیں اور جب آنحضرت صلی اللہ علیہ وسلم گھر تشریف لاتے تو ان سے کپڑے کے ساتھ پردہ کر لیتے۔ محدث ابو عوانہ اس کا سبب یہ بیان کرتے ہیں کہ آپ یہ اس لئے کرتے تاکہ حضرت عائشہ اپنے کھیل کو ختم نہ کریں۔

اس حدیث کو ابن سعد (۶۰/۷) نے روایت کیا ہے اور اس کی سند بھی صحیح ہے اس حدیث سے یہ استدلال بھی کیا گیا ہے کہ بچتوں کے کھیلنے کے لیے گڑیاں بنانا جائز ہے آنحضرت صلی اللہ علیہ وسلم نے تصویروں کی بابت جو ممانعت فرمائی ہے۔ یہ صورت اس سے مستثنیٰ ہے۔ قاضی عیاضؒ نے بھی بڑے وثوق کے ساتھ یہ بیان فرمایا ہے اور اسے جمہور کا مذہب بتایا ہے۔ بچتوں کے لیے گڑیوں کی خرید و فروخت جائز قرار دیا ہے، تاکہ انہیں بچپن ہی سے امورِ خانہ داری کی تربیت دی جاسکے۔

۲۔ حضرت ربیع بنت معوذہؓ سے روایت ہے کہ آنحضرت صلی اللہ علیہ وسلم نے عاشوراء کی صبح بستیوں (جو مدینہ منورہ کے گرد و پیش تھیں) کی طرف یہ پیغام بھجوادیا کہ جس نے روزہ نہ رکھا ہو، وہ دن کا باقی حصہ بھی اسی حالت میں گزارے اور جس نے روزہ رکھا ہو وہ روزے کو برقرار رکھے۔ حضرت ربیع بیان فرماتی ہیں کہ اس کے بعد ہم ہمیشہ روزہ رکھتے تھے اور چھوٹے بچوں کو بھی روزہ رکھواتے اور انہیں اپنے ساتھ مسجد میں بھی لے جایا کرتے تھے۔ ہم بچوں کو روٹی کی گڑیاں بنا کر دیا کرتے، وہ انہیں اپنے ساتھ مسجد میں بھی لے جایا کرتے تھے۔ جب کوئی بچہ کھانے کی وجہ سے روتا تو (دل بہلانے کے لیے) ہم اسے گڑیاں دیتے، حتیٰ کہ افطار کا وقت ہو جاتا۔



ایک روایت میں ہے کہ چھوٹے بچے جب ہم سے کھانا مانگتے تو ہم انہیں گڑیاں دے دیتے تاکہ وہ ان سے کھیلتے رہیں اور اپنے روزے کو پورا کر لیں۔

اسے بخاری (۱۶۳/۴) نے روایت کیا ہے۔ الفاظ بخاری ہی کے ہیں مسلم (۱۰۲/۳) نے بھی اسے روایت کیا ہے اور مسلم کی ایک دوسری روایت میں کچھ زائد الفاظ بھی آئے ہیں۔ یہ دو حدیثیں اس بات پر دلالت کرتی ہیں کہ تصویر اس وقت جائز ہے جب اس سے مصلحت یا تربیت کا کوئی پہلو وابستہ ہو جو تہذیب نفوس، ثقافت یا تعلیم کے لیے مفید ہو لہذا ایسی تمام تصویریں جن میں اسلام یا مسلمان کا کوئی فائدہ ہو جائز ہوں گی، البتہ مشائخ، بزرگوں اور دوستوں کی تصویریں جن میں کوئی فائدہ نہیں ہوتا، بلکہ کافروں اور بتوں کے پجاریوں سے مشابہت کا باعث بنتی ہیں، حرام ہیں۔ واللہ اعلم۔

مسئلہ تصویر سے متعلق احادیث نبویہ اور قدیم و جدید علماء محققین کے اقوال کا خلاصہ ہم نے پیش کر دیا ہے۔ اس سے مقصود یہ تھا کہ ہم اس حقیقت کو واضح کریں کہ وہ تمام اسباب ذرائع جو انسان کو شرک تک پہنچاتے ہیں۔ اسلام نے انہیں حرام قرار دیا ہے۔

اس سے دوسرا مقصود علم شرعی کی طرف منسوب بعض حضرات کی اس زبردست غلطی کی طرف توجہ مبذول کرانا تھا، جنہیں کتابوں اور اسلامی و غیر اسلامی اخبار و جرائد میں اپنی تصویریں شائع کرائے گا بہت شوق ہے بلکہ بعض مدعیان علم و فضل اپنی تصویریں ہونے کے لیے ایسے مامر فوٹو گرافرس کی خدمات حاصل کرتے ہیں جو بڑے پرکشش پوز بنا سکتے ہوں۔ یہ فوٹو گرافر کبھی تو حضرت مولانا سے یہ کہتے ہیں کہ اس طرح کا لباس زیب تن فرماؤ اور کبھی کہتے ہیں کہ اس انداز سے بیٹھو تو تصویر بڑی ہی جاذب نظر ہوگی۔ واللہ من قبل ومن بعد۔

لے بلکہ اب تو نوبت یہاں تک پہنچی ہوئی ہے کہ باقاعدہ احکام جاری ہونے ہیں کہ تصویروں کو اس طرح اٹھایا جائے اس انداز سے لٹکایا جائے اور اجتماعات وغیرہ کے مواقع پر اس ترتیب کے ساتھ سمایا جائے کہ جب انہیں اٹھا کر لے جایا جائے ہو تو فوراً تعلیم کے لیے اٹھ کر اٹھنا چاہیے۔ پھر یہ باتیں جابوں میں نہیں بلکہ مدعیان علم و فضل میں بھی عام ہو گئی ہیں۔ واللہ العلیٰ العظیم۔

## دعوتِ نوح علیہ السلام

حضرت نوح علیہ السلام نے اپنی قوم کو سب سے پہلے یہ دعوت دی کہ وہ اللہ تعالیٰ کی وحدانیت کا اعتراف اور اس کے ساتھ شرک نہ کرنے کا اقرار کرے اور اس کے ساتھ کسی بت کی تصویر یا طاغوت کی پرستش نہ کرے۔ ارشادِ باری تعالیٰ ہے:

لَقَدْ أَرْسَلْنَا نُوحًا إِلَىٰ قَوْمِهِ  
فَقَالَ يٰقَوْمِ اعْبُدُوا اللَّهَ مَا  
لَكُمْ مِنْ إِلَهٍ غَيْرُهُ إِنِّي أَخَافُ  
عَلَيْكُمْ عَذَابَ يَوْمٍ عَظِيمٍ

ہم نے نوح کو ان کی قوم کی طرف بھیجا تو انہوں نے (ان سے) کہا اے میری برادری کے لوگو خدا کی عبادت کرو، اس کے سوا تمہارا کوئی معبود نہیں مجھے تمہارے بارے میں بڑے دن کے عذاب کا (بہت ہی) ڈر ہے۔

وَلَقَدْ أَرْسَلْنَا نُوحًا إِلَىٰ قَوْمِهِ  
إِنِّي لَكُمْ نَذِيرٌ مُّبِينٌ ۚ أَنْ لَا  
تَعْبُدُوا إِلَّا اللَّهَ إِنِّي أَخَافُ  
عَلَيْكُمْ عَذَابَ يَوْمٍ أَلِيمٍ

اور ہم نے نوح کو ان کی قوم کی طرف بھیجا تو انہوں نے ان سے کہا کہ میں تم کو کھول کھول کر ڈرسنے (اور یہ پیغام پہنچانے) آیا ہوں کہ خدا کے سوا کسی کی عبادت نہ کرو، مجھے تمہاری نسبت عذابِ الیم کا خوف ہے۔

وَلَقَدْ أَرْسَلْنَا نُوحًا إِلَىٰ قَوْمِهِ  
فَقَالَ يٰقَوْمِ اعْبُدُوا اللَّهَ مَا لَكُمْ  
مِنْ إِلَهٍ غَيْرُهُ أَفَلَا تَتَّقُونَ

اور ہم نے نوح کو ان کی قوم کی طرف بھیجا تو انہوں نے ان سے کہا اے قوم خدا ہی کی عبادت کرو اس کے سوا تمہارا کوئی معبود نہیں، کیا تم ڈرتے نہیں؟

لہ سورۃ الامران، آیت ۵۹ لہ سورۃ ہود، آیت ۲۵-۲۶ لہ سورۃ التوہمون، آیت ۲۳

إِنَّا أَرْسَلْنَا نُوحًا إِلَىٰ قَوْمِهِ  
أَنْ أَنْذِرْ قَوْمَكَ مِنْ قَبْلِ أَنْ  
يَأْتِيَهُمْ عَذَابٌ أَلِيمٌ ۖ قَالَ  
يَقَوْمِ إِنِّي كُنْتُ نَذِيرٌ مُّبِينٌ ۖ  
إِنْ أَعْبُدُ وَاللَّهُ وَأَتَّقُوهُ وَأَطِيعُوهُ ۖ

ہم نے نوح کو ان کی قوم کی طرف بھیجا کہ پیشتر  
اس کے کہ ان پر درد دینے والا عذاب واقع ہو  
اپنی قوم کو ہدایت کر دو۔ انہوں نے کہا کہ بھائیو  
میں تم کو کھلے طور پر نصیحت کرتا ہوں کہ خدا کی  
عبادت کرو اور اس سے ڈرو اور میرا کہا مانو۔

حضرت نوح علیہ السلام نے ساڑھے نو سو برس تک اپنی قوم کے سامنے جو دعوت پیش  
کی اس کا خلاصہ یقوٰم اَعْبُدُوا اللَّهَ مَا لَكُمْ مِنْ إِلَهٍ غَيْرُهُ ہے بلکہ تمام انبیاء  
کی دعوت کا خلاصہ بھی یہی ہے۔ ارشاد باری تعالیٰ ہے:

وَمَا أَرْسَلْنَا مِنْ قَبْلِكَ مِنْ  
رَّسُولٍ إِلَّا نُوحِي إِلَيْهِ أَنَّهُ  
لَا إِلَهَ إِلَّا أَنَا فَاعْبُدُونِ ۚ

اور جو پیغمبر ہم نے تم سے پہلے بھیجے، ان کی  
طرف یہی وحی بھیجی کہ میرے سوا کوئی معبود  
نہیں تو میری ہی عبادت کرو۔

دنیا کی اس زندگی میں لوگوں کا معاملہ اُس وقت تک درست قرار پایا نہیں سکتا جب  
تک وہ اللہ تعالیٰ کے مطیع فرمان نہیں ہو جاتے اور حیات و موت کے برابر لمحہ میں اس کے  
حکم کے سامنے ہر اطاعت خم نہیں کر دیتے اور اس اطاعت و فرماں برداری کی اس وقت  
تک کوئی قدر و قیمت نہیں ہے، جب تک وہ فقط اللہ وحدہ لا شریک لہ ہی کی عبادت نہ  
کریں اور جب تک وہ ہر اس چیز کی نفی نہ کر دیں جس کی من دون اللہ پرستش کی جاتی ہے۔  
حضرت نوح علیہ السلام کی شدید خواہش تھی کہ ان کی قوم ہلاکت و بربادی سے نجات پائے  
آپ اپنی قوم کی خیر و مصلحت چاہتے تھے۔ قوم سے کسی صلہ و ستائش کو نہیں چاہتے تھے۔ یہی وجہ ہے  
کہ آپ نے قوم سے خطاب کے لیے بڑے سادہ و پیرکار اسلوب کو اختیار فرمایا اور ہر انداز سے  
انہیں دعوت دی چند مثالیں ملاحظہ فرمائیں:

۱۔ سورۃ نوح ، آیت ۱-۳ ۲۔ سورۃ ہود ۲۵-۲۶



(۱۔ آپ کو اپنی قوم سے جو شفقت و محبت تھی۔ اس کا اندازہ اس سے فرمائیے کہ آپ بار بار فرماتے ہیں کہ اے قوم! مجھے خطرہ ہے کہ میں تم عذابِ عظیم کی گرفت میں نہ آجاؤ۔ اے میری قوم کے لوگو! میں ڈرتا ہوں کہ عذابِ الیم میں کہیں مبتلا نہ ہو جاؤ۔

۲۔ حضرت نوح علیہ السلام نے تمام امور کو بحسن و خوبی سرانجام دیا اور اپنی صحیح پوزیشن بھی قوم کے سامنے پیش کی، چنانچہ اللہ تعالیٰ نے نوح کی زبانی ذکر فرمایا ہے،

وَلَا أَقُولُ لَكُمْ عِندِي  
خِزَانُ اللَّهِ وَلَا أَعْلَمُ الْغَيْبِ  
وَلَا أَقُولُ إِنِّي مَلَكٌ وَلَا  
أَقُولُ لِلَّذِينَ تَزْدِرِئُ  
أَعْيُنُكُمْ لَنْ يُؤْتِيَهُمُ اللَّهُ  
خَيْرًا اللَّهُ أَعْلَمُ بِمَا فِي  
أَنْفُسِهِمْ إِنِّي إِذًا لَكِنَ  
الظَّالِمِينَ ۝ ۱۰

میں نہ تم سے یہ کہتا ہوں کہ میرے پاس خدا کے خزانے ہیں اور نہ یہ کہ میں غیب جانتا ہوں اور نہ یہ کہتا ہوں کہ میں فرشتہ ہوں اور نہ ان لوگوں کی نسبت جن کو تم حقارت کی نظر سے دیکھتے ہو، یہ کہتا ہوں کہ خدا ان کو بھلائی (یعنی اعمال کی جزائے نیک) نہیں دے گا جو ان کے دلوں میں ہے، اسے خدا خوب جانتا ہے۔ اگر میں ایسا کہوں تو بے انصافوں میں ہوں۔

یعنی نوح علیہ السلام اپنی قوم کی تردید کرتے ہوئے فرماتے ہیں کہ میں غیب نہیں جانتا، اور نہ مومنوں سے مال و دولت اور جاہ و منصب کا وعدہ کرتا ہوں بلکہ یہ کہتا ہوں کہ انہیں اللہ کریم اس دن اجر و ثواب سے نوازے گا، جب مال اور اولاد بھی نفع نہ دیں گے۔ میں نے تو یہ دعویٰ بھی نہیں کیا کہ میں کوئی معزز فرشتہ ہوں، میں تو بشر ہوں، ہاں! اللہ تعالیٰ نے مجھے نبوت و رسالت سے سرفراز فرمادیا ہے۔ جب قوم یہ کہتی ہے کہ اگر تم سچے ہو تو جاؤ اس عذاب کو لے آؤ جس سے تم ہمیں ڈرا دھمکا رہے ہو، لیکن آپ جواب دیتے ہیں کہ اللہ تعالیٰ وحدہ لا شریک لہ یقیناً عذاب لا سکتے ہیں، عذاب لا نامیرے بس کی بات نہیں، کیونکہ میں تو اللہ تعالیٰ

کا ایک ایسا بندہ ہوں، جسے اُس نے نبوت و رسالت سے سرفراز فرما رکھا ہے، لہذا میرے اختیار میں نفع و نقصان نہیں۔ اللہ تعالیٰ نے فرمایا:

قَالَ إِنَّمَا يَأْتِيَكُمْ بِهِ اللَّهُ  
إِنْ شَاءَ وَمَا أَنْتُمْ بِمُعْجِزِينَ  
وَلَا يَنْفَعُكُمْ نَصْحِي إِنْ أَرَدْتُ  
أَنْ أَنْصَحَ لَكُمْ إِنْ كَانَ اللَّهُ  
يُرِيدُ أَنْ يُغْوِيَكُمْ هُوَ رَبُّكُمْ  
وَالَيْهِ تُرْجَعُونَ ۝ ۱۰

نوح نے کہا کہ اس کو تو خدا ہی چاہے گا تو نازل کرے گا اور تم (اس کو کسی طرح) ہرا نہیں سکتے اور اگر میں یہ چاہوں کہ تمہاری خیر خواہی کروں اور خدا یہ چاہے کہ تمہیں گمراہ کرے تو میری خیر خواہی تم کو کچھ فائدہ نہیں دے سکتی، وہی تمہارا پروردگار ہے اور تمہیں اُسی کی طرف لوٹ کر جانا ہے۔

ہمارے متبعین و دعاۃ کے لیے بھی اس بات کی کس قدر شدید ضرورت ہے کہ وہ بھی اسی زندہ جاوید اور ربانی طریق کار کو اختیار کریں اور لوگوں کو تربیت دیں کہ وہ ایمان بالغیب رکھیں، اللہ وحدہ سے اجر و ثواب کی امید رکھیں۔ قائدین و شیوخ کو چاہیے کہ وہ وزارتوں اور منصبوں کے وعدے پورے نہ ہونے کی صورت میں نوجوان، شیوخ اور قائدین کے دشمن نہ بن جائیں۔

۳۔ حضرت نوح علیہ السلام اپنی قوم سے بیان فرماتے ہیں کہ تم جانتے ہو کہ میں امانت و صداقت میں معروف ہوں۔ اُجرت اور مال و دولت کا خواہشمند نہیں اور صرف اللہ وحدہ لا شریک لہ ہی سے اجر و ثواب کی امید رکھتا ہوں۔ اللہ تعالیٰ فرماتے ہیں:

فَإِنْ تَوَلَّيْتُمْ فَمَا سَأَلْتُكُمْ مِنْ  
أَجْرٍ إِنْ أَجْرِيَ إِلَّا عَلَى اللَّهِ  
وَأُمِرْتُ أَنْ أَكُونَ مِنَ الْمُسْلِمِينَ

اور اگر تم نے منہ پھیر لیا تو (تم جانتے ہو کہ) میں نے تم سے کچھ معاوضہ نہیں مانگا، میرا معاوضہ تو خدا کے ذمہ ہے اور مجھے حکم ہوا ہے کہ میں فرمانبرداروں میں رہوں۔

وَيَقُومُ لَا أَسْأَلُكُمْ عَلَيْهِ  
مَالًا لَّيْسَ أَجْرِي إِلَّا عَلَى اللَّهِ  
وَمَا أَنَا بِطَارِدِ الَّذِينَ آمَنُوا  
إِنَّهُمْ مُلَاكُؤُا رَبِّهِمْ وَلَكِنِّي  
أَرَاكُمْ قَوْمًا تَجْهَلُونَ ۝

اور اے قوم! میں اس (نصیحت) کے بدلے تم سے  
مال و زر کا خواہاں نہیں ہوں، میرا صلہ تو خدا کے  
ذمے ہے اور جو لوگ ایمان لائے ہیں، میں ان کو  
نکالنے والا بھی نہیں ہوں، وہ تو اپنے پروردگار سے  
ملنے والے ہیں، لیکن میں دیکھتا ہوں کہ تم لوگ  
نادانی کر رہے ہو۔

كَذَّبَتْ قَوْمُ نُوحٍ الْمُرْسَلِينَ  
إِذْ قَالَ لَهُمْ أَخُوهُمْ نُوحٌ أَلَا تَتَّقُونَ  
إِنِّي لَكُمْ رَسُولٌ أَمِينٌ ۝

قوم نوح نے بھی پیغمبروں کو جھٹلایا ہے جب  
ان سے ان کے بھائی نوح نے کہا کہ تم ڈرتے  
کیوں نہیں، میں تو تمہارا امانت دار پیغمبر ہوں۔

۴۔ کبھی حضرت نوح علیہ السلام اپنی قوم کی توجہ نفس و آفاق کی نشانیوں کی طرف بھی مبذول  
کراتے ہیں۔ اور اللہ تعالیٰ کی نعمتوں کو شمار کراتے ہیں، شاید کہ وہ اسی طرح اللہ تعالیٰ  
کی وحدانیت کو اختیار کر لیں اور ان بتوں کی عبادت سے باز آجائیں جو نفع و نقصان کے قطعاً مالک  
ہی نہیں ہیں۔ ارشاد باری تعالیٰ ہے:

مَا لَكُمْ لَا تَرْجُونَ لِلَّهِ وَقَارًا  
وَقَدْ خَلَقَكُمْ أَطْوَارًا ۚ أَلَمْ تَرَوْا  
كَيْفَ خَلَقَ اللَّهُ سَبْعَ سَمَوَاتٍ  
طِبَاقًا ۚ وَجَعَلَ الْقَمَرَ فِيهِنَّ  
نُورًا ۚ وَجَعَلَ الشَّمْسُ سِرَاجًا  
وَاللَّهُ أَتَبَّ ۚ كُمْ مِنَ الْأَرْضِ نَبَاتًا  
ثُمَّ يُعِيدُكُمْ فِيهَا وَيُخْرِجُكُمْ

تم کو کیا ہوا ہے کہ تم خدا کی عظمت کا اعتقاد نہیں  
رکھتے، حالانکہ اُس نے تم کو طرح طرح کی حالتوں  
کا پیدا کیا ہے۔ کیا تم نے نہیں دیکھا کہ خدا نے  
سات آسمان کیسے اوپر تلے بنائے ہیں اور چاند  
کو ان میں (زمین کا) نور بنایا ہے اور سورج کو  
چراغ ٹھہرایا ہے اور خدا ہی نے تم کو زمین سے  
پیدا کیا ہے، پھر اسی میں تمہیں لوٹا دے گا اور

۱۔ سورۃ ہود، آیت ۲۹ ۱۰۔ سورۃ الشعراء، آیت ۱۰۵ - ۱۰۷



اِخْرَاجًا ۚ وَاللّٰهُ جَعَلَ لَكُمْ الْاَرْضَ  
بَسَاطًا لِّتَسْلُكُوْا مِنْهَا سُبُلًا  
فِجَاۗجًا ۝

(اسی سے) تم کو نکال کھڑا کرے گا اور خدا ہی نے  
زمین کو تمہارے لیے فرش بنایا تاکہ اس کے  
بڑے بڑے کشادہ رستوں میں چلو پھرو۔

حضرت نوح علیہ السلام مایوس نہیں تھے اور نہ ہی آپ اللہ تعالیٰ کی رحمت سے ناامید تھے  
اس لیے دن رات ظاہری اور باطنی طور پر ہر حال میں اللہ تعالیٰ کے دین کی دعوت دیتے رہتے تھے  
قَالَ ذَبِّ اِنِّیْ دَعَوْتُ قَوْمِیْ  
لَیْلًا وَنَهَامًا ۚ اِلَّا فَلَکُمْ یَزْدَہُمْ  
دُعَآئِیْ ۚ اِلَّا فِرَآءًا ۚ وَ اِنِّیْ  
کُلَّمَا دَعَوْتُہُمْ لِتَغْفِرَ لَہُمْ  
جَعَلُوْا اَصَآبِعَہُمْ فِیْۤ اٰذَانِہُمْ  
وَاسْتَعْشَوْا ثِیَابَہُمْ وَ اَصْرُوْا  
وَاسْتَكْبَرُوْا ۚ اَسْتَکْبَارًا ۚ ثُمَّ اِنِّیْ  
دَعَوْتُہُمْ جِهَآرًا ۚ ثُمَّ اِنِّیْ  
اَعْلَنْتُ لَہُمْ وَاَسْرَرْتُ لَہُمْ  
اِسْرَارًا ۝

(نوح علیہ السلام نے) خدا سے عرض کی کہ پروردگار!   
میں اپنی قوم کو رات دن بلاتا رہا، لیکن میرے بلانے   
سے وہ اور زیادہ گریز کرتے رہے، جب بھی   
میں نے اُن کو بلایا کہ (توبہ کریں اور) تو اُن کو   
معاف فرماتے تو انہوں نے اپنے کانوں میں   
انگلیاں دے لیں اور کپڑے اوڑھ لیے اور اُڑ گئے   
اور اکڑ بیٹھے، پھر بھی میں اُن کو کھلے طور   
پر بھی بلاتا رہا اور ظاہر اور پوشیدہ طرح   
سمجھاتا رہا۔

حضرت نوح علیہ السلام کسی کتابت یا تھکاؤ کے اظہار کے بغیر سادھے نوسو برس تک  
دعوت الی اللہ کے میدان میں سرگرم عمل رہے۔ جب بھی قوم اعراض کرتی، آپ دعوت کے اسلوب و انداز  
میں تبدیلی فرمائیے یعنی قوم جب آپ کی علی الاعلان دعوت و تبلیغ سے بھاگتی تو آپ نہایت حکمت و  
دانش کے ساتھ انہیں خفیہ طریقوں سے دعوت دینے لگ جاتے، لیکن آپ تمام حالات میں ازمد  
حم دلی کا مظاہرہ فرماتے اور اس بات سے ڈرتے رہتے کہ آپ کی قوم مذاپ الیم کا شکار نہ ہو جائے

حضرت نوح علیہ السلام صبر کا پہاڑ، علم و بردباری اور وسعت و فراخ دلی کے امتداد سے  
 اللہ تعالیٰ کی نشانیوں میں سے ایک نشانی، محنت و جواں مردی کا کوہِ دقار اور تواضع و انکساری  
 کا مجسم تھے اور اس سب سے بڑھ کر یہ کہ اجر و صلہ کے قوم سے خواہش مند نہ تھے اور نہ ہی آپ  
 نے دعوت الی اللہ کو مال و دولت کے جمع کرنے کا ذریعہ بنایا تھا، کیا اس سے وہ داعیانِ  
 راہِ خدا سبق حاصل نہ کریں گے جن پر مایوسی، قہر اچھا جاتی ہے اور وہ اپنی قوم کے بارے میں غم و غم  
 میں مبتلا ہو کر فوراً ظالمانہ احکام جاری کرنا شروع کر دیتے ہیں۔ اس کا نتیجہ یہ نکلتا ہے کہ وہ ہر  
 پیش آئند صدمہ سے شکست کھا جاتے ہیں۔ کیا اس سے وہ دُعا و مبلغین کوئی منجبت حاصل  
 کریں گے جو اپنے آپ کو بڑا مقدس سمجھتے ہیں اور اپنے بھائیوں کی طرف سے کسی تنقید یا  
 نصیحت کو گوارا نہیں کرتے اور نہ معاذ اللہ کے بغیر دعوت الی اللہ — کا کام کرنے کے لیے  
 آمادہ ہیں۔

## سردارانِ قوم کا موقف

سردارانِ قوم کے لیے قرآن حکیم میں جو لفظ استعمال ہوا ہے، وہ اَلْمَلِكُ ہے۔ یہ ایک  
 جامع لفظ ہے جو ظالم حکمرانوں کے حمایتیوں، مصلحت پسندوں، دولت مندوں، منافقوں  
 اور قبائل اور علاقوں کے سربراہوں کے لیے استعمال ہوتا ہے، اللہ تعالیٰ کی عجب شان ہے  
 کہ یہ لوگ انبیاء کرام کی مخالفت کرنے والوں میں سرِ فہرست تھے، کیونکہ ان کے نفس  
 حبِ مال و جاہ سے بھرے ہوئے تھے اور ہر داعی الی اللہ کی مخالفت ان کے دلوں میں  
 رچی بسی ہوتی تھی، انہی کی بابت اللہ تعالیٰ نے فرمایا ہے:

وَمَا أَرْسَلْنَا فِي قَرْيَةٍ مِّنْ نَّذِيرٍ  
 إِلَّا قَالَ مُتْرَفُوهَا إِنَّا بِمَا  
 اور ہم نے کسی بستی میں کوئی ڈرانے والا نہیں بھیجا  
 مگر وہاں کے خوشحال لوگوں نے کہا کہ جو چیز تم

اُرْسِلْتُمْ بِهِ كُفْرًا وَنَهَیْهِمْ دَارَ الْآٰلِیْنِ اُولَٰئِكَ سَمِعْتُمْ اَوَّلَ نَدْوٰی السَّاعٰتِ ۗ فَاُولَٰئِكَ لَیْسَ لَهُمْ شُرَکَآءُ فِیْ شَیْءٍ ۚ وَهُمۡ لَیْسَ بِمُعۡذِرِیۡنَ ۚ  
 ان خوشحال لوگوں نے حضرت نوح علیہ السلام کے خلاف جنگ کی سی کیفیت پیدا کر دی، زمین میں فتنہ و فساد برپا کرنا شروع کر دیا اور رُوتے زمین کی طرف مبعوث اس گرامی منزلت رسول کی مخالفت کے لیے تمام ساز و سامان وقف کر دیئے تھے۔

۱۔ قوم نوح کے سرداروں کا آپ پر ایک بہت بڑا اعتراض یہ تھا کہ فقراء و مساکین اور کمزور لوگوں نے آپ کی اتباع کی ہے، اشراف و سرداران قوم میں سے کسی ایک نے بھی تو آپ کی دعوت پر لبیک نہیں کہا۔ قرآن حکیم میں ان کے اس اعتراض کا تذکرہ یوں آیا ہے،  
 فَقَالَ الْمَلَأُ الَّذِیْنَ كَفَرُوا مِنْ قَوْمِهِ مَا تَأْمُرُكَ اِلَّا بِشَرٍّ اَمْثَلْنَا وَمَا نُرِيكَ اِلَّا تَتَّبَعَكَ اِلَّا الَّذِیْنَ هُمْ اَرَادُوْا بَادِیَ الرَّآِیِّ وَمَا نُرٰی لَكُمْ عَلَیْهَا مِنْ فَضْلٍ ۚ بَلْ لَّتُطِغَنَّ كَذِبَیْنِهٖ ۙ  
 تو ان کی قوم کے سردار جو کافر تھے کہنے لگے کہ ہم تم کو اپنے ہی جیسا ایک آدمی دیکھتے ہیں اور یہ بھی دیکھتے ہیں کہ تمہارے پیروکار وہی لگے ہوئے ہیں جو ہم میں ادنیٰ درجے کے ہیں اور وہ بھی راستے ظاہر سے (نہ غور و تعمق سے) اوہ ہم تم میں اپنے اوپر کسی طرح کی فضیلت نہیں دیکھتے، بلکہ تمہیں جھوٹا خیال کرتے ہیں۔

”اَرَادُوْا“ کا لفظ جو استعمال ہوا ہے، اس کے معنی ردی اور ذلیل و خوار قسم کے لوگ ہیں اور اس سے ان کی مراد یہ تھی کہ ان لوگوں کا شمار اکابر و اشراف قوم میں سے نہیں ہے بلکہ یہ زراعت پیشہ، کاریگر اور کارکن قسم کے لوگ ہیں۔

”بَادِیَ الرَّآِیِّ“ کے معنی یہ ہیں کہ ان لوگوں نے راستے ظاہر سے، یعنی اس کے حسن و قبح اور انجام کا جائزہ لیے بغیر اور باطنی کیفیت میں غور و فکر کیے بغیر اس نبی کی اطاعت کو اختیار کر لیا ہے یہ اللہ تعالیٰ نے ایک اور جگہ بھی ان کے اس اعتراض اور حضرت نوح علیہ السلام

لے سورۃ مبارکہ، آیت ۲۴ ۙ سورۃ ہود، آیت ۲۴ ۙ تفسیر النازد رشید ضا ۱۲/۶۱، دار المعرفۃ بیروت



یہ جواب کا ذکر فرمایا ہے۔

قَالُوا أَتُؤْمِنُ لَكَ وَاتَّبَعَكَ  
الَّذِذْ ذُكِّرَتْ لَهُ قَالَ وَمَا عَلَيَّ  
بِمَا كَانُوا يَعْمَلُونَ ۝ اِنِّ  
حِسَابُهُمْ اِلَّا عَلَيَّ رَاجِعٌ ۝  
تَشْعُرُونَ ۝ وَمَا اَنَا بِطَارِدٍ  
الْمُؤْمِنِينَ ۝

وہ بولے کہ کیا ہم تم کو مان لیں اور تمہارے پیرو  
تو ذیل لوگ ہوتے ہیں (نوح نے) کہا کہ مجھے  
کیا معلوم کہ وہ کیا کرتے ہیں  
ان کا حساب (اعمال) میرے پروردگار کے  
ذمے ہے۔ کاش! تم سمجھو اور میں مومنوں کو  
نکال دینے والا نہیں ہوں۔

اس طبقاتی کشمکش کی جڑیں ابھی تک ہمارے اس دور میں بھی نہایت گہری ہیں جسے تہذیب  
و ترقی کا دور کہا جاتا ہے، بعض مدعیانِ علم کی یہ عادت ہے کہ وہ ان لوگوں کے سامنے بڑے فخر و غرور  
کا اظہار کرتے ہیں جو بے علم ہیں اور دولت مندوں اور سرمایہ داروں کا یہ حال ہے خواہ سرمایہ داری  
کے کسی بھی گروہ سے ان کا تعلق ہو کہ وہ کارکنوں، مزدوروں اور فقراء کو حقیر سمجھتے ہیں، خواہ وہ  
علم و فضل کے کتنے ہی اونچے مقام پر فائز کیوں نہ ہوں۔ اسی طرح اونچے اونچے عہدوں اور مناصبوں  
پر فائز لوگ عامۃ الناس کو بہت ہی حقیر سمجھتے ہیں اور اپنے آپ کو خدائی کے مقام و مرتبہ سے  
کم تر سمجھتے ہی نہیں، حالانکہ یہ سب کے سب پیمانے اور معیارِ جاہلیت کے معیار ہیں، خواہ یہ لوگ  
کس قدر چمچ و پکار کرتے ہوتے انہیں عدل و مساوات ہی کا نام کیوں نہ دیں، جبکہ اللہ سبحانہ و  
تعالیٰ کے ہاں جس معیار کو پذیرائی حاصل ہے، وہ یہ ہے،

اِنَّ اَكْرَمَكُمْ عِنْدَ اللّٰهِ  
اَتْقٰكُمْ ۝

خدا کے نزدیک تم میں زیادہ عزت والا وہ ہے  
جو زیادہ پرہیزگار ہے۔

مشتقی اور پرہیزگار لوگ مخلوقِ خدا میں سب سے زیادہ معزز اور بلند و بالا مرتبت کے حامل ہیں،  
خواہ وہ پرانندہ حال ہی کیوں نہ ہوں۔ مفلس و قلاش ہی کیوں نہ ہوں۔ یہی وجہ ہے کہ حضرت نوح

نے اپنی قوم کی تردید میں فرمایا تھا:

وَمَا أَنَا بِطَارِدِ الْمُشْرِكِينَ ■ اور میں مومنوں کو نکال دینے والا نہیں ہوں۔  
کیونکہ یہ مومن ہیں اور ان کے لیے یہی بات بے حد باعثِ عز و شرف ہے کہ اللہ تعالیٰ نے انہیں  
دولتِ ایمان سے سرفراز فرما رکھا ہے۔

۲۔ نوح علیہ السلام کی قوم کے سردار و اشراف یہ بھول گئے کہ حضرت کو نبوت و رسالت  
سے قبل معاشرہ میں کس قدر اونچا مقام حاصل تھا۔ آپ دعویٰ نبوت سے قبل بھی صادق اور  
امین تھے۔ یہی وجہ ہے کہ آپ کی امانت و صداقت پر کسی کو زبان دراز کرنے کی جرأت نہ تھی  
لیکن جب اللہ تعالیٰ نے آپ کو رسالت سے سرفراز فرمادیا، تو آپ کا پہلا ہدف ہی ظالم قادیان  
کے مخالف تھا، لہذا انہوں نے طرح طرح کی الزام تراشیاں شروع کر دیں، مثلاً کبھی تو وہ  
یہ کہتے،

قَالَ الْمَلَأُ مِنْ قَوْمِهِ إِنَّا  
لَنَرَاكَ فِي ضَلَالٍ مُّبِينٍ ۝  
جو ان کی قوم میں سردار تھے، وہ کہنے لگے کہ  
ہم تمہیں صریح گمراہی میں (مبتلا) دیکھتے ہیں۔  
کبھی آپ پر جھوٹ کی تہمت لگاتے:

فَكَذَّبُوهُ فَأَنجَيْنَاهُ وَالَّذِينَ  
مَعَهُ فِي الْفُلْكِ وَاعْرَقْنَا  
الَّذِينَ كَذَّبُوا بِآيَاتِنَا إِنَّهُمْ  
كَانُوا قَوْمًا عَمِينَ ۝ ۱۰  
ان لوگوں نے ان کی تکذیب کی تو ہم نے نوح کو  
اور جو ان کے ساتھ کشتی میں سوار تھے ان کو تو بچا  
لیا اور جن لوگوں نے ہماری آیتوں کو جھٹلایا تھا  
انہیں غرق کر دیا، کچھ شک نہیں کہ وہ اندھے لوگ تھے  
اور ہم تم میں اپنے اور پر کسی طرح کی فضیلت  
نہیں دیکھتے، بلکہ تمہیں جھوٹا خیال کرتے ہیں

أَمْ يَقُولُونَ افْتَرَا لَهُ قُلُوبُ  
إِنِ افْتَرَيْتُهُ فَعَلَىٰ إِجْرَائِي  
وَأَنَا بَرِيءٌ مِّمَّا تَجْرِمُونَ لَهُ

کیا یہ کہتے ہیں کہ اس دینمبر نے قرآن اپنے  
دل سے بنالیا ہے کہہ دو کہ اگر میں نے دل سے  
بنالیا ہے تو میرے گناہ کا وبال مجھ پر اور جو  
گناہ تم کرتے ہو اس سے میں بری الذمہ ہوں

اس قسم کی تہمتوں کے ساتھ ساتھ وہ آپ کو (نعوذ باللہ) مجنون کہتے ہوئے بھی نہ  
شرماتے تھے۔

إِنَّ هُوَ إِلَّا سَجُلٌ بِهِ جِنَّةٌ  
فَتَرْبَصُوا بِهِ حَتَّىٰ حِينٌ

اس آدمی کو تو دیوانگی (کا عارضہ) ہے تو اس  
کے بارے میں کچھ مدت انتظار کرو۔

آہ! جب مخالفت شروع کر دی جائے تو پھر معیار اسی طرح بدل جاتے، پیمانے ڈنگا  
جاتے اور قدریں بدل جاتی ہیں کیونکہ پرتن سے وہی برآمد ہوتا ہے جو کچھ اس میں ہو۔

۳۔ اشراف قوم کی سب سے بڑی خواہش یہ ہوتی ہے کہ انہیں سیادت و قیادت  
حاصل رہے اور وہ اصحاب صل و عقد بنے رہیں۔ اسی وجہ سے ان کے ہاں جنگ و جدال کا  
میدان گرم رہتا ہے، کیونکہ ان کی سوچ یہ ہوتی ہے کہ جو کچھ بھی ہے، وہ بس یہی دنیا ہی ہے  
لہذا وہ اپنی ذات کے انکار اور اللہ تعالیٰ کی ذات اقدس کی مکمل اطاعت کا تصور بھی نہیں  
کر سکتے۔ یہی وجہ ہے کہ انہوں نے نوح پر بھی یہ الزام لگایا کہ آپ سیادت و قیادت چاہتے ہیں،  
فَقَالَ الْمَلَأُ الَّذِينَ كَفَرُوا  
مِنْ قَوْمِهِ مَا نَزَاكَ إِلَّا بَشَرًا  
مِّثْلَنَا وَمَا نَزَاكَ أَتَّبَعَكَ  
إِلَّا الَّذِينَ هُمْ أَرَادُوا لَنَا بَادِي  
السَّيِّئِ وَمَا نَرَىٰ لَكُمْ عَلَيْنَا

ان کی قوم کے سردار جو کافر تھے کہنے لگے کہ  
ہم تم کو اپنے ہی جیسا ایک آدمی دیکھتے ہیں  
کہ تمہارے پیرو وہی لوگ ہوتے ہیں جو ہم میں  
اپنی درجے کے ہیں اور وہ بھی رائے ظاہر سے  
(نہ غور و تعمق سے) اور ہم تم میں اپنے اوپر کسی



مَنْ فَضَّلَ بَلَّ نَطَقَكُمْ كَذِبًا ۝  
 طرح کی فضیلت نہیں دیکھتے، بلکہ تمہیں جھوٹا خیال کرتے ہیں۔

نیز فرمایا،  
 فَقَالَ الْمَلَأُ الَّذِينَ  
 كَفَرُوا مِنْ قَوْمِهِ مَا هَذَا  
 إِلَّا بَشَرٌ مِثْلُكُمْ يُرِيدُ أَنْ  
 يَتَفَضَّلَ عَلَيْكُمْ ۚ

ان کا جو یہ قول ہے کہ تمہیں ہم پر کوئی فضیلت حاصل نہیں ہے، تو اس کے معنی یہ ہیں کہ اصحابِ فضل تو اشرافِ قوم ہیں، جن کے پاس قوت بھی ہے، مادی طاقت بھی، اور افرادی کثرت بھی، جبکہ نوح علیہ السلام اور ان کے ساتھ ایمان والوں کے پاس ان میں سے کچھ بھی نہیں ہے۔ اسی طرح انہوں نے جو یہ کہا کہ تم تمہیں جھوٹا خیال کرتے ہیں، تو اس کے معنی یہ ہیں کہ نہ تو کوئی رسالت ہے اور نہ رسول، بلکہ یہ ایک طبقاتی کشمکش ہے جس کا مقصد سردارانِ قوم کے بجائے غلاموں اور حقیر لوگوں کو حکومت و اقتدار سونپ دینا ہے۔

۴۔ سردارانِ قوم کی نوح علیہ السلام کے خلاف جو سب سے بڑی دلیل تھی وہ یہ کہ اس کی عادات تو ہم جیسی ہی ہیں، جبکہ آپ کا طرزِ عمل آباد و اجداد کے منافی ہے۔ اس بات کا ذکر کرتے ہوئے اللہ تعالیٰ نے فرمایا ہے،

فَقَالَ الْمَلَأُ الَّذِينَ كَفَرُوا مِنْ  
 قَوْمِهِ مَا هَذَا إِلَّا بَشَرٌ مِثْلُكُمْ يُرِيدُ  
 أَنْ يَتَفَضَّلَ عَلَيْكُمْ وَلَوْ شَاءَ اللَّهُ  
 لَأَنْزَلَ مَلَائِكَةً مَّا سَمِعْنَا بِهَذَا  
 فِي آبَائِنَا الْأَوَّلِينَ ۚ

ان کی قوم کے سردار جو کافر تھے کہنے لگے کہ یہ تو تم ہی جیسا آدمی ہے، تم پر بڑائی حاصل کرنا چاہتا ہے اور اگر خدا چاہتا تو فرشتے اتار دیتا۔ ہم نے اپنے اگلے باپ دادا میں تو یہ بات کبھی سنی نہیں۔

۱۔ سورۃ ہود، آیت ۲۴، ۲۵ سورۃ المؤمنون، آیت ۲۴، ۲۵ ایضاً، ۲۴

یعنی اُن کا کہنا یہ تھا کہ حق بات وہی ہے جو ہمارے آباؤ اجداد سے منقول ہو، جو ان سے منقول نہ ہو وہ ضلالت و گمراہی ہے، حالانکہ اُمتوں اور قوموں کی یہ بدترین آزمائش ہوتی ہے کہ ان کے قائدین اور مفکرین آباؤ اجداد کے افکار و تصورات ہی پر اکتفا کریں اور اُن پر اس قدر حمود طاری ہو کہ وہ کسی اور طرف دھیان دینے کے لیے آمادہ ہی نہ ہوں۔ قابل افسوس بات یہ کہ آج بھی کچھ لوگ قوم نوح کے حمود کا تو مذاق اڑاتے ہیں، مگر وہ اپنے شیوخ اور قائدین کے آراء و فتاویٰ سے سر مو انحراف کرنے کے لیے تیار نہیں۔ تعجب ہے کہ انسان کو دوسروں کی آنکھ کا تنکا تو نظر آجاتا ہے مگر اپنی آنکھ کا شہتیر نظر نہیں آتا۔

## خاندانِ نوح

قوم کے لوگ اور دوست و احباب تو ایک داعی و مبلغ کے لیے باعثِ ابتلا و آزمائش ہوتے ہیں، لیکن وہ جب اپنے گھر آتا ہے، تو گھر کے پرسکون ماحول میں راحت، اطمینان اور تسکین محسوس کرتا ہے جیسا کہ خاتم الانبیاء حضرت محمد مصطفیٰ صلی اللہ تعالیٰ علیہ وسلم در دولت پر تشریف لاکر حضرت خدیجہ رضی اللہ عنہا کی رفاقت میں تسکین محسوس فرمایا کرتے تھے، مگر حضرت نوح علیہ السلام کے لیے قوم بھی باعثِ ابتلا تھی اور اہل و عیال بھی آزمائش تھے، ارشادِ باری تعالیٰ ہے:

ضَرَبَ اللَّهُ مَثَلًا لِّلَّذِينَ كَفَرُوا امْرَاةَ نُوْحٍ وَامْرَاةَ لُوطٍ كَانَتَا تَحْتَ عَبْدَيْنِ مِنْ عِبَادِنَا صَالِحَيْنِ فَخَانَتَاهُمَا فَلَمْ يُغْنِيا عَنْهُمَا مِنَ اللَّهِ شَيْئًا وَقِيلَ ادْخُلَا النَّارَ مَعَ الدّٰخِلِيْنَ ۝ ١٠

خدا نے کافروں کے لیے نوح کی بیوی اور لوط کی بیوی کی مثال بیان فرمائی ہے۔ دونوں ہمراہ دو نیک بندوں کے گھر میں تھیں اور دونوں نے ان کی خیانت کی تو وہ خدا کے مقابلے میں ان عورتوں کے کچھ بھی کام نہ آئے اور ان کو حکم دیا گیا کہ اور داخل ہونے والوں کے ساتھ تم بھی دوزخ میں داخل ہو جاؤ

۱۰ سورۃ التحیم، آیت ۱۰

حضرت نوح علیہ السلام کی بیوی کی خیانت یہ تھی کہ وہ آپ کی باتوں اور آپ کے بھیدوں سے آپ کے دشمنوں کو مطلع کر دیا کرتی تھی۔ جب کوئی شخص آپ پر ایمان لاتا تو وہ فوراً ظالموں اور سرکشوں کو مطلع کر دیا کرتی تھی۔ یہ دین کی خیانت ہے، اس سے مراد عزت کی خیانت نہیں ہے، کیونکہ انبیاء کرام کی بیویاں زنا سے پاک ہوتی ہیں۔

ارشاد باری تعالیٰ فَلَکُمْ یَغْنِیَا عَنْهُمَا مِنَ اللّٰهِ شَيْئًا مِّنْ اِسْ بَاتِ کی صراحت ہے کہ کفر کی موجودگی میں رشتہ ازدواج بھی کوئی نفع نہیں پہنچا سکتا۔ عام رشتہ داریوں کی بابت تو اللہ تعالیٰ نے اس سے بھی زیادہ واضح انداز میں بیان فرمایا ہے :

یَوْمَ لَا یَنْفَعُ مَالٌ وَلَا بَنُونَ ۚ اس دن مال اور بیٹے نفع نہ دیں گے۔

نیز فرمایا :

یَوْمَ یَفِرُّ الْمَرْءُ مِنْ أَخِيهِ ۚ اس دن آدمی اپنے بھائی سے دور بھاگے گا  
وَأُمِّهِ وَأَبِيهِ ۚ اور اپنی ماں اور باپ سے بھی۔

حضرت نوح علیہ السلام کی بیوی ہی گھر میں آخری مصیبت نہ تھی، بلکہ آپ کے بیٹے نے بھی آپ کی دعوت پر لبیک نہ کہا، باپ کی مخالفت کی اور مشرکوں کی جماعت میں داخل ہو گیا یہ بات طبیعت پر انتہائی گراں گزرتی ہے کہ انسان اپنے بیٹے کو اپنا دست و بازو نہ پائے بلکہ اسے دشمنوں کی صف میں دیکھے۔ نوح علیہ السلام نے طوفان کے آغاز میں بیٹے کو غرق ہونے سے بچانے کی بہت کوشش کی، مگر مشرک کے لیے نجات کہاں؟ ارشاد باری تعالیٰ ہے :

وَنَادَىٰ نُوحٌ ابْنَهُ وَكَانَ فِي مَعْزِلٍ ۚ ثُبُنْتَ اِمْرَاكَبًا مَّعَنَا وَلَا تَكُنْ مَعَ الْكَافِرِيْنَ ۚ قَالَ سَاوِيْ اِلٰى جَبَلٍ يَّعَصِمُنِي مِنَ الْمَآءِ ۚ نوح نے اپنے بیٹے کو کہشتی سے، الگ تنہا، پکارا کہ بیٹا ہمارے ساتھ سوار ہو جا اور کافروں میں شامل نہ ہو، اُس نے کہا کہ میں (ابھی) پہاڑ سے جا لگوں گا، وہ مجھے پانی سے بچا لے گا۔

۱۔ اَضْوَاءُ الْبَيَانِ، شیخ شنقیطی ۲۸۱/۸

۲۔



قَالَ لَا عَاصِمَ الْيَوْمَ مِنْ أَمْرِ  
اللَّهِ إِلَّا مَنْ تَرَ حِمًى وَحَالَ  
بَيْنَهُمَا الْمَوْجُ فَكَانَ مِنَ  
الْمُغْرَقِينَ ۝ ٤٤

نیز فرمایا،

وَنَادَى نُوحٌ رَبَّهُ فَقَالَ  
رَبِّ إِنِّي ابْنِي مِنْ أَهْلِي وَ  
إِنِّي وَعْدَكَ الْحَقُّ وَأَنْتَ  
أَحْكَمُ الْحَكَمِينَ ۝ قَالَ يُنُوحُ  
إِنَّهُ لَيْسَ مِنْ أَهْلِكَ إِنَّهُ عَمَلٌ  
غَيْرُ صَالِحٍ فَلَا تَسْأَلْنِي مَا  
لَيْسَ لَكَ بِهِ عِلْمٌ إِنِّي أَعْطِكَ  
أَنْ تَكُونَ مِنَ الْجَاهِلِينَ قَالَ رَبِّ  
إِنِّي أَعُوذُ بِكَ أَنْ أَسْأَلَكَ  
مَا لَيْسَ لِي بِهِ عِلْمٌ وَإِلَّا  
تَغْفِرْ لِي وَتَرْحَمْنِي أَكُنْ مِنَ  
الْخَاسِرِينَ ۝ ٤٥

انہوں نے کہا کہ آج خدا کے عذاب سے کوئی  
بچانے والا نہیں اور نہ ہی کوئی بچ سکتا ہے،  
مگر جس پر خدا رحم کرے، اتنے میں دونوں کے  
درمیان لبر آحائل ہوئی اور وہ ڈوب کر رہ گیا۔

اور نوح نے اپنے پروردگار کو پکارا اور کہا کہ  
اے پروردگار میرا بیٹا میرے گھروالوں میں سے  
ہے (تو اس کو بھی نجات دے) تیرا وعدہ سچا  
ہے اور تو سب سے بہتر حاکم ہے۔ خدا نے  
فرمایا کہ نوح وہ تیرے گھروالوں میں نہیں ہے  
وہ تو ناشائستہ افعال والا ہے تو جس چیز کی  
تم کو حقیقت معلوم نہیں، اس کے بارے میں  
مجھ سے سوال ہی نہ کرو اور میں تم کو نصیحت کرتا  
ہوں کہ نادان نہ بنو۔ نوح نے کہا پروردگار،  
میں تجھ سے پناہ مانگتا ہوں کہ ایسی چیز کا تجھ سے  
سوال کروں جس کی حقیقت مجھے معلوم نہیں اور  
اگر تو مجھے نہیں بخشے گا اور مجھ پر رحم نہیں کرے  
گا، تو میں تباہ ہو جاؤں گا۔

نوح علیہ السلام اپنے رب کے احکام کی سبلا مخالفت کیا کرتے، بس انہوں نے اپنے  
بیٹے کے بارے میں کوشش کی کہ وہ طوفان میں غرق نہ ہو اور اس میں کوئی اچنبھے کی بات نہیں

نوح علیہ السلام بھی آخر انسان تھے، انہوں نے جب اپنی آنکھوں کے سامنے بیٹے کو غرق ہوتے دیکھا اور دیکھا کہ موت اُن کے لخت جگر کے سر پر منڈلا رہی ہے تو شفقتِ پدری کے جذبات میں تلاطم پیدا ہو گیا۔ آہ! شاعر نے کیا خوب کہا ہے۔

وانما اولادنا بیننا اکبادنا تمشی علی الارض

ہمارے بچے ہمارے جگر کے ٹکڑے ہیں، جو زمین پر چل پھر رہے ہیں

لو هبت الريح علی بعضهم لا متنت عینی من الغمض

ان میں سے اگر کوئی کسی مصیبت میں مبتلا ہو تو میری آنکھوں کی نیند اڑ جاتی ہے

ابو الحسن تہامی نے اپنے بچے کی میت کو دفن کرتے ہوئے کہا تھا

فكان قلبی قبره وکأنه فی طیه سر من الأسرار

میرا دل گویا اس کی قبر ہے اور وہ اپنی قبر میں گویا ایک راز ہے

طوفان اس قدر بولناک اور دہشت انگیز ہوتا ہے کہ عقلیں گم ہو جاتی ہیں اور افکار و

خیالات اسے بیان کرنے سے عاجز و قاصر ہو جاتے ہیں۔ اس خوفناک فضا میں جو طوفان

کی آمد سے چند لمحے پہلے طاری ہو گئی تھی، نوح علیہ السلام فوراً اپنے رب کی طرف متوجہ ہو گئے

اور عرض کرنے لگے: "اے اللہ! میرا بیٹا بھی میرے اہل و عیال میں سے ہے، تیرا وعدہ سچا ہے

اور تو سب بادشاہوں سے بڑا بادشاہ ہے۔" نوح علیہ السلام نے درج ذیل وعدہ الہی کی

طرف اشارہ کیا ہے:

حَتَّىٰ إِذَا جَاءَ أَمْرُنَا وَفَارَ

الشُّوْبُ قُلْنَا احْمِلْ فِيْهَا

مِنْ كُلِّ ذَوْجَيْنِ اثْنَيْنِ

وَأَهْلَكَ إِلَّا مَنْ سَبَقَ

یہاں تک کہ جب ہمارا حکم آپہنچا اور تنور

جوش مارنے لگا تو ہم نے (نوح کو) حکم دیا کہ

ہر قسم (کے جانداروں) میں سے جوڑا جوڑا

(یعنی دو دو جانور ایک ایک اور ایک ایک

لے یہ اشعار حطان بن معلی کے ہیں، دیوان الحماسہ ۱/۱۰۱

عَلَيْهِ الْقَوْلُ وَمَنْ أَمَّنْ  
وَمَا أَمَّنَ مَعَهُ إِلَّا  
قَلِيلٌ ۝ ٩٠

مادہ ہلے لو اور جس شخص کی نسبت حکم ہو چکا ہے  
کہ ہلاک ہو جائے گا، اس کو چھوڑ کر اپنے گھر  
والوں کو اور جو ایمان لایا ہو اس کو کشتی میں سوار  
کر لو اور ان کے ساتھ ایمان بہت ہی کم لوگ  
لائے تھے۔

خاندانِ نوح میں سے جو ان لوگوں میں شامل تھے، جن کے بارے میں فیصلہ ہو چکا تھا،  
ایک تو ان کی بیوی تھی اور دوسرا بیٹا۔ انہی کے بارے میں اللہ تعالیٰ نے فرمایا،  
وَلَا تَخَاطَبُنِي فِي الدِّينِ  
ظَلَمُوا إِنَّهُمْ مُخْرَقُونَ  
اور ظالموں کی بابت مجھ سے بات نہ کیجئے  
وہ یقیناً غرق کر دیئے جائیں گے۔

حضرت نوح علیہ السلام نے اللہ تعالیٰ کے کسی بھی حکم کی کوئی مخالفت نہیں کی تھی  
بس زیادہ سے زیادہ یہ بات تھی کہ آپ نے اپنے اس بیٹے کی نجات کے لیے اللہ تعالیٰ  
سے درخواست کی تھی جس کا تعلق کافروں کے ساتھ تھا، لیکن اللہ تعالیٰ نے نہایت شدید  
اور پُر زور انداز میں آپ کی اس درخواست کو رد کر دیا اور فرمایا،

قَالَ يٰ نُوحُ إِنَّهُ لَيْسَ مِنْ  
أَهْلِكَ إِنَّهُ عَمَلٌ غَيْرُ صَالِحٍ  
فرمایا کہ نوح وہ تیرے گھر والوں میں نہیں ہے  
وہ تو ناشائستہ افعال ہے۔

یعنی اے نوح! آپ مومن ہیں اور آپ کا بیٹا کافر ہے تو پھر وہ آپ کے اہل میں  
سے کیسے ہو سکتا ہے؟ نوح! ان باتوں کی بابت سوال ہی نہ کرو جن کا آپ کو علم ہی نہیں ہے۔  
خبردار! کہیں جاہلوں میں سے نہ ہو جانا۔

حافظ ابن کثیر نے "قَالَ تَسْأَلُنِي مَا لَيْسَ لَكَ بِهِ عِلْمٌ" کی تفسیر میں یہ لکھا ہے  
کہ یہ ممانعت اس بات پر دلالت کرتا ہے کہ دعا کے لیے یہ شرط ہے کہ ایسی چیز کی دعا کی جائے  
جو شریعتِ الہی میں جائز ہو اور مخلوق سے متعلق اللہ تعالیٰ کی جو مستیتیں ہیں ان کے موافق ہو، یعنی

۱۔ سورۃ ہود، آیت ۴۰



کسی ایسی بات کی دُعا کرنا جائز نہیں جو حرام ہو یا اللہ تعالیٰ کے سُننِ قطعیہ کے مخالف ہو۔  
 ارشادِ باری تعالیٰ اِنِّیْ اَعْطٰکَ اَنْ تَکُوْنَ مِنَ الْجَاهِلِیْنَ کے معنی  
 یہ ہیں کہ میں تمہیں اس بات سے منع کرتا ہوں کہ ان جاہلوں میں سے نہ بن جانا، جو اپنی شہوات،  
 خواہشات اور دنیوی منافع کے پُجاری ہوتے ہیں۔ نوح علیہ السلام نے یہ سُننا تو شدتِ خوف کے  
 باعث اُن کے جسم پر لرزہ طاری ہو گیا، ملامتِ الہی سے کانپنے لگے اور اللہ تعالیٰ کے حضور ان  
 الفاظ میں توبہ و استغفار کرنے لگے۔

رَبِّ اِنِّیْ اَعُوْذُ بِکَ اَنْ اَسْئَلَکَ مَا لَیْسَ لِیْ بِہٖ عِلْمٌ وَّ اِلَّا تَغْفِرْ لِیْ  
 وَ تَرْحَمْنِیْ اَکُوْنُ مِنَ الْخٰسِرِیْنَ ہ

نوح نے کہا پروردگار! میں تجھ سے پناہ مانگتا  
 ہوں کہ ایسی چیز کا تجھ سے سوال کروں جس کی  
 حقیقت مجھے معلوم نہیں اور اگر تو مجھے نہیں بخشے  
 گا اور مجھ پر رحم نہیں فرمائے گا، تو میں تباہ ہو جاؤں گا۔

نوح علیہ السلام اور ان کے بیٹے کے اس قصہ سے مجھے وہ واقعہ یاد آ گیا، جب ابوطالب  
 کی وفات کے بعد آنحضرت صلی اللہ علیہ وسلم نے اس کی مغفرت کی دُعا کی اور فرمایا کہ بخدا! میں اس  
 وقت تک تیری مغفرت کی دُعا کرتا رہوں گا، جب تک مجھے اس سے منع نہیں کر دیا جاتا تو اللہ تعالیٰ  
 نے آپ کو ان الفاظ میں اس سے منع فرما دیا،

مَا کَانَ لِلنَّبِیِّ وَالَّذِیْنَ اٰمَنُوْا  
 اَنْ یَسْتَغْفِرُوْا لِلْمُشْرِکِیْنَ ہ

نبی اور ایمان والوں کے لیے یہ شایانِ شان نہیں  
 کہ وہ مشرکوں کے لیے مغفرت کی دُعا کریں۔

امام احمد نے حضرت ابو بکر صدیق سے اور انہوں نے اپنے باپ سے روایت کیا ہے کہ ہم ایک  
 سفر میں آنحضرت صلی اللہ علیہ وسلم کے ساتھ تھے کہ آپ نے ایک جگہ پڑاؤ ڈالا، ہماری تعداد اُس وقت  
 ایک ہزار سوار کے قریب تھی آپ نے دو رکعت نماز ادا فرمائی، پھر ہماری طرح انور کیا تو آپ کی  
 آنکھیں اشکبار تھیں حضرت عمر بن خطابؓ نے کھڑے ہو کر عرض کیا کہ میرے ماں باپ آپ پر تیار ہوں

لہ تفسیر المنار، رشید رضا ۸۵/۱۲، دالامعرفة، بیروت، مجمع بخاری، فتح الباری ۱۲۲/۱ مطبعة الملی

یا رسول اللہ! آپ کیوں رو رہے ہیں؟ آپ نے فرمایا کہ میں نے اپنے رب عزوجل سے اپنی والدہ کی مغفرت کے لیے سوال کرنے کی اجازت چاہی تو مجھے اجازت نہیں دی گئی، تو ان کے لیے آگ کے ڈر کے باعث میری آنکھوں سے آنسو نکل آتے ہیں۔

مختصر یہ کہ اللہ تعالیٰ نے اپنے نبی نوح علیہ السلام کی سسزنش کی کہ انہوں نے اپنے مشرک بیٹے کی طوفان سے نجات کے لیے سوال کیوں کیا ہے، اسی طرح اللہ تعالیٰ نے خاتم الانبیاء حضرت محمد مصطفیٰ صلی اللہ علیہ وسلم کو اس بات کی اجازت نہ دی کہ آپ اپنی والدہ آمنہ کے لیے مغفرت کی دعا کریں اور اسی طرح ابوطالب کے لیے مغفرت کی دعا پر اللہ تعالیٰ نے ناراضی کا اظہار بھی فرمایا حالانکہ ابوطالب نے اپنا سب کچھ اپنے برادر زادے کے لیے وقف کر دیا اور وہ ہمیشہ یہ شعر پڑھا کرتا تھا۔

وَاللّٰهُ لَنْ يَصْلُوَا إِلَيْكَ بِجَمْعِهِمْ حَتَّى أَوْسَدَ فِي التُّرَابِ دَفِينًا

بخدا! میرے مٹی میں دفن ہونے تک تو یہ لوگ آپ کو کوئی گزند نہیں پہنچا سکتے۔

لیکن ہماری کیفیت یہ ہے کہ ہزاروں سال گزرنے کے بعد بھی ہم گارے اور مٹی کے رشتوں کو دین کے رشتوں سے زیادہ مضبوط سمجھتے ہیں، اسی طرح ہمارے کچھ بھائی بندوں کے نزدیک وہ جغرافیائی نسبتیں جہیں استعمار اور دشمنان اسلام نے تشکیل دیا تھا، دین و ایمان کے رشتوں کی نسبت زیادہ مقدس ہو گئی ہیں حالانکہ یہ لوگ کتاب اللہ میں اس ارشاد باری تعالیٰ کو بھی پڑھتے ہیں،

لَا تَجِدُ قَوْمًا يُؤْمِنُونَ بِاللَّهِ  
وَالْيَوْمِ الْآخِرِ يُوَادُّونَ مَنْ  
حَادَّ اللَّهَ وَرَسُولَهُ وَلَوْ كَانُوا  
آبَاءَهُمْ أَوْ أَبْنَاءَهُمْ أَوْ إِخْوَانَهُمْ  
أَوْ عَشِيرَتَهُمْ

جو لوگ خدا پر اور روز قیامت پر ایمان رکھتے  
ہیں، تم ان کو خدا اور اس کے رسول کے  
دشمنوں سے دوستی کرتے ہوئے نہ دیکھو گے  
خواہ وہ ان کے باپ یا بیٹے یا بھائی یا خاندان  
ہی کے لوگ ہوں۔

## طوفان

حضرت نوحؑ کی قوم کے لوگ دل تو رکھتے تھے، لیکن اُن کے دل فہم و فراست سے خالی تھے اور پتھروں سے بھی زیادہ سخت، اسی طرح اُن کی آنکھیں بھی تھیں، مگر وہ ان سے حق کو دیکھنے کا کام نہیں لیتے تھے۔ اُمید تھی کہ اب جبکہ اُن کے بنی کی میدان دعوت و تبلیغ میں ایک عمر دراز بیت چکی ہے، شاید اُن کی عداوت میں کچھ کمی آجائے، مگر دن بدن اُن کی نفرت و عداوت میں اضافہ ہی ہوتا چلا گیا، ہلاکت سے قبل اُن کی تصویر اللہ تعالیٰ نے قرآن کریم میں ان الفاظ میں کھینچی ہے۔

قَالَ دَبِّ اِنِّي دَعَوْتُ قَوْمِي  
لَسِيلاً وَتَهَاماً هَ فَلَئِمَزِيْدُهُمْ  
دُعَايِي اِلَّا فِرَاساً هَ وَ اِنِّي  
كُلَّمَا دَعَوْتُهُمْ لِتَغْفِرَ لَهُمْ  
جَعَلُوا اَصَابِعَهُمْ فِي اُذَانِهِمْ  
وَاسْتَعْشُوا شِيَآءَهُمْ وَاصَرُّوْا  
وَاسْتَكْبَرُوْا اَسْتَكَبَآءَ هَ

جب لوگوں نے نہ مانا تو نوحؑ نے، خدا سے  
عرض کی کہ پروردگار میں اپنی قوم کو رات دن  
بلا تار ہا، لیکن میرے بلانے سے وہ اور زیادہ  
گریز کرتے رہے، جب بھی میں نے ان کو بلایا  
کہ (توبہ کریں اور) تو ان کو معاف فرمائے تو  
انہوں نے اپنے کانوں میں انگلیاں دے لیں  
اور کپڑے اوڑھ لیے اور اڑ گئے اور اکڑ بیٹھے۔

استاذ سید قطب رحمہ اللہ ان آیات کی تفسیر میں فرماتے ہیں کہ ان آیات میں یہ تصویر پیش کی گئی ہے کہ ایک داعی کو اپنی دعوت پر کس قدر اصرار ہے اور وہ فرصت کے ہر لمحہ سے فائدہ اٹھا کر لوگوں تک اپنی بات پہنچا دینے کے لیے کس قدر بیقرار ہے، مگر ان کی قوم کے لوگ اپنی گمراہی پر اصرار کر رہے ہیں۔ اس تصویر سے بشریت کے بچکانہ اور معاندانہ جذبات بھی نمایاں



ہو رہے ہیں کہ لوگ کانوں میں اپنی انگلیاں ٹھونس رہے ہیں۔ مسروں اور چہروں کو کپڑوں سے ڈھانپ رہے ہیں۔ ان الفاظ و کلمات سے جو تصویر بنتی ہے، وہ ایک مکمل بچگانہ عناد کی تصویر لگتی ہے۔ ارشاد باری تعالیٰ

وَجَعَلُوا اَصَابِعَهُمْ  
فِي اُذَانِهِمْ  
اور انہوں نے اپنے کانوں میں انگلیاں  
دے لیں۔

سے معلوم ہو رہا ہے کہ ان کے کانوں میں اس قدر گنجائش تو نہیں کہ ان میں ساری انگلیاں مکمل طور پر جاسکیں، لہذا وہ انگلیوں کے کناروں سے اپنے کانوں کو بند کر رہے ہیں اور نہایت سختی اور شدت کے ساتھ بند کر رہے ہیں، گویا ان کی کوشش یہ ہے کہ انگلیاں مکمل طور پر کانوں میں گھس جائیں تاکہ نبی کی آواز قطعاً داخل نہ ہو سکے۔ اصرار اور عناد کی ایک نہایت بھیانک تصویر ہے جیسا کہ ایک دوسرے رخ سے بڑے لوگوں کی یہ ایک ابتدائی تصویر بھی ہے۔ نوح علیہ السلام کی قوم انتہاء کو پہنچ گئی اور انہوں نے اس عذاب کی جلد آمد کا مطالبہ شروع کر دیا جس سے حضرت نوح علیہ السلام ڈرایا کرتے تھے، بلکہ جن دنوں حضرت نوح کشتی بنا رہے تھے، تو وہ آپ سے مذاق کرتے اور کہتے کہ آپ تو نبی تھے، مگر اب بڑھتی بن گئے ہیں۔ اس مذاق اور جلد عذاب کے مطالبہ کا پس منظر درحقیقت ان کا اعتقاد یہ تھا کہ آپ سچے نبی نہیں ہیں، لہذا انہیں قطعاً کسی قسم کے عذاب کا سامنا نہیں کرنا پڑے گا، چنانچہ عذاب کا مطالبہ کرتے ہوئے انہوں نے جو کہا، اللہ تعالیٰ نے اس کا ذکر ان الفاظ میں کیا ہے:

قَالُوا يَنْوُحُ قَدْ جَادَلْتَنَا  
فَاَكْثَرْتَ جِدَالَنَا  
فَاتِنَا بِمَا تَعِدُنَا اِنْ  
كُنْتَ مِنَ الصّٰدِقِيْنَ  
انہوں نے کہا کہ نوح تم نے ہم سے جھگڑا تو  
کیا اور جھگڑا بھی بہت کیا، لیکن اگر  
سچے ہو تو جس چیز سے ہمیں ڈراتے ہو وہ  
ہم پر لانا ڈال کرو۔

لہ فی ظلال القرآن، سید قطب، تفسیر سورۃ نوح، سورۃ ہود، آیت ۲۲

حضرت نوح علیہ السلام کے واضح اور روشن دلائل کے مقابلہ میں جب وہ عاجز و  
لاچار ہو گئے، تو انہوں نے آپ کو ڈرانا دھمکانا اور رجم و قتل کی دھمکیاں دینا شروع کیا اور کہا،  
قَالُوا لَئِنْ لَمْ تَنْتَهِ يَنُوحُ  
لَتَكُونَنَّ مِنَ الْمَرْجُومِينَ ۝

عصر حاضر کے طاغوت بھی جب یہ محسوس کرتے ہیں کہ اسلامی جماعت طاقتور ہوتی  
اور اس کے مؤیدین کی تعداد زیادہ ہوتی جا رہی ہے تو وہ بھی اسی قسم کے اسلوب کو اختیار  
کرتے ہیں۔ دشمنانِ خدا ابتداء میں تو داعیوں کے ساتھ نرم برتاؤ کرتے ہیں، کیونکہ وہ یہ سمجھتے  
ہیں کہ یہ استبداد کے مخالف ہیں اور ایسے اسلام کی دعوت دے رہے ہیں جو ان کی قیادت  
اور نفسانی خواہشات کا مخالف نہیں ہے، لیکن جب وہ یہ محسوس کرتے ہیں کہ حالات تو  
ان کی مرضی کے موافق نہیں ہیں اور اسلامی جماعت تو اللہ تعالیٰ کے حکم کے بغیر اور کسی حکم  
کے سامنے سر جھکانے کے لیے تیار ہی نہیں ہے۔ تو وہ فوراً جنگلی درندوں  
اور عالمِ سرکشوں کا روپ دھار لیتے ہیں اور حق کے علمبرداروں کے لیے خندقیں کھودتے  
صلیبیں نصب کرتے اور اہل حق کو جیل کی کال کوٹھڑیوں میں دھکیلتے ہوئے نظر آتے ہیں،  
اور پھر ان کے ساتھ وہ معاملہ کرتے ہیں جو جانوروں اور کتوں کے ساتھ بھی نہیں کیا جانا  
چاہیے۔ فضا کو کشیدہ اور مسموم کرنے کے لیے یہ اپنے تمام وسائل جھونک دیتے ہیں،  
عوام الناس کے سامنے مسلمانوں کی صورتیں مسخ کر کے اور ان کی کردار کشی کر کے پیش  
کرتے ہیں، ان حد درجہ نامساعد اور ناسازگار حالات میں حضرت نوح علیہ السلام نے  
اپنے رب کی طرف رجوع کیا۔ قوم کی طرف سے پیش آنے والے آلام و مصائب کا  
شکوہ کیا اور فتح و نصرت کی دُعا مانگی۔

قَالَ رَبِّ انصُرْنِي بِمَا كُنْتُ بُونٌ ۝

پروردگار! انہوں نے مجھے جھٹلایا ہے تو میری مدد کر

فَدَعَا رَبَّهُ أَخِرَ  
مَعْلُوبٍ فَانْتَصِرَ  
تو انہوں نے اپنے پروردگار سے دعا کی کہ  
(بارا لہا) میں (ان کے مقابلے میں) کمزور  
ہوں تو (اُن سے) بدلہ لے۔

ہاں اگر اللہ تعالیٰ کی توفیق و عنایت حضرت نوح علیہ السلام کے شامل حال نہ ہوتی  
قدم بوسی نہ کرتی تو وہ واقعی کمزور تھے۔ اور اپنے مٹھی بھر ساتھیوں  
کے ساتھ بے سد و حساب لوگوں کا مقابلہ نہ کر سکتے تھے، اس کے ساتھ ساتھ حضرت نوح  
کے اپنے اختیار میں کچھ نہ تھا۔ اللہ تعالیٰ نے بھی آپ کو سختی سے اس بات سے منع کر دیا  
تھا کہ وہ کسی ایسی چیز کی بابت سوال نہ کریں جس کا انہیں علم ہی نہ ہو۔ ان حالات میں  
آپ کے لیے اس کے سوا اور کوئی چارہ کار نہ تھا کہ اپنے غم و حزن کی بارگاہِ الہی میں  
شکایت کرتے اور صرف اسی سے مشکلات کا حل چاہتے، جہاں تک قوم نوح کی طرف  
دعوت و تبلیغ کا تعلق تھا، اس سلسلہ میں غیصلہ کن بات یہ کہہ دی گئی:

وَأَوْحِيَ إِلَى نُوحٍ أَنَّهُ لَنْ  
يُؤْمِنَ مِنْ قَوْمِكَ إِلَّا مَن  
قَدْ آمَنَ فَلَا تَبْتَئِسْ بِهَا  
كَانُوا يَفْعَلُونَ  
اور نوح کی طرف وحی کی گئی کہ تمہاری قوم میں  
جو لوگ ایمان لا چکے۔ اُن کے سوا اور کوئی  
ایمان نہیں لائے گا، تو جو کام یہ کر رہے ہیں  
اُن کی وجہ سے غم نہ کھاؤ۔

نوح علیہ السلام کی قوم میں سے صرف چند لوگ ہی ایمان لائے تھے۔ باقی لوگوں پر  
کسی قسم کی نصیحت کوئی اثر نہ کر رہی تھی، لہذا ہلاکت و بربادی ان کی منتظر اور اللہ تعالیٰ  
کا غضب ٹوٹنا چاہتا تھا۔ نوح علیہ السلام نے بھی ان کے لیے دعا کی کہ یہ تباہ و برباد  
ہو جائیں اور ان میں سے ایک نفس بھی روتے زمین پر باقی نہ رہے۔ نوح علیہ السلام  
کی دعا کے الفاظ یہ تھے:



وَقَالَ نُوحٌ رَبِّ لَا تَذَرْنِي  
عَلَى الْاَرْضِ مِنْ الْكَافِرِينَ  
ذِيَامًا اِهْ اِنَّكَ اِنْ تَذَرَهُمْ  
يُضِلُّوْا عِبَادَكَ وَلَا يَلِدُوْا  
اِلَّا فَاَجِرًا اَكْفَاۤءًا رَبِّ اَعْفُ لِيْ  
وَلِوَالِدَيَّ وَلِمَنْ دَخَلَ بَيْتِيْ  
مُؤْمِنًا وَلِلْمُؤْمِنِيْنَ وَ  
الْمُؤْمِنَاتِ ۝ وَلَا تَزِدِ  
الظَّالِمِيْنَ اِلَّا تَبَارًا ۝

اور پھر نوح نے (یہ) دعا کی کہ میرے پروردگار  
کسی کافر کو روتے زمین پر بستانہ رہنے دے  
اگر تو ان کو رہنے دے گا، تو تیرے بندوں کو  
گمراہ کریں گے اور ان سے جو اولاد ہوگی وہ  
بھی بدکار اور ناشکر گزار ہوگی۔ اے میرے  
پروردگار مجھ کو اور میرے ماں باپ کو اور  
جو ایمان لا کر میرے گھر میں آئے، اُس کو  
اور تمام ایمان والے مردوں اور ایمان  
والی عورتوں کو معاف فرما اور ظالم لوگوں کے  
لیے اور زیادہ تباہی بڑھا۔

حضرت نوح علیہ السلام نے جب کشتی کو مکمل طور پر بنالیا اور ہر قسم کے جوڑے جوڑے کو  
سوار کرایا تو مومن اپنے نبی کے گرد و پیش بیٹھ گئے اور کشتی نے اللہ تعالیٰ کے نام سے چلنا  
شروع کر دیا۔ ادھر اللہ تعالیٰ نے اس قدر زبردست موسلا دھار بارش شروع کر دی کہ پورے  
معلوم ہوتا تھا کہ چھا جوں مینہ برس رہا ہے۔ اللہ تعالیٰ نے زمین کو حکم دیا تو اُس نے بھی  
اپنے تمام دہانوں کا مٹہ کھول دیا۔ ۱۷ ارشاد باری تعالیٰ ہے :

كَذَّبَتْ قَبْلَهُمْ قَوْمُ  
نُوحٍ فَكَذَّبُوْا عَبْدَنَا وَقَالُوْا  
مَجْنُوْنٌ وَّازْدَجَرُ  
فَدَعَا رَبَّهُ اِنِّیْ مَغْلُوْبٌ  
فَاَنْتَصِرْ ۝ فَفَتَحْنَا الْاَبْوَابَ

ان سے پہلے نوح کی قوم نے بھی تکذیب کی  
تھی، تو انہوں نے ہمارے بندے کو جھٹلایا  
اور کہا کہ دیوانہ ہے اور انہیں ڈانٹا بھی تو  
انہوں نے اپنے پروردگار سے دعا کی کہ  
(بارِ الٰہی) میں ان کے مقابلے میں کمزور ہوں

السَّمَاءِ بِمَاءٍ مُّثْهِرٍ ۚ وَ  
فَجَرْنَا الْأَرْضَ عُيُونًا فَالْتَقَى  
الْمَاءُ عَلَى أَمْرٍ قَدْ قُدِرَ  
وَحَمَلْنَاهُ عَلَى ذَاتِ الْوَاحِ  
وَدُسِّرَهِ تَجَرَّى بِأَعْيُنِنَا جَزَاءً  
لِّمَنِ كَانَ كُفْرًا وَلَقَدْ  
تَوَكَّنْهُ آيَةً فَهَلْ مِنْ مُّذَكِّرٍ  
فَكَيْفَ كَانَ عَذَابُ الْجَحْدِ  
نُذِرُهُ لَه

تو (اُن سے) بدلہ لے۔ پس ہم نے زور کے  
میں سے آسمان کے دہانے کھول دیئے  
اور زمین سے چشمے جاری کر دیئے، تو پانی  
ایک کام کے لیے جو مقدر ہو چکا تھا جمع  
ہو گیا اور ہم نے نوح کو ایک کشتی پر چڑھائیں  
اور میخوں سے تیار کی گئی تھی سوار کر لیا۔ وہ  
ہماری آنکھوں کے سامنے چلتی تھی (یہ  
سب کچھ) اس شخص کے انتقام کے لیے کیا  
گیا جس کو کافر مانتے نہ تھے اور ہم نے اُس کو  
ایک عبرت بنا چھوڑا تو کوئی ہے کہ سوچے سمجھے  
سو (دیکھ لو کہ) میرا عذاب اور ڈرانا کیسا ہوا؟

نھوٹے سے ہی وقت میں اللہ تعالیٰ نے تمام کافروں کو ہلاک کر دیا اور مومنوں کو نجات  
بخش دی اور زمین کو حکم دے دیا کہ وہ پانی کو نگل لے اور آسمان کو حکم دے دیا کہ وہ اب  
بارش سے رک جائے۔

اور حکم دیا گیا کہ اے زمین اپنا پانی نگل با،  
اور اے آسمان تھم جا تو پانی خشک ہو گیا  
اور کام تمام کر دیا گیا اور کشتی کو ہر جود  
پر جا بھڑی اور کہہ دیا گیا کہ بے انصاف  
لوگوں پر لعنت!

وَقِيلَ يَا أَرْضُ ابْلَعِي  
مَاءَكِ وَيَسْمَاءُ أَقْلَعِي  
وَفُيْضَ الْمَاءُ وَقُضِيَ الْأَمْرُ  
وَأَسْتَوَتْ عَلَى الْجُودِيِّ  
وَقِيلَ بُعْدًا لِلْقَوْمِ الظَّالِمِينَ

۱۶ - سورۃ القمر، آیت ۹ - ۱۶

۱۷ - سورۃ ہود، آیت ۴۴

کس قدر دہشت ناک، ہولناک اور خوفناک ہے یہ منظر! آسمان کی بلندیوں سے  
موسلا دھار بارش برس رہی ہے۔ زمین نے اپنے تمام چشموں کے دھانے کھول دیئے  
ہیں، جس کے باعث ساری زمین تلامخیز موجوں پر مشتمل سمندر میں تبدیل ہو گئی ہے۔ موجیں  
اس قدر بڑی بڑی ہیں کہ نیچے پہاڑ چھپ گئے اور اوپر سورج اور ستارے نظروں سے اچھل  
ہو گئے۔ اب چشم تصور سے ذرا کشتی کا وہ منظر دیکھئے جس کی عکاسی قرآن کریم نے کی ہے  
ان ہولناک مناظر پر ایک اور نگاہ ڈالیے اور پھر اسے ایک بار اور پڑھیے  
جسے قرآن حکیم نے بیان فرمایا ہے اور ملاحظہ فرمائیے کہ عبارت میں کس قدر اختصار، مگر  
تاثر کس قدر بلاغت کی حامل ہے۔ اس طوفان کے باعث دنیا کا نقشہ کچھ اس طرح ہوا  
تھا کہ گویا کچھ تھا ہی نہیں۔ ۱۷

اللہ تعالیٰ نے ان ظالموں کی ہلاکت کا فیصلہ اس لیے فرمایا کہ انہوں نے اللہ تعالیٰ  
اور اس کے رسول کی مخالفت کی تھی، ظلم کا ارتکاب کیا، توبہ اور رجوع الی اللہ سے  
انکار کر دیا، تو ان کے اور ان کے بالوں اور نبھائیوں کے درمیان طوفان کی تند فتن  
موجیں حائل ہو گئیں اور زندہ جاوید عقیدہ کی رشتہ داریوں کے سامنے فانی حسب نسب  
کی رشتہ داریوں کی عمارتیں دھڑام سے گر گئیں۔

ساڑھے نو سو برس کے دور ابتلا کا خاتمہ ہو گیا۔ جابر اور سرکش لوگوں کے تخت  
خاک میں مل گئے، کفر اور فتنہ و فساد کے تمام ستون ایک ایک کر کے پیوندِ خاک ہو گئے  
اور یہ سب کچھ آنا فنا چند لمحوں میں ہو گیا۔

فَمَلَّ مِنْ مَّدَّ كُرٍّ



# پند و نصائح

حضرت نوح علیہ السلام کی سیرت کی روشنی میں

۱۔ حضرت نوح علیہ السلام جنہیں اللہ جل شانہ نے فتح و نصرت سے نوازا۔ وہ امور دعوت سے آشنا اور مدعوین کے حالات سے آگاہ تھے، لہذا آپ نے علی وجہ البصیرت دعوت الی اللہ کا فریضہ سرانجام دیا۔

● آپ حلیم، کشادہ سینے کے مالک اور اپنی قوم سے بڑی محبت رکھتے تھے۔ کینہ کی آپ کے سینہ مبارک تک قطعاً رسائی نہ تھی، اس بات کی بھی پرواہ نہ تھی کہ لوگ مذاق اڑاتے ہیں، کیونکہ آپ اللہ تعالیٰ پر سچا ایمان رکھتے اور اس کے پکے فرماں بردار تھے۔

● آپ نے اپنی زندگی کو دعوت و تبلیغ کے لیے وقف کر رکھا تھا۔ آپ کے دن اور راتیں، صبحیں اور شامیں اسی مقدس مشن کی تکمیل میں بسر ہو رہی تھیں اور پھر اس سلسلہ میں آپ کو نہ تو کسی اجرت کی خواہش تھی، نہ کسی مال غنیمت کا انتظار تھا اور نہ کسی جاہ و منصب کا لالچ تھا۔

● جن لوگوں نے آپ کی دعوت پر لبیک کہا، وہی آپ کے اہل و عیال، خویش و اقارب اور اعزہ و احباب قرار پائے، اگرچہ ان کا آپ کے ساتھ نہ تو کوئی نسبی رشتہ تھا اور نہ کوئی دنیوی مصلحت ان میں قدر مشترک تھی۔ آپ کی دعوت پر لبیک نہ کہنے والوں کا آپ سے کوئی تعلق نہ تھا، خواہ وہ اہل و عیال ہی کیوں نہ تھے اور نسبی اعتبار سے عزیز اور قریب ترین ہی کیوں نہ تھے۔ آپ نے عرصہ دراز تک مشرکین کے آلام و مصائب پر صبر کیا، مگر کفار و مشرکین نے جب تمام حدود و قیود کو پامال کرنے کے سلسلہ میں کوئی دقیقہ بھی فرو گذاشت نہیں کیا تو آپ کے مغطرب اور بے چین دل کی بے قرار یوں نے اس بددعا کی صورت اختیار کر لی کہ اے اللہ! اب ان کے کسی گھر کو بھی باقی نہ رہنے دے اور ایک ایک کو صفحہ ہستی سے حرف غلط کی طرح مٹا دے۔

دعوت و تبلیغ کے میدان میں کام کرنے والوں پر فرض ہے کہ وہ علم، صبر اور دین کی بے لوث خدمت کے سلسلہ میں حضرت نوح علیہ السلام کے اسوۂ و نمونہ کو اپنے لیے مشعل راہ بنائیں اور اس حقیقت کو کبھی بھی فراموش نہ کریں کہ اللہ تعالیٰ کسی بھی قوم کی حالت کو اس وقت تک نہیں بدلتے، جب تک وہ خود تبدیلی کے لیے سرگرم عمل نہ ہو۔

۲۔ حضرت نوح علیہ السلام دعوت الی اللہ کے کام میں ضرب المثل انہماک و اشتیاق کے ساتھ ساتھ حد درجہ واصل باللہ تھے، بکثرت اللہ تعالیٰ کی طرف رجوع فرماتے رہتے، اس کی تفصیل کے خواہشمند ان آیات کو ایک بار پھر پڑھ لیں جن کا آغاز قال نوحؑ رب... سے ہوتا ہے، اسی تعلق مع اللہ کا نتیجہ تھا کہ اُس نے آپ کو عبداً شکوراً کے لقب سے یاد فرمایا، حضرت نوح فقط اللہ وحدہ لا شریک لہ ہی سے فتح و نصرت کے امیدوار تھے۔ آپ نہ تو مشرک حلیفوں سے کوئی توقع رکھتے تھے اور نہ اپنی اور اپنے پیروکاروں کی مادی قوت پر کوئی فخر و غرور کرتے تھے۔ غیب پر آپ کا ایمان کس قدر پختہ تھا، اس کا اندازہ اس سے لگائیے کہ

جب لوگ آپ سے مذاق کر رہے تھے اور آپ حد درجہ ضعیف و قلت کاشکار تھے تو ان  
ناسازگار حالات میں بھی آپ پورے وثوق کے ساتھ فرماتے کہ آج تم ہم سے مذاق کر رہے  
ہو، مگر کل جب اللہ تعالیٰ کی فتح و نصرت ہمیں حاصل ہو گئی تو ہم تم سے مذاق کریں گے۔

اللہ تعالیٰ اپنے بندے اور رسول حضرت نوح علیہ السلام سے بہت ہی قریب تھا۔ آپ کے  
تمام اعمال کی نگہداشت فرماتا تھا، چنانچہ کشتی بنانے کے سلسلہ میں اللہ تعالیٰ نے فرمایا:

وَأَصْنَعِ الْفُلَکَ بِأَعْيُنِنَا وَوَحِّیْنَا  
اور ایک کشتی ہمارے حکم سے ہمارے روبرو چلاؤ

اور کشتی جب موجوں میں پہاڑوں کی مانند چل رہی تھی، تو اس کے بارے میں فرمایا:

تَجْرِیْ بِأَعْيُنِنَا  
کشتی ہمارے روبرو چل رہی تھی

یعنی کشتی ہماری حفاظت، نگہداشت اور ہمارے حکم سے چل رہی تھی۔ دنیا بھر کے

لشکر اپنے تمام ساز و سامان کو بروئے کار لا کر بھی ان چند مٹھی بھر مومنوں پر غالب نہیں آسکتے  
جن کی حفاظت و نگہداشت خود خدا فرما رہا ہو۔ کسی نے بہت خوب کہا ہے:

وَإِذَا الْعَنَایَةُ لَاحِظَتْکَ عِوَضًا عَنْهَا  
نَمَّ فَاَلْمَخَافُفُ کَلْهَمًا اِمَانًا

جب توفیق و عنایت شامل حال ہو تو بے فکر ہو کر سو جاؤ، کیونکہ پھر تمام خطرات بھی

امن بن جاتے ہیں۔

اللہ تعالیٰ نے بہت سے مقامات پر یہ بھی بیان فرمایا ہے کہ انہوں نے کس طرح حضرت

نوح علیہ السلام کی دعا کو شرف قبولیت سے نوازا:

اور اس سے قبل جب نوح نے پکارا تو ہم نے

وَنُوحًا اِذَا نَادٰی مِنْ قَبْلُ

اُس کی پکار کو سنا اور اُسے نجات بخشی۔

فَاَسْتَجَبْنَا لَهٗ فَتَجَبَّیْنَاهُ۔

اور بے شک نوح نے ہمیں پکارا تو ہم پکار

وَلَقَدْ نَادَانَا نُوْحٌ فَلَنِعْمَ

کو خوب سننے والے ہیں۔

الْمُجِیْبُوْنَ۔



ہم بھی اگر اللہ تعالیٰ کے ساتھ اپنے تعلق کو مضبوط و مستحکم کر لیں، اس کی طرف بکثرت التجا کریں اور صرف اور صرف اسی سے فتح و نصرت مانگیں تو وہ بھی ہماری ضرورت مدد فرمائے گا، اور ہمارے دشمنوں کو اپنی نہایت سخت اور مضبوط گرفت میں لے لے گا، مگر افسوس کہ آج مسلمان امریکہ سے مدد مانگتے ہیں یا روس سے یا اپنے ان کافر ملیفوں سے جن سے انہوں نے عہد و پیمان باندھ رکھے ہیں یا پھر یہ اپنی منخرقانہ چالوں پر اعتماد کرتے ہیں اور اس کا نام سیاست رکھتے ہیں، حالانکہ بخدا! آج ہماری پریشانیوں اور مشکلات کا یہ حل نہیں ہے جسے ہم نے حل سمجھ رکھا ہے۔ یاد رکھیے اس امت کے آخری دور کی اصلاح بھی صرف اور صرف اسی چیز سے ممکن ہے جس سے امت کے ابتدائی دور کی اصلاح ہوئی تھی۔

۳۔ حضرت نوح علیہ السلام کے متبعین نہایت قلیل تعداد میں تھے۔ ارشاد باری تعالیٰ ہے:

حَتَّىٰ اِذَا جَاءَ اَمْرُنَا وَفَارَ  
التَّنُوْرُ قُلْنَا اٰحْمِلْ فِيْهَا  
مِنْ كُلِّ زَوْجَيْنِ اِثْنَيْنِ  
وَاهْلَكَ اِلَّا مَنْ سَبَقَ  
عَلَيْهِ الْقَوْلُ وَمَنْ  
اَمَّنْ وَمَا اَمَّنْ مَّعًا  
اِلَّا قَلِيْلٌ ۝۱۰

یہاں تک کہ جب ہمارا حکم آپہنچا اور تنور جوش مارنے لگا، تو ہم نے (نوح علیہ السلام کو) حکم دیا کہ ہر قسم (کے جانداروں) میں سے جوڑا جوڑا (یعنی) دو دو جانور ایک نر اور ایک مادہ ہلے لو اور جس شخص کی نسبت حکم ہو چکا ہے (کہ ہلاک ہو جائے گا)، اس کو چھوڑ کر اپنے گھروالوں کو اور جو ایمان لایا ہو کشتی میں سوار کر لو، اور ان کے ساتھ ایمان بہت ہی کم لوگ لائے تھے۔

اکثر انبیاء کرام کے پیروکاروں کی تعداد نہایت قلیل تھی، لیکن تعداد کی قلت کے باوجود اللہ تعالیٰ انہیں فتح و نصرت سے سرفراز فرماتا رہا۔ ارشاد باری تعالیٰ ہے:

۱۰ سورۃ ہود، آیت ۴۰

کَمْ مِّنْ فِئَةٍ قَلِيلَةٍ غَلَبَتْ  
فِئَةً كَثِيرَةً ۚ بِإِذْنِ اللَّهِ  
وَاللَّهُ مَعَ الصَّابِرِينَ ۝

بسا اوقات تھوڑی سی جماعت نے اللہ کے حکم سے بڑی جماعت پر فتح حاصل کی اور اللہ استقلال رکھنے والوں کے ساتھ ہے۔

کچھ لوگوں کا خیال ہے کہ فتح و نصرت، تعداد کی کثرت پر موقوف ہے، مگر یہ خیال درست نہیں ہے، سچی کہ جاہلی معاشروں میں بھی یہ معیار درست ثابت نہیں ہوا۔ ویت نام اور امریکہ کا معاملہ آپ کے سامنے ہے اور اسی طرح عربوں اور اسرائیل کا معاملہ بھی مخفی نہیں۔ جو لوگ اپنے لشکروں کے حجم وغیرہ پر فخر کرتے ہیں، انہیں اُن پر ایک بار اور نگاہ ڈالنی چاہیے۔ یہ لشکر ہاتے جرار ان کے لیے جث ثابت ہوں گے۔ قطعاً ان کے معاون نہ ہوں گے اور انہیں یہ بات کبھی بھی فراموش نہ کرنی چاہیے کہ اگر مختلف اور منتشر ایمانی قوتیں یکجا ہو جائیں اور وہ اپنے مادی وسائل کے ساتھ ساتھ نصرت الہی کے اسباب کو اختیار کر لیں، تو یقیناً فتح و نصرت اُن کی قدم بوسی کرے گی۔

۴۔ ہر مصیبت کے بعد راحت ہوتی ہے، آزمائشیں اور ابتلا بڑے بڑے ہوں تو اجر و ثواب بھی زیادہ ملتا ہے۔ یہی وجہ ہے کہ اللہ تعالیٰ نے حضرت نوح علیہ السلام کو جزائے عظیم سے نوازا، زمین کو کافروں اور مفسدوں سے پاک کر کے آپ کو سرفرازی عطا فرمادی اور رُوتے زمین پر موحّد اور مومن لوگوں کے سوا اور کوئی بھی باقی نہ رہا تھا۔ اللہ تعالیٰ نے اپنے رسول سے کافر بیٹے کو لے کر صاحبِ ایمان اولاد عطا فرمادی اور یہ اللہ تعالیٰ کا آپ پر خاص فضل و کرم ہے کہ اب سارے اہل زمین آپ ہی کی اولاد ہیں۔ ارشاد باری تعالیٰ ہے،

وَجَعَلْنَا ذُرِّيَّتَهُ هُمُ الْبَاقِينَ ۖ اور اُن کی اولاد کو ایسا کیا کہ وہی باقی رہ گئے  
امام احمد نے حضرت سمروہ رضی اللہ عنہ کی روایت بیان کی ہے کہ آنحضرت صلی اللہ علیہ وسلم  
نے فرمایا کہ سام عربوں کے جد امجد، حام اہل حبشہ کے اور یافث رومیوں کے جد امجد ہیں  
جو لوگ اس بات سے غافل ہیں کہ اللہ تعالیٰ میدان دعوت و تبلیغ میں کام کرنے والوں  
کی آزمائش نہیں کرتا، وہ خطا کار ہیں اور اُن کی خطا کے دو سبب ہیں :

(۱) جس داعی کی اللہ تعالیٰ اس طرح آزمائش کرے کہ اس کا بیٹا یا بیوی ایمان نہ لاتے  
یا وہ ان دونوں کو ایمان نہ لانے کے باعث ہلاک کر دے تو اس میں بھی داعی کے لیے خیر و  
برکت ہوتی ہے، وہ اپنے اہل و عیال کو سمجھانے کے لیے اپنی تمام تر طاقتیں بردستے کار  
لاتا ہے۔ اللہ تعالیٰ پر اعتماد رکھتا ہے اور اُس کی رضا اور قضا و قدر پر راضی رہتا ہے۔  
اللہ تعالیٰ کی رحمت سے ناامید اور مایوس نہیں ہوتا بلکہ وہ ہر وقت حسب ذیل  
ارشاد باری تعالیٰ کو پیش نظر رکھتا ہے :

فَعَسَىٰ أَنْ تَكْرَهُوا شَيْئًا وَهُوَ خَيْرٌ لَّكُمْ أَوْ تَحِبُّوا شَيْئًا وَهُوَ شَرٌّ لَّكُمْ وَاللَّهُ يَعْلَمُ خَيْرَ الْكَثِيرِ ۚ  
تو مجب نہیں کہ کسی چیز کو تم ناپسند کرو اور اللہ  
اس میں بہت سی بھلائی پیدا کر دے

۱۔ سورۃ العنکاف، آیت ۷۷

۲۔ اس حدیث کو امام احمد نے مسند ۵/ ۹-۱۰ میں روایت کیا ہے اس کی سند متصل و رجال ثقہ  
ہیں، البتہ ایک راوی عبد الوہاب خفاف کے بارے میں کچھ کلام ہے جو مفسر نہیں۔ صاحب  
الفتح الربانی ۲۰/ ۳۹ لکھتے ہیں کہ اسے ترمذی نے روایت کیا ہے اور حاکم نے صحیح کہا ہے  
ذہبی، عراقی اور سیوطی نے اسے حسن قرار دیا ہے۔

۳۔ سورۃ نساء، آیت ۱۹



اللہ تعالیٰ نے حضرت نوح علیہ السلام کی بیوی اور بیٹے کو جو ہلاکت میں ڈال دیا تو اس میں بھی اللہ تعالیٰ کی طرف سے کوئی بہت بہتری تھی۔

(۲) سنتِ الہی یہ ہے کہ ابتلا و آزمائش اور صبر کے بعد ہی فتح و نصرت حاصل ہوتی ہے۔ ارشادِ باری تعالیٰ ہے:

وَلَنَبْلُوَنَّكُمْ حَتَّىٰ نَعْلَمَ الْمُجَاهِدِينَ  
مِنْكُمْ وَالصَّابِرِينَ ۚ  
اور ہم تم لوگوں کو آزمائیں گے تاکہ جو ہم میں لڑائی کرنے والے اور ثابت قدم رہنے والے ہیں، ان کو معلوم کریں۔

اضداد سے اشیاء میں تمیز ہوتی ہے۔ خبیث کو اللہ تعالیٰ پاک سے الگ کر دیتے ہیں

# حضرت ابراہیم خلیل الرحمن علیہ السلام

- — سیدنا حضرت نوحؑ سے حضرت ابراہیمؑ تک
- — حیات حضرت ابراہیمؑ کی ایک جھلک
- — حضرت ابراہیمؑ اور آپ کے باپ آذر کے مابین کشیدگی
- — نمرود کے ساتھ مناظرہ
- — بے خطر کو دپڑا آتش نمرود میں عشق
- — ہمارے دوزخ کے سرکش



بِسْمِ اللَّهِ الرَّحْمَنِ الرَّحِيمِ



وَاذْكُرْ فِي الْكِتَابِ إِبْرَاهِيمَ  
هُوَ إِنَّهُ كَانَ صِدِّيقًا نَبِيًّا

سورة مريم ۲۱



کتاب میں ابراہیم کو یاد کرو، بے شک وہ نہایت  
سچے پیغمبر تھے۔



## حضرت نوح علیہ السلام سے حضرت ابراہیم علیہ السلام تک

ہمیں نہیں معلوم کہ حضرت نوح علیہ السلام کے بعد پھر شرک کا آغاز کیسے ہوا، البتہ قرآن کریم کے مطالعہ سے ہمیں یہ معلوم ہوتا ہے کہ قوم نوح کے بعد اللہ تعالیٰ نے قوم عاد کو آباد کیا، چنانچہ اللہ تعالیٰ نے حضرت ہود علیہ السلام کی زبانی یہ فرمایا ہے:

وَإِذْ كُنَّا إِذْ جَعَلْنَا خُلَفَاءَ  
مِنْ أُمَّةٍ قَوْمٍ نُوْحٍ وَآدَمُ  
فِي الْخَلْقِ بَصُطَةً ۚ فَادْكُرُوا  
الْأَنْبِيَاءَ اللَّهُ لَعَلَّكُمْ تُفْلِحُونَ ۝

اور یاد تو کرو جب اُس نے تم کو قوم نوح کے بعد  
سردار بنایا اور تم کو پھیلاؤ زیادہ دیا۔ پس  
اللہ تعالیٰ کی نعمتوں کو یاد کرو تاکہ نجات  
حاصل کرو۔

قبیلہ عاد یمن و عمان کے مابین مقام احتفاف میں سکونت پذیر تھا۔ اللہ تعالیٰ نے انہیں بے حد و حساب نعمتوں اور نوازشوں سے سرفراز فرما رکھا تھا۔ انہوں نے چشمے جاری کیے زمینوں کو زراعت کے قابل بنایا، عمدہ عمدہ اور عالی شان محلات تعمیر کیے۔ ان سب بڑھ کر یہ کہ اللہ تعالیٰ نے انہیں جسمانی طور پر بڑی قوت و توانائی سے نوازا رکھا تھا، لیکن انہوں نے اللہ تعالیٰ کی نعمتوں کا شکر ادا نہ کیا، بلکہ اپنے ہاتھوں خود بت تراشے اور پھر شداوند و مشکلات میں انہی سے مدد مانگنے لگ گئے۔ اللہ تعالیٰ نے ان کی طرف حضرت ہود علیہ السلام کو مبعوث بنا کر بھیجا، جو کہ نسب کے اعتبار سے بہت بلند اخلاق کے اعتبار سے نہایت عمدہ اور عقل کے اعتبار

۱۔ سورۃ اعراف آیت ۶۹ اے عاد عارب یا باندہ عرب قبائل سے تعلق رکھتے تھے اور سام بن نوح کی اولاد میں سے تھے، انہیں عاد اولیٰ اور عاد ارم ذات العماد کے نام سے بھی موسوم کیا جاتا ہے۔ عرب حشر اسماعیل علیہ السلام کی اولاد اور عرب شمر کے نام سے موسوم ہیں۔ الہدایۃ والنہایۃ ۱/۱۲۰

سے سب سے اعلیٰ تھے آپ نے انہیں دعوت دی کہ اللہ وحدہ لا شریک لہ کی عبادت کو اختیار کریں اور بتوں کی پرستش کو ترک کر دیں، کیونکہ بتوں سے تراشے ہوئے یہ پتھر کسی نفع و نقصان کے مالک نہیں ہیں۔ اللہ تعالیٰ نے فرمایا ہے:

وَإِلَىٰ عَادٍ أَخَاهُمْ هُودًا  
قَالَ يَقَوْمِ اعْبُدُوا اللَّهَ مَا لَكُم مِّنْ إِلَهِ غَيْرُهُ أَفَلَا تَتَّقُونَ ۝ ٤١

اور قوم عاد کی طرف اُن کے بھائی ہود کو بھیجا  
انہوں نے کہا کہ میری قوم! اللہ ہی کی عبادت کرو  
اس کے سوا تمہارا کوئی معبود نہیں، کیا تم  
ڈرتے نہیں؟

وَإِلَىٰ عَادٍ أَخَاهُمْ هُودًا  
قَالَ يَقَوْمِ اعْبُدُوا اللَّهَ مَا لَكُم مِّنْ إِلَهِ غَيْرُهُ إِنْ أَنْتُمْ إِلَّا مُفْتَرُونَ ۝ ٤٢

اور ہم نے عاد کی طرف اُن کے بھائی ہود کو بھیجا  
انہوں نے کہا کہ میری قوم! اللہ ہی کی عبادت کرو  
اس کے سوا تمہارا کوئی معبود نہیں، تم شرک  
کر کے خدا پر، محض بہتان باندھتے ہو۔

مگر آپ کی قوم کے سرداروں نے آپ سے نہایت بدترین سلوک کیا اور آپ پر انہوں نے طرح طرح کے الزامات لگائے۔ فرمان باری تعالیٰ ہے:

قَالَ الْمَلَأُ الَّذِينَ كَفَرُوا مِن قَوْمِهِ إِنَّا لَنَرُوكَ فِي سَفَاهَةٍ  
إِنَّا لَنَنظُرُكَ مِنَ الْكَذِبِ بَيْنَ ۝ ٤٣

تو اُن کی قوم کے سردار جو کہ کافر تھے کہنے لگے کہ  
تم ہمیں احمق نظر آتے ہو اور ہم تمہیں جھوٹا  
خیال کرتے ہیں۔

قَالُوا يَهُودُ مَا جِئْتَنَا بِبَيِّنَةٍ  
وَمَا نَحْنُ بِتَارِكِي آلِهَتِنَا عَنْ قَوْلِكَ  
وَمَا نَحْنُ لَكَ بِمُؤْمِنِينَ  
إِنْ نَقُولُ إِلَّا اعْتَرَاكَ بَعْضُ

وہ بولے ہود تم ہمارے پاس کوئی دلیل ظہر  
نہیں لائے اور ہم (صرف) تمہارے کہنے سے  
نہ اپنے معبودوں کو چھوڑنے والے ہیں اور نہ  
تم پر ایمان لانے والے ہیں۔ ہم تو یہ سمجھتے ہیں

الْمَهْتِنَا بِسُوءِ

کہ ہمارے کسی معبود نے تمہیں آسیب پہنچا کر دیوتا  
کر دیا ہے۔

جب قوم عاد کی طغیانی حد سے بڑھ گئی اور انہیں کسی تذکیر یا انداز نے کوئی فائدہ نہ پہنچایا  
تو اللہ تعالیٰ نے بادِ صرصر کو بھیج کر انہیں تباہ و برباد کر دیا اور انہیں ان لوگوں کے لیے باعثِ  
عبرت بنا دیا جو دل (آگاہ) رکھتے ہیں یا دل سے متوجہ ہو کر سنتے ہیں۔ ارشادِ باری تعالیٰ ہے:

وَأَمَّا عَادُ فَأَهْلِكُوا بِيَوْمِ  
صُرْصُرٍ عَائِيَةٍ ۖ سَخَّرَهَا  
عَلَيْهِمْ سَبْعَ لَيَالٍ وَثَمَنِيَةَ  
آيَاتٍ مِّنْ حُسُومٍ فَتَرَى الْقُومَ  
فِيهَا صُرَعَىٰ كَأَنَّهُمْ عِجَارٌ  
مَّخْلُوعَاوِيَةٌ ۚ فَمَلَّ ثَرَىٰ  
لَهُمْ مِّنْ بَاقِيَةٍ ۚ

وہ عادیوں کا نہایت تیز آندھی سے ستیا ہاں  
کر دیا گیا اللہ نے اس کو سات رات اور  
آٹھ دن اُن پر چلائے رکھا تو دے مخاطب  
تو لوگوں کو اس میں (اس طرح) ڈھستے (اڑے)  
پڑے دیکھے جیسے کھجوروں کے کھوکھلے تنے  
بھلا تو ان میں سے کسی کو بھی باقی دیکھتا ہے۔

ان لوگوں کی حماقت اپنی انتہا کو پہنچ چکی تھی کہ عذاب کے بادل کو دیکھ کر بے محابا مثر  
کا اظہار کرنے لگے اور کہنے لگے کہ کئی سال تک چونکہ بارش بند رہی ہے، لہذا یہ بادل خوب  
برسے گا، لیکن بادل سیاہ اور گھٹا ٹوپ اندھیروں کی صورت میں ان کے سروں پر چھا گیا تو پھر  
یہ لوگ گھبرا گئے اور جب نہایت تند و تیز آندھی بلکہ طوفان آگیا تو ان کی گھبراہٹ میں مزید  
اضافہ ہو گیا۔ ارشادِ باری تعالیٰ ہے:

فَلَمَّا رَأَوْهُ عَارِضًا مُّسْتَقْبِلَ  
أُودِيَتِهِمْ ۚ قَالُوا هَذَا عَارِضٌ  
مُّمَطَّرٌ نَّآ ط بَلْ هُوَ مَا اسْتَعْجَلْتُمْ

پھر جب انہوں نے اس (عذاب) کو دیکھا کہ  
بادل کی صورت میں ان کے میدانوں کی طرف آ رہا  
ہے تو کہنے لگے کہ یہ تو بادل ہے جو ہم پر برس کر



بِهِ طَرِيحٌ فِيهَا عَذَابٌ  
 أَلِيمٌ ۚ تَذَقُّرُ كُلُّ شَيْءٍ  
 بِأَمْرِ رَبِّهَا فَأَصْبَحُوا لَا يُرَى  
 إِلَّا مَسْكِنُهُمْ ۚ كَذَلِكَ  
 نَجْزِي الْقَوْمَ الْمُجْرِمِينَ ۚ

رہے گا (نہیں) بلکہ یہ (درد) چیز ہے جس کیلئے  
 تم جلدی کرتے تھے، یعنی آندھی جس میں درد  
 دینے والا عذاب بھرا ہوا ہے۔ ہر چیز کو اپنے  
 رب کے حکم سے تباہ کیے دیتی ہے، تو وہ ایسے  
 ہو گئے کہ ان کے گھروں کے سوا کچھ نظر ہی نہ  
 آتا تھا۔ گناہگار لوگوں کو ہم اس طرح سزا دیا  
 کرتے ہیں۔

ام المؤمنین حضرت عائشہ رضی اللہ عنہا سے روایت ہے کہ میں نے آنحضرت صلی اللہ علیہ وسلم  
 کو کبھی اس طرح زور سے ہنستے ہوئے نہیں دیکھا کہ جس سے آپ کا حلق مبارک نظر آنے لگتا ہو  
 آپ تبستم فرمایا کرتے تھے۔ آپ جب آندھی یا بادل دیکھتے تو آپ کے چہرہ اقدس کارنگ بدل  
 جاتا۔ میں نے عرض کیا اے اللہ کے رسول! جب بادل آتا ہے تو لوگ اس اُمید پر خوش ہوتے  
 ہیں کہ شاید اس میں بارش ہوگی، مگر آپ کے چہرہ اقدس پر ناگواری کے اثرات نمایاں ہو جاتے  
 ہیں۔ فرمایا، اے عائشہ! اس بات سے بے خوف ہونے کی کیا دلیل کہ اس میں کہیں عذاب  
 ہی نہ ہو، سابقہ اقوام میں سے ایک قوم پر تند و تیز آندھی کا عذاب آیا تھا۔ اس قوم نے بھی  
 عذاب کو دیکھ کر کہا تھا، هَذَا عَارِضٌ مُّسْطَرٌّ نَّارِيہُ تَوْبَادِلُہُ جو ہم پر برس کرے گا،  
 صبح مسلم میں ہے کہ جب آندھی چلتی تو آنحضرت صلی اللہ علیہ وسلم یہ دعا  
 پڑھتے تھے،

اللَّهُمَّ إِنِّي أَسْأَلُكَ  
 خَيْرَهَا وَخَيْرَ مَا فِيهَا  
 وَخَيْرَ مَا أُرْسِلَتْ بِهِ

اے اللہ! میں تجھ سے اس کی بھلائی اور  
 جو کچھ اس میں ہے اُس کی بھلائی اور جس حکم کے  
 ساتھ اُسے بھیجا گیا ہے، اس کی بھلائی کا تجھ سے

وَأَعُوذُ بِكَ مِنْ شَرِّهَا  
وَشَرِّ مَا أُرْسِلْتُ بِهِ -  
سوال کرتا ہوں اور اُس کی بُرائی اور جو کچھ اس  
میں ہے اُس کی بُرائی اور جس حکم کے ساتھ اسے  
بھیجا گیا ہے اُس کی بُرائی سے تیری پناہ  
مانگتا ہوں۔

اور جب آسمان پر بادل چھا جاتے تو آپ کچھ چہرہ اقدس کا رنگ بدل جاتا، کبھی آپ باہر  
تشریف لاتے اور کبھی اندر تشریف لے جاتے، کبھی سامنے آتے اور کبھی پیچھے تشریف  
لے جاتے، جب بارش شروع ہو جاتی تو آپ کی یہ کیفیت ختم ہو جاتی۔

اللہ تعالیٰ نے حضرت ہود علیہ السلام اور آپ کے ساتھ ایمان لانے والوں کو نجات  
دے دی اور آپ کے ساتھ بہت ہی کم لوگ ایمان لائے تھے۔ ارشاد باری تعالیٰ ہے،  
وَلَمَّا جَاءَ أَمْرُنَا نَجَّيْنَا  
هُودًا وَالَّذِينَ آمَنُوا  
مَعَهُ بِرَحْمَةٍ مِنَّا  
وَنَجَّيْنَاهُمْ مِّنْ عَذَابٍ غَلِيظٍ  
اور جب ہمارا حکم (عذاب) آپہنچا تو ہم نے ہود  
کو اور جو لوگ ان کے ساتھ ایمان لائے تھے  
ان کو اپنی مہربانی سے بچالیا اور انہیں عذاب  
شدید سے نجات دی۔

سبحان اللہ! کس قدر قدرتوں اور حکمتوں والی ہے وہ ذات اقدس کہ جس نے  
چند لوگوں کو عذاب شدید سے بچالیا تھا، جبکہ ان کی کافر قوم کے سب لوگ عذاب شدید  
میں مبتلا ہو گئے تھے، اور یہ چند ایمان دار بھی انہی میں رہے تھے۔ سچا پکا مسلمان یہ  
سوال کبھی نہیں کرتا کہ ایسا کیونکر ممکن ہوا، کیونکہ وہ جانتا ہے کہ آسمانوں اور زمینوں کی کوئی  
چیز اللہ تعالیٰ کو کسی کام سے عاجز و قاصر نہیں کر سکتی۔

قوم عاد اللہ تعالیٰ، فرشتوں اور سب لوگوں کی لعنت کی مستحق قرار پائی، کیونکہ انہوں نے  
اپنے رب کے ساتھ کفر کیا، اس کی آیات کا انکار کیا، اُس کے رسول کی نافرمانی کی اور ہر

جابر اور ظالم کے حکم کی اطاعت کو اپنا شعار بنالیا تھا۔ ارشاد باری تعالیٰ ہے :

فَإِنَّكَ عَادٌ جَحَدُوا  
بِأَيْتٍ مِّنْ بَيْنِهِمْ وَعَصَوُا رُسُلَهُ  
وَاتَّبَعُوا أَمْرَ كُلِّ جَبَّارٍ عَنِيدٍ  
وَاتَّبَعُوا فِي هَذِهِ الدُّنْيَا  
لَعْنَةً وَيَوْمَ الْقِيَمَةِ ط إِلَّا  
إِنَّ عَادًا كَفَرُوا وَآمَنُوا بِهُمْ  
إِلَّا بَعْدَ الْغَاثِ قَوْمٌ هُودٍ ط  
یہاں وَعَصَوُا رُسُلَهُ (اور اس کے پیغمبروں کی نافرمانی کی) کا جملہ  
قابل غور ہے۔ انہوں نے اللہ تعالیٰ کے صرف ایک پیغمبر حضرت ہود علیہ السلام کی نافرمانی  
کی مگر یہاں یہ کہا گیا ہے کہ انہوں نے سب پیغمبروں کی نافرمانی کی، یہ اس لیے کہ اللہ تعالیٰ  
ہمیں یہ سمجھانا چاہتے ہیں کہ اس کے ایک پیغمبر کی نافرمانی گویا جملہ انبیاء کرام کی نافرمانی  
ہے، کیونکہ ہر عہد اور ہر عصر میں تمام انبیاء کرام کی دعوت ایک رہی ہے اور ان سب  
کا مشن بھی ایک ہی تھا۔ سوا انبیاء کرام کی نافرمانی کے باعث حضرت ہود علیہ السلام کی  
قوم عاد پر پھٹکار ہے۔



## حضرت صالح علیہ السلام

ثمود ایک مشہور عربی قبیلہ ہے جو کہ اپنے جدِ امجد ثمود بن عامر کے نام سے موسوم تھا۔ ثمود کا تعلق سام بن نوح کی نسل سے تھا۔ یہ قبیلہ حجاز و شام کے مابین سرزمینِ حجاز میں سکونت پذیر تھا۔ قرآن کریم میں اس کا ذکر قومِ عاد کے بعد آیا ہے۔ ارشادِ باری تعالیٰ ہے:

وَإِذْ كُنَّا إِذْ جَعَلْنَا خُلَفَاءَ  
مِنْ بَعْدِ عَادٍ وَبَوَّأْنَاكُمْ  
فِي الْأَرْضِ تَتَّخِذُونَ مِنْ  
سُهُولِهَا قُصُورًا ۖ

اور یاد تو کرو، جب اُس نے تم کو قومِ عاد کے بعد سردار بنایا اور زمین پر آباد کیا کہ نرم زمین سے دھڑی لے لے کر محل تعمیر کرتے ہو۔

قومِ ثمود کی زمین بڑی سرسبز و شاداب اور باغات اور چشموں پر مشتمل تھی۔ اُن کے گھر بہترین بنکوں اور خوشنما محلات پر مبنی تھے۔ زمین کی سیادت و قیادت کا تاج قومِ ثمود کے سر پر تھا، لیکن انہوں نے اللہ تعالیٰ کی ان نعمتوں کا شکر ادا نہ کیا، بلکہ حق سے دور ہوتے گئے اور روز بروز فتنہ و فساد کی آگ بھڑکاتے رہے اور اللہ وحدہ لا شریک لہ کے آستانہ اقدس کو چھوڑ کر انہوں نے بُت پرستی شروع کر دی تھی۔ اللہ تعالیٰ نے اُن کی ہدایت کے لیے ان کے بھائی حضرت صالح علیہ السلام کو ان کی طرف مبعوث فرمایا، آپ نے اُن کو بُتوں کی پوجا سے منع فرمایا اور اللہ وحدہ لا شریک لہ کی عبادت کی دعوت دی۔ ارشادِ باری تعالیٰ ہے:

لَهُ سُوْرَةُ الْاٰحِرَاتِ، آیت ۷۴

وَالِیْ شَمُوْدَ اَخَاهُمْ صَالِحًا  
 قَالَ یَقَوْمِ مَا عِبُدُوا اللّٰهَ مَا  
 لَكُمْ مِنْ اِلٰهٍ غَیْرِہٖ  
 هُوَ اَنْشَاَ کُمْ مِّنَ الْاَرْضِ  
 وَاسْتَعْمَرَ کُمْ فِیْہَا فَاسْتَغْفِرُوْا  
 ثُمَّ تَوْبُوْا اِلَیْہِ اِنَّ سَبِیَّ  
 قَرِیْبٌ مُّجِیْبٌ ۝۱۰

اور شموذ کی طرف ان کے بھائی صالح کو (بھیجا)  
 تو انہوں نے کہا کہ قوم! اللہ ہی کی عبادت کرو  
 اس کے سوا تمہارا کوئی معبود نہیں، اُس نے  
 تم کو زمین سے پیدا کیا اور اُس میں آباد کیا تو اُس  
 سے مغفرت مانگو اور اُس کے آگے توبہ کرو  
 بے شک میرا پروردگار نزدیک (بھی ہے)  
 اور دعا کا قبول کرنے والا (بھی) ہے۔

وَلَقَدْ اَرْسَلْنَا اِلٰی شَمُوْدَ  
 اَخَاهُمْ صَالِحًا اَنْ اَعْبُدُوا اللّٰهَ  
 فَاِذَا هُمْ فَرِیْقَانٍ یَّخْتَصِمُوْنَ ۝۱۱

اور ہم نے شموذ کی طرف اُن کے بھائی صالح کو  
 بھیجا کہ اللہ کی عبادت کرو، تو وہ دو فریق ہو کر  
 آپس میں جھگڑنے لگے۔

قوم شموذ کے سرداروں کی عادت اسی طرح تھی جس طرح ہر عصر اور ہر شہر کے سرداروں  
 کی عادت ہوتی ہے، یعنی انہوں نے اپنے نبی کی تکذیب کی اور اس بات پر ٹٹے اچھے کا اظہار  
 کیا کہ حضرت صالح علیہ السلام انہیں ان باتوں کی پرستش سے کیوں منع کرتے ہیں، جن کی پرستش  
 انہیں اپنے آباؤ اجداد سے وراثت میں ملی ہے۔ ارشاد باری تعالیٰ ہے:

قَالُوْا یٰصَالِحُ قَدْ کُنْتَ  
 فِیْنَا مَرْجُوًّا قَبْلَ هٰذَا اَتَنْهٰاَنَا  
 اَنْ نَّعْبُدَ مَا یَعْبُدُ اٰبَاؤُنَا  
 وَاِنَّا لَفِیْ شَكٍّ مِّمَّا  
 تَدْعُوْنَا اِلَیْہِ مُّرِیْبٍ ۝۱۲

انہوں نے کہا کہ صالح (علیہ السلام)، اس سے پہلے  
 ہم تم سے (کئی طرح کی) امیدیں رکھتے تھے،  
 (اب وہ منقطع ہو گئیں، کیا تم ہم کو ان چیزوں سے  
 منع کرتے ہو، جن کو ہمارے بزرگ مٹھتے چلے آئے  
 ہیں اور جس بات کی طرف تم ہمیں بلاتے ہو  
 اس میں ہمیں قوی شبہ ہے۔

وہ کہنے لگے کہ تم تو جادو زدہ ہو، تم اور کچھ نہیں،  
ہماری ہی طرح کے آدمی ہو، اگر سچے ہو تو کوئی  
نشانی پیش کرو۔

قَالُوا إِنَّمَا أَنْتَ مِنَ  
الْمُسَخَّرِينَ ۚ مَا أَنْتَ إِلَّا بَشَرٌ  
مِثْلُنَا فَأْتِ بِآيَةٍ إِنْ كُنْتَ  
مِنَ الصَّادِقِينَ ۝ ۱۵

ہدایت اور نبوت سے قبل انہوں نے حضرت صالح علیہ السلام سے بہت سی امیدیں  
لگا رکھی تھیں، لیکن جب اللہ تعالیٰ نے انہیں حکمت و نبوت سے سرفراز فرمادیا تو وہ ان پر کذب  
کی تہمتیں تراشنے لگ گئے۔ یہ وہ ٹیکس ہے جسے حضرات انبیاء کرام اور ان کے متبعین کو ادا  
کرنا پڑتا ہے، چنانچہ ہم آج تک بندگانِ طاغوت سے اس قبیل کی ناشائستہ باتیں سنتے چلے  
آتے ہیں۔ سرداروں کی کوشش تھی کہ وہ آپ کو لوگوں کے سامنے عاجز کر دیں، لہذا انہوں  
نے مطالبہ پیش کر دیا کہ آپ لوگوں کو کوئی ایسی نشانی دکھائیں جو آپ کی رسالت کی صداقت  
کی دلیل ہو تو آپ نے فرمایا کہ یہ اللہ تعالیٰ کی اونٹنی ہے۔ ایک دن یہ پانی پیے گی اور ایک دن  
تم اپنے جانوروں کو پانی پلاؤ گے، لیکن خبردار اسے کوئی تکلیف نہ پہنچانا، اسے جس طرح  
یہ چاہے اللہ کی زمین سے کھانے پینے دینا اور یاد رکھو کہ اگر تم نے اس کے راستے میں  
روڑے اٹکاتے، تو اللہ تعالیٰ تمہیں نہایت دردناک مذاب میں مبتلا کر دے گا لیکن  
انہوں نے آپ کی بات کا مذاق اڑایا اور اونٹنی کے پاؤں کاٹ دیئے۔ ارشاد باری تعالیٰ ہے  
فَعَقَرُوا النَّاقَةَ وَعَتَوْا عَنْ أَمْرِ رَبِّهِمْ وَقَالُوا  
يَصْلِحُ أَثْنَانَا بِمَا تَعِدُنَا  
إِنْ كُنْتَ مِنَ الْمُرْسَلِينَ ۝ ۱۶

آخر انہوں نے اونٹنی (کی کونچوں) کو کاٹ  
ڈالا اور اپنے پروردگار کے حکم سے سرکشی  
کی اور کہنے لگے صالح (علیہ السلام) جس چیز  
سے تم ہمیں ڈراتے تھے۔ اگر تم (خدا کے پیغمبر  
ہو تو) اسے ہم پر لے آؤ۔



ان میں سے ایک بد بخت شخص نے اونٹنی کے پاؤں کاٹے تھے، مگر یہاں اللہ تعالیٰ نے جمع کا صیغہ فَعَقَرُوا وَالنَّاقَةَ استعمال کیا ہے اور ہلاکت و بربادی بھی ان سب لوگوں کا مقدر بنی، کیونکہ یہ سب لوگ اس بد بخت کے اس فعل بد پر خوش تھے۔ اللہ تعالیٰ نے ان کا یہ قول بھی نقل کیا ہے،

يُصَاحُ اثْنَتَا عَشَرَ نَآِنْ  
كُنْتَ مِنَ الْمُرْسَلِينَ ۝  
صالح جس چیز سے تم ڈرتے تھے اگر تم (خدا کے)  
پیغمبر ہو تو ہم پر لے آؤ۔

اس سے قبل قوم نوح نے بھی اپنے نبی سے اسی قسم کا مطالبہ کیا تھا جس سے معلوم ہوا کہ حضرات انبیاء کرام کے مقابلہ میں کافروں اور مشرکوں کا موقف ایک جیسا ہوتا ہے۔ اللہ تعالیٰ بھی قوم ثمود کے لیے گھات لگائے ہوئے تھا، چنانچہ ایک زبردست چرخ نے اُن کا کام تمام کر دیا۔ ارشاد باری تعالیٰ ہے،

فَلَمَّا جَاءَ أَمْرُنَا نَجَّيْنَا  
صَالِحًا وَالَّذِينَ آمَنُوا مَعَهُ  
بِرَحْمَةٍ مِنَّا وَمِنْ خِزْيِ  
يَوْمَئِذٍ إِنَّ رَبَّكَ هُوَ الْقَوِيُّ  
الْعَزِيزُ ۝ وَأَخَذَ الَّذِينَ  
ظَلَمُوا الصَّيْحَةَ فَأَصْبَحُوا فِي  
دِيَارٍ هُمْ جَائِسِينَ ۝ كَانُ لَمْ  
يَعْنُوا فِيهَا إِلَّا أَنْ تَمُودَا  
كَفَرُوا وَاسْتَخَفُّوا لَنَا بَعْدًا  
لِثَمُودَ ۝  
جب ہمارا حکم آگیا تو ہم نے صالح کو اور جو لوگ  
ان کے ساتھ ایمان لائے تھے، اُن کو اپنی  
مہربانی سے بچالیا اور اس دن کی رسوائی  
سے محفوظ رکھا، بے شک تمہارا پروردگار طاقتور  
(اور) زبردست ہے اور جن لوگوں نے ظلم کیا  
تھا، اُن کو چنگھاڑ (کی صورت میں عذاب)  
نے آپکڑا تو وہ اپنے گھروں میں اوندھے  
پڑے رہ گئے۔ گویا کبھی ان میں بے ہی نہ  
تھے، سن رکھو ثمود نے اپنے پروردگار سے  
کفر کیا اور سن رکھو ثمود پر پھٹکا رہے۔

اللہ تعالیٰ نے جب حضرت صالح علیہ السلام اور ان کے ساتھ ایمان لانے والوں کو نجات دے دی تو حضرت صالح علیہ السلام نے اپنی مشرک قوم کے مُردہ لاشوں کی طرف دیکھا اور کہا:

فَتَوَلَّى عَنْهُمْ وَقَالَ يٰ قَوْمُ لَقَدْ اَبْلَغْتُكُمْ سَاَلَةً مَّارِجًا وَنَصَحْتُ لَكُمْ وَلٰكِنْ لَا تُحِبُّوْنَ النَّاصِحِيْنَ ۝  
پھر صالح ان سے رونا امید ہو کر، پھرے اور کہا کہ میری قوم! میں نے تم کو خدا کا پیغام پہنچا دیا اور تمہاری خیر خواہی کی، مگر تم (ایسے ہو کہ) خیر خواہوں کو دوست ہی نہیں رکھتے۔

اسی طرح آنحضرت صلی اللہ علیہ وسلم نے بھی بدر میں مقتول مشرکین مکہ کی لاشوں سے تین دن بعد فرمایا تھا جبکہ آپ اپنی سواری بادِ بہاری پر سوار ہو چکے تھے اور رات کے آخری پہر اپنے ساتھیوں کو بھی آپ نے کوچ کرنے کا حکم دے دیا تھا، اسے بدر کے کنوئیں میں پڑے لاشوں! کیا تم نے رب کے وعدے کو سچا نہیں پایا۔ مجھ سے میرے رب نے جو وعدہ فرمایا تھا، میں نے تو اسے سچا پایا ہے۔ آپ نے ان سے مخاطب ہوتے ہوئے یہ بھی فرمایا کہ تم نبی کا بدترین خاندان ثابت ہوئے ہو کہ تم نے تو میری کذیب کی جبکہ دوسرے لوگوں نے مجھے سچا بنی مانا۔ تم نے مجھے مکہ سے نکال دیا جبکہ دوسرے لوگوں نے مجھے اپنے ہاں جبکہ وہی تم نے مجھ سے جنگ کی لوگوں نے میری مدد کی۔ آہ! تم اپنے نبی کے بدترین رشتہ دار ثابت ہوتے ہو۔ حضرت عمر رضی اللہ عنہ نے عرض کیا یا رسول اللہ! آپ مُردہ لاشوں سے ہم کلام ہیں۔ آپ نے فرمایا:

”اُس ذاتِ اقدس کی قسم جس کے دستِ مبارک میں میری جان ہے۔ میں ان سے جو کہہ رہا ہوں، اسے تم ان کی نسبت زیادہ نہیں سُن رہے لیکن وہ جواب نہیں دے سکتے۔“

لہ سورۃ الاحراف، آیت ۹۷، البدایۃ والنہایۃ، ابن کثیر ۱/۱۳۸، بخاری کتاب النہای

۴/۲۲۰، فتح الباری، مسلم ۸/۱۶۴، احمد ۴/۲۹

قومِ ثمود کے یہ کھنڈرات ان کے ظلم اور سرکشی پر شاہدِ عدل ہیں جنہیں سرزمینِ حجر یعنی مدائنِ صالح سے گزرنے والا ہر شخص دیکھ سکتا ہے۔ حضرت عبداللہ بن عمرؓ سے روایت ہے کہ آنحضرت صلی اللہ علیہ وسلم نے اہل حجر کی بابت فرمایا کہ جب تم ان لوگوں کے پاس سے گزرنے لگو تو روتے ہوئے گزرو اور اگر تمہیں روتا نہ آئے تو ان کے پاس سے مت گزرو، مبادا کہ تم بھی کہیں اس عذاب میں مبتلا نہ ہو جاؤ جس نے انہیں اپنی لپیٹ میں لے لیا تھا۔ اے

اس واقعہ میں کس قدر نشانیاں ہیں اور عبرت کے کتنے ہی پہلو ہیں، مگر صد فحوس کہ ہم نصیحت حاصل نہیں کرتے۔

ہم میں سے کتنے ہی لوگ مدائنِ صالح اور دیگر آثارِ قدیمہ کے پاس سے گزرتے ہیں، مگر گزرنے والوں کے دلوں میں یہ تباہ شدہ کھنڈرات کوئی گداز پیدا نہیں کرتے اور ان کی آنکھوں سے آنسوؤں کا ایک قطرہ تک نہیں گرتا،

آنحضرت صلی اللہ علیہ وسلم تو بادل کو دیکھ کر گھبرا اٹھتے کہ مبادا عذابِ الہی کا پیش خیمہ نہ ہو، مگر ہم کڑک اور گرج، بجلیاں اور زلزلے، تباہیاں اور بربادیاں سب کچھ اپنی آنکھوں سے دیکھتے رہتے ہیں، مگر ٹس سے مس نہیں ہوتے، گویا ہمارے سامنے کچھ ہوا ہی نہیں؟

---

اے فتح الباری ۲۵۲/۱۰، حضرت ابن عمرؓ سے مروی اس حدیث کو امام بخاری نے اپنی صحیح میں روایت فرمایا ہے۔



# حیاتِ ابراہیمؑ کی ایک جھلک

بعض مؤرخین کا کہنا ہے کہ حضرت ابراہیم علیہ السلام غوطہ دمشق کی ایک برزہ نامی بستی میں پیدا ہوئے جو کہ جبل قاسیون کے دامن میں تھی، لیکن صحیح بات وہ ہے جسے ابن کثیر نے ابن عساکر سے اور انہوں نے کئی اسانید کے ساتھ حکمران سے روایت کیا ہے کہ آپ کی ولادت باسعادت کلدانیوں کے علاقے یعنی سرزمین بابل میں ہوئی تھی اور آپ کی ولادت اُس وقت ہوئی، جبکہ آپ کے والد کی عمر پچھتر برس تھی۔ اُن کے تین بیٹے تھے، (۱) ابراہیم (۲) ناحور اور (۳) ہاران۔ حضرت ابراہیم علیہ السلام اپنے باپ کے منجھلے بیٹے تھے۔ ہاران کے بیٹے حضرت لوط علیہ السلام تھے۔ ہاران اپنے باپ کی حیات ہی میں بابل میں فوت ہو گئے تھے۔ اس سلسلہ میں مؤرخین کے ہاں اختلاف پایا جاتا ہے کہ حضرت ابراہیم علیہ السلام کے باپ کا نام آذر تھا یا تارخ؟ صحیح بات یہ ہے کہ اس کا نام آذر تھا جیسا کہ ارشادِ باری تعالیٰ ہے:

وَإِذْ قَالَ إِبْرَاهِيمُ لِأَبِيهِ  
أَنِّي رَأَيْتُ نَارَ اللَّهِ أَصْنَأُ مَا إِلَهِةُ  
إِنِّي أَخَافُكَ وَقَوْمَكَ فِي  
ضَلَالٍ مُّبِينٍ ۝ ۱۵

اور (وہ وقت بھی یاد کرنے کے لائق ہے جب ابراہیم نے اپنے باپ آذر سے کہا تم کیا بتوں کو معبود بناتے ہو، میں دیکھتا ہوں کہ تم اوتھرا کی قوم صریح گمراہی میں ہے۔

آنحضرت صلی اللہ علیہ وسلم نے بھی فرمایا ہے کہ حضرت ابراہیم قیامت کے دن اپنے باپ

۱۵ سورۃ الانعام، آیت ۱۵

آزر سے ملیں گے، تو دیکھیں گے کہ اس کا چہرہ خاک آلود ہو گا اور اس پر ہوائیاں اُڑ رہی ہوں گی...  
ابن جریر طبری لکھتے ہیں کہ درست بات یہی ہے کہ آپ کے باپ کا نام آزر تھا۔ ہو سکتا ہے کہ اس کے دو نام ہوں یا ان میں سے ایک نام ہو اور دوسرا لقب۔ حافظ ابن کثیر فرماتے ہیں کہ امام طبری نے جو یہ کہا ہے، اس کا احتمال ہو سکتا ہے۔ واللہ اعلم!

امام ابن جریر طبری لکھتے ہیں کہ سلف میں سے اکثر اہل علم کا خیال ہے کہ حضرت ابراہیم کی ولادت باسعادت نمرود بن کوش کے عہد میں ہوئی تھی۔ یہ نمرود بن کنعان بن کوش ایک بڑا ہی ظالم اور سرکش حکمران تھا، اس کی رعایا جہالت و ضلالت کے گھاٹوں پر اندھیوں میں ٹامک ٹوتیاں مار رہی تھی، یہ لوگ بے جان پتھروں اور بے روح مورتیوں کی پوجا پاٹ کرتے تھے۔ نمرود نے اپنی قوم کو بیوقوف بنا کر خود اپنی پرستش شروع کر دی تھی اور قوم نے بھی بلاچون و چرا اس کی عبادت شروع کر دی تھی، کیونکہ وہ سمجھتے کہ جامد پتھروں کے بجائے یہ بولنے والے بت تو بہر کیف بہتر ہیں اور ایک دوسرے اعتبار سے بابل کا یہ طاغوت نفع و نقصان بھی پہنچا سکتا تھا اور اس بات کی طاقت بھی رکھتا تھا کہ فقیر کو غنی کر دے اور معزز کو ذلیل کر دے، کیونکہ زمین کے ایک بڑے حصے کے لوگوں کا رانق وہ بن بیٹھا تھا۔ حضرت ابن عباس رضی اللہ تعالیٰ عنہ سے روایت ہے کہ چار بادشاہ ایسے گزرے ہیں جن کی ساری زمین پر بادشاہی تھی: (۱) نمرود (۲) حضرت سلیمان بن داؤد (۳) ذوالقرنین اور (۴) بخت نصر۔ ان میں سے دو بادشاہ مومن تھے اور دو کافر۔ اس گمراہ اور فاسد خاندان میں حضرت ابراہیم علیہ السلام کی ولادت باسعادت ہوئی۔ حافظ ابن کثیر فرماتے ہیں کہ اس وقت حضرت ابراہیم خلیلؑ، آپ کی بیوی اور برادر زادے حضرت لوط علیہم السلام کے سوا دنیا کے باقی سب لوگ کافر تھے۔ آپ کا باپ آزر آپ کے بدترین دشمنوں میں سے تھا، اسی طرح آپ کے اعزہ و اقارب اور دوست و احباب بھی سب کے سب آپ کے

لے اس حدیث کو امام بخاری نے اپنی صحیح میں روایت کیا ہے اور اس کا تفصیل کے ساتھ ذکر کر کے آ رہا ہے

دشمن تھے، یعنی آپ اپنے اہل و عیال اور خویش و اقارب کے باہین غریب الوطنی کی زندگی بسر کرتے تھے۔ حضرت ابراہیم علیہ السلام جب جوان ہوئے تو سارہ نامی ایک خاتون سے آپ نے شادی کی۔ یہ خاتون عقیم تھی اور ان کے بطن سے کوئی اولاد پیدا نہیں ہوئی۔ جو لوگ یہ کہتے ہیں کہ یہ آپ کے بھائی ہارن کی بیٹی اور حضرت لوط کی بہن تھیں جیسا کہ سہیلی نے لکھا ہے۔ یہ بالکل غلط، دوران کار اور بلا دلیل ہے اور جو لوگ یہ دعویٰ کرتے ہیں کہ اس وقت بھتیجی سے نکاح کرنا جائز تھا، تو ان کا یہ دعویٰ بھی بالکل بلا دلیل ہے اور اگر بفرض محال اس بات کو تسلیم کر بھی لیا جائے کہ اس وقت یہ جائز تھا، جیسا کہ علماء یہود سے منقول ہے تو حضرات انبیاء کرام ایسا نہیں کرتے تھے۔

حضرت ابراہیم علیہ السلام نے بدر شہور ہی سے اپنی اصابتِ ربانے اور روشن فکر سے اس بات کو معلوم کر لیا تھا کہ اللہ تعالیٰ کی ذات واحد اور احد ہے اور بادشاہت میں اس کا کوئی شریک نہیں، اللہ تعالیٰ نے آپ کے دل میں ان بتوں کی کراہت ڈال دی تھی جن کے سامنے آپ کی قوم سر بسجود ہوتی تھی، کیونکہ آپ جانتے تھے کہ پتھروں سے تراشے ہوئے یہ بت کسی نفع و نقصان کے مالک نہیں۔ ہمیں اس بات کا علم نہیں ہو سکا کہ جب اللہ تعالیٰ نے نبوت و رسالت سے سرفراز فرما کر مبعوث فرمایا۔ اس وقت آپ کی عمر شریف کیا تھی؟ البتہ ہمیں قرآن حکیم سے اس سلسلہ میں کچھ اشارات ضرور ملتے ہیں مثلاً ارشاد باری تعالیٰ ہے:

وَلَقَدْ آتَيْنَا إِبْرَاهِيمَ رُشْدَهُ ۖ  
مِنْ قَبْلُ وَكُنَّا بِهِ عَالِمِينَ ۝

اور ہم نے ابراہیم کو پہلے ہی سے ہدایت دی تھی  
ان (کے حال) سے واقف تھے

یعنی اللہ تعالیٰ جانتے تھے کہ آپ میں عقل کی فراوانی، شدتِ ذکاوت، قوتِ حجت اور فصل الخطاب (خصوصیت کی بات کا فیصلہ کرنا) کے اوصاف موجود ہیں۔ ارشاد باری تعالیٰ ہے:

لَهُ سُلُوسَةُ الْأَنْبِيَاءِ، آیت ۵۱



وَإِذِ ابْتَلَىٰ إِبْرَاهِيمَ رَبُّهُ  
بِكَلِمَاتٍ فَأَتَمَّهُنَّ ۖ قَالَ  
إِنِّي جَاعِلُكَ لِلنَّاسِ إِمَامًا  
قَالَ وَمِنْ ذُرِّيَّتِي ط قَالَ لَا  
يَنَالُ عَهْدِي الظَّالِمِينَ ۝

اور جب پروردگار نے چند باتوں میں ابراہیم کی  
آزمائش کی تو وہ ان میں پورے اترے۔ اللہ نے کہا  
کہ میں تم کو لوگوں کا پیشوا بنا دوں گا۔ انہوں نے  
کہا کہ (پروردگار) میری اولاد میں سے بھی پیشوا  
بنائے تو اللہ نے فرمایا کہ ہمارا اقرار ظالموں کے لئے  
نہیں ہوا کرتا،

اللہ تعالیٰ نے یہ بیان نہیں فرمایا کہ وہ کیا باتیں تھیں، جن میں حضرت ابراہیم علیہ السلام کی آزمائش  
ہوتی۔ اس سلسلہ میں ہمیں اسی قدر کافی ہے کہ وہ چند امتحانات تھے جن میں بلا کم و کاست حضرت  
ابراہیم علیہ السلام پورے پورے کامیاب رہے۔ ایک دوسری آیت میں اللہ تعالیٰ نے آپ کے  
وصف وفا کا بطور خاص تذکرہ فرمایا ہے، بلکہ وفا کو آپ کے اخلاق کا ایک جز قرار دیا ہے ارشاد:  
وَإِبْرَاهِيمَ الَّذِي وَفَّى ۝ اور ابراہیم جنہوں نے (حق) اطاعت و رسالت،  
پورا کیا۔

ارشاد باری تعالیٰ: قَالَ إِنِّي جَاعِلُكَ لِلنَّاسِ إِمَامًا کی تفسیر میں شیخ محمد احمد العدوی  
رقم طراز ہیں،

یہاں اللہ تعالیٰ نے فَقَالَ إِنِّي جَاعِلُكَ اس لیے نہیں فرمایا تاکہ ہمیں یہ بتا دیا جائے  
کہ یہ امامت محض اللہ تعالیٰ کے فضل و کرم کا نتیجہ ہے۔ یہ تمام کلمات کے باعث نہیں ہے، کیونکہ  
یہاں امامت سے مراد رسالت ہے اور رسالت کسی چیز نہیں، بلکہ یہ وہی ہے۔ مراد یہ ہے  
حضرت ابراہیم علیہ السلام اس جلیل القدر منصب کے اہل تھے کہ دنیا کی امامت کا تاج ان  
کے سر مبارک پر سجا دیا جائے، گویا اللہ تعالیٰ نے ایک ایسی شخصیت کو رسالت سے نوازا جو اس  
کے شایان شان تھی۔ ۛ

حضرت ابراہیم علیہ السلام کی سیرت میں سے صرف اسی قدر معلوم کر لینا ہی کافی ہے کہ اللہ تعالیٰ نے آپ کو رسالت سے اس وقت مشرف فرمایا، جب آپ بابل میں قیام پذیر تھے حکم الہی کی تعمیل میں آپ نے اپنے قرآن و واجبات کو نہایت حسن و خوبی سے سرانجام دیا۔ تکلیفوں اور مصیبتوں پر صبر کیا اور آلام و مصائب کا پہاڑوں سے مضبوط عزیمت و استقامت کے ساتھ مردانہ وار مقابلہ کیا اور جب آپ کو یہ پختہ یقین ہو گیا کہ اب کبھی بھی آپ کی قوم آپ کی دعوت پر لبیک نہیں کہے گی، بلکہ اس سے اعراض ہی کرتی چلی جائے گی، تو آپ نے اللہ تعالیٰ کی وسیع سرزمین میں ہجرت شروع کر دی، جہاں جہاں بھی تشریف لے جاتے، ایمان کے بیج بونے کی کوشش فرماتے۔ اس صبر و عزیمت کے باعث اس بات کے مستحق ٹھہرے کہ آپ کو ابوالانبیاء، امام الاتقیاء اور قدوة الموحدين کے القاب سے موسوم کیا جائے۔

دعوت الی اللہ کے سلسلہ میں حضرت ابراہیم علیہ السلام نے جو کارہائے نمایاں سرانجام دیئے، ان کی اہمیت کے پیش نظر قرآن کریم کی مختلف پچیس سورتوں کی تریسٹھ آیات مبارکہ آپ کے ذکر خیر میں شامل ہیں۔ آپ کی سیرت کے ساتھ آپ کے برادر زادہ حضرت لوط علیہ السلام اور آپ کے فرزند ان گرامی منزلت حضرت اسماعیل و اسحاق علیہما السلام کی سیرت کی کڑیوں کو بھی ملا کر بیان کیا گیا ہے، بلکہ آپ کے بعد تشریف لانے والے ہر نبی کی سیرت آپ کے ساتھ مربوط ہے، کیونکہ وہ سب آپ کی نسل میں سے ہیں اور اس سلک مرواڑ کی آخری کڑی سید الاولین و سید الآخرین، سرور دنیا و دین، رحمتہ للعالمین حضرت محمد مصطفیٰ صلی اللہ تعالیٰ علیہ وسلم ہیں۔ لے

لے اس موضوع سے متعلق مصادر و مآخذ میں سے سب سے اہم البدایہ والنہایہ (۱/۱۲۰) ہے، کیونکہ اس کتاب میں اکثر و بیشتر روایات کی تحقیق کا اہتمام کیا گیا ہے، اسی طرح میں نے تاریخ طبری ۲۳۴/۱ اور کامل ابن اثیر پر بھی اعتماد کیا ہے۔

# حضرت ابراہیمؑ اور ان کے باپ اذر کے مابین کشمکش

حضرت ابراہیمؑ کی اپنے باپ سے گفتگو  
آذر نہ صرف بُت پرست  
بلکہ وہ بُت تراش اور بُت

فروش بھی تھا اور سب سے بدترین بات یہ ہے کہ انسان کا عقیدہ باطل ہو اور پھر یہ عقیدہ ذریعہ معاش اور اُمیدوں اور کوششوں کی غایت بھی ہو۔ بدیہی بات یہ ہے کہ حضرت ابراہیمؑ اپنی دعوت کا آغاز اپنے باپ سے کرتے، کیونکہ لوگوں میں سے آپ کے سب سے زیادہ قریبی یہی تھے اور اس بات کے زیادہ مستحق تھے کہ انہیں ہدایت حاصل ہوتی جیسا کہ اللہ تعالیٰ نے آنحضرت صلی اللہ علیہ وسلم کو بھی یہ حکم دیا تھا کہ آپ اپنی دعوت کا آغاز اپنے قریبی رشتہ داروں سے کریں۔ یاد رہے کہ دعوت الی اللہ کے سلسلہ میں تمام انبیاء کرام کا یہی طریق کار رہا ہے کہ وہ اپنے قریبی رشتہ داروں سے اس کا آغاز کرتے ہیں۔

حضرت ابراہیم علیہ السلام نے اپنے باپ کو جو دعوت دی، اس کا ذکر کئی ایک آیات مبارکہ میں آیا ہے، مثلاً،

اور (وہ وقت بھی یاد کرنے کے لائق ہے)  
جب ابراہیم (علیہ السلام) نے اپنے باپ اذر  
سے کہا کہ تم کیا بتوں کو اپنا معبود بناتے ہو۔  
میں دیکھتا ہوں کہ تم اور تمہاری قوم صریح گمراہی میں

وَإِذْ قَالَ إِبْرَاهِيمُ لِأَبِيهِ  
أَنزِلْ رَأْيِي أَصْنَأْ مَا لِلْمَلَائِكَةِ  
أَنزِلْنِي أَرْضَكَ وَقَوْمَكَ فِي  
ضَلَالٍ مُّبِينٍ ۝



وَلَقَدْ آتَيْنَا إِبْرَاهِيمَ رُشْدَهُ  
مِّن قَبْلُ وَكُنَّا بِهِ عَلِيمِينَ  
إِذْ قَالَ لِأَبِيهِ وَقَوْمِهِ مَا هَذِهِ  
الشَّائِئِلَةُ الَّتِي أَنْتُمْ لَهَا  
عَاكِفُونَ ۝

وَأَنزَلُ عَلَيْهِمْ نَبَأَ  
إِبْرَاهِيمَ ۖ إِذْ قَالَ لِأَبِيهِ  
وَقَوْمِهِ مَا تَعْبُدُونَ ۝

اور ہم نے ابراہیم کو پہلے ہی ہدایت دی تھی اور  
ہم اُن (کے حال) سے واقف تھے۔ جب  
انہوں نے اپنے باپ اور اپنی قوم کے لوگوں  
سے کہا کہ یہ کیا عورتیں ہیں جن (کی پرستش) پر  
تم معکف (موقوف) ہو۔

اور ان کو ابراہیم کا حال پڑھ کر سنا دو، جب  
انہوں نے اپنے باپ اور اپنی قوم کے لوگوں سے  
کہا کہ تم کس چیز کو پوجتے ہو؟

سورۃ مریم کی ان آیات میں اس مناظرہ کی ایک نہایت واضح صورت پیش کی گئی ہے  
جو حضرت ابراہیم اور آپ کے باپ کے درمیان ہوا،

وَإِذْ كُنَّا فِي الْكُتُبِ إِبْرَاهِيمَ  
لَنَّهُ كَانَ صِدِّيقًا نَّبِيًّا ۖ إِذْ قَالَ  
لِأَبِيهِ يَا أَبَتِ لِمَ تَعْبُدُ مَا لَا  
يَسْمَعُ وَلَا يُبْصِرُ وَلَا يُغْنِي  
عَنكَ شَيْئًا ۚ يَا أَبَتِ إِنِّي قَدْ  
جَاءَنِي مِنَ الْعِلْمِ مَا لَمْ يَأْتِكَ  
فَاتَّبِعْنِي أَهْدِكَ صِرَاطًا سَوِيًّا  
يَا أَبَتِ لَا تَعْبُدِ الشَّيْطَانَ إِنَّ  
الشَّيْطَانَ كَانَ لِلرَّحْمَنِ عَصِيًّا  
يَا أَبَتِ إِنِّي أَخَافُ أَنْ يُمَسَّكَ

اور کتاب میں ابراہیم کو یاد کرو، بے شک وہ  
نہایت سچے پیغمبر تھے۔ جب انہوں نے  
اپنے باپ سے کہا کہ ابا آپ ایسی چیزوں  
کو کیوں پوجتے ہیں جو نہ سُنیں اور نہ دیکھیں  
اور نہ آپ کے کچھ کام آسکیں۔ ابا مجھے ایسا  
علم ملا ہے جو آپ کو نہیں ملا تو میرا ساتھ جو جائے  
میں آپ کو سیدھی راہ پر چلا دوں گا۔ اسے ابا  
شیطان کی پوجا نہ کیجئے۔ بیشک شیطان کائنات  
کا نافرمان ہے۔ ابا مجھے ڈر لگتا ہے کہ آپ کو  
رحمن کا غضب آپ کو پکڑے تو آپ شیطان کے ساتھی

عَذَابٌ مِّنَ الرَّحْمٰنِ فَتَكُوْنُ  
لِلشَّيْطٰنِ وَلِيًّا ۗ قَالَ اَرَاْغِيْبٌ  
اَنْتَ عَنِ الْهَمِيْمِ ۙ يَا اِبْرٰهِيْمُ  
لَیْنٌ لَّمْ تَتَنَبَّهْ لِاَمْرِ جَسَنِكَ  
وَ اَهْجَبْنِيْ مَلِيًّا ۗ وَ تَالِ  
سَلٰمٌ عَلَیْكَ ۖ سَاَسْتَغْفِرُ لَكَ  
رَبِّیْ ۚ اِنَّهُ كَانَ بِیْ خَفِيًّا ۗ  
وَ اَعٰزِرْكُمْ وَ مَا تَدْعُوْنَ مِنْ  
دُوْنِ اللّٰهِ ۚ وَ اَدْعُوا رَبِّیْ ۚ  
عَسٰی اَلَّا اَكُوْنَ بِدُعَاۤءِ  
رَبِّیْ شَقِيًّا ۚ

ہو جائیں۔ اُس نے کہا کہ ابراہیم! کیا تو میرے  
معبودوں سے برگشتہ ہے؟ اگر تو باز نہ آئے گا  
تو میں تجھے سنگسار کروں گا اور تو ہمیشہ کے لیے  
مجھ سے دُور ہو جا (ابراہیم نے) سلام علیکم کہا  
(اور کہا کہ) میں آپ کے لیے اپنے پروردگار  
سے بخشش مانگوں گا، بیشک وہ مجدد پر نہایت  
مہربان ہے اور میں آپ لوگوں سے اور  
جن کو آپ اللہ تعالیٰ کے سوا پکارتے ہیں  
ان سے کنارہ کرتا ہوں اور اپنے پروردگار  
ہی کو پکاروں گا۔ اُمید ہے کہ میں اپنے پروردگار  
کو پکار کر محروم نہیں رہوں گا۔

”وَ اذْكُرْ فِي الْكِتٰبِ اِبْرٰهِيْمَ ۚ اِنَّهٗ كَانَ صِدِّیْقًا نَّبِيًّا ۚ

اس آیت مبارکہ میں اللہ تعالیٰ نے اپنے پیغمبر حضرت محمد مصطفیٰ صلی اللہ علیہ وسلم کو حکم  
دیا ہے کہ آپ حضرت ابراہیم علیہ السلام کو یاد کریں جو کثرتِ صدق کے باعث اس اعزاز کے  
مستحق ٹھہرے کہ اللہ تعالیٰ نے انہیں صِدِّیْقًا نَبِيًّا کے لقب سے نوازا ہے اور ان کے  
وصفِ نبوت سے قبل ان کی صفتِ صدق کا ذکر فرمایا ہے۔ حضرت ابراہیم علیہ السلام کا نبوت  
سے قبل بھی اپنی قوم سے جو معاملہ تھا، وہ مبنی بر صدق تھا۔ اسی طرح آپ تبلیغ و دعوت الی اللہ  
کے سلسلہ میں بھی صادق اور امین تھے اور اپنے رب کے احکامات و ارشادات کے  
سامنے سرِ اطاعت جھکا دینے کے سلسلہ میں بھی اپنی نظیر نہ رکھتے تھے،

اِذْ قَالَ لِاَبِيْهِ يٰ اَبَتِ ۖ — حضرت ابراہیم علیہ السلام نے اپنے باپ کے ساتھ

گفتگو کا آغاز یَا بَت۔ اے میرے آبا جان! کہہ کر کیا اور یہ ایک نہایت قوی رابطہ و تعلق ہے جس کے حوالہ سے آپ نے گفتگو کا آغاز فرمایا۔ شیخ محمد احمد العدوی لکھتے ہیں، .... ایک دوسرے پہلو سے حضرت ابراہیم علیہ السلام اس حد درجہ جاذب اور پرکشش اسلوب گفتگو کے ساتھ اپنے باپ کے مزاج کی تیزی کو بھی اعتدال پر لانا چاہتے تھے تاکہ انہیں اللہ تعالیٰ کا پیغام پہنچا دیا جائے، ان پر حجت کو اس حال میں پورا کیا جائے جبکہ وہ جذباتی نہ ہوں، بلکہ پرسکون ہوں۔ محبت و شفقت سے بھرپور اس اسلوب کے ساتھ مخاطب کرنے کے بعد آپ نے نہایت ادب سے فرمایا،

يَا بَتِ لِمَ تَعْبُدُ مَا لَا يَسْمَعُ وَلَا يُبْصِرُ وَلَا يُغْنِي عَنْكَ شَيْئًا۔ اے آبا جان! آپ کسی ایسے معبود کی کیوں عبادت کرتے ہیں جو آپ کی بات کو سُن ہی نہ سکے اور اس سے دُور ہوں یا قریب، وہ آپ کو دیکھ ہی نہ سکے، جو آپ کو کوئی نفع نہ پہنچا سکے اور نہ آپ کی کسی تکلیف کو دُور کر سکے۔

یہ ان بہت سی تصویروں میں سے ایک تصویر ہے، جن میں حضرت ابراہیم ان بتوں کی عاجزی و ناتوانی دکھایا کرتے تھے کہ جن کی عبادت ان کا باپ کیا کرتا تھا، آپ انہیں مدورہ پیارے اسلوب بیان کے ساتھ یہ دعوت دیا کرتے تھے کہ آپ اس مسئلہ پر براہ کرم غور فرمائیں اور اللہ تعالیٰ نے جو نعمت عقل عطا فرمائی ہے، اس سے استفادہ کریں پھر فرمایا  
يَا بَتِ اِنِّي قَدْ جَاءَنِي مِنَ الْعِلْمِ مَا لَمْ يَأْتِكَ فَاتَّبِعْنِي  
اَهْدِكَ صِرَاطًا سَوِيًّا

یعنی آپ نے اپنے باپ کے ساتھ گفتگو کا آغاز اس بات سے نہیں کیا کہ ان کے پس علم کی فراوانی، دلائل کا انبار اور فہم و فراست کی بے پناہ دولت ہے۔ نہ اپنے باپ کو جاہل کہا۔ اگر ایسی باتیں کہہ بھی دیتے تو پھر بھی آپ سچے تھے، مگر آپ نے نہایت سلیقہ اور متانت سے یہ فرمایا کہ اے آبا جان! مجھے اللہ تعالیٰ نے اپنے خاص فضل و کرم سے نواز



دیا ہے، لہذا اس نئی بات کی طرف توجہ فرمائیے اور اس دعوتِ حق پر لٹیک کہہ دیجئے۔ دُنیا و آخرت کی کامیابیاں اور کامرانیاں آپ کے قدموں پر نثار ہو جائیں گی اور اس بات سے شدید اجتناب فرمائیے، جس پر اب تک چلے آ رہے ہیں، ورنہ آپ شیطان کے بندے بن جائیں گے اور یہ نہیں ہو سکتا کہ قلبِ مومن میں رحمان کی عبادت کا جذبہ بھی ہو اور پھر شیطان کی پرستش سے بھی محبت رکھے۔ حضرت ابراہیم علیہ السلام اپنی گفتگو کو ختم بھی یا بَتِ اے میرے ابا جان، اس کے کلمہ پر کرتے ہیں، یعنی آخر میں بھی وہی محبت سے بھر پور اور سلیقہ و شائستگی پر مبنی اندازِ خطاب ہے جو ابتداء میں تھا۔ آپ بڑے ہی دردِ دل کے ساتھ اسے دُنیا و آخرت کے عذاب سے ڈرا رہے تھے، مگر حضرت ابراہیم علیہ السلام کے باپ نے جو جواب دیا، وہ یہ تھا:

قَالَ اَرَاعِبْ اَنْتَ عَنِ الْهَتِّيْ يَا اِبْرَاهِيْمُ لَيْنَ لَمْ تَنْتَه  
لَا مَرْجُئِكَ وَاهْجُرْنِيْ مَلِيًّا

آزرنے اس بات کو حد درجہ معیوب سمجھا کہ وہ اپنی قوم کے ان خداؤں سے اعراض کرے اُس نے جواب میں یا و لدی۔ اے میرے بیٹے! بھی نہیں کہا، بلکہ نام سے بلایا اور یا اِبْرَاهِيْمُ کہا اور پھر آپ کو ڈانٹ پلانا شروع کر دی کہ اے ابراہیم! اگر تم اپنی ان ضلالتوں سے باز نہ آئے اور اپنے ان باطل عقائد و نظریات کو ترک نہ کیا تو میں تمہیں پتھر مار مار کر ختم کر دوں گا۔ جاؤ میرے گھر سے نکل جاؤ اور مجھ سے دُور ہو جاؤ۔ باپ کے اس دُرشت جواب کے باوجود آپ نے فرمایا:

قَالَ سَلَّمَ عَلَيْكَ سَاَسْتَغْفِرُكَ رَبِّيْ اِنَّهٗ  
كَانَ بِيْ حَفِيًّا

جمہور کا خیال ہے کہ یہاں سلام سے مراد مصالحت ہے۔ یہاں سلام سے مراد تحیہ و دُعا نہیں ہے۔ امام طبریؒ فرماتے ہیں کہ اس کے معنی یہ ہیں کہ میری طرف سے آپ امن

میں ہیں۔ نقاش کہتے ہیں کہ یہ ایک علیم و بردبار کا بیوقوف سے خطاب ہے۔ بعض نے کہا ہے کہ یہ سلام ہی کے معنی میں ہے اور اس طرح آپ بدائی و فراق اختیار کرنے کے باعث سلام کہہ رہے تھے جیسا کہ ارشاد باری تعالیٰ ہے،

لَنَا أَعْمَالُنَا وَلَكُمْ أَعْمَالُكُمْ  
سَلَامٌ عَلَيْكُمْ لَا تَبْتَغِي  
الْجَاهِلِينَ ه ۝

ہم کو ہمارے اعمال اور تم کو تمہارے اعمال۔  
تم کو سلام۔ ہم جاہلوں کے خواست گار  
نہیں ہیں۔

بندگانِ رحمان کی صفت میں اللہ تعالیٰ نے فرمایا ہے،  
وَإِذَا خَاطَبَهُمُ الْجَاهِلُونَ  
قَالُوا سَلَامًا ه ۝

اور جب جاہل لوگ ان سے (جاہلانہ) گفتگو  
کرتے ہیں، تو سلام کہتے ہیں۔

حسب ذیل ارشاد باری تعالیٰ بھی اسی انداز کا ہے،  
وَإِنْ جَاهِدْكَ عَلَىٰ أَنْ  
تُشْرِكَ بِي مَا لَيْسَ لَكَ بِهِ  
عِلْمٌ فَلَا تُطِعْهُمَا وَ  
صَاحِبُهُمَا فِي الدُّنْيَا مَعْرُوفًا ۝

اور اگر وہ تیرے درپے ہوں کہ تو میرے ساتھ کسی  
ایسی چیز کو شریک کرے جس کا تجھے کچھ بھی علم نہیں،  
تو اُن کا کہانہ ماننا، ہاں دنیا کے کاموں میں  
اُن کا اچھی طرح ساتھ دینا۔

اس کے بعد پھر حضرت ابراہیم علیہ السلام نے یہ کہا،  
وَأَعِزِّ لَكُمْ مَا تَدْعُونَ مِنْ دُونِ اللَّهِ وَأَدْعُوا رَبِّي عَزَىٰ  
عَسَىٰ أَلَّا أَكُونَ بِدُعَاءِ رَبِّي شَقِيًّا ۝

اور حضرت ابراہیم علیہ السلام نے اپنے باپ اور قوم کو چھوڑ دیا۔ ان بتوں اور مورتیوں سے  
تو پہلے بھی آپ کا کوئی تعلق نہ تھا، جن کی عبادت آپ کی قوم کرتی تھی۔ آپ ان کے قومی میلوں  
ٹھیلوں اور خوشی کے موقعوں میں بھی شرکت نہ فرماتے تھے۔ ان کی مجلسوں اور محفلوں میں بھی

۱۔ تفسیر القرطبی ۱۱/۱۱۱ ۲۔ سورۃ القصص آیت ۵۵ ۳۔ سورۃ الفرقان آیت ۳۳ ۴۔ سورۃ لقمان آیت ۱۵

شریک نہ ہوتے تھے اور ہمیشہ ان کے بتوں پر نقد و جرح کرتے رہتے تھے، لیکن اس کے ساتھ ساتھ اپنے باپ کے ساتھ نیکی کرتے۔ اور اس بات کی

شدید آرزو رکھتے تھے کہ اسے ہدایت نصیب ہو جائے۔ یہ اس بات کی بھی دلیل ہے کہ آپ نے جو "سَلَامٌ عَلَيْكَ" کہا تو اس سے سلام متارکت مقصود تھا، دُعا اور تحیہ مراد نہ تھا۔

ایک دوسری آیت میں اللہ تعالیٰ نے یہ بھی بیان فرمایا ہے کہ جب آپ نے شرک و منکرات میں مبتلا اپنی قوم کو چھوڑ دیا، تو اُس نے اپنے خلیل کی کیسے عزت افزائی فرمائی۔ ارشاد باری تعالیٰ ہے:

فَلَمَّا اَعْتَزَلْتَهُمْ وَمَا يَعْزُدُكَ  
مِنْ دُونِ اللّٰهِ وَهَبْنَا لَكَ اِسْحٰقَ  
وَيَعْقُوْبَ ط وَكُلًّا جَعَلْنَا نَبِيًّا  
وَوَهَبْنَا لَهُمْ مِنْ رَحْمَتِنَا  
وَجَعَلْنَا لَهُمْ لِسَانَ صِدْقٍ  
عَلِيًّا ۙ

اور جب ابراہیمؑ ان لوگوں سے اور جن کی وہ اللہ کے سوا پرستش کرتے تھے، الگ ہو گئے تو ہم نے اُن کو اسحق اور (اسحق کو) یعقوب بخشے اور سب کو پیغمبر بنایا اور ان کو اپنی رحمت سے (بہت سی چیزیں) عنایت کیں اور اُن کا ذکر جمیل بلند رکھا۔

حضرت ابراہیم علیہ السلام نے اپنے باپ کے ساتھ یہ جو گفتگو فرمائی تھی، اس میں عبرت و نصیحت کے بہت سے پہلو ہیں، جن میں سے اہم ترین یہ ہیں:

۱۔ بہت سے دعا و مبلغین اپنی کتابوں اور دُروس میں دعوت الی اللہ کی نسبت اپنی شخصیت کے بارے میں زیادہ گفتگو کرتے ہیں۔ دوسروں سے مناظرہ کرتے ہوئے ان پر شیشی بگھارتے نظر آتے ہیں۔ انہیں موقع ہی نہیں دیتے کہ وہ اپنی مشکلات کو بیان کر سکیں۔ چھوٹی چھوٹی باتوں کی بنیاد پر اپنی ذات کی خاطر ناراضی کا اظہار کرتے ہیں۔ دل حسد اور کینہ سے بھرے ہوتے ہیں۔ ان جیسے بلکہ دیگر تمام مبلغین و دعا کے لیے یہ از بس ضروری ہے کہ صدق، ادب، تواضع، بے نفسی، دوسروں کے احترام اور خود پرستی سے اجتناب کے



سلسلہ میں حضرت ابراہیم علیہ السلام کے اسوۂ حسنہ کو اختیار کریں۔

۲۔ آزر کا دل پہاڑ کی چٹان کے مانند سخت تھا، بلکہ کہنایوں چلبیسے کہ آزر کے مقابلہ

میں پہاڑ، چٹانیں اور سچتر نرم تھے جیسا کہ اللہ تعالیٰ نے فرمایا ہے،

وَإِنَّ مِنَ الْجَبَارَةِ لَمَّا  
يَتَفَجَّرُ مِنْهُ أَلَأَنَّهُ ط  
وَإِنَّ مِنْهَا لَمَّا يَشَقُّ فَيَخُوجُ  
مِنْهُ الْمَاءُ ط وَإِنَّ مِنْهَا  
لَمَّا يَهْبِطُ مِنْ خَشْيَةِ اللَّهِ ط  
فَمَا لِلَّهِ بِعَافِيلٍ عَمَّا تَعْمَلُونَ ط

اور سچتر تو بعضے ایسے ہوتے ہیں کہ ان میں سے  
چشمے پھوٹ نکلتے ہیں اور بعضے ایسے ہوتے ہیں  
کہ پھٹ جاتے ہیں اور ان میں سے آبی نکلنے  
لگتا ہے اور بعضے ایسے ہوتے ہیں کہ اللہ  
کے خوف سے گر پڑتے ہیں اور اللہ تمہارے  
عملوں سے بے خبر نہیں۔

آزر اپنے افکار و اعتقادات میں پختہ تھا، اُسے بُت اپنے لختِ جگر اور نورِ نظر سے بھی  
زیادہ محبوب تھے۔ اسی طرح حضرت ابراہیم بھی اپنے ایمان و معتقدات میں نہایت پختہ تر  
تھے۔ یہی وجہ ہے کہ جب آپ کے باپ نے اپنے کفر پر اصرار کیا تو آپ نے بھی اُس کے  
ساتھ رہنا گوارا نہ کیا۔ اسے چھوڑ دیا اور علم و شفقت کے پیکر ہونے کے باوجود اس سے  
عداوت اور ناراضگی شروع کر دی، مگر افسوس کہ آج کے بہت سے مبلغین و داعیانِ اسلام  
اپنی ذاتی مصلحتوں کو دعوت کے ساتھ غلط ملط کر دیتے ہیں اور حکمرانوں سے محبت رکھتے ہیں خواہ  
وہ اسلام اور مسلمانوں سے عداوت ہی کیوں نہ رکھیں۔ اس طرح یہ لوگ اپنے مشرک و منافق اہلِ اہاد  
ابداد اور اعزہ و اقارب سے بھی محبت رکھتے ہیں، حالانکہ قرآن حکیم میں یہ بھی پڑھتے ہیں،

لَا تَجِدُ قَوْمًا يُؤْمِنُونَ  
بِاللَّهِ وَالْيَوْمِ الْآخِرِ يُوَادُّونَ  
مَنْ حَادَّ اللَّهَ وَرَسُولَهُ وَلَوْ  
كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ

جو لوگ اللہ پر اور روزِ قیامت پر ایمان رکھتے ہیں  
تم اُن کو اللہ اور اس کے رسول کے دشمنوں سے  
دوستی کرتے ہوئے نہ دیکھو گے، خواہ وہ اُن کے  
باپ یا بیٹے یا بھائی ہوں۔

لیکن یاد رہے کہ ہماری دعوت الی اللہ کی یہ تحریکیں اُس وقت تک کبھی بھی کامیابی سے ہمکنار نہیں ہو سکتیں، جب تک ان سے وابستہ لوگ حضرت ابراہیم، حضرت محمد مصطفیٰ اور دیگر تمام انبیاء کرام کے نقش قدم پر نہیں چلیں گے۔ علیہم افضل الصلوٰۃ والسلام۔

## ۲۔ حضرت ابراہیم کا اپنے باپ سے اظہارِ برأت

ارشادِ باری تعالیٰ ہے:

قَدْ كَانَتْ لَكُمْ أُسْوَةٌ حَسَنَةٌ  
فِي إِبْرَاهِيمَ وَالَّذِينَ مَعَهُ  
إِذْ قَالُوا لِقَوْمِهِمْ إِنَّا بُرَءُؤُ  
مِنْكُمْ وَمِمَّا تَعْبُدُونَ مِنْ  
دُونِ اللَّهِ كُفَرْنَا بِكُمْ وَبَدَا  
بَيْنَنَا وَبَيْنَكُمْ أَعْدَاءُ ۚ وَالْبَغْضَاءُ  
أَبَدًا حَتَّىٰ تَوْمِنُوا بِاللَّهِ وَحَدَّثَهُ  
إِلَّا قَوْلَ إِبْرَاهِيمَ لِأَبِيهِ  
لَا تُسْغِرَنَّ لَكَ وَمَا أَمْلِكُ  
لَكَ مِنَ اللَّهِ مِنْ شَيْءٍ ۚ رَبَّنَا  
عَلَيْكَ تَوَكَّلْنَا وَإِلَيْكَ أَنَبْنَا  
وَإِلَيْكَ الْمَصِيرُ ۝

تمہیں ابراہیم اور ان کے رفقاء کی نیک چال چلنی (ضرور) ہے۔ جب انہوں نے اپنی قوم کے لوگوں سے کہا کہ ہم تم سے اور ان (بتوں) کے سوا اللہ کے سوا اپجئے ہو بے تعلق ہیں (اور تمہارے (معبودوں کے کبھی) قائل نہیں رہ سکتے) اور جب تک تم اللہ واحد پر ایمان نہ لاؤ، ہم میں تم میں ہمیشہ کھلم کھلا مداوت اور دشمنی رہے گی، ہاں ابراہیم نے اپنے باپ سے یہ (ضرور) کہا کہ میں آپ کے لیے مغفرت مانگوں گا اور میں اللہ کے سامنے آپ کے بارے میں کسی چیز کا کچھ اختیار نہیں رکھتا، اے ہمارے پروردگار تجھی پر ہمارا معیڑ ہے اور تیری ہی طرف ہم رجوع کرتے ہیں اور تیرے ہی حضور میں (ہمیں) لوٹ کر آنا ہے۔

۱۔ سورۃ الممتحنہ، آیت ۴

اس آیت مبارکہ کا سبب نزول یہ ہے کہ جب آنحضرت صلی اللہ علیہ وسلم نے فتح مکہ کا عزم فرمایا اور حضرات صحابہ کرام میں سے ایک جماعت کو اپنے اس پروگرام سے مطلع فرمادیا۔ ان میں سے ایک صحابی حضرت حاطب رضی اللہ عنہ بھی تھے۔ حاطب نے اس خبر کے بعد اہل مکہ کے نام ایک خط لکھا اور اسے ایک مشرک خاتون کے ہاتھ بھیج دیا اور اس خط میں حاطب نے یہ لکھا کہ آنحضرت صلی اللہ علیہ وسلم کا مکہ مکرمہ کو فتح کرنے کا پروگرام ہے۔ حاطب یہ خط لکھ کر اہل مکہ پر احسان کرنا چاہتے تھے۔ ادھر آنحضرت صلی اللہ علیہ وسلم نے حضرت علیؓ حضرت زبیر اور حضرت مقداد رضی اللہ عنہم کو اس عورت کے تعاقب میں بھیجا اور انہوں نے اُسے روضہ خاخ نامی جگہ میں پکڑ لیا اور اُس سے خط حاصل کر لیا۔ حاطب اگر اہل بدر سے نہ ہوتے یا رسول اللہ صلی اللہ علیہ وسلم کو اگر یہ معلوم نہ ہوتا کہ حاطب نے ازراہ خیانت یہ خط نہیں لکھا یا حاطب کافر و مرتد ہوتے تو آنحضرت صلی اللہ علیہ وسلم یقیناً ان کی گردن اڑا دینے کا حکم دے دیتے۔ ۱

یہاں حضرت ابراہیم علیہ السلام کے اُسوۂ حسنہ کو اختیار کرنے کا جو حکم دیا گیا ہے تو اس کی تین صورتیں ہیں:

(۱) کفار و مشرکین اور جن کی یہ عبادت کرتے ہیں، ان سے اظہارِ برأت کیا جائے۔

(۲) ان کا بالکل انکار کر دیا جائے۔

(۳) ہمیشہ ہمیشہ کے لیے ان کے ساتھ بغض و عداوت کا علی الاملان اظہار کر دیا جائے حتیٰ کہ وہ اللہ و وحدۃ لا شریک لہ کے ساتھ ایمان لے آئیں۔ اس قطع تعلقات اور اظہارِ بغض و عداوت کا سبب کفر ہے اور اگر وہ کفر کو چھوڑ کر اللہ تعالیٰ کے ساتھ ایمان لے آئیں، تو پھر یہ سب باتیں بھی ختم ہو جائیں گی۔ ۲

۱۔ سورۃ ممتحنہ کے نزول کا سبب کتب تفسیر مثلاً تفسیر طبری اور ابن کثیر میں وارد ہے۔ امام بخاری نے

اسے اپنی صحیح کے کتاب الجہاد کے باب الجاسوس میں روایت کیا ہے۔ ۲۔ انوار البیان ۸/ ۱۳۸



حضرت ابراہیم علیہ السلام نے اپنے باپ کے لیے جو مغفرت کی دُعا کی تو اس کا تعلق دعوت کے ابتدائی دور سے ہے جبکہ آپ کو یہ معلوم نہ تھا کہ وہ کفر و شرک پر اس قدر اصرار کرے گا، بلکہ اُمید رکھتے تھے کہ شاید وہ ہدایت کو اختیار کرے، جیسا کہ ارشاد باری تعالیٰ ہے:

وَمَا كَانَ اسْتِغْفَارُ اِبْرٰهٖمَ  
لَا بِیْهِ اِلَّا عَنْ مَّوْعِدَةٍ  
وَعَدَہَا اٰیًاۃً فَلَمَّا تَبَيَّنَ  
لَہٗ اِنَّہٗ عَدُوٌّ لِلّٰہِ تَبَرَّأَ مِنْہٗ  
اِنَّ اِبْرٰهٖمَ لَآ وَّالًا حَلِیْمٌ ۝

اور ابراہیم کا اپنے باپ کے لیے بخشش مانگنا تو ایک وعدے کے سبب تھا جو اس سے وہ کر چکے تھے، لیکن جب اُن کو معلوم ہو گیا کہ وہ اللہ کا دشمن ہے تو اس سے بیزار ہو گئے۔ کچھ شک نہیں کہ ابراہیم بڑے نرم دل اور متحمل تھے۔

حضرت ابراہیم علیہ السلام نے اپنے باپ سے اسی طرح اظہارِ برأت کر دیا تھا جس طرح حضرت نوح علیہ السلام نے اپنے بیٹے اور بیوی سے اور آنحضرت صلی اللہ علیہ وسلم نے اپنے مشرک اعزہ و اقارب سے برأت کا اظہار فرما دیا تھا۔ استاذ سید قطب شہید رحمہ اللہ ان آیات کی تفسیر میں فرماتے ہیں:

”مسلمان یہ دیکھتا ہے کہ اس کا نسب بہت گہرا ہے، اس کا ماضی بہت طویل ہے اس کا خاندان کئی قرون اور زمانوں پر پھیلا ہوا ہے اور اس کا سلسلہ حضرت ابراہیم تک منتہی ہوتا ہے اور اس حسب و نسب کا تعلق محض عقیدہ ہی سے نہیں بلکہ ان تمام تجربات سے بھی ہے جو حضرت ابراہیم علیہ السلام کو پیش آئے تھے تو وہ محسوس کرتا ہے کہ اس کے ذاتی مشاہدات سے زیادہ اس کے سامنے تجربات موجود ہیں، بلکہ اس دور کے تمام لوگوں کے تجربات سے بھی زیادہ اس کے سامنے موجود ہیں۔ یہ ایک مقدس قافلہ ہے جو اللہ کے دین پر ایمان رکھنے والوں کا قافلہ ہے اور عرصہ دراز سے اس کا رگہ حیات میں رواں دواں ہے۔ اس قافلہ سے وابستہ

لوگ اللہ کے پرچم تلے کھڑے ہیں، لہذا جیسے حالات انہیں درپیش ہیں پہلے بھی ان سے سابقہ پڑ چکا ہے۔ یعنی یہ کوئی نئی بات نہیں، نیا معاملہ نہیں اور نہ کوئی ایسا تکلیف دہ امر ہے جو مولائوں پر گراں گزرتا ہو، پھر یہ قافلہ ایک طویل و عریض انت پر مشتمل ہے جو عقیدہ کی استواری میں ہم آہنگ ہے، مگر جب عقیدہ کے دشمنوں سے معاملہ پیش آئے تو پھر یہ اس بھاری بھر کم، سرسبز و شاداب گہری جڑوں کثیر شاخوں اور گھنے سالیوں والے اس درخت کی شاخ ثابت ہوتا ہے جسے پہلے مسلمان حضرت ابراہیم علیہ السلام نے لویا تھا۔ ۱۔

ایمان نے حد فاصل کیسے دی تھی، حضرت ابراہیم امام المتقین تھے اور ان کا باپ آزر کفار و مشرکین میں سے ہونے کے باعث تباہ و برباد بھی ہوا اور اس کی صورت بھی مسخ کر دی جائے گی جیسا کہ حضرت ابوہریرہ رضی اللہ عنہ سے روایت ہے کہ آنحضرت صلی اللہ علیہ وسلم نے فرمایا کہ ابراہیم علیہ السلام کی قیامت کے دن اپنے باپ آزر سے ملاقات ہوگی تو آپ دیکھیں گے کہ آزر کا چہرہ خاک آلود ہے اور اس پر سہائیاں اڑ رہی ہیں، تو آپ فرمائیں گے کہ میں نے کہا نہیں تھا کہ میری نافرمانی نہ کرو؟ آزر کہے گا کہ آج میں نافرمانی نہیں کروں گا۔ ابراہیم علیہ السلام بارگاہ ایزدی میں عرض کریں گے کہ اے اللہ! آپ نے میرے ساتھ وعدہ فرما رکھا ہے کہ روز قیامت مجھے رسوا نہیں کیا جائے گا، تو اس سے بڑھ کر اور کیا رسوائی ہو سکتی ہے جو رحمت سے دور اس باپ کے باعث ہے؟ اللہ تعالیٰ فرمائیں گے کہ میں نے جنت کو کافروں کے لیے حرام قرار دے رکھا ہے۔ پھر کہا جائے گا، اے ابراہیم! تمہارے قدموں کے نیچے کیا ہے؟ وہ دیکھیں گے کہ ایک مقتول، گندی چیز کھانے والا جانور ہے۔ پھر اسے چاروں پاؤں سے پکڑ کر جہنم میں پھینک دیا جائے گا۔ ۲۔

۱۔ فی ظلال القرآن، ج ۸، جزء ۲۸، ص ۶۲

۲۔ صحیح بخاری، فتح الباری، ۱۹۷/۷

حافظ ابن حجر فرماتے ہیں کہ ابراہیم بن طہمان کی روایت میں ہے کہ ازر کو پکڑ لیا جائے گا اور اللہ تعالیٰ فرمائیں گے کہ اے ابراہیم! کہاں ہے تمہارا باپ؟ عرض کریں گے آپ نے پکڑا تھا۔ اللہ تعالیٰ فرمائیں گے ذرا نیچے دیکھو، آپ نیچے نگاہ کریں گے تو دیکھیں گے کہ ایک مقتول جانور ہے جو اپنی غلاظتوں میں لقمہ رہا ہے۔

ایوب کی روایت میں ہے کہ اللہ تعالیٰ آپ کے باپ کی صورت کو مسخ کر کے بچہ کی شکل بنادیں گے حضرت ابراہیم اس کی ناک کو پکڑیں گے حضرت ابراہیم علیہ السلام اس کے نمٹنوں کی بدبو سے بچنے کے لیے اس کی ناک کو نگلیوں سے پکڑیں گے، اور اللہ تعالیٰ فرمائیں گے اے میرے بندے کیا یہ ہے تیرا باپ؟ حضرت ابراہیم علیہ السلام عرض کریں گے تیرے عزت و جلال کی قسم! نہیں یہ تو میرا باپ نہیں۔

سعید کی روایت میں یہ ہے کہ حضرت ابراہیم علیہ السلام کے باپ کو بدترین شکل میں تبدیل کر دیا جائے گا اور اس کی صورت بچہ کی سی ہوگی اور نہایت بدبو آ رہی ہوگی۔

ابن المنذر نے یہ بھی بیان کیا ہے کہ حضرت ابراہیم علیہ السلام جب اسے اس حالت میں دیکھیں گے، تو برارت کا اظہار کر دیں گے اور فرمائیں گے کہ تو میرا باپ نہیں ہے۔

حافظ ابن حجر فرماتے ہیں کہ اس کی شکل کے مسخ کرنے میں حکمت یہ ہے کہ ابراہیم علیہ السلام کو اس سے متنفر کر دیا جائے۔ اگر وہ اپنی اصلی شکل و صورت میں جہنم رسید ہوتا تو آپ کے لیے یہ بات قلق و اضطراب کا باعث ہوتی۔

جب حضرت ابراہیم خلیل الرحمن علیہ السلام قیامت کے دن اپنے باپ کو کوئی نفع نہیں پہنچا سکیں گے۔ اسے ہمیشہ ہمیشہ کے جہنم میں مٹرنے سے بچا نہیں سکیں گے۔ اللہ تعالیٰ نے بھی حضرت ابراہیم علیہ السلام کی زبانی یہ اعلان کر دیا تھا،

وَمَا أَمْلِكُ لَكَ مِنَ اللَّهِ مِنْ شَيْءٍ ادد میں خدا کے سامنے آپ کے بارے میں کس چیز کا کچھ اختیار نہیں رکھتا۔



اور جب آنحضرت صلی اللہ علیہ وسلم روز قیامت اپنے والدین کو نفع نہیں پہنچا سکیں گے بلکہ آپ نے جب اپنے چچا ابوطالب کے لیے مغفرت کی دعا کی تو اللہ تعالیٰ نے اس پر ناراضگی کا اظہار فرمایا اور حکم دیا،

مَا كَانَ لِلنَّبِيِّ وَالَّذِينَ آمَنُوا  
أَنْ يَسْتَغْفِرُوا لِلْمُشْرِكِينَ وَلَوْ  
كَانُوا أُولَىٰ قُرْبَىٰ مِنْ بَعْدِ مَا  
تَبَيَّنَ لَهُمْ أَنَّهُمْ أَصْحَابُ  
الْجَحِيمِ ۚ

پیغمبر اور مسلمانوں کو شایاں نہیں کہ جب ان پر ظاہر ہو گیا کہ مشرک اہل دوزخ ہیں، تو ان کے لیے بخشش مانگیں، گو وہ ان کے قرابت دار ہی ہوں۔

تو پھر ان لوگوں کو یہ سوچنا چاہیے جو اولیاء اور صلحا کی قبروں کی طرف شتر حال کر کے جاتے ہیں، ان کے گرد و پیش طواف کرتے ہیں، ان کے لیے جانور ذبح کرتے ہیں اور مردوں سے ایسی باتوں کا سوال کرتے ہیں، جن کو اللہ تعالیٰ کے سوا اور کوئی پورا نہیں کر سکتا۔ قبروں کے پیجاریوں نے اس بات کو محض دیا ہے کہ دعا کرنا بھی ایک عبادت ہے اور یہ بھی اللہ تعالیٰ ہی کے لیے ہونی چاہیے۔ انبیاء کرام اور اولیاء عظام تو کسی کی کسی تکلیف کو بھی دُور کرنے کی قدرت نہیں رکھتے۔ ارشاد باری تعالیٰ ہے،

قُلِ ادْعُوا الَّذِينَ زَعَمْتُمْ  
مِنْ دُونِهِ فَلَا يَمْلِكُونَ كَشْفَ  
الضَّرِّ عَنْكُمْ وَلَا تَحْوِيلًا ۚ  
أُولَٰئِكَ الَّذِينَ يَدْعُونَ  
يَبْتَغُونَ إِلَٰهَ بَيْنَهُمُ الْوَسِيلَةَ  
أَيُّهُمْ أَقْرَبُ وَيَرْجُونَ رَحْمَتَهُ

کہو (مشرکوں) جن لوگوں کی نسبت تمہیں (معبود ہونے کا) گمان ہے، ان کو بلاؤ بکھو وہ تم سے تکلیف دُور کرنے یا اس کے بدل دینے کا کچھ بھی اختیار نہیں رکھتے۔ یہ لوگ جن کو اللہ کے سوا، پکارتے ہیں، وہ خود اپنے پروردگار کے ہاں ذریعہ (تقرب) تلاش کرتے ہیں کہ

وَيَخَافُونَ عَذَابَهُ إِنَّ  
عَذَابَ رَبِّكَ كَانَ مَحْذُورًا

کون ان میں (اللہ کا) زیادہ مقرب (ہوتا)  
ہے اور اس کی رحمت کے امیدوار ہوتے ہیں  
اور اُس کے عذاب سے خوف رکھتے ہیں بیشک  
تمہارے رب کا عذاب ڈرنے کی چیز ہے۔

قابلِ ذکر بات یہ کہ مشرکین قریش بھی اللہ تعالیٰ کے ساتھ ایمان رکھتے تھے اور ساتھ  
ہی یہ عقیدہ بھی رکھتے ہیں کہ یہ بتِ تقرب الہی کا ذریعہ ہیں۔ ارشادِ باری تعالیٰ ہے:

وَالَّذِينَ اتَّخَذُوا مِنْ دُونِهِ  
أَوْلِيَاءَ مَا نَعْبُدُهُمْ إِلَّا  
لِيُقَرِّبُونَا إِلَى اللَّهِ زُلْفَىٰ

اور جن لوگوں نے اس کے سوا اور دوست بنائے  
ہیں (وہ کہتے ہیں کہ) ہم ان کو اس لیے پوجتے  
ہیں کہ ہم کو اللہ کا مسترب بنادیں۔

اللہ تعالیٰ کے ہاں ہر شخص کی بازپرس ہوگی، ہر نفس اپنے اعمال کا حساب دے گا،  
لیکن یہ یاد رہے کہ آخرت میں نجات کا دار و مدار اور انحصار اس ایمانِ صحیح پر ہے جو نبی اکرام  
کی تعلیمات کے مطابق عمل کو مستلزم ہو، اولیاء اللہ اور انبیاء کرام کی عبادت سے نجات نہیں  
ملے گی۔ اولیاء و انبیاء تو اللہ تعالیٰ کی اجازت کے بغیر کسی کی شفاعت بھی نہیں کر سکیں گے اور  
مشرک کا خاتمہ جب کفر و شرک کی حالت ہی پر ہو تو اس کی بخشش نہ ہوگی اور اس کے لیے کسی  
شفاعت کنندہ کی شفاعت منفعیت بخش نہ ہوگی۔

## حضرت ابراہیم کی اپنی قوم کے ساتھ کشمکش

دعوتِ الی اللہ کے سلسلہ میں حضرت ابراہیم علیہ السلام کو سب سے بڑی جہشِ  
تعلیل کا سامنا تھا، وہ قوم پر طاری جمود، آباؤ اجداد کے عقائد کے لیے شدید تعصب  
اور کوئی تبدیلی یا تجدید قبول نہ کرنے پر اصرار تھا۔ حضرت ابراہیم علیہ السلام جب بھی اپنے باپ

کو سمجھانے کی کوشش کرتے اور دلائل و براہین سے اپنے موقف کی وضاحت فرماتے تو آپ کا مشرک باپ اپنی عقل کو معطل قرار دے دیتا اور اس بات کو قبول کرنے سے انکار کر دیتا کہ اس کا بیٹا اپنے آباؤ اجداد کے عقیدہ کی مخالفت کرے، چنانچہ قرآن حکیم نے اس کے باپ کی یہ بات نقل کی ہے،

اَبْرٰهِيْمَ كَيْتُوْمِيْرٍ مَّعْبُوْدُوْنَ مِّنْ دُوْنِ اِيْمٰنٍ  
تَوْبٰزْنَةً اَتَتْكَ لَوْنٌ مِّنْ سَنَسَارِكُوْنَ كَاوْرُوْ  
بِمِيْشَةٍ لِّمَجْدٍ مِّنْ دُوْرٍ مَّوْبَا۔

اسی طرح آپ کی مخالفت اور تردید کے سلسلہ میں آپ کی قوم کا موقف بھی آپ کے باپ کے موقف سے مختلف نہ تھا۔ ارشاد باری تعالیٰ ہے،

وَ اٰتٰلُ عَلَيْهِمْ نَبَا اِبْرٰهِيْمَ  
اِذْ قَالَ لِاٰبِيْهِ وَقَوْمِهٖ مَا  
تَعْبُدُوْنَ ؕ قَالُوْا نَعْبُدُ اَصْنَامًا  
فَنَظَلُّ لَهَا عَٰكِفِيْنَ ؕ وَاْتٰلُ  
هَلْ يَسْعَوْنٰكُمْ اِذْ تَدْعُوْنَ  
اَوْ يَنْفَعُوْنَكُمْ اَوْ يَضُرُّوْنَ ؕ  
قَالُوْا بَلٰ وَاٰبَاؤُنَا  
كَذٰلِكَ يَفْعَلُوْنَ ؕ

اور ان کو ابراہیم (علیہ السلام) کا حال پڑھ کر سناؤ  
جب انہوں نے اپنے باپ اور اپنی قوم کے  
لوگوں سے کہا کہ تم کس چیز کو پوجتے ہو؟ وہ  
کہنے لگے کہ ہم بتوں کو پوجتے ہیں اور ان  
کی پوجا پر قائم ہیں (ابراہیم علیہ السلام نے)  
کہا کہ جب تم ان کو پکارتے ہو تو کیا وہ تمہاری  
(آواز) سنتے ہیں یا تمہیں کچھ فائدہ دے سکتے  
یا نقصان پہنچا سکتے ہیں۔ انہوں نے کہا نہیں،  
بلکہ ہم نے اپنے باپ ادا کو اسی طرح کرتے  
دیکھا ہے۔

فیز ارشاد باری تعالیٰ ہے،

لہ سورة الشعراء، آیت ۶۹-۷۴



وَلَقَدْ آتَيْنَا إِبْرَاهِيمَ رُشْدَهُ  
مِّن قَبْلُ وَكُنَّا بِهِ عَلِيمِينَ  
إِذْ قَالَ لِأَبِيهِ وَقَوْمِهِ مَا  
هَذِهِ الثَّمَانِيَةُ الَّتِي أَنْتُمْ  
لَهَا عَاقِبُونَ ۖ قَالُوا وَجَدْنَا  
آبَاءَنَا لَهَا عِبَادِينَ ۖ قَالَ  
لَقَدْ كُنْتُمْ أَنتُمْ وَآبَاءُكُمْ  
فِي ضَلَالٍ مُّبِينٍ ۝

اور ہم نے ابراہیم کو پہلے ہی سے ہدایت دی تھی  
اور ہم ان (کے مال) سے واقف تھے۔ جب  
انہوں نے اپنے باپ اور اپنی قوم کے لوگوں سے  
کہا کہ یہ کیا مورتیں ہیں جن کی پرستش (پر ہم معتکف  
(د قائم) ہو، وہ کہنے لگے کہ ہم نے اپنے باپ  
دادا کو ان کی پرستش کرتے دیکھا ہے (ابراہیم  
نے) کہا کہ تم بھی (گمراہ ہو) اور تمہارے باپ دادا بھی  
صریح گمراہی میں پڑے رہے۔

اللہ تعالیٰ کے تمام انبیاء و مرسلین کرام کے دشمنوں کا یہی انداز اور طرزِ عمل رہا ہے اور لوگوں  
کو حق سے دُور رکھنے کے سلسلہ میں یہی ان کی روش رہی ہے۔ سردارانِ قوم یہ سمجھتے رہے کہ وہ  
اپنے آباؤ اجداد کے عقیدہ کے شرعی وکیل ہیں۔ اسی عقیدہ کے نام سے وہ لوگوں پر ظلم ڈھالتے،  
زمین میں فتنہ و فساد برپا کرتے اور کھیتوں اور نسلوں کو تباہ و برباد کرتے رہے ہیں۔ جمہور اور  
عوام الناس بھی اس طرزِ حیات سے مانوس ہیں کہ وہ بلا سوچے سمجھے حیوانوں کی سی بلکہ ان سے بھی  
بدتر زندگی گزاریں۔ علامہ زفحشری فرماتے ہیں:

”کس قدر بدترین چیز ہے یہ تقلیدِ ابدِ بغیر دلیل کے کسی قول کو قبول کرنا اور  
شیطان کی کس قدر بُری ہے یہ چال جو مقلدین پر چل گئی کہ انہوں نے شیطان کے  
بہکاوے میں آکر بتوں اور مورتیوں کی پوجا پاٹ کے سلسلہ میں بھی اپنے آباؤ اجداد  
کی تقلید کے دامن کو ہاتھ سے نہ چھوڑا، بلکہ اُن کے سامنے اپنی پیشانیوں کو گرگرتے  
رہے اور عقیدہ یہ رکھتے رہے کہ ان کا موقف نہایت درست ہے، کیونکہ یہ اپنے  
مذہب کی نصرت و حمایت کر رہے ہیں اور اہل حق کے مقابلہ میں اپنے باطل مذہب

کی طرف سے لڑ رہے ہیں۔ آہ! اہل تقلید کے لیے یہی عار کافی ہے کہ بُتوں کے پیجاری بھی مقلد تھے۔

مقلدین کی تردید میں صرف یہی ایک بات کافی ہے کہ جہنم رسید ہوتے وقت کہیں گے،  
 وَقَالُوا لَوْ كُنَّا نَسْمَعُ أَوْ  
 نَعْقِلُ مَا كُنَّا فِي أَصْحَابِ  
 السَّعِيرِ فَأَعْرَفُوا بِذَنبِهِمْ  
 فَسُحْقًا لِأَصْحَابِ السَّعِيرِ  
 اور کہیں گے اگر ہم سنتے یا سمجھتے ہوتے تو دوزخیوں  
 میں نہ ہوتے۔ پس وہ اپنے گناہوں کا اقرار  
 کر لیں گے، سودوزخیوں کے لیے (رحمت  
 خدا تعالیٰ سے) دُوری ہے۔

نیز ارشاد باری تعالیٰ ہے:

وَلَقَدْ ذَرَأْنَا لِجَهَنَّمَ  
 كَثِيرًا مِّنَ الْجِنِّ وَالْإِنسِ  
 لَهُمْ قُلُوبٌ لَا يَفْقَهُونَ  
 بِمَا ذُكِّرُوا بِهَا وَعَايُنٌ  
 لَا يُبْصِرُونَ بِمَا ذُكِّرُوا  
 بِهَا وَلَهُمْ أُذُنٌ  
 كَالْإِنْعَامِ زَبَلٌ هُمْ أَضَلُّ  
 أُولَئِكَ هُمُ الْغَافِلُونَ  
 اور ہم نے بہت سے جن اور انسان دوزخ کے  
 لیے پیدا کیے ہیں، ان کے دل ہیں، لیکن  
 ان سے سمجھتے نہیں اور ان کی آنکھیں ہیں،  
 مگر ان سے دیکھتے نہیں اور ان کے کان  
 ہیں، مگر ان سے سنتے نہیں۔ یہ لوگ بالکل  
 چارپایوں کی طرح ہیں، بلکہ ان سے بھی  
 جھٹکے ہوتے ہیں۔ یہی ہیں جو غفلت میں  
 پڑے ہوئے ہیں۔

بُتوں کے یہ مقلد پیجاری حضرت ابراہیم خلیل الرحمن علیہ السلام کو ڈراتے دھمکاتے رہتے  
 تھے کہ اگر بُتوں کی مذمت سے باز نہ آئے، تو ہمارے ان خداؤں کی طرف سے تمہیں تکلیف پہنچے  
 گی، اس میں کوئی اچنبھے کی بات بھی نہیں۔ مشرک اور بُت پرست لوگ ہمیشہ یہ سمجھتے چلے آئے  
 ہیں کہ یہ بُت نفع و نقصان پہنچا سکتے ہیں۔ ارشاد باری تعالیٰ ہے:

لَهُ دَعْوَةُ الرُّسُلِ إِلَى اللَّهِ تَعَالَى مُحَمَّدًا مُحَمَّدًا مُحَمَّدًا مِّن مِّنْهُ ۚ سُوْرَةُ الْمُلْكِ آيَةُ ۱۰-۱۱ سُوْرَةُ الْأَعْرَافِ آيَةُ ۱۷۹

وَحَاجَّةُ قَوْمُهُ ۖ قَالَ أَتُحَاجُّونِي  
فِي اللَّهِ وَقَدْ هَدَانِ ۖ وَلَا  
أَخَافُ مَا تُشْرِكُونَ بِهِ ۚ إِلَّا  
أَنْ يَشَاءَ رَبِّي شَيْئًا وَسِعَ  
رَبِّي كُلَّ شَيْءٍ عِلْمًا ۖ أَفَلَا  
تَتَذَكَّرُونَ ۝

اور ان کی قوم ان سے بحث کرنے لگی، تو انہوں  
نے کہا کہ تم مجھ سے خدا کے بارے میں دیکھا،  
بحث کرتے ہو، اُس نے تو مجھے سیدھا رستہ  
دکھا دیا ہے اور جن چیزوں کو تم اس کا  
شریک بناتے ہو، میں ان سے نہیں ڈرتا،  
ہاں میرا پروردگار جو کچھ چاہے میرا پروردگار اپنے  
علم سے ہر چیز پر احاطہ کیے ہوئے ہے، کیا تم  
خیال نہیں کرتے؟

ہمیں بھی آج بالکل اسی طرح کی مشکلات کا سامنا ہے جس طرح حضرت ابراہیم علیہ السلام  
کو تھا، آج بھی اکثر لوگ خود سمجھنے کی کوشش نہیں کرتے، بلکہ اپنے قائدین کی عقلوں کے آئینہ  
سے دیکھتے ہیں اور انہی کی عقلوں کو معیار قرار دیتے ہیں اور خود غور و فکر یا دلائل کا جائزہ لینے  
کی کوشش نہیں کرتے۔۔۔ ہم نے اس طرح کے ہزاروں لاکھوں قصے سنے ہیں کہ ایک شخص  
نے جب فلاں قطب کی شخصیت کے بارے میں لب کشائی کی، تو وہ خواب میں ان کے پاس آئے اور  
اس گستاخی کی سزا کے طور پر بہت مارا پیٹا۔ حتیٰ کہ اس مار پیٹ کے آثار ہمیشہ اس کے جسم پر نظر  
آتے رہے، بلکہ نوبت بایں جا رسید کہ جب قبروں کے پجاریوں سے قسم لی جاتے تو وہ اللہ  
کے نام کی جھوٹی قسم تو کھالیں گے، مگر یہ اس بات کی کبھی بھی حیرت نہیں کر سکتے کہ مرہ بزرگوں  
کے نام کی جھوٹی قسمیں کھاتیں، تو اس سے اندازہ فرمائیے کہ حضرت ابراہیم علیہ السلام کو اپنی قوم  
کے ساتھ کس قدر مشکلات کا سامنا تھا۔

حضرت ابراہیم علیہ السلام نے اپنے اہل و عیال اور قوم کو  
دعوت دینے کے سلسلہ میں صرف ایک ہی اسلوب اور پیرایہ

۲۔ اپنی قوم کو دعوت

لہ سورة الانعام آیت ۸۰



بیان پر اکتفا نہیں فرمایا، بلکہ کبھی تو آپ اپنے باپ اور دیگر اہل وعیال کو فرداً فرداً سمجھاتے اور کبھی جب قوم اپنے میلوں، ٹھیلوں اور تہواروں کے سلسلہ میں مجتمع ہوتی، تو آپ سب سے مخاطب ہو کر دعوت الی اللہ کے فرض کو سرانجام دیتے، کبھی اس دور کے سب سے بڑے طاغوت نمرود جس نے خدائی کا دعویٰ کر رکھا تھا، کو خدا تعالیٰ کا پیغام سناتے اور حق کو قبول کرنے کی دعوت دیتے اور کبھی ایسے مواقع سے فائدہ اٹھا کر قوم کو سمجھاتے جو عادات و تقالید کا جاتزہ لینے کے لیے ساری قوم کے سامنے ایک لمحہ فکریہ کی حیثیت رکھتے تھے۔ اپنے باپ کو آپ نے جو دعوت دی تھی اور باپ بیٹا کے مابین جو مناظرے ہوئے، اُن کی تفصیل ہم قبل ازیں بیان کر آئے ہیں اور آئندہ صفحات میں ان واقعات کی تفصیل بیان کریں گے جو آپ کو قوم کے ساتھ پیش آئے۔

حضرت ابراہیم علیہ السلام کئی سال تک اپنی قوم کو یہ دعوت دیتے رہے کہ اللہ تعالیٰ کی وحدانیت کو اختیار کرو اور اس کے ساتھ کسی کو شریک نہ بناؤ۔ قرآن حکیم کی بہت سی آیات میں اس دعوت کا ذکر آیا ہے:

اور ان کی قوم اُن سے بحث کرنے لگی تو انہوں نے کہا کہ تم مجھ سے خدا کے بارے میں کیا بحث کرتے ہو، اُس نے تو مجھے سیدھا رستہ دکھا دیا، اور جن چیزوں کو تم اس کا شریک بناتے ہو میں ان سے نہیں ڈتا، ہاں میرا پروردگار جو کچھ چاہے میرا پروردگار اپنے علم سے ہر چیز کا احاطہ کیے ہوئے ہے، کیا تم خیال نہیں کرتے؟

اور ان کو ابراہیم کا حال پڑھ کر سنا دو، جب انہوں نے اپنے باپ اور اپنی قوم کے لوگوں

وَحَاجَّهٖ قَوْمُهُ فَاَلَّا  
اَتَّخِذُوْنِي فِی اللّٰهِ وَقَدْ  
هَدٰیْنِ وَلَا اَخَافُ مَا  
تُشْرِكُوْنَ بِہٖ اِلَّا اَنْ یَّشَآءَ  
رَبِّیْ شَیْئًا وَّسِعَ رَحْمَتِیْ  
کُلَّ شَیْءٍ عِلْمًا اَفَلَا  
تَتَذَكَّرُوْنَ

وَاقُلْ عَلَیْہُمْ نَبَا اِبْرٰہِیْمَ  
اِذْ قَالَ لِاَبِیْہِ وَ قَوْمِہٖ

مَا تَعْبُدُونَ

سے کہا کہ تم کس چیز کو پوجتے ہو

سُورۃ انبیاء اور شعراء میں بھی آپ کا آپ کی قوم کے ساتھ یہ مناظرہ موجود ہے کہ یہ بت جن کو تم نے خدا بنا رکھا ہے۔ یہ ہرگز ہرگز اس قابل نہیں کہ اللہ وحدہ کے بجائے ان بتوں کو اپنا معبود بنا لیا جائے۔ ارشاد باری تعالیٰ ہے،

وَإِنَّ مِنْ شِيعَتِهِ لَإِبْرَاهِيمَ  
إِذْ جَاءَ رَبَّهُ بِقَلْبٍ سَلِيمٍ  
إِذْ قَالَ لِأَبِيهِ وَقَوْمِهِ  
مَاذَا تَعْبُدُونَ هَؤُلَاءِ  
أَلِهَةٌ دُونِ اللَّهِ تَرِيدُونَ

اور انہی کے پیروؤں میں ابراہیم تھے جب وہ اپنے پروردگار کے پاس (میں سے) پاک دل لے کر آئے، جب انہوں نے اپنے باپ سے اور اپنی قوم سے کہا کہ تم کن چیزوں کو پوجتے ہو؟ کیوں جھوٹ دینا کر، خدا کے سوا اور معبودوں کے لپ ہو

ان بہت سی سورتوں میں سے جن میں حضرت ابراہیم علیہ السلام کے اپنی قوم کے ساتھ مناظرہ کا تذکرہ ہے۔ ہم سورۃ النعام کی عروج ذیل آیات کا انتخاب کرتے ہیں تاکہ چند لمحے ان کے زیر سایہ گزاریں۔ ارشاد باری تعالیٰ ہے،

وَإِذْ قَالَ إِبْرَاهِيمُ لِأَبِيهِ  
أَنْتَ رَأَيْتَ أَخَذْتُ مِمَّا الْهَيْئَةِ  
إِنِّي أُرِيدُكَ وَقَوْمَكَ فِي  
ضَلَالٍ مُّبِينٍ هَؤُلَاءِ  
نُؤْيُ إِبْرَاهِيمَ مَلَكَوَتِ  
السَّمَوَاتِ وَالْأَرْضِ وَلِيَكُونَ  
مِنَ الْمُؤَقِنِينَ هَؤُلَاءِ  
عَلَيْهِ الْبَلَاءُ قَالَ  
هَذَا رَبِّي فَلَمَّا أَفَلَ قَالَ لَا

اور (وہ وقت بھی یاد کرنے کے لائق ہے) جب ابراہیم علیہ السلام نے اپنے باپ آزر سے کہا تم کیا بتوں کو معبود بناتے ہو۔ میں دیکھتا ہوں کہ تم اور تمہاری قوم صریح گمراہی میں ہو اور ہم اس طرح ابراہیم کو آسمانوں اور زمین کے عجائب دکھانے لگے تاکہ وہ خوب یقین کرنے والوں میں ہو جائیں (یعنی) جب رات نے ان کو (پردہ تاریکی سے) ڈھانپ لیا تو (آسمان میں) ایک ستارا نظر پڑا کہنے لگے یہ میرا پروردگار ہے جب وہ

أَحِبُّ الْإِفْلَينَ ۖ فَلَمَّا رَأَى الْقَمَرَ  
بَارِغًا قَالَ هَذَا سَرَبِي ۖ فَلَمَّا  
أَفَلَ قَالَ لَنْ لَمْ يَهْدِنِي رَبِّي  
لَأَكُونَنَّ مِنَ الْقَوْمِ الضَّالِّينَ  
فَلَمَّا رَأَى الشَّمْسُ بَارِغَةً قَالَ  
هَذَا سَرَبِي هَذَا أَكْبَرُ ۖ  
فَلَمَّا أَفَلَتْ قَالَ يُقَوْمُ إِنِّي  
بَرَرْتُ مِمَّا تُشْرِكُونَ ۚ

غائب ہو گیا، تو کہنے لگے کہ مجھے غائب ہو جانے  
والے تو پسند نہیں، پھر جب چاند کو دیکھا کہ چمک  
رہا ہے، تو کہنے لگے یہ میرا پروردگار ہے، لیکن جب  
بھی چمپ گیا تو بول اٹھے کہ اگر میرا پروردگار مجھے  
سیدارستہ نہیں دکھائے گا، تو میں ان لوگوں میں سے  
ہو جاؤں گا جو بھٹک رہے ہیں۔ پھر جب سورج  
کو دیکھا کہ جگمگا رہا ہے، تو کہنے لگے میرا پروردگار  
یہ ہے، یہ سب سے بڑا ہے، مگر جب وہ بھی غروب  
ہو گیا، تو کہنے لگے لوگو جن چیزوں کو تم (خدا کا شریک  
بناتے ہو، میں ان سے بیزار ہوں۔

حضرت ابراہیم علیہ السلام اللہ تعالیٰ کی عطا کی ہوئی حکمت کے ساتھ اس بات پر قادر  
ہوتے کہ بطریق استدراج اپنی قوم پر دلائل و براہین میں غالب رہیں یہ آپ نے رات چھاننے  
کے بعد جب ستارے کو دیکھا تو اسلوب تمسخر کو استعمال کرتے ہوئے یعنی اُن کی منطق کو استعمال  
کرتے ہوئے ان کے اقوال کے ساتھ ان کی تردید کرتے ہوئے یہ کہا، "هَذَا سَرَبِي" لیکن جب  
یہ ستارا غائب ہو گیا تو فرمایا کہ لَا أَحِبُّ الْإِفْلَينَ پھر ستارہ کے بجائے چاند کی طرف رخ  
کیا، مگر جب وہ بھی غروب ہو گیا، تو فرمایا کہ جو کبھی طلوع ہوتا ہوا وہ کبھی غروب وہ خدا نہیں ہو سکتا پھر  
آپ نے آفتاب کی طرف رخ کیا جو کہ روشنی اور چمک و مک کے اعتبار سے نظر آنے والے تمام

سورۃ الانعام، آیت ۷۷ تا ۷۹ بعض مفسرین لکھتے ہیں کہ آپ نے اپنی قوم کے ساتھ یہ مناظرہ بابل میں  
کیا، جبکہ کچھ دوسرے مفسرین کا خیال ہے جن میں ابن کثیر بھی ہیں کہ یہ مناظرہ حیران میں ہوا کیونکہ دمشق اور اس کے گرد  
نواح کے لوگ ستاروں کی پرستش کرتے تھے، لیکن اہم بات یہ نہیں کہ یہ مناظرہ کہاں ہوا، بلکہ اہم بات یہ ہے کہ  
آپ کس طرح دلائل و براہین کے ساتھ بحث کرتے ہوئے قوم کو قائل کرنا چاہتے تھے۔



اجرام فلکی سے بڑا ہے، مگر جب وہ بھی غروب ہو گیا، تو آپ نے فرمایا جو مسخر ہو جسے کوئی اور چلا رہا ہو اور جس کے پیچھے کسی اور کا دست قدرت کار فرما ہو، وہ بھلا خدا کیسے ہو سکتا ہے؟

جب یہ سب ستارے اور ستارے غائب ہو گئے اور قوم بھی اس منظر کا مشاہدہ کر رہی تھی، تو آپ نے بتوں، موتیوں، ستاروں، جابر و ظالم طاغوتوں اور ہر اس چیز سے برأت کا اظہار فرمادیا جس کی قوم پوجا کرتی تھی، کیونکہ یہ سب کی سب ایسی چیزیں ہیں جو قطعاً کسی بھی نفع و نقصان کی مالک نہیں۔ پھر اس کے برعکس آپ نے صفات باری تعالیٰ کو بیان کرنا شروع فرمادیا کہ وہ کھلاتا ہے، پلاتا ہے، شفا عطا فرماتا ہے، موت طاری کرتا ہے اور پھر روز قیامت لوگوں کو ان کی قبروں سے برہنہ پاؤں، برہنہ جسم اور بغیر عتہ کے اٹھائے گا۔

اس کے برعکس قوم اس فاسد خیال میں مبتلا تھی کہ اگر حضرت ابراہیم علیہ السلام بتوں کی خرابی اور بُرائی بیان کرنے سے باز نہ آئے، تو یہ بُت یقیناً آپ کو ایذا پہنچائیں گے مگر حضرت ابراہیم علیہ السلام نے ان کی اس بات کی تردید میں فرمایا کہ یہ بُت جب خود اپنا دفاع نہیں کر سکتے اور اپنے آپ سے کسی تکلیف کو دُور نہیں کر سکتے تو مجھے کیسے تکلیف پہنچائیں گے؟ واقعات نے بھی آپ کے ارشادات کی حقانیت پر اس طرح مہر تصدیق ثبت کی کہ آپ سال ہا سال تک بتوں کی مذمت فرماتے رہے، مگر کس بُت کو بھی یہ قدرت حاصل نہ ہوئی کہ وہ آپ کو کوئی گزند پہنچا سکے؟

اس سے قبل تو ابراہیم علیہ السلام کی قوم نے کبھی یہ سوچا بھی نہ تھا کہ وہ عقلوں کو اس بات پر غور کرنے اور سوچنے کی زحمت دے کہ یہ جو بے جان اور حقیر بُت ہیں، یہ کسی کو کیا نفع یا نقصان پہنچا سکتے ہیں؟ ان کے نزدیک تو اس بات کی قطعاً اجازت ہی نہ تھی کہ اس بات کو موضوعِ سخن بنایا جائے، کیونکہ وہ اپنے آپ کو اپنے آباؤ اجداد یا اپنے بزرگوں سے عقل و فہم کے اعتبار سے زیادہ تصور بھی نہیں کر سکتے تھے، لیکن ابراہیم علیہ السلام نے بڑے منطقی اور بڑے خوش گوار اسلوبِ بیان کو اختیار فرما کر اور استدراج کے طریقہ کو استعمال کر کے ان کی اُن عقلوں

کو جنبش دی، جن سے کام لینے کو عرصہ دراز سے انہوں نے معطل قرار دے رکھا تھا۔  
ارشادِ باری تعالیٰ ہے:

وَتِلْكَ حُجَّتُنَا آتَيْنَا هَا  
ابْرَاهِيمَ عَلَىٰ قَوْمِهِ طَوَّعًا  
وَلَمْ يَكُن لَّهُمْ كَيْفُ يَنْصَرُوا  
وَتِلْكَ حُجَّتُنَا آتَيْنَا هَا  
ابْرَاهِيمَ عَلَىٰ قَوْمِهِ طَوَّعًا  
وَلَمْ يَكُن لَّهُمْ كَيْفُ يَنْصَرُوا  
وَتِلْكَ حُجَّتُنَا آتَيْنَا هَا  
ابْرَاهِيمَ عَلَىٰ قَوْمِهِ طَوَّعًا  
وَلَمْ يَكُن لَّهُمْ كَيْفُ يَنْصَرُوا

بعض مفسرین کرام نے یہ لکھا ہے کہ ستاروں کے اس طلوع و غروب کے نظام میں  
حضرت ابراہیم علیہ السلام کے نصیحت حاصل کرنے کا تعلق ان کے بچپن کے دور سے ہے اور  
وہ نبوت سے قبل ہی بت پرستی کے ان مناظر کو دیکھ کر جس قلق و اضطراب میں مبتلا تھے،  
یہ واقعہ اسی طرف اشارہ کرتا ہے، ان مفسرین نے اپنے اس موقف کی تائید کے لیے حسب  
ذیل ارشادِ باری تعالیٰ سے بھی استدلال کیا ہے:

وَإِذْ قَالَ إِبْرَاهِيمُ رَبِّ  
أَرِنِي كَيْفَ تُخْرِجُ الْمَوْتَىٰ  
قَالَ أَوْلَمْ تُؤْمِنُنِي قَالِ  
بَلَىٰ وَلكِنْ لِّيَطْمَئِنَّ  
قَلْبِي ۖ .....  
اور جب ابراہیم نے (خدا سے) کہا کہ اے پروردگار  
مجھے دکھا کہ تو مردوں کو کیونکر زندہ کرے گا۔ خدا  
نے فرمایا کیا تم نے (اس بات کو) باور نہیں کیا  
انہوں نے کہا کیوں نہیں، لیکن (میں دیکھنا،  
اس لیے (چاہتا ہوں) کہ میرا دل اطمینانِ کامل  
حاصل کرے۔

لیکن ہم حسبِ ذیل وجوہ و اسباب کے باعث اس سے اتفاق نہیں کر سکتے،  
۱۔ یہ کہنا کہ کواکب کے اس نظام سے عبرت و نصیحت حاصل کرنے کا تعلق ان کے بچپن  
سے ہے جبکہ فارسی باہر نکلے تھے۔ اس بات کو ابن اسحاق نے ذکر کیا ہے اور ان کا مآخذ

اسرائیلی روایات ہیں جو کہ ناقابلِ اعتماد ہیں، خصوصاً جبکہ وہ حق کے مخالف بھی ہوں تو ان پر قطعاً اعتماد نہیں کیا جاسکتا۔

۲۔ شیخ محمد امین شنفیطیؒ فرماتے ہیں کہ اللہ تعالیٰ نے حضرت ابراہیم علیہ السلام سے شرک کی نفی کرتے ہوئے فرمایا ہے کہ وَمَا كَانَ مِنَ الْمُشْرِكِينَ (آپ مشرکوں میں سے نہ تھے) اور اس نفی کا تذکرہ کئی ایک آیات میں آیا ہے۔ ماضی میں شرک کی نفی تمام تر زمانہ ماضی کو مستلزم ہے تو اس سے معلوم ہوا کہ آپ نے کبھی بھی ہرگز ہرگز شرک نہیں کیا تھا۔  
حضرت ابو ہریرہ رضی اللہ عنہ سے روایت ہے کہ حضرت ابراہیم علیہ السلام نے جو یہ فرمایا: رَبِّ اِنِّیْ نُوْاۤسُ کے یہ معنی نہیں کہ آپ کو شک تھا۔ جب اس بارے میں ہمیں کوئی شک نہیں، تو آپ کو کیسے ہو سکتا ہے؟

۱۔ علامہ قرطبیؒ حضرت ابراہیم علیہ السلام سے شک کی نفی کرتے ہوئے لکھتے ہیں کہ اس شخصیت کے بارے میں یہ بات کیونکر صحیح ہو سکتی ہے، جنہیں اللہ تعالیٰ نے عصمت سے نوازا نبوت سے قبل ہی رشد و ہدایت سے سرفراز فرمایا اور انہیں ارضی و سماوی ملکوت کا مشاہدہ کرایا تاکہ دولت یقین سے شاد کام ہو جائیں۔ آنحضرت صلی اللہ علیہ وسلم کی حدیث کی تشریح میں علامہ قرطبیؒ لکھتے ہیں کہ اس کے معنی یہ ہیں کہ حضرت ابراہیم علیہ السلام کو شک ہوتا تو ہمیں آپ سے بھی زیادہ ہوتا، لیکن جب ہمیں اس بارے میں کوئی شک نہیں، تو حضرت ابراہیم علیہ السلام کو تو بالکل شک نہیں ہو سکتا، یعنی اس حدیث میں شک کی نفی کی گئی ہے۔

آج کل کچھ اس قسم کی عجیب و غریب باتیں بھی سننے میں آرہی ہیں کہ ایمان سے قبل شک کا ہونا ضروری ہے، لہذا حضرت ابراہیم علیہ السلام پہلے شک کرنے والے تھے۔ اس

۱۔ قصص الانبیاء، ابن کثیر، تحقیق مصطفیٰ عبدالواحد، ۱/۱، دارالکتب الحدیث مصر۔

۲۔ انصوابیان، شیخ شنفیطی، ۱۸۰/۲، بحاری، مسلم، فتح الباری، ۲۲۲/۷۔

۳۔ تفسیر قرطبی، ۲۹۸/۲، ۲۵/۷، قاضی عیاضؒ کا حوالہ بھی اسی کتاب سے منقول ہے۔



وجہ سے آنحضرت صلی اللہ علیہ وسلم نے فرمایا: ہم حضرت ابراہیم علیہ السلام کی نسبت شک کے زیادہ محتدر ہیں، حالانکہ صحیح بات یہ ہے کہ حضرت ابراہیم علیہ السلام کو ہرگز ہرگز شک نہ تھا انہوں نے تو اللہ تعالیٰ سے یہ دعا کی تھی کہ وہ انہیں اور ان کی اولاد کو بت پرستی سے محفوظ رکھے، بلکہ آپ تو اللہ کریم کی بارگاہ میں قلب سلیم لے کر آتے تھے اور آپ نے کبھی بھی شرک کا ارتکاب نہیں کیا تھا۔

### ۳۔ نمرود کے ساتھ مناظرہ

ارشاد باری تعالیٰ ہے:

الْمُتَرَاتِي الَّذِي حَاجَّ  
إِبْرَاهِيمَ فِي رَبِّهِ أَنْ أَنَّهُ اللَّهُ  
الْمَلِكُ إِذْ قَالَ إِبْرَاهِيمُ رَبِّيَ  
الَّذِي يُحْيِي وَيُمِيتُ قَالَ أَنَا  
أَحْيِي وَأُمِيتُ قَالَ إِبْرَاهِيمُ  
فَإِنَّ اللَّهَ يَأْتِي بِالشَّمْسِ مِنَ  
الْمَشْرِقِ فَأْتِ بِهَا مِنَ الْمَغْرِبِ  
فَبُهِتَ الَّذِي كَفَرَ وَاللَّهُ لَا  
يَهْدِي الْقَوْمَ الظَّالِمِينَ ۝

بجلا تم نے اس شخص کو نہیں دیکھا جو اس غرور کے  
سبب سے کہ خدا نے اس کو سلطنت بخشی تھی  
ابراہیم سے پروردگار کے بارے میں جھگڑنے لگا۔  
جب ابراہیم نے کہا میرا پروردگار تو وہ ہے جو جلاتا  
ہے اور مارتا ہے۔ وہ بولا کہ جلا اور مارتو میں بھی  
سکتا ہوں۔ ابراہیم نے کہا کہ خدا تو سورج کو مشرق  
سے نکالتا ہے۔ تم اسے مغرب سے نکال دو  
(یہ سن کر) کافر حیران رہ گیا اور خدا بے انصافوں  
کو ہدایت نہیں دیا کرتا۔

الْمُتَرَاتِي الَّذِي حَاجَّ إِبْرَاهِيمَ فِي رَبِّهِ ۝ اس جملہ میں اس جھگڑا پر  
تعجب کا اظہار کیا گیا ہے اور جھگڑنے والے کے غرور اور بے عقلی کی طرف اشارہ کیا گیا ہے اس  
کا نام اس لیے نہیں لیا گیا کہ وہ اس قابل ہی نہیں کہ اس کا نام لیا جاتا، البتہ یہ بات یقینی ہے حضرت

ابراہیم علیہ السلام سے جھگڑا کرنے والا یہ شخص طاغوتِ بابل عمرو تھا جس کے بارے میں پہلے بیان کیا جا چکا ہے۔

اِنَّ اِلٰهَ اللّٰهِ الْمَلِكُ اسے اس ناشائستہ موقف اختیار کرنے پر اس بات نے اکسایا کہ اسے اس بادشاہت پر غرور ہے جسے خدا ہی نے اسے بخشا تھا، بجائے اس کے کہ وہ شکر بجالاتا اور دربارِ الہی میں سجدہ ریز ہوتا، اُس نے کفر کی راہ کو اختیار کیا، اپنی خدائی کا دعویٰ کیا اور اپنی رعایا سے کہا کہ اللہ تعالیٰ کے بجائے میری عبادت تم پر فرض ہے، گویا حکومت و سلطنت اس کے بے پناہ غرور و زبردست تکبر اور اپنی طاقت و قوت پر اترانے کا سبب تھی۔

اِذْ قَالَ اِبْرٰهِيْمُ رَبِّيْ الَّذِيْ يُحْيِيْ وَيُمِيتُ۔ بظاہریوں معلوم ہوتا ہے کہ اس مناظرہ میں عمرو نے حضرت ابراہیم علیہ السلام سے یہ پوچھا کہ ان بتوں کو توڑنے کا سبب کیا تھا؟ تو حضرت ابراہیم علیہ السلام نے فرمایا کہ میں نے بتوں کو اس لیے توڑا کہ وہ اس قابل نہیں کہ ان کی پوجا پاٹ کی جائے، کیونکہ وہ نہ تو کوئی نفع پہنچا سکتے ہیں اور نہ کسی نقصان سے بچا سکتے ہیں، لہذا میرے رب کی عبادت کرنا چاہیے جو جلاتا اور مارتا ہے۔ حضرت ابراہیم علیہ السلام کے ان ارشادات میں درحقیقت عمرو کے لیے بھی ایک طرح کا چیلنج تھا، لہذا وہ پکارا اٹھا اَنَا اُحْيٰی وَاُمِيتُ میں لوگوں کا بادشاہ ہوں، میں بھی یہ کام کر سکتا ہوں کہ جسے سزائے موت کا حکم دیا گیا ہو، اُس کی سزا ختم کر کے اُسے زندگی بخش دوں اور جسے چاہوں موت کے گھاٹ اتار دوں۔ یہ بات اُس کی کم عقلی کی دلیل تھی، کیونکہ حضرت ابراہیم علیہ السلام تو انشار اور تکوین کے بارے میں بات کر رہے تھے، نہ کہ کسی بنائی ہوئی چیز کے بارے میں اسباب اختیار کرنے کی بابت!

قَالَ اِبْرٰهِيْمُ فَاِنَّ اللّٰهَ يٰٓاْتِيْ بِالشَّمْسِ مِنَ الْمَشْرِقِ فَاَنْتَ بِمَا مِنْ الْمَغْرِبِ۔ زندگی و موت سے کیا مراد ہے؟ اس بحث کو چھوڑتے ہوئے حضرت ابراہیم علیہ السلام نے عمرو کو خود تخلیق کرنے کے بارے میں چیلنج کر دیا اور پھر یہ چیلنج انسان سے متعلق نہیں، بلکہ سورج کے بارے میں تھا اور فرمایا کہ اللہ تعالیٰ تو سورج کو مشرق سے نکالتا ہے،

تو اسے مغرب سے نکال کر دکھا؟ اس سوال کے جواب سے درحقیقت پہلی بات کی بھی مزید وضاحت ہو جاتی ہے۔

فَبُهِتَ الَّذِي كَفَرَ يٰسُنْ كَر كَافِر حَيْرَان رَهِگَيا اور نمرود کو یہ کہاں طاقت تھی کہ سورج کو مغرب سے نکال کر دکھا دیتا، اسے تو ایک مکھٹی کے پیدا کرنے کی بھی قدرت حاصل نہ تھی۔ وہ حیران رہ گیا اور حضرت ابراہیم علیہ السلام کی قوتِ حجت نے اسے مدبوش کر دیا اور ازراہِ تکبر خاموش ہو گیا، کیونکہ وہ حق کو قبول کر لینے کا خواہشمند ہی نہ تھا۔ وَاللّٰهُ لَا يَهْدِي الْقَوْمَ الظّٰلِمِيْنَ ۔

اللہ عزوجل ہی کے قبضہ اختیار میں سیدھے راستہ کی ہدایت ہے۔ انہوں نے پہلے سے یہ فیصلہ فرمالیا تھا کہ نمرود اور اس کی قوم ظالم اور کافر ہی رہیں گے۔ ان کے فساد و عناد کے باعث اللہ تعالیٰ نے اس بات کو پسند ہی نہ فرمایا کہ یہ ہدایت یافتہ ہوں۔

اس طرح حضرت خلیل الرحمن علیہ السلام نے نمرود کی دلیل کو باطل کر دیا۔ اس کی جہالت کو واضح کیا، اس پر حجت کو تمام کر دیا اور اس کی مجلس سے کامیاب و کاملانہ اپس لٹو

## ۴۔ حضرت ابراہیمؑ اور ہمارے دور کے طاغوت

حضرت ابراہیم علیہ السلام کے دور کے طاغوت نے دعویٰ کیا تھا: اَنَا اُخِي وَ اُمِّيْتُ یعنی میں جس کو چاہوں قتل کرا سکتا ہوں جس کے لئے چاہوں سولے موت تجویز کروں اور پھر اسے چاہوں تو معاف بھی کر دوں، البتہ اُس نے یہ دعویٰ نہیں کیا کہ میں نے آسمان، زمین، انسان، حیوان اور نبات کو پیدا کیا ہے، اسی طرح ہمارے دور کے یہ سرکش لوگ بھی جس کو چاہیں پھانسی کا حکم دیں اور جب چاہیں اس پر عمل درآمد کر گزریں یا اسے معاف کر دیں اور اس سے بڑھ کر یہ کہ انہوں نے بھی اپنے آپ کو خدا کا شریک بنا رکھا ہے۔ انہوں نے بھی خود ساختہ قانون نافذ کر رکھے ہیں اور یہ سمجھتے ہیں کہ یہ قانون سازی اُن کا حق ہے۔



اللہ تعالیٰ کا حق نہیں ہے۔

حضرت ابراہیم علیہ السلام کے دور کا یہ سرکش تو کئی سال تک خاموش رہا۔ اس عرصہ میں حضرت ابراہیم علیہ السلام مسلسل بتوں کی بُرائی بیان فرماتے رہے اور غرور کو سرکشی سے ڈراتے رہے۔ اسی وجہ سے اس سرکش نے حضرت ابراہیم علیہ السلام سے مناظرہ کا پروگرام بنایا اور پھر وہ مناظرہ ہوا جس کو قرب و جوار کے سب لوگوں نے دیکھا اور جس میں حضرت ابراہیم علیہ السلام کو بے مثال کامیابی حاصل ہوئی اور آپ اس جابر و سرکش کی مجلس سے صبح و سلاحت واپس تشریف لے آئے۔

ہمارے آج کے طاغوتوں کی بھی یہی روش ہے کہ وہ زبان بندی کرتے ہیں، آدابوں کو سلب کرتے ہیں۔ لوگوں کو غلام بناتے ہیں اور جو شخص ان سرکش حکمرانوں میں سے کسی کی مخالفت کرے، وہ چند لمحوں یا چند دنوں بعد جیل کی کال کو ٹھڑیوں میں دھکیل دیا جاتا ہے اور اس کے گھر والوں کو بھی یہ معلوم نہیں ہوتا کہ اسے کہاں رکھا گیا ہے۔ یہ سزا ہے معمولی سی مخالفت کی اور اگر ان سے کوئی مناظرہ کی ٹھان لے تو خدا جانے خشمگیں ہو کر یہ کیا کیا سزا دے ڈالیں!

اس سے معلوم ہوا کہ ہمارے دور کے یہ جابر و سرکش حکمران اور طاغوت حضرت ابراہیم علیہ السلام کے دور کے طاغوت سے ظلم و استبداد میں آگے بڑھے ہوئے ہیں۔

## ۵۔ حضرت ابراہیم علیہ السلام نے بیت توڑ دیتے

ارشاد باری تعالیٰ ہے:

وَلَقَدْ آتَيْنَا إِبْرَاهِيمَ رُشْدَهُ  
مِّن قَبْلُ وَكُنَّا بِهِ عَلِيمِينَ  
إِذْ قَالَ لِأَبِيهِ وَقَوْمِهِ مَا  
أُورِثُكُمْ وَإِنِّي أَخَافُ  
أَن يُصَلِّيَ عَلَيْكُمْ فَأَنشَأْ  
خَلْفَكَ يَحْزَنُونَ

اور ہم نے ابراہیم کو پہلے ہی سے ہدایت دی تھی  
اور ہم ان کے (وال) سے واقف تھے جب  
انہوں نے اپنے باپ اور اپنی قوم کے لوگوں سے

یہ کہا کہ یہ کیا موتیں ہیں جن کی پرستش پر تم مستکف (وقائم) ہوؤ وہ کہنے لگے کہ ہم نے اپنے باپ دادا کو ان کی پرستش کرتے دیکھا ہے (ابراہیم نے) کہا کہ تم بھی (گمراہ ہو) اور تمہارے باپ دادا بھی صریح گمراہی میں پڑے رہے، وہ بولے کیا تم ہمارے پاس (واقعی) حق لاتے ہو، یا (ہم سے) کھیل کی باتیں کرتے ہو (ابراہیم نے کہا) (نہیں) بلکہ تمہارا پروردگار آسمانوں اور زمین کا پروردگار ہے جس نے ان کو پیدا کیا ہے اور میں اس (بات) کا گواہ (اور اسی کا قائل) ہوں اور خدا کی قسم جب تم پیٹھ پھیر کر چلے جاؤ گے تو میں تمہارے بتوں سے ایک چال چلوں گا۔ پھر ان کو توڑ کر ریزہ ریزہ کر دیا، مگر ایک بڑے (بت) کو (رنہ توڑا) تاکہ وہ اس کی طرف رجوع کریں۔ کہنے لگے کہ ہمارے معبودوں کے ساتھ یہ معاملہ کس نے کیا؟ وہ تو کوئی ظالم ہے۔ لوگوں نے کہا کہ ہم نے ایک جوان کو ان کا ذکر کرتے ہوئے سنا، اسے ابراہیم کہتے ہیں، وہ بولے کہ اسے لوگوں کے سامنے لاؤ تاکہ وہ گواہ رہیں (جب ابراہیم آئے تو بت پرستوں نے کہا کہ ابراہیم بھلا یہ کام ہمارے معبودوں کے ساتھ تو نے کیا ہے؟ (ابراہیم نے)

هَذِهِ الشَّائِلُ الَّتِي أَنْتُمْ لَهَا عَاكِفُونَ ۖ قَالُوا وَجَدْنَا آبَاءَنَا لَهَا عَابِدِينَ ۚ قَالَ لَقَدْ كُنْتُمْ أَنْتُمْ وَآبَاؤُكُمْ فِي ضَلَالٍ مُّبِينٍ ۚ قَالُوا أَجِئْنَا بِالْحَقِّ أَمْ أَنْتَ مِنَ اللَّاعِبِينَ ۚ قَالَ بَلْ رَبُّكُمْ رَبُّ السَّمَوَاتِ وَالْأَرْضِ الَّذِي فَطَرَهُنَّ وَأَنَا عَلَىٰ ذِكْرِكُمْ مِنَ الشَّاهِدِينَ ۚ وَقَالَ لِلَّذِينَ اكْتَدَتْ أَصْنَامُكُمْ بَعْدَ أَنْ تُولُوا مَذْبُورِينَ فَعَلَهُمْ جُذَاذًا إِلَّا كَبِيرًا لَهُمْ لَعَلَّهُمْ إِلَيْهِ يَرْجِعُونَ ۚ قَالُوا مَنْ فَعَلَ هَذَا بِإِلَهِنَا إِنَّا لَكِنَّا الظَّالِمِينَ ۚ قَالُوا سَمِعْنَا فَتًى يَذْكُرُهُمْ يُقَالُ لَهُ إِبْرَاهِيمُ ۚ قَالُوا فَاتُّوْا بِهِ عَلَىٰ أَعْيُنِ النَّاسِ لَعَلَّهُمْ يَشْهَدُونَ ۚ قَالُوا أَعَنْتَ فَعَلْتَ هَذَا بِالْإِثْمِ يَا إِبْرَاهِيمُ ۚ قَالَ بَلْ فَعَلَهُ كَبِيرُهُمْ هَذَا فَاسْأَلُوهُمْ إِنْ كَانُوا يَنْطِقُونَ ۚ فَرَجَعُوا

إِلَى أَنْفُسِهِمْ فَقَالُوا إِنَّكُمْ أَنْتُمُ الظَّالِمُونَ ه ثُمَّ نَكِسُوا عَلَى رُءُوسِهِمْ لَقَدْ عَلِمْتَ مَا هَؤُلَاءِ يَنْطِقُونَ قَالَ أَفَتَعْبُدُونَ مِنْ دُونِ اللَّهِ مَا لَا يَنْفَعُكُمْ شَيْئًا وَلَا يَضُرُّكُمْ أَفِ لَكُمْ وَلِمَا تَعْبُدُونَ مِنْ دُونِ اللَّهِ أَفَلَا تَعْقِلُونَ قَالُوا حَرِّقُوهُ وَانصُرُوا آلِهَتَكُمْ إِنْ كُنْتُمْ فَاعِلِينَ قُلْنَا يَنْارُ كُونِي بَرْدًا وَسَلَامًا عَلَى إِبْرَاهِيمَ وَأَرَادُوا بِهِ كَيْدًا فَجَعَلْنَاهُمُ الْأَخْسَرِينَ وَنَجَّيْنَاهُ وَلُوطًا إِلَى الْأَرْضِ الَّتِي بَارَكْنَا فِيهَا لِلْعَالَمِينَ وَهَبْنَا لَهُ إِسْحَاقَ وَيَعْقُوبَ نَافِلَةً وَكُلًّا جَعَلْنَا صَالِحِينَ وَجَعَلْنَاهُمْ أُمَّةً يَهْدُونَ بِأَمْرِنَا وَأَوْحَيْنَا إِلَيْهِمْ فِعْلَ الْخَيْرَاتِ وَإِقَامَ الصَّلَاةِ وَإِيتَاءَ الزَّكَاةِ وَكَانُوا

کہا بلکہ یہ اُن کے ان بڑے (بت) نے کیا (ہوگا) اگر یہ بولتے ہیں، تو ان سے پوچھ لو۔ انہوں نے اپنے دل میں غور کیا، تو آپس میں کہنے لگے بیشک تم ہی بے انصاف ہو۔ پھر (شرمندہ ہو کر) سر نیچا کر لیا (اس پر بھی ابراہیم سے کہنے لگے کہ) تم جانتے ہو یہ بولتے نہیں (ابراہیم نے کہا کہ پھر تم خدا کو چھوڑ کر کیوں ایسی چیزوں کو پوجتے ہو جو نہ تمہیں کچھ فائدہ دے سکیں اور نہ نقصان پہنچا سکیں؟ تفہیم ہے تم پر اور جن کو تم خدا کے سوا پوجتے ہو اُن پر کیا تم عقل نہیں رکھتے (تب وہ) کہنے لگے کہ اگر تمہیں (اس سے اپنے معبود کا انتقام لینا اور) کچھ کرنا ہے تو اس کو جلا ڈالو اور اپنے معبودوں کی مدد کرو۔ ہم نے حکم دیا کہ اے آگ سرد ہو جا اور ابراہیم پر (موجب سلامتی رہن جا) ان لوگوں نے برا تو ان کا چاہا تھا، مگر ہم نے انہی کو نقصان میں ڈال دیا اور ابراہیم اور لوط کو اس سرزمین کی طرف بچا نکالا جس میں ہم نے اہل عالم کے لیے برکت رکھی تھی اور ہم نے ابراہیم کو اسحاق عطا کیے اور مستزاد برآں یعقوب، اور سب کو نیک کیا اور ان کو پیشوا بنایا کہ ہمارے حکم سے ہدایت کرتے تھے اور ان کو



لَنَا عَابِدِينَ ۝ لہ نیک کام کرنے اور نماز پڑھنے اور زکوٰۃ دینے

کا حکم بھیجا اور وہ ہماری عبادت کیا کرتے تھے

وَتَاللّٰهِ لَا كَيْدَ لَنَا اَصْنَامُكُمْ بَعْدَ اَنْ تَوُثُّوا مُذٰبِرِيْنَہ

ابراہیم علیہ السلام کی قوم ہر سال شہر سے باہر کھلے میدان میں جا کر ایک سالانہ میلہ منایا کرتی تھی

ایک دفعہ آپ کے والد اور قوم کے دیگر لوگوں نے آپ کو بھی اس میلے میں شرکت کی دعوت دی تو آپ نے فرمایا کہ میں بیمار ہوں، اللہ تعالیٰ نے اس کا ذکر کرتے ہوئے فرمایا،

فَنَظَرَ نَظْرَةً فِی الْجُومِ ۝ تب انہوں نے ستاروں کی طرف ایک نظر کی

فَقَالَ اِنِّیْ سَقِیْمٌ ۝ اور کہا میں تو بیمار ہوں۔

آپ نے کلام میں تعریف سے کام لیا اور بتوں کی اہانت جو آپ کا مطلوب و مقصود تھا

اسے بھی آپ نے پالیا اور اللہ تعالیٰ کے دین حق کی نصرت و اعانت بھی فرمادی۔ یہ لوگ آپ کو اپنے مال پر چھوڑتے ہوئے اپنے میلے میں شرکت کے لیے چلے گئے۔ اگر انہیں علم ہوتا کہ ان کے جانے کے بعد حضرت ابراہیم علیہ السلام ان کے بتوں کو پاش پاش کر دیں گے تو وہ کبھی بھی آپ کو چھوڑ کر نہ جاتے۔

آپ نے جو یہ فرمایا تھا، وَتَاللّٰهِ لَا كَيْدَ لَنَا اَصْنَامُكُمْ بَعْدَ اَنْ تَوُثُّوا مُذٰبِرِيْنَہ

اس سلسلہ میں ایک قول یہ ہے کہ یہ بات آپ نے آہستہ سے اپنے جی ہی میں کہی تھی۔

حضرت ابن مسعود رضی اللہ عنہ فرماتے ہیں کہ ان میں سے بعض لوگوں نے اسے سُن بھی لیا تھا۔

فَجَعَلَهُمْ جُذَاذَا اِلَّا كِبٰیْرًا لَّهُمْ لَعَلَّهُمْ اِلَیْہِ یَرْجِعُوْنَہ

جب حضرت ابراہیم علیہ السلام کو موقع مل گیا تو آپ فوراً ان کے بت غلنے کی طرف چلے گئے۔ آپ

لہ سورة الانبیاء، آیت ۵۱-۵۳، آیت ۵۱-۵۶ کی تفسیر قبل انہیں بیان کی جا چکی ہے۔

۵۳ معلوم ہوتا ہے کہ قوم ابراہیم کا یہ میلہ اور عید کچھ اس قبیل کا تھا جیسے آج کل یوم استقلال، مزدور ڈے،

یا یوم پیدائش وغیرہ کے پروگرام بناتے جاتے ہیں لہ سورة الصافات، آیت ۸۸-۸۹

نے وہاں عجیب منظر دیکھا کہ تقرب کے حصول کے لیے بُت پرستوں نے لکڑی اور پتھر کے بنائے گئے بتوں کے سامنے طرح طرح کے کھانے رکھے ہوئے ہیں۔ آپ نے ازراہ طنز مذاق اُن سے یہ کہا:

فَقَالَ لَا تَأْكُلُونَهُ مَا لَكُمْ لَا تَنْطِقُونَ • فَرَاغَ عَلَيْهِمْ  
ضُرَبًا بِالْيَمِينِ •

آپ کے دستِ مبارک میں اس وقت تیشہ تھا، آپ نے اُس کے ساتھ ان بتوں کو پاش پاش کر دیا، صرف ایک بڑے بت کو رہنے دیا۔ بعض نے کہا ہے کہ آپ نے تیشہ بڑے بت کے ہاتھ پر رکھ دیا، یہ اشارہ اس طرف تھا کہ بڑے بت کو اس بات سے خیریت آئی کہ اس کے ساتھ ساتھ ان چھوٹے چھوٹے بتوں کی بھی پوجا کی جائے۔

قَالُوا مَنْ فَعَلَ هَذَا بِالْهَتِنَا إِنَّهُ لَمِنَ الظَّالِمِينَ • قَالُوا  
سَمِعْنَا فَتًى يَذْكُرُهُمْ يُقَالُ لَهُ إِبْرَاهِيمُ •

لوگ جب میلے ٹھیلے سے واپس گھر آئے، تو اپنے بتوں کو پاش پاش دیکھ کر حیران و ششدر رہ گئے، مگر تقلید اور جمود نے انہیں اندھا کر دیا تھا کہ یہ سوچتے کہ بت جب اپنے آپ سے کسی مصیبت کو دور نہیں کر سکتے تو کسی اور سے کیا کریں گے؟ ہر زبان پر سوال تھا: مَنْ فَعَلَ هَذَا بِالْهَتِنَا؟ (ہمارے خداؤں کا یہ بڑا حشر کس نے کیا ہے؟) یہ تو ایک بڑی مصیبت اور بڑا ہولناک حادثہ ہے۔ اتنا بڑا حادثہ کہ تاریخ میں اس کی کوئی مثال نہیں ملتی اور اتنا زبردست واقعہ جس نے ان کے عقائد کی دھجیاں اڑا دی تھیں۔

مزدکی پولیس نے اب اس واقعہ، جسے وہ ناقابلِ معافی مجرم قرار دے رہے تھے، کی تحقیق کر کے مجرم کا سراغ لگانا شروع کر دیا، گواہوں سے گواہی لینا شروع کر دی۔ نظریں بار بار حضرت ابراہیم علیہ السلام کی طرف اٹھ رہی تھیں، کیونکہ آپ ہمیشہ ان بتوں کی بُرائی بیان

فرماتے رہتے تھے۔ بالآخر کہنے لگے۔

”فَاتُّوْا بِهِ عَلٰی اَعْيُنِ النَّاسِ لَعَلَّهُمْ يَشْهَدُوْنَ“

حضرت ابراہیم خلیل الرحمن علیہ السلام کو بھی اس کا پہلے سے اندازہ تھا، ہر طرف لوگوں کے محٹھ کے محٹھ چلے آرہے تھے تاکہ وہ عدالت کی کارروائی دیکھیں اور اس شخص کی باتیں بھی سنیں جس نے اُن کے خداؤں کا یہ حشر کیا تھا، انہی کافر جماعتوں کے وسط میں حضرت ابراہیم علیہ السلام بھی کھڑے تھے، بڑے اطمینان اور سکون کے ساتھ، عزیمت کا پہاڑ اور استقامت کا کوہ گراں بنے ہوئے کہ کافروں کی بڑی بڑی دھمکیاں بھی آپ کے پائے استقلال میں کوئی جنبش پیدا نہ کر سکیں۔

قَالُوْا اَنْتَ فَعَلْتَ هٰذَا بِالْمِثْنِ يَا اِبْرٰهِيْمُۚ قَالَ

بَلْ فَعَلَهُ كَبِيْرُهُمْ هٰذَا فَاَسْأَلُوْهُمْ اِنْ كَانُوْا يَنْطِقُوْنَۙ

حضرت ابراہیم علیہ السلام نے یہ کیوں کہا کہ اسے ان کے بڑے بت نے یہ کیا ہے اور یہ کیوں نہیں فرمایا کہ تمہارے ان بتوں کا یہ بُرا حشر میں نے کیا ہے۔ اور پھر کیا آپ کا یہ فرمانا اور اپنے آپ کو بیمار کہنا اور حضرت سارہ کو اپنی بہن بتلانا اس کذب کے قبیل میں سے ہے جس سے توبہ کرنا فرض ہو جاتا ہے اور جو عصمت انبیاء کے منافی ہے؟

پہلے ہم اس مسئلہ سے متعلق صحیح احادیث ذکر کریں گے۔ اہل سنت کے موقف کی وضاحت

اور پھر اپنی بات کی تائید و تصدیق کے لیے ثقہ اور قابل اعتماد علماء کے اقوال پیش کریں گے۔

وَمِنْ اللّٰهِ وَحْدَهُ نَسْتَعِيْذُ بِالْعَوْنِ وَالتَّوْفِيْقِۙ

حدیثِ اَوَّل،

حضرت ابوہریرہ رضی اللہ عنہ سے روایت ہے کہ آنحضرت صلی اللہ علیہ وسلم نے فرمایا کہ

حضرت ابراہیم علیہ السلام نے تین بار کذب سے کام لیا اور حضرت ابوہریرہؓ سے مروی ایک اور حدیث میں ہے کہ حضرت ابراہیمؑ نے تین بار کذب سے کام لیا۔ ان میں سے دو تو اللہ عزوجل کے لیے تھے



ایک اِنِّیْ تُسْقِنِمْ (میں بیمار ہوں) کہنا اور دوسرا بَلْ فَعَلَهُ كَبِیْرُهُمْ هَذَا (بلکہ اسے تو ان کے اس بڑے نے کیا ہے) کہنا۔ اسی طرح آپ نے بیان کیا کہ ایک دفعہ حضرت ابراہیمؑ اور حضرت سارہ کا گھر ایک جابر بادشاہ کے پاس سے گزر ہوا۔ اس سرکش بادشاہ کو یہ اطلاع دے دی گئی تھی کہ اس شخص کے پاس بہت ہی خوبصورت عورت ہے۔ اُس نے آپ کی طرف پیغام بھیجا اور پوچھا کہ یہ عورت کون ہے؟ آپ نے فرمایا: میری بہن ہے۔ پھر آپ حضرت سارہ کے پاس آئے اور فرمایا: سارہ! اس وقت روتے زمین پر میرے اور آپ کے سوا اور کوئی مومن نہیں ہے اور اس ظالم نے مجھ سے آپ کے بارے میں پوچھا تو میں نے کہا کہ تم میری بہن ہو، لہذا میری بات کی تکذیب نہ کرنا۔ اس ظالم نے حضرت سارہ کو اپنے پاس بلایا۔ جب آپ گئیں تو اُس نے دست درازی کی کوشش شروع کی، مگر وہ جکڑ دیا گیا، تو اُس نے حضرت سارہ کی خدمت میں عرض کی کہ اللہ تعالیٰ سے میرے لیے دُعا کرو، میں تمہیں کوئی نقصان نہیں پہنچاؤں گا۔ حضرت سارہ نے اللہ تعالیٰ سے دُعا فرمائی تو اسے چھوڑ دیا گیا، مگر اس نے دوبارہ پھر حضرت سارہ کو پکڑنا چاہا، تو اسے پھر جکڑ دیا گیا، اُس نے دوبارہ پھر آپ سے یہ کہا کہ میرے لیے اللہ تعالیٰ سے دُعا کرو، میں تمہیں کوئی نقصان نہیں پہنچاؤں گا، آپ نے دُعا کی تو اسے چھوڑ دیا گیا۔ اُس نے اپنے دربانوں میں سے ایک کو بلایا اور کہا کہ تم میرے پاس کسی انسان کو نہیں، بلکہ شیطان کو لے کر آئے ہو۔ اُس بادشاہ نے حضرت سارہ کو خدمت کے لیے ہاجرہ دے دی۔ آپ ہاجرہ کو لے کر آئیں، تو حضرت ابراہیم علیہ السلام کھڑے نماز پڑھ رہے تھے۔ آپ نے ہاتھ کے اشارے سے پوچھا کیا خبر ہے؟ تو حضرت سارہ نے جواب دیا کہ اللہ تعالیٰ نے کافروں کا جسکی چال کو ناکام کر دیا اور خدمت کے لیے ہاجرہ دے دی۔

حضرت ابوہریرہؓ یہ حدیث بیان کرنے کے بعد فرمایا کرتے تھے ”یہ تمہیں تمہاری اُمّی جان! اے آسمان کے پانی کے بیٹے!“ حضرت ابوہریرہ رضی اللہ عنہ عرب کے لوگوں کو اس لقب سے اس لیے یاد

لے اس حدیث کو امام بخاری نے اپنی صحیح میں روایت کیا ہے۔ فتح الباری ۲/۲۰۰، الحلی امام مسلم نے الفضائل میں مرفوعاً روایت کیا ہے۔ نیز احمد و ترمذی نے بھی اسے روایت کیا ہے اور امام ترمذی نے اسے حسن صحیح قرار دیا ہے۔

کرتے کہ وہ صحرائیں تھیں اور وہ ایسی جگہوں کی طرف نقل مکانی کرتے رہتے تھے، جہاں بارش کے باعث گھاس پھوس اور چارہ وغیرہ مل جاتے تاکہ وہ اپنے جانوروں کو چرا سکیں۔

یہ حدیث اس شخص کی بھی دلیل ہے جو یہ کہتا ہے کہ تمام عرب حضرت اسماعیل علیہ السلام کی اولاد ہیں۔ بعض نے کہا ہے کہ مارِ سماء سے حضرت ابوہریرہ رضی اللہ عنہ کی مراد زمزم ہے کیونکہ زمزم کو اللہ تعالیٰ نے حضرت ہاجرہ کے لیے پیدا فرمایا تھا اور آپ کے صاحبزادے نے اسی پانی سے پرورش پائی تھی تو جملہ عرب گویا اسی پانی کی اولاد ہوئے۔

امام ابن حبان اپنی صحیح میں فرماتے ہیں کہ حضرت اسماعیل علیہ السلام کی اولاد میں سے ہر شخص کو آسمان کے پانی کا بیٹا کہا جائے گا، کیونکہ حضرت اسماعیل علیہ السلام نے آپ زمزم کے ساتھ پرورش پائی تھی اور آپ زمزم آسمانی پانی ہے۔

### حدیث دوم،

حدیث شفاعت یعنی قیامت کے دن فیصلوں کے بارے میں جو ایک لمبی حدیث ہے، اس میں ہے کہ لوگ ایک ایک نبی کے پاس جا کر مطالبہ کریں گے کہ وہ اللہ تعالیٰ کے ہاں ان کی شفاعت کریں۔ اسی حدیث میں یہ بھی مذکور ہے کہ جب وہ حضرت ابراہیم علیہ السلام کے پاس آئیں گے تو کہیں گے اے ابراہیم! آپ اللہ کے نبی اور اہل زمین میں سے اس کے دوست ہیں لہذا اپنے رب کے پاس ہماری شفاعت کریں۔ آپ دیکھ نہیں رہے کہ ہم کس مصیبت میں پھنسے ہوئے ہیں؟ آپ انہیں جواب دیں گے کہ آج میرا رب اس قدر غصے میں ہے کہ آج سے پہلے کبھی اس طرح غصے نہیں ہوا اور نہ کبھی اس کے بعد اس طرح غصے میں ہوں گے۔ میں نے تین بار کذب سے کام لیا تھا۔

ابن حبان نے یہاں ان کذباتِ ثلاثہ کی تفصیل بھی بیان کی ہے۔

نفسی، نفسی، نفسی (مجھے اپنی جان کی پڑی ہوئی ہے) تم میرے سوا کسی اور کے

پاس چلے جاؤ، جاؤ موسیٰ کے پاس چلے جاؤ.....

اب ہم اختصار کے ساتھ ذیل میں اہل سنت کے موقف کو بیان کریں گے۔ آپ نے جو یہ فرمایا:

بَلْ فَعَلَهُ كَبِيرُهُمْ هَذَا  
فَأَسْأَلُوهُمْ إِنْ كَانُوا يَنْطِقُونَ  
(ابراہیم نے) کہا، بلکہ یہ اُن کے ان بڑے بُت (بُت) نے کیا (ہوگا) اگر یہ بولتے ہیں تو اُن سے پوچھ لو  
یعنی اگر یہ بُت بول سکتے ہیں تو پھر ان کے بڑے نے یہ کام سرانجام دیا ہوگا اور آپ کی قوم یہ بات بخوبی جانتی تھی کہ آپ کا ایمان اور اعتقاد یہ ہے کہ ان کے یہ بُت نہ بولتے ہیں نہ سنتے ہیں اور نہ دیکھتے ہیں جیسا کہ آپ نے اپنے باپ سے مخاطب ہو کر یہ فرمایا تھا،  
يَا بَتِ لِمَ تَعْبُدُ مَا لَا يَسْمَعُ وَلَا يُبْصِرُ وَلَا يُغْنِي عَنْكَ شَيْئًا  
ابا! آپ ایسی چیزوں کو کیوں پوجتے ہیں جو نہ سنیں اور نہ دیکھیں اور نہ آپ کے کچھ کام آسکیں

نیز فرمایا:

هَلْ يَسْمَعُونَكُمْ إِذَا  
تَدْعُوْنَهُ أَوْ يَنْفَعُونَكُمْ  
أَوْ يَضُرُّونَ  
کیا یہ تمہاری باتوں کو سن سکتے ہیں، جب تم انہیں پکارتے ہو یا تمہیں (کچھ) نفع و نقصان پہنچا سکتے ہیں۔

اسی طرح جب آپ نے ان سے کہا کہ اپنے ہی بتوں سے پوچھو تو انہوں نے جواب دیا تھا:

اے امام بخاریؒ نے اس حدیث کو اپنی صحیح کے مختلف ابواب میں متعدد طرق سے بیان کیا ہے۔ سورہ بقرہ کی تفسیر میں بروایت انسؓ، سورہ بنی اسرائیل کی تفسیر میں بروایت ابو ہریرہؓ۔ متقی میں جن الفاظ کو بیان کیا گیا ہے یہ اسی روایت کے ہیں۔ فتح الباری ۸/۳۹۵ مطبعہ سلفیہ۔ کتاب الرقاق میں بروایت انسؓ، کتاب التوحید میں حضرت انسؓ کی دو سندوں سے، مسلم نے اسے بروایت ابو ہریرہؓ و حذیقہؓ، امام احمد نے انسؓ و ابن عباسؓ کی دو سندوں کے ساتھ، ابن خزیمہ نے بروایت انسؓ، حاکم نے بروایت ابن مسعودؓ طبرانی نے بروایت عباد بن صامت ابن ابی شیبہؓ نے بروایت سلمان فارسیؓ اور ترمذی نے بروایت ابو ہریرہؓ بیان کیا ہے (حاشیہ قصص الانبیاء)



لَقَدْ عَلِمْتُمْ مَا هُوَ لَا يَنْطِقُونَ آپ جانتے ہیں کہ یہ تو بولتے ہی نہیں۔

تو اس سے معلوم ہوتا ہے کہ حضرت ابراہیم علیہ السلام کے اس جواب سے قوم یہ سمجھ گئی تھی کہ آپ ہی نے بتوں کو توڑا ہے، یعنی جب وہ بول نہیں سکتے، تو وہ آپس میں ایک دوسرے کو توڑ بھی نہیں سکتے۔

۲۔ مناظرہ میں یہ بات جائز ہوتی ہے کہ مناظر اپنے مد مقابل کے قول کو اسی طرح تسلیم کرے اور پھر دلیل و برہان کے ساتھ اس کی تردید کرے۔ حضرت ابراہیم علیہ السلام نے اسی اسلوب کو اختیار فرمایا، کیونکہ جب آپ کی قوم نے اس بات کا اعتراف کر لیا کہ ان کے یہ خدا تو بول ہی نہیں سکتے، تو آپ نے پھر فوراً انہیں یہ جواب دیا:

اَفَتَعْبُدُونَ مِنْ دُونِ اللَّهِ  
مَا لَا يَنْفَعُكُمْ وَلَا يَضُرُّكُمْ  
اَفِ لَكُمْ وَلِمَا تَعْبُدُونَ  
مِنْ دُونِ اللَّهِ۔  
تم خدا کو چھوڑ کر کیوں ایسی چیزوں کو پوجتے ہو،  
جو نہ تمہیں کچھ فائدہ دے سکیں اور نہ نقصان پہنچا  
سکیں۔ تف ہے تم پر اور جن کو تم خدا کے سوا  
پوجتے ہو ان پر!

حضرت ابراہیم علیہ السلام نے اپنے اس جواب کے ذریعہ ان پر ایسی حیرت طاری کر دی جس کی کوئی مثال نہ تھی، انہیں خودیہ محسوس ہونے لگا کہ ان کے عقائد کمزور ہیں اور ان کے حکمران شکست خوردہ ہیں، چنانچہ اللہ تعالیٰ نے فرمایا ہے،

فَرَجَعُوا إِلَىٰ اَنْفُسِهِمْ فَقَالُوا  
اِنَّكُمْ اَنْتُمُ الظَّالِمُونَ ۝ ثُمَّ  
نَكِسُوا عَلٰی رُءُوسِهِمْ لَقَدْ  
عَلِمْتُمْ مَا هُوَ لَا يَنْطِقُونَ  
انہوں نے اپنے دل میں غور کیا، تو آپس میں کہنے  
لگے بیشک تم ہی بے انصاف ہو، پھر شرمندہ  
ہو کر سر نیچا کر لیا اس پر بھی ابراہیم سے کہنے لگے  
کہ تم جانتے ہو، یہ بولتے نہیں۔

بعض نے بعض کی طرف اس طرح دیکھا کہ ان کے دلائل ختم ہو گئے ہیں اور ان کے بجائے  
ان کے مد مقابل کے دلائل صحیح اور قوی ہیں۔

فَقَالُوا إِنَّكُمْ أَنْتُمُ الظَّالِمُونَ بیشک تم ہی بے انصاف ہو۔

یعنی ایسے بے جان بتوں کی عبادت کر کے جو نہ بول سکتے ہیں، نہ سن سکتے ہیں اور نہ دیکھ سکتے ہیں، تم اپنے آپ پر ظلم کر رہے ہو، لیکن!

ثُمَّ نَكِسُوا عَلَى رُءُوسِهِمْ پھر (شرمندہ ہو کر) انہوں نے سر نیچا کر لیا۔  
اس کا سبب جہالت پر مذمت یا اپنے باطل موقف پر اصرار تھا۔

۳۔ حضرت ابراہیم علیہ السلام کا یہ فرمانا کہ:

بَلْ فَعَلَهُ كَبِيرُهُمْ هَذَا فَاسْأَلُوهُمْ إِنَّ كَانُوا يَنْطِقُونَ۔  
بطورِ توریہ تھا، یعنی آپ کا اشارہ صحیح مقصود ہی کی طرف تھا، اگرچہ مخاطب اسے بظاہر کذب سمجھتا ہے، مگر آپ کی طرف سے اس میں کچھ کذب نہ تھا۔ اسی طرف آپ نے جو یہ فرمایا تھا کہ  
إِنِّي سَقِيمٌ تو آپ اپنی قوم کی بُت پرستی کے باعث روحانی مریض تھے اور بلاشبہ ایک مومن داعی جب اپنی قوم کو جہالت و شرک میں سرگشتہ و حیران دیکھتا ہے تو وہ غم و حزن اور مرض میں مبتلا ہو جاتا ہے۔

اسی طرح حضرت سارہ کو جو آپ نے بہن کہا تو یہ اُخوتِ اسلامی کی بنیاد پر تھا اور اس کی دلیل یہ ہے کہ آنحضرت صلی اللہ علیہ وسلم نے فرمایا ہے کہ حضرت ابراہیم علیہ السلام نے حضرت سارہ سے کہا تھا کہ اس وقت رُوتے زمین پر میرے اور تیرے سوا اور کوئی مومن نہیں ہے اور اس سرکش نے مجھ سے آپ کے بارے میں پوچھا ہے، تو میں نے کہا ہے کہ تو میری بہن ہے لہذا میری تکذیب نہ کرنا۔ یعنی حضرت ابراہیم علیہ السلام کا مقصود اُخوتِ عقیدہ و دین تھا جیسا کہ ارشادِ باری تعالیٰ ہے:

إِنَّمَا الْمُؤْمِنُونَ إِخْوَةٌ سب مومن آپس میں بھائی بھائی ہیں

آپ کی مراد اُخوتِ نسب نہ تھی، یہ گویا شرعی تعریف کے قبیل سے تھی جیسا کہ آنحضرت صلی اللہ علیہ وسلم نے فرمایا ہے:

ان فی معاریض الکلام      تعریضات کلام جھوٹ سے پہنچنے کا  
مندوحة عن الکذب      ذریعہ ہیں

علامہ جوہری تعریضات کے بارے میں لکھتے ہیں کہ تعریض، خلاف تصریح کو کہتے ہیں،  
یعنی ایک چیز کے ساتھ کسی دوسری چیز سے توڑ دینا۔

امام راجب فرماتے ہیں کہ تعریض ایسے کلام کو کہتے ہیں جس کے دو پہلو ہوں ایک صدق  
کا اور دوسرا کذب کا یا ایک پہلو باطن کا اور دوسرا ظاہر کا۔

حضرت سارہ کے اس جبار و سرکش حکمران کے ساتھ واقعہ پر مبنی ایک حدیث کی  
شرح میں حافظ ابن حجر عسقلانی لکھتے ہیں کہ اس حدیث سے اسلامی اخوت کی مشروعیت ثابت  
ہوتی۔ نیز معلوم ہوا کہ کلام میں تعریض سے کام لینا بھی جائز ہے۔

۴۔ یہاں یہ بات بھی قابل ذکر ہے کہ بعض حالات میں کذب بیانی سے کام لینا بھی جائز  
ہے، چنانچہ امام نووی فرماتے ہیں کہ کلام مقاصد تک پہنچنے کا ایک وسیلہ ہے تو ہر وہ مقصود محمود  
جس تک کذب کے بغیر پہنچنا ممکن ہو، اس میں جھوٹ بولنا حرام ہے اور اگر جھوٹ کے بغیر  
ناممکن ہو تو پھر جھوٹ بولنا جائز ہے اور اگر اس مقصود کو حاصل کرنا مباح ہو تو کذب بھی مباح  
اور واجب ہو تو کذب بھی واجب ہوگا، مثلاً جب کوئی مسلمان کسی ایسے ظالم شخص سے چھپ گیا  
ہو جو اسے قتل کرنا چاہتا ہو یا اس کے مال کو چھیننا چاہتا ہو اور وہ اپنے مال کو چھپالے تو کسی سے  
جب اس شخص کے بارے میں پوچھا جائے، تو اسے چھپانے کے لیے جھوٹ بولنا واجب ہوگا۔  
اسی طرح اگر کسی شخص کے پاس کوئی مال رکھا ہوا ہو اور کوئی ظالم اس سے چھیننا چاہتا ہو تو اس

لے بخاری، ادب المفرد، بروایت عمران بن حصین، ادب المفرد ہی کی ایک دوسری روایت ہو کہ بطریق  
ابی عثمان مہدی از حضرت عمرؓ میں یہ الفاظ ہیں: "أما في المعارض ما يكفي المسلم من الكذب"  
اسے طبری نے "تہذیب" میں اور طبرانی نے کبیر میں روایت کیا ہے، اس کے رجال ثقہ ہیں۔ فتح الباری



مال کے مخفی رکھنے کے بارہ میں جھوٹ بولنا واجب ہوگا، لیکن ان سب صورتوں میں احتیاط اس میں ہے کہ آدمی کذب کے بجائے تور یہ سے کام لے۔ تور یہ کے معنی یہ ہیں کہ آدمی کا اپنی عبارت سے صحیح مقصود ہو اور اس کی نسبت سے جھوٹ نہ ہو، اگرچہ بظاہر الفاظ اور اس مفہوم کے اعتبار سے جسے مخاطب سمجھ رہا ہو، وہ جھوٹ ہی ہو، اگر کوئی تور یہ کو ترک کر کے اس حال میں مطلقاً کذب کو اختیار کرے تو حرام نہیں۔

علماء کرام نے اس حال میں جواز کذب کے سلسلہ میں حدیث اُم کلثوم رضی اللہ عنہا سے استدلال کیا ہے کہ انہوں نے آنحضرت صلی اللہ علیہ وسلم کو یہ ارشاد فرماتے ہوئے سنا:

ليس الكذاب الذي يصلح  
بين الناس فيمنى خيراً  
او يقول خيراً (متفق عليه)  
وہ شخص کذاب نہیں ہے جو لوگوں کے مابین  
صلح کرانا ہے، اچھی باتوں کو منسوب کرتا ہے  
یا اچھی بات کہتا ہے۔

مسلم شریف کی ایک روایت میں یہ الفاظ بھی ہیں کہ اُم کلثومؓ سے روایت ہے کہ میں نے آنحضرت صلی اللہ علیہ وسلم سے نہیں سنا کہ آپ نے تین قسم کی باتوں کے علاوہ اور کسی میں رخصت دی ہو (۱)، جنگ (۲)، لوگوں کے مابین صلح اور (۳) آدمی کی اپنی بیوی سے گفتگو یا بیوی کی اپنے خاوند سے گفتگو۔

حافظ ابن حجرؒ فتح الباری میں اس حدیث کی تشریح میں فرماتے ہیں کہ اس بات پر علماء کا اتفاق ہے کہ میاں بیوی کو جو کذب کی اجازت ہے، تو یہ اس صورت میں ہے جبکہ دونوں میں سے کسی ایک کا حق ساقط نہ ہوتا ہو یا ایسی چیز کو لے لینا لازم نہ آتا ہو جس کا انہیں حق حاصل نہ ہو، اسی طرح بحالت جنگ اجازت ہے۔ امن کی صورت میں اجازت نہیں۔ اسی طرح اس بات پر بھی علماء کا اتفاق ہے کہ اضطراری حالت میں کذب بیانی جائز ہے جیسے کہ مثلاً کوئی ظالم کسی شخص کو قتل کرنے کے درپے ہو اور وہ کسی کے پاس چھپا ہوا ہو تو وہ کہہ سکتا ہے کہ۔

میرے پاس نہیں ہے، بلکہ وہ قسم کھا کر بھی کہہ سکتا ہے، اس حالت میں کذب اور جھوٹی قسم کھانے پر بھی وہ گناہگار نہ ہوگا۔ واللہ اعلم۔

یہ کذباتِ ثلاثہ جن کا حضرت ابراہیمؑ سے صدور ہوا، ان کی بابت خاتم الانبیاء والمرسلین صلی اللہ علیہ وسلم فرماتے ہیں کہ ان میں سے دو تو ذاتِ باری تعالیٰ کے لیے تھے، یعنی، (۱) اِنِّیْ سَقِیْمٌ اور (۲) بَلْ فَعَلَهُ کَبِیْرُهُمْ هٰذَا۔ اس میں دو کے بارے میں صراحت ہے کہ وہ اللہ تعالیٰ کے لیے تھے، اسی طرح تیسرا کذب یعنی حضرت سارہ کو بہن کہنا اگرچہ ایک طرح سے یہ اپنے لیے تھا، مگر اس کے بھی اللہ کے لیے ہونے پر وہ حدیثِ دلالت کناں ہے جسے امام بخاری نے اپنی صحیح میں بیان کیا ہے کہ حضرت ابراہیم علیہ السلام نے سارہ کے بارے میں جو یہ کہا کہ یہ میری بہن ہے تو یہ بھی آپ نے اللہ تعالیٰ ہی کے لیے کہا تھا۔ حافظ ابن حجر عسقلانیؒ فرماتے ہیں کہ ہشام بن حسان کی مذکورہ روایت میں ہے کہ حضرت ابراہیم علیہ السلام نے صرف تین بار کے علاوہ اور کبھی بھی کذب بیانی سے کام نہیں لیا، اور یہ تین کذب بھی محض اللہ تعالیٰ ہی کی خاطر تھے۔

مسند احمد میں بروایت ابن عباسؓ ہے کہ آپ نے ان کذبات کو بھی اللہ تعالیٰ کے دین ہی کے لیے استعمال کیا۔

علامہ منذری نے اپنے حاشیہ سنن میں بعض اہل کتاب سے نقل کیا ہے کہ اس ظالم بادشاہ کی یہ عادت تھی کہ اس وقت تک کسی شادی شدہ عورت کو استعمال نہیں کرتا تھا جب تک اس کے خاوند کو قتل نہ کر دیتا، اسی لیے حضرت ابراہیم علیہ السلام نے کہا تھا کہ میری بہن ہے کیونکہ اگر یہ عادل ہوگا، تو آپ سے اس کا رشتہ مانگے گا اور آپ کو امید تھی کہ اسے ٹال دیں گے اور اگر وہ ظالم ہوگا، تو آپ اس کے ہاتھوں قتل سے نجات پا جائیں گے۔ کہ

اگرچہ یہ کذبات ثلاثہ مشروع اور جائز تھے اور اللہ تعالیٰ ہی کی رضا کے لیے تھے، مگر ان سے آپ کا مرتبہ متاثر ہوا اور آپ مقام و مرتبہ کے اعتبار سے حضرت محمد مصطفیٰ صلی اللہ علیہ وسلم سے کم رہے اور آپ نے حیار محسوس کی جیسا کہ حدیث شفاعت میں وارد ہے، کیونکہ انبیاء کرام تو جلال و جبروت الہی کے باعث ایسی باتوں سے بھی ڈرتے ہیں جن سے دوسرے لوگ نہیں ڈرتے۔ بہر آئینہ دعوت الی اللہ کے میدان میں کام کرنے والوں کی از بس یہ کوشش ہونی چاہیے کہ ان کے اقوال و افعال حق و صداقت پر مبنی ہوں اور انہیں اس فتنہ سے ہمیشہ ڈرتے رہنا چاہیے جس میں صرف ظالم لوگ ہی مبتلا نہیں ہوتے۔ اس بات سے دل خون کے آنسو روتا ہے کہ بعض دعاۃ و مبلغین نے مصلحت و سلامتی کا نام دے کر تعریضات کو بڑے وسیع پیمانے پر استعمال کرنا شروع کر دیا ہے، حالانکہ مصلحت دعوت کا تو تقاضا ہی یہ ہے کہ انسان کلی طور اپنے تئیں احکام الہی کا پابند کر دے، انبیاء و مرسلین کے نقش قدم پر چلے۔ داعیان دین کو دنیا میں لوگوں کی طرف سے جو ایذا بھی پہنچے، وہ اس سزا کے مقابلہ میں کوئی حیثیت نہیں رکھتی جو قیامت کو اللہ تعالیٰ کی طرف سے ظالموں کو ملے گی۔ ہماری حضرت ابراہیم علیہ السلام کے مقابلہ میں کیا حیثیت ہے، جن کے بارے میں اللہ تعالیٰ نے فرمایا ہے:

وَإِذْ كُنَّا فِي الْكِتَابِ إِبْرَاهِيمَ ۖ  
إِنَّهُ كَانَ صِدِّيقًا نَبِيًّا ۖ

اور کتاب میں ابراہیم کو یاد کرو، بے شک وہ سچے پیغمبر تھے۔

نیز فرمایا ہے:

وَإِبْرَاهِيمَ الَّذِي وَفَّى ۖ

ان فضائل و مناقب کے باوجود حضرت ابراہیم علیہ السلام اپنے ان کذبات ثلاثہ سے ڈیں گے جو اللہ تعالیٰ ہی کی رضا کے لیے تھے اور ان پر آپ کو اجر و ثواب بھی ملا ہوگا، لیکن اس کے باوجود بھی آپ اللہ تعالیٰ سے ڈرتے ہوں گے، تو ہم میں سے بھی ہر شخص کو اپنا محاسبہ خود کرنا چاہیے۔ اللہ سے ڈرنا چاہیے اور اس بات کو کبھی بھی فراموش نہیں کرنا چاہیے کہ اللہ تعالیٰ اس وقت تک کسی



قوم کی حالت نہیں بدلتے، جب تک وہ خود اپنی حالت بدلنے پر آمادہ نہ ہو!

۵۔ ارشاد باری تعالیٰ: **بَلْ فَعَلَهُ كَبِيرُهُمْ هَذَا** کی تفسیر میں سلسلہ کلام کچھ دراز ہو گیا۔ حضرت ابراہیم علیہ السلام کے ان کذباتِ ثلاثہ کی نسبت اہل سنت کا جو موقف ہے اس کی وضاحت سے درحقیقت دو قسم کے لوگوں کی تردید مقصود ہے:

(۱) معتزلہ اور ان کے نقش قدم پر چلنے والے لوگ جن کا یہ خیال ہے کہ یہ احادیث اگرچہ صحیح الاسناد ہیں، لیکن یہ حجت نہیں ہیں، کیونکہ یہ اخبار آحاد ہیں۔

جدید مصنفین میں سے جو لوگ اس قسم کے باطل افکار سے متاثر ہیں، ان میں سے شیخ عبدالوہاب بخاری بطور خاص قابل ذکر ہیں، جنہوں نے اپنی کتاب **قصص الانبیاء** کے بہت سے صفحے سیاہ کر کے کذباتِ ثلاثہ کی ان احادیثِ نبویہ کی تردید کی ہے اور لکھا ہے کہ یہ اخبار آحاد ہیں، حالانکہ یہ من حیث المعنی متواتر ہیں، کیونکہ کتاب اللہ کے بعد صحیح ترین کتاب صحیح بخاری میں وارد ہیں۔

(ب) بعض خالی لوگوں کا خیال ہے کہ حضرت ابراہیم علیہ السلام (نعوذ باللہ) اسلام سے مرتد ہو گئے تھے، کیونکہ انہوں نے کذبِ بیانی کی۔ اس قسم کے بے دین لوگوں کے اقوال جاہل لوگوں میں خوب پھیلے ہوئے ہیں، کیونکہ جہالت تو ہر انحراف اور بے دینی کے لیے سازگار ماحول فراہم کرتی ہے۔ اس قسم کے جاہل لوگوں کی باتیں زبانی کلامی اور سینہ بسینہ ہی پھیلتی ہیں۔ ویسے بحمد اللہ انہیں کتابوں اور رسالوں وغیرہ میں ان کے لکھنے کی قدرت نہیں ہو سکی۔ اس قسم کے باطل فرقوں کو کبھی بھی کامیابی نصیب نہیں ہو سکتی۔

۱۔ بخاری کی کتاب **قصص الانبیاء** میں بہت سی ایسی باتیں ہیں جن میں وہ صحیح عقائد سے منحرف ہو گیا ہے، ان میں سے امور عقائد میں احادیثِ آحاد کی تردید اور عقل کی نقل پر فوقیت وغیرہ بطور خاص قابل ذکر ہیں۔

۲۔ بخاری کا زیادہ تر انحصار اہل کتاب کے لٹریچر پر ہے۔ بحمد اللہ کئی ثقہ علماء نے اس کی تردید کرتے ہوئے اس کی بہت سی فروگزاشتوں کی نشان دہی فرمائی ہے۔

معتزلہ اور دیگر گمراہ فرقوں کے اقوال سے صرف نظر بھی کر لیں، تو اہل سنت کے بعض مراجع ایسے ہیں کہ ان میں بھی یہ مسئلہ نظر ثانی کا محتاج ہے، چنانچہ استاذ سید قطب شہیدؒ لکھتے ہیں:

”اس مبنی بر مذاق جواب میں محکم واضح ہے، لہذا اس بات کی کوئی ضرورت نہیں کہ اسے حضرت ابراہیم علیہ السلام کا جھوٹ قرار دیا جائے، لیکن سوال یہ ہے اس کے علل و اسباب کیا تھے؟ علل و اسباب بہت تھے جو کہ مفسرین نے بیان کیے ہیں۔“

یہ درست کہ حضرت ابراہیم علیہ السلام کے جواب میں مذاق کا پہلو واضح ہے، لیکن آنحضرت صلی اللہ علیہ وسلم نے اسے کذب سے موسوم فرمایا ہے، بلکہ خود ابراہیم علیہ السلام نے اسے کذب سے تعبیر فرمایا ہے جیسا کہ اس حدیث شفاعت میں ہے، جسے امام بخاریؒ نے اپنی صحیح میں بیان فرمایا ہے۔ سید قطب رحمہ اللہ کو چاہیئے تھا کہ وہ یہاں ان صحیح احادیث کو بھی نقل کرتے۔ جو اس موضوع سے متعلق کتب حدیث میں موجود ہیں اور پھر بعض حالات میں جو ان کذب پر روشنی ڈالتے، لیکن ہم محسوس کرتے ہیں کہ آپ نے یہاں حد درجہ اختصار سے کام لیا ہے اور جتنی بات لکھی ہے، اس میں بھی قلم ڈگمگا گیا ہے، اگرچہ آپ کے کلام میں غلو یا اعتزال نہیں ہے۔ وَالْحَمْدُ لِلّٰہ۔

## ۶۔ بے خطر کو دپڑا آتش نرود میں عشق

اس دن حضرت ابراہیم علیہ السلام کی قوم نے اعتراف کیا کہ وہ خود ہی بے انصاف ہیں، کیونکہ وہ ایسے بتوں کی عبادت کرتے ہیں جو نہ بول سکتے ہیں اور نہ سن سکتے ہیں۔ یہ پہلی مرتبہ انہوں نے بتوں کی عاجزی و درماندگی کے بارے میں سوچا تھا، البتہ ان کے دلوں کی اس بیداری کی عمر چند لمحوں سے زیادہ نہ تھی، پھر شیطانی آواز ان میں سراپت کر گئی، کفر پر بدستور اصرار شروع

کر دیا اور انہوں نے یہ ظالمانہ قرارداد پاس کی:

قَالُوا حَرِّقُوهُ وَانصُرُوا  
الْمُشْكِكُمْ ۖ اِنَّكُمْ  
فَاعِلِيْنَ ۚ

کہنے لگے کہ اگر تمہیں (اس سے اپنے معبود کا  
انتقام لینا اور) کچھ کرنا ہے، تو اس کو جلا ڈالو  
اور اپنے معبودوں کی مدد کرو۔

اہل باطل کا یہی سنجیدہ جسے وہ انبیاء کرام، مرسلین عظام اور حامیانِ دین کے  
مقابلہ میں ہر دور اور ہر جگہ استعمال کرتے آئے ہیں کہ جب علم اور دلائل کے اعتبار سے ناکام  
ہوتے ہیں، تو طاقت کے استعمال پر اتر آتے ہیں۔ اسی طرح ابراہیم علیہ السلام کی قوم نے  
بھی اتفاق کیا کہ آپ کو قتل کر کے اپنے خداؤں کی مدد کریں، قتل کی بھی بدترین صورت انہوں  
نے تجویز کی یعنی یہ کہ آپ کو زندہ جلا دیا جائے اور پھر کسی معمولی سی آگ میں نہیں، بلکہ اس مقصد  
کی خاطر انہوں نے ایک بہت بڑی عمارت تیار کرائی جس میں بے پناہ ایندھن کے انبار لگا دیئے  
جس میں ساری قوم نے حصہ لیا تھا۔ اللہ تعالیٰ نے اس کا ذکر کرتے ہوئے فرمایا ہے:

قَالُوا ابْنُوا لَهُ بُنْيَانًا  
فَأَلْقُوهُ فِي الْجَحِيمِ ۚ

وہ کہنے لگے کہ اس کے لیے ایک عمارت بناؤ  
پھر اس کو آگ کے ڈھیر میں ڈال دو۔

ابن ابی حاتم کی ایک روایت میں ہے جو بطریقِ سدی ہے کہ عورتیں بیماری میں اس قسم  
کی نذر مانتی تھیں کہ اگر مجھے صحت ہوئی، تو میں بھی ابراہیم کے لیے جلائی جانے والی آگ میں  
ایندھن ڈالوں گی۔ ۱۷

ابن اسحاق لکھتے ہیں کہ انہوں نے مسلسل ایک ماہ تک ایندھن اکٹھا کیا اور پھر  
اس میں آگ لگا دی۔ آگ کے شعلے آسمان سے باتیں کرنے لگے، حتیٰ کہ انتہائی بلندیوں پر اڑنے  
والے پرندے بھی آگ کی شدت کے باعث اس جگہ کے اوپر سے نہیں، بلکہ ادھر ادھر سے ہو کر  
گزرتے تھے۔ پھر انہوں نے حضرت ابراہیم علیہ السلام کے پاؤں میں بیڑیاں ڈالیں، ہاتھ بھی



باندھ دیئے اور منجھتیق میں رکھ دیا۔ ۱۷

ان لمحات میں جب کہ کفر اپنی تمام تر طاقتوں کو استعمال میں لا کر آلام و مصائب میں کوئی دقیقہ فرو گزاشت نہ کر رہا تھا۔ حضرت ابراہیم علیہ السلام کا اپنے رب پر پہاڑوں کی مضبوط چٹانوں سے بھی زیادہ مستحکم ایمان تھا۔ اللہ تعالیٰ کی فتح و نصرت پر آپ کو پورا پورا اعتماد تھا اور آپ کو یقین تھا کہ اللہ تعالیٰ کی تائید و حمایت روئے زمین کے تمام انسانوں کی تائید و حمایت سے زیادہ قوی ہے، لہذا آپ ان طاغوتی طاقتوں کے لشکر ہائے جبار، بھڑکتی اور شعلے برساتی ہوئی نار اور ان کی ناشائستہ و ناگفتہ گفزار سے قطعاً خائف نہ تھے حضرت ابن عباسؓ سے روایت ہے کہ حضرت ابراہیم علیہ السلام کو جب آگ میں ڈالا گیا تو اس وقت آپ یہ کہہ رہے تھے کہ حَسْبُنَا اللَّهُ وَنِعْمَ الْوَكِيلُ اور حضرت محمد صلی اللہ علیہ وسلم کی زبان اقدس پر بھی یہی کلمات تھے۔ جب لوگوں نے یہ کہا تھا:

إِنَّ النَّاسَ قَدْ جَمَعُوا لَكُمْ  
فَاخْشَوْهُمْ فَزَادَهُمْ  
إِيمَانًا ۖ وَقَالُوا حَسْبُنَا  
اللَّهُ وَنِعْمَ الْوَكِيلُ ۚ

کفار نے تمہارے (مقابلے کے لیے) لشکر  
کثیر جمع کیا ہے، تو ان سے ڈرو، تو ان کا ایمان  
اور زیادہ ہو گیا اور کہنے لگے ہم کو خدا کافی ہے  
اور وہ بہت اچھا کارساز ہے۔

حضرت ابن عباسؓ سے مروی ایک اور روایت میں ہے کہ جب حضرت ابراہیم علیہ السلام کو آگ میں ڈالا گیا، تو آخری کلمات آپ کی زبان پر یہ تھے: حَسْبِيَ اللَّهُ وَنِعْمَ الْوَكِيلُ۔  
عافظ ابن حجر فتح الباری میں فرماتے ہیں کہ حضرت ابن عباسؓ سے مروی ان دونوں حدیثوں میں اس طرف بھی اشارہ ہے جسے اس واقعہ کے سلسلہ میں ابن اسحاق نے نہایت تفصیل کے ساتھ بیان کیا ہے۔ ۱۸

قُلْنَا يَا نَارُ كُونِي بَرْدًا وَسَلَامًا عَلَىٰ إِبْرَاهِيمَ۔

۱۷ تفسیر القرطبی ۴/۳۰۱ ۱۸ صحیح بخاری، فتح الباری ۲۲۹/۸ مکتبۃ الریاض الدینیۃ

بُودًا میں اس طرف اشارہ تھا کہ آگ تو ٹھنڈی ہو جا کہ حرارت اور تمازت ابراہیم کو تکلیف نہ پہنچائے اور سلاماً کہہ کر اس طرف اشارہ فرمایا کہ اس قدر ٹھنڈی بھی نہ ہونا کہ ٹھنڈک کی شدت سے آپ کو تکلیف پہنچے۔ کسی مسلمان کو یہ حق نہیں پہنچتا کہ وہ یہ سوال کرے کہ آگ نے حضرت ابراہیم علیہ السلام کو کیوں نہ جلایا؟ کیوں کہ بات بالکل واضح ہے کہ جس ذاتِ اقدس نے آگ میں جلانے کی تاثیر و رحمت رکھی ہے۔ اسی نے اسے حکم دیا تھا کہ وہ حضرت ابراہیم علیہ السلام کے لیے ٹھنڈی اور سلامتی والی ہو جائے، کیونکہ

إِنَّمَا أَمْرُهُ إِذَا أَرَادَ شَيْئًا  
أَن يَقُولَ لَهُ كُنْ فَيَكُونُ  
وَأَرَادُوا بِهِ كَيْدًا فَجَعَلْنَاهُمُ الْأَخْسَرِينَ۔

ان کا ارادہ تو یہ تھا کہ آپ کو آگ میں جلا کر اپنے خداؤں کی مدد کریں، لیکن اللہ تعالیٰ نے ان لوگوں کو خائب و خاسر اور ناکام بنا دیا اور دنیا و آخرت کی ناکامیوں اور نامرادیوں کے سوا کچھ اور ان کے ہاتھ نہ آیا وَذَلِكَ هُوَ الْخُسْرَانُ الْمُبِينُ ہ

اللہ تعالیٰ کی یہ سنت رہی ہے کہ جب صورتِ حال انتہائی خراب ہو جائے تو وہ اپنے رسولوں کی مدد فرمایا کرتا ہے اور اپنے شکستہ دشمنوں کو ذلیل و خوار کر دیا کرتا ہے۔ ارشادِ باری تعالیٰ ہے:

حَتَّىٰ إِذَا اسْتَأْذَنَ الرُّسُلُ  
وَقَطُّوْا أَنَّهُمْ قَدْ كَذَّبُوا  
جَاءَهُمْ نَصْرُنَا فَنُجِّيَ  
مَنْ نَّشَاءُ وَلَا يُوَدُّ  
بِأَسْنَا عَنِ الْقَوْمِ  
الْمُجْرِمِينَ ہ

یہاں تک کہ جب پیغمبرِ ناصیہ ہو گئے اور انہوں نے خیال کیا کہ (اپنی نصرت کے بارے میں) جو بات انہوں نے کہی تھی اس میں (وہ سچے نہ نکلے تو ان کے پاس ہماری مدد آپہنچی، پھر جسے ہم نے چاہا دیا اور ہمارا عذاب (اُتر کر) گناہگار لوگوں سے پھرا نہیں کرتا۔

حضرت ابراہیم خلیل الرحمن نارِ نمرود سے زندہ وسلامت باہر تشریف لے آئے۔ قوم نے اپنے سر کی آنکھوں سے اس منظر کا مشاہدہ کیا، مگر پھر بھی کوئی نصیحت حاصل نہ کی، کیونکہ اللہ تعالیٰ نے ان کے کفر و عناد کے باعث، ہلاکت و بربادی کو ان کا مقدر کر رکھا تھا۔ یہی وجہ ہے کہ دلائل و براہین اور معجزات بھی ان کے لیے مفید نہ ہو سکے۔

## ۷۔ ہجرتِ ابراہیمؑ

حضرت ابراہیم علیہ السلام کی قوم کو یہ یقین ہو گیا تھا کہ وہ اس بات سے عاجز و قاصر ہیں کہ حضرت خلیل الرحمن کو شہید کر سکیں یا آپ کو اپنے ان افکار و نظریات سے روک سکیں، جن کی آپ دعوت دے رہے تھے۔ اس قوم کا سرکش و جابر حکمران بھی حیران و ششدر رہ گیا کہ اب کرے تو کیا کرے، کیونکہ اس کی شعلہ بار آگ تو حضرت ابراہیم علیہ السلام کے جسم اطہر کے کسی حصہ کسی ناخن یا آپ کے لباس تک کو بھی نقصان نہ پہنچا سکی تھی۔

ادھر حضرت ابراہیم علیہ السلام کو بھی پورا پورا یقین ہو گیا کہ شرک نے آپ کی قوم کے افراد کے دلوں اور عقلوں میں اپنی جڑیں نہایت گہرائی تک پہنچالی ہیں۔ آپ نے ان کے سامنے نہایت ٹھوس اور ناقابل تردید دلائل و براہین پیش کیے۔ محیر العقول قسم کے معجزات دکھائے، مگر یہ لوگ اپنی مہٹ کے اتنے پختے تھے کہ ٹس سے مس نہ ہوئے، بلکہ اپنے باطل مذہب پر ڈٹے رہے اور حق قبول کرنے سے بدستور انکار کرتے رہے، حتیٰ کہ اب تو ہر قسم کی عنط و نصیحت ان کے لیے بے فائدہ تھی!

ان حالات میں حضرت ابراہیم علیہ السلام نے محسوس فرمایا کہ اس بنجر اور بے آب و گیاہ زمین میں مزید قیام کا کوئی فائدہ نہیں ہے جس کے بسنے والے عذاب الہی کے طلب گار ہیں، نبیوں اور رسولوں کے منکر ہیں، تو اللہ تعالیٰ نے بھی آپ کو اور آپ کے رفقاء کو ایک بابرکت زمین کی طرف ہجرت کرنے کا حکم دے دیا۔ ارشادِ باری تعالیٰ ہے:



وَأَرَادُوا بِهِ كَيْدًا فَجَعَلْنَاهُمُ  
الْأَخْسَرِينَ ه وَنَجَّيْنَاهُ وَكُوطًا  
إِلَى الْأَرْضِ الَّتِي بَارَكْنَا فِيهَا  
لِلْعَالَمِينَ ه وَهَبْنَا لَهُ إِسْحَاقَ  
وَيَعْقُوبَ نَافِلَةً وَكُلًّا جَعَلْنَا  
صَالِحِينَ ه وَجَعَلْنَاهُمْ أُمَّةً  
يَمْدُونَنَا بِأَمْرِنَا وَأَوْحَيْنَا  
إِلَيْهِمْ فِعْلَ الْخَيْرَاتِ وَ  
إِقَامَ الصَّلَاةِ وَإِيتَاءَ  
الزَّكَاةِ وَكَانُوا لَنَا عَبِيدِينَ

نیز فرمایا:

فَأَمَّنَ لَهُ لُوطٌ مَوْقَالَ  
إِنِّي مُهَاجِرٌ إِلَى رَبِّي  
إِنَّهُ هُوَ الْعَزِيزُ الْحَكِيمُ

نیز فرمایا:

قَالُوا ابْنُوا لَهُ بُنْيَانًا  
فَالْقُوَّةُ فِي الْبَحْرِ  
فَأَرَادُوا بِهِ كَيْدًا  
فَجَعَلْنَاهُمُ الْأَسْفَلِينَ  
وَقَالَ إِنِّي ذَاهِبٌ

ان لوگوں نے بُرا تو ان کا چاہا تھا، مگر ہم نے انہی  
کو نقصان میں ڈال دیا اور ابراہیم اور لوط کو  
اس سرزمین کی طرف بچا نکالا جس میں ہم نے  
اہل عالم کے لیے برکت رکھتی تھی اور ہم نے  
ابراہیم کو اسحاق عطا کیے اور مستزاد برآں  
یعقوب اور سب کو نیک کیا اور ان کو پیشوا  
بنایا کہ ہمارے حکم سے ہدایت کرتے تھے  
اور نیک کام کرنے اور نماز پڑھنے اور زکوٰۃ  
دینے کا حکم بھیجا اور وہ ہماری عبادت  
کیا کرتے تھے۔

پس ان پر (ایک) لوط ایمان لائے اور ابراہیم  
کہنے لگے کہ میں اپنے پروردگار کی طرف ہجرت  
کرنے والا ہوں بیشک وہ غالب حکمت والا ہے

وہ کہنے لگے کہ اس کے لیے ایک عمارت  
بناؤ، پھر اس کو آگ کے ڈھیر میں ڈال دو۔  
غرض انہوں نے ایک ساتھ ایک پال چلنی  
سجابی اور ہم نے انہیں کو زیر کر دیا اور ابراہیم  
بولے کہ میں اپنے پروردگار کی طرف جانے والا

إِلَى سَارِقِي سَيْفِ دِينِ ۞ ہوں، وہ مجھے رستہ دکھاتے گا۔

کچھ لوگوں کا خیال ہے کہ آپ نے بابل کو اس وقت چھوڑا، جبکہ وہاں کی زمین بالکل بنجر ہو گئی اور ایک عام قحط نے سارے علاقے کو اپنی لپیٹ میں لے لیا تھا، اس سے کچھ فرق نہیں آتا کہ اس ہجرت میں آپ کا باپ آذر بھی آپ کے ہمراہ تھا، کیونکہ ہو سکتا ہے کہ اس وقت وہ بہت ہی سن رسیدہ ہو اور کوئی اس کی نگہداشت کرنے والا نہ ہو، لہذا اس نے بھی اپنے بیٹے کی رفاقت ہی کو ترجیح دی ہو، باوجودیکہ اسے اپنے آباؤ اجداد کے عقائد پر بڑا اصرار تھا، جیسا کہ اس بات سے بھی حقیقت میں کوئی فرق نہیں آتا کہ جب آپ نے اللہ تعالیٰ کے حکم سے راہ خدا میں ہجرت فرمائی تو اُس وقت بابل کے علاقے میں ایک قحط پڑا ہوا تھا۔ حضرت ابراہیم خلیل الرحمن علیہ السلام نے ہجرت فرمائی، جس طرح آپ سے قبل حضرت نوح علیہ السلام اور آپ کے بعد حضرت محمد مصطفیٰ صلی اللہ علیہ وسلم نے ہجرت فرمائی تھی۔ صحیح بخاری میں حضرت عائشہ صدیقہ رضی اللہ عنہا کی روایت ہے کہ ورقہ بن نوفل نے آنحضرت صلی اللہ علیہ وسلم کی میت میں عرض کیا کہ یہ تو وہی فرشتہ ہے جسے اللہ تعالیٰ نے حضرت موسیٰ علیہ السلام پر نازل فرمایا تھا۔ اے کاش! میں اس وقت توانا ہوتا، اے کاش! میں اُس وقت زندہ ہوتا! جب آپ کی قوم آپ کو نکال دے گی۔ آپ نے فرمایا: کیا یہ لوگ مجھے نکال دیں گے، ورقہ نے عرض کیا: جی ہاں! اس لیے کہ جب بھی کوئی شخص آپ جیسے پیغام اور دعوت کو لے کر آیا، تو اُن کے ساتھ دشمنی کی گئی۔ اگر میں اس دن تک زندہ رہا تو میں آپ کی خوب خوب مدد کروں گا۔

حضرت ابراہیم علیہ السلام نے اپنے وطن مالوف کو خیر باد کہا، اپنے بچپن کے ساتھیوں سے جدائی اختیار کی۔ اہل و عیال اور قوم کے قریبی لوگوں کو چھوڑا اور دین کو لے کر اللہ تعالیٰ کی بہت ہی کشادہ اور وسیع زمین میں نکل کھڑے ہوئے اور آپ کے ساتھ اُس وقت دو ہی مسلمان تھے ایک ان کا برادر زادہ تھا اور دوسری اُن کی بیوی تھی۔

حضرت ابراہیم علیہ السلام، حضرت لوط اور حضرت سارہ پر مشتمل تین افراد کا یہ قافلہ جو ہجرت کر کے بارہا تھا۔ اُس وقت کے مسلمانوں کی تمام جماعت تھی اور رُوحے زمین پر اُس وقت اُن کے سوا اور کوئی مسلمان نہ تھا جو اللہ کا نام لیتا ہو، اس میں عبرت کا سامان ہے۔ ان لوگوں کے لیے جو کثرت ہی پر انحصار کرتے ہیں اور اگر کارکن کم ہوں، تو اُن کی تعلیم و تربیت کا اہتمام ہی نہیں کرتے۔ اس قافلہ ایمان نے چلتے چلتے بالآخر بلادِ شام کے علاقہ حران میں سکونت اختیار کر لی، ان دنوں اس علاقہ کے لوگ خدا پرستی کے بجائے ستاروں کی پرستش کرتے تھے۔ حضرت ابراہیم نے انہیں دعوت دی کہ وہ اللہ تعالیٰ کی توحید کے عقیدہ کو اختیار کریں اور شرک سے اجتناب کریں، مگر انہوں نے آپ کی اس دعوت پر لبیک نہ کہا۔ کچھ دیر حران میں قیام کرنے کے بعد آپ نے سرزمین بیت المقدس کی طرف رختِ سفر باندھا اور پھر وہاں سے مصر تشریف لے گئے۔ مصر ہی کے بادشاہ کے ساتھ حضرت سارہ کا وہ قصہ پیش آیا، جسے ہم قبل ازیں کذباتِ ثلاثہ پر بحث کے ضمن میں ذکر کر آتے ہیں۔

یہ قصہ بھی حضرت ابراہیم علیہ السلام کی مسلسل آزمائشوں میں سے ایک آزمائش تھا، سب سے زیادہ ابتلا کا حضراتِ انبیاء کرام ہی کو سامنا کرنا پڑتا ہے اور ان میں سے بھی اولوالعزم پیغمبروں کی آزمائش زیادہ ہوتی ہے۔ اس سے بڑھ کر داعیِ دین کی اور کیا آزمائش ہو سکتی ہے کہ وہ اپنی آنکھوں کے سامنے یہ دردناک منظر دیکھے کہ اس کی بیوی کو چھین کر طاغوتِ وقت کے محل میں داخل کیا جا رہا ہے۔ پھر وہ طاغوت اور حضرت سارہ ایک ہی کمرہ میں خلوت میں ہیں اور خدا اس سرکش کو تباہ و برباد کرے، وہ آپ کی روئے عز و شرف کو تار تار کرنا چاہتا ہے، حضرت سارہ کے پاس تو اتنی طاقت نہیں کہ وہ اپنا دفاع کر سکیں۔ اور حضرت ابراہیم علیہ السلام نے اپنے خدا تعالیٰ سے ٹولگائی، نماز اور دُعا شروع فرمادی کہ اللہ تعالیٰ آپ کی بیوی کو باعزت و آبرو واپس لوٹائے اور اسے ظالم فرعون کے ظلم و استبداد سے محفوظ رکھے۔

وہ قادرِ مطلق ذاتِ اقدس جس نے حضرت ابراہیم کے لیے نافرود کو گلزار بنا دیا تھا، اس



نے خلیل کو اس مار سے بھی محفوظ رکھا اور حضرت سارہ کو عز و شرف اور عزت و آبرو کے ساتھ آپ کی طرف لوٹا دیا، جب تک اللہ نے چاہا۔ حضرت ابراہیم علیہ السلام مصر میں اقامت پذیر رہے اور پھر وہاں سے بیت المقدس کی طرف رجوع ہو گئے۔ اس مرتبہ آپ کے ساتھ بہت سے مویشی، غلام اور بڑا مال و دولت تھا، وہ قبطنی خاتون ہاجرہ بھی آپ کے ساتھ تھیں جسے فرعون مصر نے حضرت سارہ کو خدمت کے لیے دیا تھا۔

حضرت لوطؑ، حضرت ابراہیمؑ کے حکم سے بیت المقدس سے غور کی طرف چلے گئے۔ سرسبز و شاداب وسیع زمین، بے شمار مویشی، مال و دولت اور غلام اب تنہا حضرت ابراہیم علیہ السلام کی ملکیت تھے، اللہ تعالیٰ نے جس قدر بھی انبیاء کرام مبعوث فرمائے، وہ سب کے سب آپ ہی کی اولاد میں سے ہیں۔ آپ کے بعد جو بھی آسمانی کتاب نازل ہوئی، وہ آپ کی آل و اولاد ہی پر نازل ہوتی تھی۔

ان نعمتوں اور نوازشوں کو دیکھ کر جو اللہ تعالیٰ نے حضرت ابراہیم علیہ السلام پر فرمائیں ہمیں مسلمانوں کی ہجرت حبشہ یاد آ رہی ہے۔ نیز وہ عزت، آزادی اور امن یاد آ رہے جس کا نجاشی نے مسلمانوں کے ساتھ مظاہرہ کیا تھا۔ نجاشی کے اس حسن سلوک سے متاثر ہو کر صحابی رسول حضرت عبداللہ بن حارث بن قیسؓ نے مکہ میں مقیم اپنے بھائیوں کی طرف ایک خط میں درج ذیل اشعار لکھتے تھے:

یا ساء اکبا بلغن عنی مغفلة من کان یوجبلاغ اللہ والدین  
اے سوار! میری طرف سے یہ پیغام ہر اس شخص کو پہنچا دو جو اللہ تعالیٰ کے احکام اور دین کی سر بلندی کی امید رکھتا ہے  
کل امرئ من عباد اللہ مفطمد بطن مکة مقهور و مفتون  
اللہ تعالیٰ کے اُن بندوں میں سے ہر ایک تک میرا یہ پیغام پہنچا دو جو مکہ میں مجبور، مقہور اور آزمائش میں مبتلا ہیں  
انا وجدنا بلاد اللہ واسعة تنجی من الذل والمخاوة والهمون  
کہ ہم نے اللہ تعالیٰ کی سر زمین کو بہت وسیع پایا ہے، جو کہ ذلت و خواری اور سوائے نجات دہنی ہے

فَلَا تَقِيمُوا عَلَىٰ ذَلِكُمْ الْحَيَاةَ وَخَزَيٰ فِي الْمَمَاتَةِ وَعَيْبٌ غَيْرُ مَأْمُونٍ  
 لہذا تم بھی ذلت کی زندگی نہ سوائی کی موت، نکتہ چینی اور خوف کی حالت میں قیام نہ کرو (اور ہمارے پاس یہاں آجاؤ)  
 آج کس قدر شدید ترین ضرورت ہے کہ غریب الدیار داعیانِ دین ان اشعار کے معنی و  
 مفہوم کو سمجھیں اور ہجرت اور وطن اور اہل و عیال سے دوری کے دور کے اسوۂ ابراہیمی کو  
 اپنے لیے مشعلِ راہ بنائیں کہ غریب الوطنی کے دور میں بھی آپ کے پیش نظر سب سے اہم کام  
 دعوت الی اللہ تھا۔ مال و دولت یا موشیوں وغیرہ کی محبت کا کوئی کانٹا آپ کے دل میں  
 نہ تھا۔ یہ الگ بات ہے کہ اللہ تعالیٰ نے آپ کو ان تمام نعمتوں اور نوازشوں سے سرفراز  
 فرمادیا، نہ آپ نے اس دورِ ہجرت میں ایسے خطوط یا قصائد لکھے، حُبِ وطن یا وطن کی  
 طرف واپس لوٹنے کے اشتیاق کا جن میں اظہار کیا گیا ہو۔

ضرورت اس امر کی ہے کہ دعوت الی اللہ کے میدان میں کام کرنے والے غریب الدیار  
 دُعا و مبلغین کے ہاں عقیدے کا رشتہ مٹی اور گارے کے رشتہ سے زیادہ مضبوط اور  
 مستحکم ہونا چاہیے۔ اہل و عیال، اعزہ و اقارب اور قوم و قبائل کے تعلقات سے دین کے  
 تعلقات قوی ہونے چاہئیں اور اللہ تعالیٰ کی ذاتِ اقدس پران کا ایمان اس قدر پختہ  
 ہونا چاہیے کہ دنیا کی کوئی آزمائش یا ابتلا۔ ان کے پایہ استقلال میں کوئی جنبش پیدا  
 نہ کر سکے۔ مہاجرین کی بابت ارشادِ خداوندی ہے :

وَمَنْ يُهَاجِرْ فِي سَبِيلِ اللَّهِ	اور جو شخص خدا کی راہ میں گھر بار چھوڑ جائے
يَجِدْ فِي الْأَرْضِ مُرَافًا	وہ زمین میں بہت سی جگہ اور کشائش پائے
كَثِيرًا وَسَعَةً وَمَنْ يَخْرُجْ	کا اور جو شخص خدا اور اُس کے رسول کی طرف
مِنْ بَيْتِهِ مُهَاجِرًا إِلَى اللَّهِ	ہجرت کر کے گھر سے نکل جائے، پھر اُس کو
وَرَسُولِهِ ثَمَرًا يُدْرِكُهُ الْمَوْتُ	موت آ پھر اُس کو اس کا ثواب خدا کے فتنے

فَقَدْ وَقَعَ أَجْرُهُ عَلَى اللَّهِ  
وَكَانَ اللَّهُ غَفُورًا رَحِيمًا

باقی رہا نمرود اور اُس کی مشرک قوم کا انجام تو وہ یہ ہے کہ اللہ تعالیٰ نے انہیں ہلاک اور تباہ و برباد کر دیا، ان کی ہلاکت کا سامان خواہ ان پھروں کے ذریعہ ہوا ہو، جنہوں نے ان کے گوشت اور خون کا صفایا کر کے انہیں پڑیوں کے بے جان ہانچوں میں تبدیل کر دیا تھا جیسا کہ ابن کثیر نے زید بن اسلم کے طریق سے روایت کیا ہے یا ہلاکت کسی دوسرے ذریعہ سے ہوتی ہو، باعثِ عبرت ہے کہ اتنی طاقتور اور جابر دس کرکشی قوم کا آج نام و نشان تک باقی نہیں، صرف اتنا ہی معلوم ہے کہ اس قسم کے لوگ شیطانِ لشکر کے سپاہی، ضلالت و گمراہی کے امام اور شر اور بُرائی کی علامت تھے۔ والعیاذ باللہ



# اسباق و تفصیل

- پہلا سبق : ہمارے دور کے سرکش قوم ابراہیم کے سرکشوں سے زیادہ ظالم ہیں۔
- دوسرا سبق : حضرت ابراہیم علیہ السلام اللہ تعالیٰ کے سوا کسی سے نہ ڈرتے تھے۔
- تیسرا سبق : سب مسلمان ایک جسم کی مانند ہیں۔
- چوتھا سبق : عصر حاضر کے بتوں کی دو مثالیں۔
- پانچواں سبق : مشرکین سے عدم موالات
- چھٹا سبق : حضرت ابراہیم علیہ السلام کی قوت و حجت
- ساتواں سبق : حضرت ابراہیم علیہ السلام کی ساری زندگی دعوت الی اللہ کیلئے وقف تھی

## پہلا سبق

# ہمارے دور کے سرکش قوم ابراہیم علیہ السلام

## کے سرکشوں سے زیادہ ظالم ہیں

حضرت ابراہیم علیہ السلام کے دور کے طاغوتوں نے آپ کو اجازت دے رکھی تھی کہ آپ جو بات کہنا چاہیں بلا جھجک، بلا تامل، بغیر کسی کمی بیشی اور زیادتی و زبردستی کے بردلا کہہ سکتے ہیں، بات کہنے کے جرم کی پاداش میں نہ تو آپ کو پٹیا گیا اور نہ آپ کا بائیکاٹ کیا گیا اور نہ یہ کیا گیا کہ پہلے آپ کو پابند زنجیر و سلاسل کر کے طرح طرح کی تکلیفیں دی گئی ہوں اور پھر آپ کا بیان ٹیپ ریکارڈر کی مدد سے ریکارڈ کیا گیا ہو اور پھر اس میں سے بھی ایسے حصوں کو سنسر کی نذر کر دیا گیا ہو جو حکومت کے مفاد کے خلاف ہوں۔

جب عدالت میں آپ کے خلاف کیس چل رہا تھا تو اس وقت بوڑھے، عورتیں، جوان اور بچے سبھی عدالت کی کارروائی دیکھتے اور بیٹوں کو تہس تہس کرنے والے کی بات کو بھی خوب کان لگا کر سنتے اور آپ کے دلائل کے مقابلہ میں حکومت وقت کے جو دلائل تھے، وہ بھی خوب سنتے اور پھر دونوں کے مابین تقابل و تجزیہ کرتے۔

حضرت ابراہیم خلیل الرحمن علیہ السلام نے بڑی ہمت و جرأت کے ساتھ عدالت میں اپنے آراء و افکار اور معتقدات پیش کیے اور اس بات کی قطعاً کوئی پرواہ نہ کی کہ یہ ظالم و سرکش لوگ آپ کے ساتھ کیا سلوک کریں گے۔ آپ نے انہیں جھوٹا قرار دیا، مجنون اور پاگل کہا اور ان کے جھوٹے خداؤں کو برا بھلا کہا۔ قاضیوں اور ججوں نے بھی آپ کے موقف اور آپ کی ان

تمام باتوں کو سنا اور یہ کہہ کر خاموش نہ کرایا کہ آپ اپنے دفاع سے تجاوز کر رہے ہیں۔ یہی وجہ ہے کہ ہم یہ بات کہنے میں حق بجانب ہیں کہ حضرت ابراہیم علیہ السلام کے دور کے ظالم و سرکش حکمران داعیان دین کے بارے میں عصر حاضر کے حکمرانوں سے کم نفرت و عداوت رکھتے تھے۔ موجودہ دور کے یہ ظالم حکمران تو معمولی سی آزادی دینے کے لیے بھی تیار نہیں، جبکہ ان کے اسلاف ان سلسلہ میں کافی آزادی دیا کرتے تھے، حالانکہ قدیم و جدید ہر دور میں ان ظالم و سرکش حکمرانوں کی ذہنیت اور اغراض و مقاصد ایک ہی جیسے رہے ہیں۔

آہ! مصر میں مفکر اسلام سید قطب رحمۃ اللہ کو تختہ دار پر لٹکا دیا گیا۔ دشمنوں نے آپ پر ہر طرح کی الزام تراشی کی، آپ کو خوفناک مجرم قرار دیا۔ استعماری طاقتوں کا ایجنٹ بتایا۔ الغرض وہ کونسی تہمت اور جھوٹا الزام تھا جو آپ پر نہ لگایا گیا اور پھر ستم یہ کہ آپ کو ان بیہودہ الزامات کے جواب کا حق بھی نہ دیا، اتنی اجازت بھی نہ دی کہ آپ اپنے موقف کی وضاحت کے لیے کوئی بیان ہی جاری کر سکیں۔ اطراف و اکناف عالم اسلام کے وکلاء نے پیشکش کی کہ وہ آپ کے مقدمہ کے لیے بلا معاوضہ اپنی خدمات پیش کرتے ہیں، لیکن جمال عبدالناصر کی حکومت نے کسی بھی وکیل کو مصر میں داخل ہونے کی اجازت ہی نہ دی۔ آہ! جمال عبدالناصر اور اس کی حکومت نے (سید قطب) جو کہ تہجد گزار اور شب زندہ دار تھا، ”فی ظلال القرآن“ ”التصویر الفنی فی القرآن“ اور ”العدالة الاجتماعية فی الاسلام“ جیسی بلند پایہ کتب کا مصنف تھا، کے مقدس خون کے ساتھ ہولی کھیلی اور اس بلند پایہ مفکر اسلام اور بے مثل داعی دین کو تختہ دار پر لٹکا دیا۔ وقت کی ظالم حکومت نے اپنی راگنی ہی گائی اور اس بات کی اجازت نہ دی کہ لوگ آپ کے موقف کو بھی سن سکتے۔

بغداد میں بعث پارٹی کی حکومت نے داعی اسلام شیخ عبدالعزیز بدرؒ کو شہید کر دیا، آپ بیوی و بچوں کے ساتھ گھر میں مقیم تھے کہ ظالموں نے آپ کو آپ کے گھر سے گرفتار کیا، حالانکہ آپ نے کسی جرم کا ارتکاب نہ کیا تھا اور پھر چند دن بعد ان ظالم حکمرانوں نے آپ کے



اہل و عیال کو یہ رُوح فرسا خبر سنائی کہ حرکتِ قلب بند ہو جانے سے آپ کا انتقال ہو گیا ہے اور پھر انہوں نے خود ہی آپ کی تجہیز و تکفین کا انتظام کیا اور آپ کے شاگردوں، اہل و عیال اور عقیدت مندوں میں سے کسی کو بھی آپ کے جنازہ میں شرکت کی اجازت نہ دی۔ صرف آپ کے ایک بھائی کو یہ کامیابی ہوئی کہ وہ فوج اور پولیس کے حصار کو توڑ کر میت تک پہنچ گیا اور جب اُس نے اپنے مرحوم بھائی کے چہرے سے کفن کو ہٹا کر دیدار کیا تو وہ یہ ہولناک منظر دیکھ کر لرز اُٹھا کہ کس طرح آپ کو آلام و مصائب کا تختہ مشق بنایا گیا، جس کی تاب نہ لاتے ہوئے آپ کی رُوح نے قفسِ عنصری سے پرواز کیا۔

آہ! بعثِ پارٹی کے مجرم حکمرانوں نے عراق کے ایک نہایت ممتاز اور بلند پایہ عالمِ دین اور داعی و مفکر شخصیت کو شہید کر دیا۔ اور لوگوں کو آج تک یہ معلوم ہی نہ ہو سکا کہ کس جرم کی بنا پر آپ کو گرفتار کر کے شہید کر دیا گیا، بلکہ ستم بالائے ستم یہ کہ حکومت نے اپنے موقف کی بابت بھی آج تک کچھ نہیں کہا کہ اُس نے انسانی جانوں سے ہولی کھیلے ہوئے یہ ہتک آمیز روئیہ کیوں اختیار کیا تھا؟

بلاِ شام جس کا تین ہجرتِ داغ داغ شد کا منظر پیش کر رہا ہے۔ یہاں کی تدمر نامی ایک جیل میں صرف چند گھنٹوں کے اندر اندر نصیری پارٹی کے ظالم حکمرانوں نے سینکڑوں نوجوان داعیانِ دین کو موت کے گھاٹ اتار دیا، جن میں ڈاکٹر، انجینئر، پروفیسر اور خطیب و واعظ ہر قسم کے قیمتی لوگ تھے۔ شہید کرنے کے بعد ظالموں نے ان سب کو ایک ہی قبر میں دفن کر دیا، جبکہ ان میں سے کچھ لوگ ابھی تک موت و حیات کی کشمکش میں مبتلا تھے اور پوری طرح فوت بھی نہ ہوئے تھے۔ ان ظالم حکمرانوں نے شام کے اسلامی شہرِ حمّہ کی اکثر آبادی کو موت کے گھاٹ اتار دیا تھا۔ اس مقتل میں قربان ہونے والوں کی تعداد تیس ہزار سے کسی طرح کم نہ تھی۔ ان سفاک لوگوں نے خواتین کی عزتوں اور عصمتوں کو بھی پامال کیا۔ نوخیز بچوں اور مقدس بوڑھوں کے خون سے اپنے ناپاک ہاتھوں کو رنگنے سے بھی دریغ نہیں کیا، بلکہ ان جیشوں نے

شہر کی بڑی بڑی مسجدوں کو بیونڈ خاک کرنے سے بھی کوئی شرم محسوس نہ کی۔  
 نصیری پارٹی کی چہرہ دستیان تدمرا اور حماة تک ہی محدود نہ تھیں، بلکہ انہوں نے  
 سارے ہی سواریا کو جیل بنا دیا تھا، قتل و غارت، گرفتاریاں اور پھانسیاں اب اہل شام کے لیے  
 کوئی نئی باتیں نہیں ہیں۔ اب تو صورت حال یہ ہے کہ جب کسی کا کوئی بیٹا یا بھائی بچھڑ جائے تو  
 اس کے بارے میں کچھ نہیں کہا جاسکتا کہ وہ فوت ہو گیا ہے یا ابھی تک بقید حیات ہے۔  
 ”مُشْتِی نمونہ از خروارے“ ان بے شمار ہولناک واقعات میں سے یہ چند ایک کی طرف  
 اشارہ کیا گیا ہے، جن سے اس وقت عالم اسلام دوچار ہے، اس سلسلہ میں ظالم و سفاک حکمران  
 سب ایک جیسے ہیں، خواہ وہ فوجی ہوں یا ڈیکورٹ، ماڈرن ذہن کے یوں یا رجعت پسند  
 موجودہ دور کے سرکش و ظالم حکمرانوں کے عقائد و افکار کی صحیح تصویر دعوت اسلامی کے  
 ایک شاعر نے پیش کی ہے اور یہ درحقیقت ترجمہ ہے کرنل حمزہ بیونی ڈائریکٹر جیل خانہ بات  
 قاہرہ کی اس بات کا جو وہ جیل میں موجود علماء و دُعاة سے مخاطب ہو کر کہا کرتا تھا۔  
 اِنِ اَنَا الْقَانُونُ اَعْلٰی سُلْطَۃً مِنْ ذَا یَحْسَبُ سُلْطَۃً الْقَانُونُ  
 میں قانون ہوں جس کی حکومت بڑی اعلیٰ ہے اور پھر قانون کی حکومت کا کون محاسبہ کر سکتا ہے؟  
 مِنْ مِّنْکُمْ اَحَبُّتَہُ فَبِرَحْمَتِیْ وَ اِذَا اَمْتُ فَاِذَاکَ مَلِکٌ یَّمِیْنِیْ  
 تم میں سے میں جس کو زندگی بخشوں تو یہ میری رحمت ہے اور اگر کسی کو موت کے گھاٹ اتار دوں  
 تو یہ میرے غلام ہیں۔

کس قدر قابل تعجب ہے یہ بات کہ معنفین و واعظین کی ایک بہت بڑی تعداد اپنی  
 کتابوں کے صفحات کے صفحات سیاہ کر رہی ہے اور ریڈیو اور ٹیلی ویژن پر کئی کئی گھنٹے  
 صرف کر رہی ہے۔ حضرت نوح علیہ السلام کی قوم کی گمراہی کے بیان کے لیے — مگر یہ  
 لوگ عصر حاضر کے طاغوتوں کے لیے اپنی زبان سے ایک بات بھی نہیں نکالتے، الا یہ کہ  
 ان کے طاغوت اور کسی دوسرے طاغوت کے درمیان کوئی معرکہ برپا ہو۔

دوسرا سبق

## حضرت ابراہیم علیہ السلام

اللہ کے سوا کسی سے نہیں ڈرتے تھے

بعض لوگ جب حضرت ابراہیم علیہ السلام کی سیرت کا مطالعہ کرتے ہیں، تو ان کے ذہن اس بات کے ساتھ الجھ کر رہ جاتے ہیں کہ اللہ تعالیٰ نے ان کی کیسی کیسی مدد فرمائی، کس کس طرح اپنی تائید سے نوازا اور تمام امتحانوں اور آزمائشوں میں آپ کس طرح اپنے دشمنوں کے بالمقابل عزیمت و استقامت کے ساتھ کھڑے رہے، لیکن یہ لوگ دانستہ یا نادانستہ اس بات کو بھول جاتے ہیں کہ وہ راستہ کس قدر کٹھن اور دشوار گزار تھا، جسے حضرت ابراہیم علیہ السلام نے اپنے لیے منتخب فرمایا تھا۔ اپنی قوم میں رہتے ہوئے بھی آپ غریب الوطن تھے۔ لوگ آپ کے شدید ترین دشمن تھے اور اس فتح و نصرت کے حصول سے قبل آپ کو بے پناہ آلام و مصائب کا تجربہ مشق بننا پڑا۔

حضرت ابراہیم علیہ السلام جب بتوں کو پاش پاش کر رہے تھے، تو آپ کو اس بات کا علم نہ تھا کہ اس کی پاداش میں قوم آپ کو نار میں پھینک دے گی اور اللہ تعالیٰ اسے گلزار بنا دے گا۔ زیادہ سے زیادہ آپ یہ جانتے تھے کہ یہ طاغوتی حکمران آپ سے اس کا انتقام ضرور لیں گے ہو سکتا ہے کہ آپ کو شہید کر دیں۔ راہِ خدا میں موت بھی آپ کو گراں محسوس نہ ہوتی تھی جیسا کہ اللہ تعالیٰ کی طاقتوں اور قوتوں کے مقابلہ میں طاغوتوں کی طاقتوں کو آپ انتہائی حقیر تصور کرتے تھے، اسی طرح دنیوی لذات و خواہشات کی آپ کے ہاں کوئی اہمیت نہ تھی، بلکہ آپ کا ایمان تھا کہ اللہ تعالیٰ کے ہاں ان کی قدر و قیمت مچھڑ کے پر جتنی بھی نہیں ہے۔



جب آپ کی قوم نے آپ کو ڈانٹ ڈپٹ پلائی تو آپ نے بڑی قوت و ہمت کے ساتھ

جواب دیا:

وَكَيْفَ أَخَافُ مَا أَشْرَكْتُ  
وَلَا تَخَافُونَ أَتَكْمَرُ أَشْرَكْتُ  
بِاللَّهِ مَا لَمْ يُنَزِّلْ بِهِ عَلَيْكُمْ  
سُلْطَانًا فَإِنَّ الْفَرِيقَيْنِ  
أَحَقُّ بِالْأَمْنِ إِنَّ كُنْتُمْ تَعْلَمُونَ  
الَّذِينَ آمَنُوا وَلَمْ يَلْبِسُوا  
إِيمَانَهُمْ بِظُلْمٍ أُولَٰئِكَ  
لَهُمُ الْأَمْنُ وَهُمْ مُّسْتَدُونَ

بھلا میں ان چیزوں سے جن کو تم (خدا کا) شریک بناتے ہو، کیونکر ڈروں، جبکہ تم اس سے نہیں ڈرتے ہو کہ خدا کے ساتھ شریک بناتے ہو جس کی اُس نے کوئی سند نازل نہیں کی۔ اب دونوں فریق میں سے کونسا فریق امن (اور جمعیت خاطر) کا مستحق ہے۔ اگر سمجھ رکھتے ہو (تو بتاؤ) جو لوگ ایمان لائے اور اپنے ایمان کو (شرک کے) ظلم سے مخلوط نہیں کیا، ان کے لیے امن (اور جمعیت خاطر) ہے اور وہی ہدایت پانے والے ہیں

حضرت ابراہیم علیہ السلام نے فرمایا کہ میں تمہارے ان بتوں سے کیونکر ڈروں، حالانکہ میں جانتا ہوں کہ ان بتوں کو بامد سچپروں سے بنایا گیا ہے جو نفع و نقصان کا قطعاً کوئی اختیار نہیں رکھتے میں تمہارے اس قائد اور طاغوتوں سے کیسے خوف کھاؤں، کیونکہ تمام مال و دولت اور لاؤشکر کے باوجود یہ حد درجہ ضعیف و کمزور ہیں، میں ان سے کیوں ڈروں، حالانکہ ان کا بھی مال یہ ہے کہ جب ان کے پاس پیام اجل آجائے، تو اس میں یہ کسی کمی بیشی کی قدرت نہیں رکھتے، لہذا میری نسبت تو انہیں زیادہ ڈرنا چاہیے، کیونکہ یہ غیر اللہ کی عبادت کرتے ہیں۔ اس کی نعمتوں اور نوازشوں کے منکر ہیں، حالانکہ ہر چیز میں خدا کی قدرت و حکمت کے نشانات بالکل واضح ہیں، لہذا میرے بجائے تمہیں زیادہ ڈرنا چاہیے، کیونکہ موت کا فرشتہ تمہیں پکار رہا ہے۔ جہنم کے بھڑکتے شعلے تمہارے منتظر ہیں اور جس دن تم اللہ کی بارگاہ میں برہنہ پاؤں اور برہنہ جسم پیش کیے جاؤ گے تو تمہاری یہ دولت اور تمہاری یہ جائیداد تمہارے کچھ کام نہ آسکے گی۔ پھر حضرت ابراہیم علیہ السلام نے خصوص

کے بجائے عموم کی طرف انتقال فرماتے ہوئے قوم سے مخاطب ہو کر فرمایا،

الَّذِينَ آمَنُوا وَلَمْ يَلْبِسُوا إِيمَانَهُمْ  
بِظُلْمٍ أُولَٰئِكَ لَهُمُ الْأَمْنُ  
وَهُمْ مُسْتَدُونَ ۝

خاطر ہے اور وہی ہدایت پانے والے ہیں۔

یعنی وہ لوگ جو اللہ پر ایمان لائے، اس کے سامنے جھک گئے، اس کی قضا و قدر پر ان کے دل مطمئن ہو گئے اور پھرا نہوں نے اپنے ایمان کو شرک کے ساتھ آلودہ نہ کیا، تو ایسے نیک لوگوں کے لیے امن ہے خواہ وہ دنیا میں جیل کی کوٹھڑیوں میں ہوں یا ظالموں کی قربان گلیوں کی بھینٹ چڑھ رہے ہوں، کیونکہ انہوں نے اللہ تعالیٰ کی ملاقات کے شوق میں ہنسی خوشی آلام و مصائب کو خندہ پیشانی سے برداشت کر لیا اور دنیا کی دلچسپیوں کے بجائے انہوں نے اللہ تعالیٰ کے جوار رحمت کو ترجیح دی۔

اس کے برعکس کافروں کی زندگی ایک ناقابل برداشت جہنم ہے اور ان کے دلوں پر ایسا خوف اور رعب طاری کر دیا گیا ہے، جس کو یہ آسانی سے برداشت ہی نہیں کر سکتے۔ ارشاد باری تعالیٰ ہے۔

سَلِّقُوا فِي قُلُوبِ الَّذِينَ  
كَفَرُوا وَالرُّعْبَ بِمَا أَشْرَكُوا  
بِاللَّهِ مَا لَمْ يُنْزَلْ بِهِ سُلْطَانًا  
وَمَا وَهُمْ النَّارُ وَبِئْسَ  
مَثْوًى الظَّالِمِينَ ۝

ہم عنقریب کافروں کے دلوں میں تمہارا رعب بٹھادیں گے، کیونکہ یہ اللہ کے ساتھ شرک کرتے ہیں جس کی اُس نے کوئی بھی دلیل نازل نہیں کی اور ان کا ٹھکانا دوزخ ہے، وہ ظالموں کا بہت بُرا ٹھکانا ہے۔

یہ رعب جو اللہ تعالیٰ نے مشرکوں اور کافروں کے دلوں میں ڈال دیا ہے۔ اس کی واضح علامت یہ ہے کہ ان بڑے صاحبانِ اقتدار طاغوتوں کی یہ خواہش ہے کہ اے کاش وہ بھی شرکوں

۱۵۱ سورۃ آل عمران، آیت ۱۵۱

اور راستوں پر اسی طرح بے تکلف آجاسکیں اور چل پھر سکیں جس طرح عام لوگ چلتے پھرتے ہیں، مگر خوف اور ڈر کے باعث انہیں اس بات کی جرأت نہیں ہوتی۔ پیدل تو یہ لوگ بالکل نہیں چل سکتے، مگر جب بھی گھر سے باہر نکلتے ہیں تو گاڑی میں اور محافظوں کے پہرہ میں پھر بھی ہر وقت خوف و ہراس ان کے سروں پر مسلط ہوتا ہے اور ہر لمحہ انہیں یہ خدشہ محسوس ہوتا ہے کہ نہ جانے کب کسی کی گولی کا نشانہ بن جائیں۔ یہی وجہ ہے کہ یہ لوگ ہر وقت نہر کسی کو شک کی نگاہوں سے دیکھتے ہیں، حتیٰ کہ اپنے قریبی رشتہ داروں اور عزیز دوستوں کی طرف سے بھی یہ بیخوف نہیں ہوتے اور پھر ان طاغوتوں اور ظالموں میں سے جب کوئی مر جاتا ہے تو وہ اپنے رب کے ہاں ایک نئی زندگی کا آغاز کرتا ہے جو کہ عذاب اور بد بختی سے تعبیر ہوتی ہے۔

اس کے برعکس مومن اللہ تعالیٰ کی طرف دعوت دیتے ہیں اور اس کی راہ میں جہاد کرتے ہیں، لہذا راہِ خدا میں پیش آنے والی ہر تکلیف ان کے لیے باعثِ خیر و بھلائی اور موجبِ سعادت ہے۔ ارشادِ باری تعالیٰ ہے:

قُلْ هَلْ تَرَبَّصُونَ بِنَا  
إِلَّا أَحْدَى الْحُسْبَيْنِ  
وَنَحْنُ نَتَرَبَّصُ بِكُمْ أَنْ  
يُصِيبَكُمْ اللَّهُ بِعَذَابٍ مِّنْ  
عِنْدِهِ أَوْ يَأْتِيَنَا فَنَتَرَبَّصُوا  
إِنَّا مَعَكُمْ مُتَرَبَّصُونَ ۝ ۱۰

کہہ دو کہ تم ہمارے حق میں دو بھلائیوں  
میں سے ایک کے منتظر ہو اور ہم تمہارے  
حق میں اس بات کے منتظر ہیں کہ خدا  
(یا تو) اپنے پاس سے تم پر کوئی عذاب نازل کرے  
یا ہمارے ہاتھوں سے (عذاب دلائے) تو تم بھی  
انتظار کرو ہم بھی تمہارے ساتھ انتظار کرتے ہیں۔

حضرات صحابہ کرام، تابعین عظام اور سلف صالح کے سامنے یہ باتیں بالکل اظہر من الشمس  
تھیں۔ رضوان اللہ علیہم اجمعین۔

امیرانی لشکر کے سپہ سالار دستم نے جب حضرت ربیع بن عامر سے یہ پوچھا کہ تم کس لیے



آئے ہو، تو آپ نے جواب دیا ہمیں اللہ تعالیٰ نے مبعوث فرمایا تاکہ اپنے جن بندوں کی بابت وہ چاہے ہم انہیں انسانوں کی پوجا و پرستش کی بجائے اللہ تعالیٰ کی عبادت پر لگا دیں۔ دنیا کی تنگنائیوں سے نکال کر انہیں شاہراہ حیات کی وسعتوں اور کشادگیوں سے آشنا کر دیں۔ ادیان و مذاہب کے ظلم و ستم کے بجائے اسلام کے صل و انصاف سے مستفید ہونے کا موقعہ فراہم کریں۔ اس نے اپنا دین عطا فرما کر ہمیں اپنی مخلوق کی طرف بھیجا ہے تاکہ ہم اسے دعوت دین دیں، لہذا جو شخص ہمارے اس پیغام کو قبول کر لے، ہم اسے تسلیم کر لیتے اور اس سے پیچھے پلٹ جاتے ہیں اور جو اسے تسلیم کرنے سے انکار کر دے، ہم اس کے خلاف جہاد کرتے ہیں تاکہ اللہ تعالیٰ کا وعدہ آجائے۔ ہر ستم نے پوچھا اللہ تعالیٰ کے وعدہ سے کیا مراد ہے؟ آپ نے فرمایا جو اس کے منکر کے ساتھ جہاد کرتے ہوئے شہید ہو جائے، اُس کے لیے جنت اور جو خلعت شہادت سے سرفراز نہ ہو، اُس کے لیے فتح و نصرت ملے۔

شیخ الاسلام ابن تیمیہؒ فرمایا کرتے تھے کہ دشمن میرا کیا بگاڑ سکتے ہیں، کیونکہ جنت اور باغ و بہشت تو میرے سینے میں جلوہ افروز ہیں۔ میں جہاں بھی جاؤں یہ ہمیشہ میرے ساتھ ساتھ رہتے ہیں اور مجھ سے کبھی بھی جدا نہیں ہوتے، اگر مجھے نظر بند کر دیں تو مجھے خلوت میسر آجائے گی، مجھے قتل کر دیں تو یہ شہادت ہوگی، جلا وطن کر دیں تو سیر و سیاحت ہوگی۔ نیز آپ فرمایا کرتے تھے جو میں تو دراصل وہ ہے جو اپنے دل کو اللہ سے دُور کرے اور اسیر وہ ہے جو اپنی خواہشات میں گرفتار ہو، جب آپ کو قلعہ میں بند کر دیا گیا، آپ نے قلعہ کے اندر داخل ہو کر جب قلعہ کی دیوار پر نظر ڈالی تو فرمایا،

فَضْرِبَ بَيْنَهُمْ بِسُورٍ لَهُ  
بَابٌ بَاطِنُهُ فِيهِ الرَّحْمَةُ وَ  
ظَاهِرُهُ مِنْ قِبَلِهِ  
الْعَذَابُ۔

پھر ان کے بیچ میں ایک دیوار کھڑی کر دی جائے گی،  
بیس میں ایک دروازہ ہوگا جو اُس کی جانب اندر  
ہے اس میں تو رحمت ہے اور جو جانب بیرونی ہے  
اس طرف عذاب۔

امام ابن قیم فرماتے ہیں کہ بخدا! میں نے نہیں دیکھا کہ شیخ الاسلام ابن تیمیہ سے کوئی اچھی زندگی بسر کر رہا ہو، حالانکہ آپ کو اسباب عیش و آرام میسر نہ تھے، بلکہ اس کے برعکس آپ کو قید و بند کی صعوبتوں سے دوچار ہونا پڑا، لیکن اس کے باوجود آپ کی زندگی بڑی طیب، آپ کا سینہ بڑا کشادہ، آپ کا دل نہایت مضبوط اور آپ کا نفس بہت خوش خوش تھا، خوشی و مسرت اور شادمانی کے اثرات جبین اقدس سے نمایاں تھے، بلکہ جب ہم پر کبھی خوف کی کوئی کیفیت طاری ہوتی۔ ہمارے بارہ میں بدگمانیوں سے کام لیا جاتا اور زمین تنگ محسوس ہوتی، تو ہم آپ کی خدمت میں حاضر ہوتے، اور جب آپ کو دیکھتے اور آپ کی گفتگو سنتے، تو ہماری یہ ساری پریشانیاں دور ہو جاتیں اور ہمیں بھی انبساط و انشراح قلب و صدر کی دولت نصیب ہو جاتی۔ لہ

حضرت ابراہیم علیہ السلام کو فتح و نصرت سے نوازا گیا، جس طرح کہ آپ کے بعد تمام الانبیاء حضرت محمد مصطفیٰ صلی اللہ علیہ وسلم، آپ کے صحابہ کرام، تابعین اور — خیر القرون کے لوگوں کو فتح و نصرت سے سرفراز کیا گیا ہے۔ وہ امت کبھی شکست کھا بھی نہیں سکتی جسے ایسے علماء کرام و اعیان عظام قیادت کے فرائض سرانجام دینے کے لیے میسر ہوں، جن کا اعتقاد یہ ہو کہ جلی ملت، جلا وطنی سیاحت اور موت شہادت ہے۔

جب امت اس پایہ کے داعیان دین کے وجود مسعود سے محروم ہو گئی تو پھر اللہ تعالیٰ نے ہم پر ہمارے دشمنوں کو مسلط کر دیا، ہم قوموں کے لیے بازیچہ اطفال بن گئے اور ہم مسلمانوں کی حالت خس و خاشاک سے بھی اتر ہو گئی۔

افسوسناک بات یہ ہے کہ اکثر مبلغین و دعاۃ کی حالت یہ ہے کہ جب ان میں سے کوئی یہ سنتا ہے کہ حکومت اس کی حرکات و سکنات پر کڑی نظر رکھے ہوئے ہے، تو اس پر خوف اور قلق و اضطراب طاری ہو جاتا ہے اور وہ قریبی درستیوں کو بھی شک کی نگاہ سے دیکھنے لگ جاتا ہے۔ بعض پر تو اس خوف کا اس قدر اثر ہوتا ہے کہ وہ داعی توازن کھو بیٹھتا ہے۔ والعیاذ باللہ

لہ الکلم الطیب، ابن قیم، بحوالہ الکواکب الدرر فی مناقب شیخ الاسلام ابن تیمیہ

یہی وجہ ہے کہ بعض لوگ جو ان طاغوتی حکمرانوں کے لیے نفاق کا کام کرتے ہیں، وہ ان سے کسی منصب یا مالی منفعت کا مطالبہ نہیں کرتے، بلکہ وہ یہ چاہتے ہیں کہ وہ ان سے، ان کے کارندوں، فوجوں، ایجنٹوں اور جاسوسوں سے محفوظ رہیں۔ حکمرانوں اور بڑے بڑے افسروں کی مجلسوں میں شرکت کے باعث ان کا ایمان کمزور ہو جاتا ہے، حتیٰ کہ یہ لوگ بھی ان سرکش و ظالم حکمرانوں کے آلہ کار بن جاتے ہیں کہ نہ تو ان کے کسی حکم کی مخالفت کرتے ہیں اور نہ ان کے کسی مطالبہ کو پورا کرنے سے کتراتے ہیں اور پھر عجیب بات یہ کہ یہ علماء و مفکرین گھنٹوں گھنٹوں اس آیت پر درس بھی دیتے ہیں:

إِنَّمَا ذَلِكُمُ الشَّيْطَانُ يُخَوِّفُ  
 أَوْلِيَاءَهُ فَلَا تَخَافُوهُمْ وَ  
 خَافُوا إِن كُنْتُمْ مُؤْمِنِينَ  
 یہ خوف دلانے والا تو شیطان ہے جو اپنے  
 دوستوں سے ڈراتا ہے، تو اگر تم مومن ہو تو ان  
 سے مت ڈرنا اور مجھی سے ڈرتے رہنا  
 اے اللہ! ہمارے دلوں کو اپنے جہنم کے خوف سے بھر دے اور اے رب العالمین  
 اپنے غیر کے خوف سے ہمارے دلوں کو آزاد کر دے۔ اللہ! اپنی راہ میں شہادت کی موت عطا فرما  
 اور ہمارا اور سب مسلمانوں کا خاتمہ اچھا کر دے اور اے اللہ! اپنے ان انبیاء کرام کے اُسوہ پر  
 چلنے کی توفیق عطا فرما جو تیرے سوا کسی سے نہیں ڈرتے تھے!



تیسرا سبق

## مسلمان ایک جسم کی مانند ہیں

مسلمانوں کی مثال جسدِ واحد کی سی ہے جیسے کہ جب کسی جسم کا کوئی ایک عضو مبتلائے درد ہو تو سارا جسم بخار اور بیماری کے باعث بے قرار ہو جاتا ہے، اسی طرح جب کسی مسلمان کو کوئی تکلیف ہو تو ساری ملت اسلامیہ کو وہ اپنی تکلیف سمجھتی پیا پیے۔ حضرت ابراہیم علیہ السلام کو اپنے دور میں امت میں وہ حیثیت حاصل تھی جو سر کو باقی دھڑ میں حیثیت حاصل ہے، بلکہ کہنا یوں چاہیے کہ خاتم الانبیاء حضرت محمد مصطفیٰ صلی اللہ علیہ وسلم کے بعد آپ ہی کو مقام و مرتبہ حاصل ہے، لہذا اس میں کوئی تعجب کی بات نہیں کہ ایک مسلمان صبح و شام ان قسم کی واقعات کو یاد کرتا رہے جو حضرت ابراہیم علیہ السلام کو اپنی مجرم و ظالم قوم کے ساتھ پیش آئے تھے، ان بہت سے واقعات میں سے ہم ”مشتہ نمونہ از غرورے“ چھپکلی کے واقعہ کی طرف اشارہ کریں گے۔ حضرت سعید بن مسیبؓ، حضرت اتم شریکؓ سے روایت کرتے ہیں کہ آنحضرت صلی اللہ علیہ وسلم نے چھپکلیوں کے مار دینے کا حکم دیا اور فرمایا کہ یہ اس آگ میں پھونکیں مارتی تھیں جسے حضرت ابراہیمؑ کے لیے جلا یا گیا تھا۔

مسند احمد میں حضرت عائشہ رضی اللہ عنہا سے روایت ہے کہ آنحضرت صلی اللہ علیہ وسلم نے فرمایا کہ چھپکلی کو مارو، کیونکہ یہ حضرت ابراہیم علیہ السلام کے لیے جلائی گئی آگ میں پھونکیں مارتی تھی۔

لے اس حدیث کو امام بخاری نے اپنی صحیح میں روایت کیا ہے، فتح الباری ۲/۴۰۴، مسلم نے اسے بروایت ابن جریر اور نسائی و ابن ماجہ نے اسے بروایت سفیان بن عیینہ بیان کیا ہے۔

حضرت عائشہ رضی اللہ عنہا کا معمول تھا کہ آپ انہیں مار دیا کرتی تھیں۔ مسند احمد کی ایک اور روایت میں ہے کہ ایک عورت حضرت عائشہ کی خدمت میں حاضر ہوئی، تو اُس نے ایک گاڑا ہوا نیزہ دیکھا، تو پوچھا کہ یہ نیزہ کیا ہے؟ آپ نے فرمایا ہم اس کے ساتھ چھپکلیوں کو مارتے ہیں۔ پھر آپ نے آنحضرت صلی اللہ علیہ وسلم کا یہ ارشاد گرامی بیان کیا کہ جب حضرت ابراہیم کو آگ میں ڈالا گیا، تو چھپکلی کے سوا سب جانور اسے بچانے کی کوشش کر رہے تھے اور چھپکلی اس میں پھونکیں مارتی تھی۔ یاد رہے کہ امام احمد ان دونوں روایتوں کے بیان کرنے میں متفرد ہیں۔

سُبْحَانَ اللَّهِ! یا اللہ تیرا یہ دین کتنا عظیم الشان ہے جس کی طرف تو نے ہماری رہنمائی فرمائی اور پھر اُس کے اتباع کی توفیق بخشی اور پھر یہ قدریں کس قدر مشترک ہیں جنہیں اسلام نے اپنے پیروکاروں میں پیدا فرمادیا ہے کہ ہزاروں برسوں سے یہ معمول ہے کہ جب بھی مسلمان چھپکلی کو دیکھتے ہیں، تو اسے مار دینے کے لیے فوراً آمادہ ہو جاتے ہیں، کیونکہ اُس نے ہمارے جد امجد حضرت ابراہیم علیہ السلام کے لیے جلائی گئی آگ میں پھونکیں ماری تھیں اور یہ ظاہر ہے کہ جو حضرت ابراہیم علیہ السلام کا دشمن ہے، وہ ہر مسلمان کا بھی دشمن ہے۔ مسلمان بھی قیامت تک اس کے دشمن رہیں گے۔ دشمنانِ خدا کے ساتھ کوئی محبت اور کوئی مصالحت نہیں ہو سکتی، خواہ وہ چھپکلیوں کی طرح کے چھوٹے چھوٹے جانور ہی کیوں نہ ہوں۔

۱۔ قصص الانبیاء، ابن کثیر ص ۱۸۵، دار الکتب الحدیثہ، تحقیق مصطفیٰ عبدالواحد محقق نے اس واقعہ کے بارے میں یہ لکھا ہے کہ ہم ان روایات پر مطمئن نہیں کیونکہ یہ عقل کے مخالف ہیں اور پھر حیوانات مکلف نہیں اور نہ چھپکلی کا شمار ان فاسق جانوروں میں سے ہے جن کے قتل کا آنحضرت صلی اللہ علیہ وسلم نے حکم دیا ہے اور اگر یہ بات پایہ صحت کو پہنچ جائے، تو پھر قتل کا کوئی سبب ہو گا، لیکن سوال یہ ہے کہ یہ کونسی عقل ہے جو ان احادیث کے مخالف ہے جسے بخاری و مسلم نے اپنی صحیحین میں روایت فرمایا ہے۔ علاوہ ازیں امام احمد نسائی اور ابن ماجہ نے بھی انہیں روایت کیا ہے۔ عبدالواحد نے بزرگم خود جو البدایہ والنہایہ کو ایڈٹ کیا ہے تو کس قدر ستم کیے غافظ ابن کثیر پر۔

چھپکلی کے اس قصبہ کو سب عام و خاص مسلمان جانتے ہیں، حتیٰ کہ کسی دُور دراز کی بستی میں بسنے والا چھوٹا مسلمان بچہ بھی چھپکلی کو دیکھے، تو وہ اسے مارنے کے لیے فوراً آمادہ ہو جاتا ہے، کیونکہ اُس نے اپنے بڑوں کو اسے قتل کرتے دیکھا اور ان سے یہ سنا ہے کہ یہ حضرت خلیل الرحمن علیہ السلام کے لیے جلائی گئی آگ میں پھونکیں مارتی تھی۔

یہ بات افسوسناک ہے کہ ہمارے اس دور میں اسلامی جسم کے ان مختلف اعضاء کے درمیان اہمی ربط و تعلق اور اشتراک و تعاون کے جذبات ضعیف و منحلّال کا شکار ہو گئے ہیں۔ آج دشمنان اسلام کتنے ہی مبلغین و دعاۃ الی اللہ کو پابند زنجیر و سلاسل کر رہے، بلکہ تختہ دار پر لٹکا رہے ہیں، لیکن عالم اسلام میں بسنے والے ان کے مسلمان بھائیوں کو ان کے بارے میں کچھ خبر نہیں ہوتی اور خبر اگر ہو بھی جائے اور وقتی طور پر اس سے متاثر بھی ہوں، تو ان کے یہ تاثرات صاوت کے بادلوں کی طرح فوراً ختم ہو جاتے ہیں۔ یہی وجہ ہے کہ مسلمانوں کو تباہ ویر باد کرنا اور انہیں آلام و مصائب کا تختہ رشتق بنانا اس قدر عام ہو چکا۔ ہے کہ باید و شاید! آج مسلمانوں کی کسمپرسی کا یہ حال ہے کہ لبنان کی صبرا اور شاتیلہ بستیوں میں مسلمانوں کے مقدس خون کے ساتھ جو دردناک ہولی کھیلی گئی، عالمی ذرائع ابلاغ نے اسے اتنی اہمیت بھی نہ دی، جتنی وہ دو ملکوں کے درمیان فٹ بال یا کرکٹ کے مقابلہ کو دیتے ہیں۔ کس قدر المناک ہے یہ بات کہ ایک یہودی کے قتل یا گرفتاری پر تو پوری دُنیا اٹھ کھڑی ہوتی ہے، لیکن مسلمانوں کو ہر جگہ نہایت بے دردی کے ساتھ ذبح کیا جا رہا ہے اور کسی کے کان پر جوں تک نہیں رینگتی، بلکہ ان درندوں، سفاکوں اور ظالموں کو تمام سپر پاورز کی تائید و حمایت حاصل ہوتی ہے، بلکہ کچھ ایسے ملکوں کی تائید و حمایت بھی حاصل ہے، جن میں مسلمان بستے ہیں۔





## چوتھا سبق عصر حاضر کے بت

جو شخص بھی حضرت ابراہیم علیہ السلام کی سیرت کا مطالعہ کرتا ہے، وہ آپ کی قوم کی بیوقوفی، کم عقلی اور سنگدلی پر تعجب کا اظہار کرتا ہے کہ اس نے یہ کیونکر گوارا کیا کہ ایک عقلمند، دانشور اور حکیم انسان کو آگ میں ڈال دیا جائے، جبکہ اس کا جرم صرف یہ ہے کہ اُس نے کچھ ایسے بتوں اور مورتیوں کو توڑ پھوڑ دیا تھا، جن کو وہ اپنے معبود سمجھتے تھے، لیکن سوال یہ ہے کہ عصر حاضر میں شقاوت قلبی اور ظلم و استبداد کے مظاہرے ہوتے ہیں، ان پر تعجب کا اظہار کیوں نہیں؟ ہم اپنی بات کی وضاحت کے لیے دو مثالیں پیش کریں گے۔

پہلی مثال: آج اگر کوئی شخص کسی اسلامی حکومت کے قصر حکومت میں جا کر وہاں کے پرچم کو اتار کر پھاڑ دے، تو اس کا کیا انجام ہوگا؟

دوسری مثال: یا کوئی شخص کسی ایسی تصویر کو پھاڑ دے جو ملک کی آزادی اور استقلال کی علامت سمجھی جاتی ہے۔ مثلاً حاکم وقت کی تصویر یا کسی ملک کے بانی کی تصویر۔ تو غور فرمائیے کہ ایسے مجرم کا کیا انجام ہوگا؟ بلا شک و شبہ اس قسم کے آدمی کو پرچم یا تصویر کی طرف دست درازی سے قبل ہی خاک و خون میں ترپا دیا جائے گا، کیونکہ عصر حاضر کے ان بتوں کی دن رات حفاظت کے لیے پولیس اور فوج کے پیرے متعین ہیں اور انہیں حکم ہے کہ اس قسم کے حالات میں فوراً گولی چلا دیں۔

اگر اس قسم کا کوئی شخص قتل ہونے سے بچ بھی جائے، تو پھر اسے ساری زندگی جیل کی ایسی کال کوٹھڑیوں میں بسر کرنا ہوگی جن پر متعین داروغوں کے دل شفقت اور رحمت جیسے الفاظ سے بالکل خالی ہیں۔ جیل کی ان کال کوٹھڑیوں بلکہ شب و بچور کی تاریکی کو لیے ہوئے ان بھیانک غاروں

میں جن میں رات اور دن میں کوئی فرق محسوس نہیں کیا جاسکتا اور ایسی خوفناک فضاؤں میں جن کی کوئی مثال پیش نہیں کی جاسکتی۔ مجرموں سے تحقیق و تفتیش کی جاتی ہے اور اگر ثابت ہو جائے کہ اس کا تعلق کسی تنظیم یا جماعت کے ساتھ ہے، تو پھر اس کے ساتھ ساتھ اس تنظیم اور جماعت کے سربراہ کو بھی تختہ دار پر لٹکا دیا جاتا ہے اور اگر تحقیق سے معلوم ہو کہ اس کا کسی تنظیم کے ساتھ کوئی تعلق نہیں، تو پھر تنہا اسے خاک و خون میں تڑپا دیا جاتا ہے۔ بہر کیف دونوں صورتوں میں اس بات کی قطعاً اجازت نہیں دی جاتی کہ مجرم اپنے موقف کو بیان کر سکے اور اس بات کی وضاحت کر سکے کہ وہ کیا اسباب ہیں، جن کے باعث اس نے ایسا کیا ہے؟

قابل ذکر بات یہ ہے کہ کپڑے کے اس ٹکڑے جسے جھنڈا کہا جاتا ہے یا کسی حکومت کے بانی کی تصویر اور قوم ابراہیم کے بتوں کے مابین کوئی فرق نہیں ہے۔ الّا یہ کہ عصر حاضر کے یہ تازہ بُت زیادہ قیمتی ہیں، کیونکہ تصویروں کو بڑے بڑے قیمتی فریموں میں سیٹ کیا جاتا ہے اور مزاروں پر سونے سے گنبد اور مینار بنائے جاتے ہیں۔

اس ساری تفصیل سے یہ معلوم ہوا کہ حضرت ابراہیم علیہ السلام کی قوم عصر حاضر کے طاغوتوں کی نسبت کم خبیث تھی، کیونکہ قوم ابراہیم نے تنہا حضرت ابراہیم علیہ السلام کے قتل کا فیصلہ کیا اور آپ کی جماعت ————— حضرت، لوط اور حضرت سارہ ————— سے کوئی تعرض نہ کیا تھا مگر ہمارے ترقی یافتہ دور کے یہ مہذب حکمران تو معمولی سے معمولی شبہ پر بھی لوگوں کو موت کے گھاٹ اتار دیتے ہیں اور مجرم کی جماعت، اور اس کے اعزہ و اقارب بھی بچ نہیں سکتے، خواہ وہ بے گناہ ہی کیوں نہ ہوں۔

سوال یہ ہے کہ یہ لوگ ابراہیم، نوح اور دیگر انبیاء علیہم السلام کی قوموں کے بتوں کا ذکر کیوں کرتے ہیں، اور عصر حاضر کے ان جدید بتوں کو کیوں فراموش کر دیتے ہیں۔ آہ! مفتی اعظم ماکم وقت کے ساتھ جھنڈے کو سلامی دینے اور اس کی تعظیم بجالانے کے لیے بھی کھڑے ہو جاتے ہیں، جبکہ قومی ترانہ بھی موسیقی کے سُروں اور ساز کے ساتھ گایا جاتا ہے۔ ان مناظر میں بھی ہم مشائخ، مفتیوں اور علماء کرام کے چہروں پر خوشی و مسرت کے آثار دیکھتے ہیں!

پانچواں سبق

## مشترکین کے ساتھ صلہ مواصلات

ہم ہر روز مشاہدہ کرتے ہیں کہ کچھ لوگوں کے بے وقوف اور ملحد قسم کے قریبی رشتہ داروں اور سربراہوں کے ساتھ نہایت گہرے مراسم ہوتے ہیں۔ یہ لوگ ان کی مجلسوں میں آتے جاتے اور ان کی محفلوں میں شرکت کرتے ہیں، حالانکہ یہ دعوت الی اللہ کے میدان میں کام کرنے والوں کا مذاق اڑاتے ہیں اور ہمارے یہ ساتھی ان کی مجلسوں میں بیٹھے رہتے ہیں اور ان کے چہروں پر ناگواری یا اللہ کے لیے ناراضگی کے قطعاً اثرات نمایاں نہیں ہوتے۔

بلکہ بسا اوقات یہ لوگ اخبارات میں ایسے مضامین بھی لکھتے ہیں، جن میں ان ظالم و سرکش حکمرانوں کے بعض اعمال کی مدح و ستائش ہوتی ہے اور جب ان سے اس سلسلہ میں پوچھا جاتا ہے، تو کہتے ہیں کہ ہمیں اسلام نے یہ سکھایا ہے کہ جو کوئی اچھا کام کرے تو ہم اس کی ستائش کریں اور جو کوئی بُرا کام کرے، تو اسے ہم یہ کہیں کہ تو نے درست بات کی مخالفت کی ہے اور اس سلسلہ میں حضرت ابراہیم علیہ السلام کا اسوۂ حسنہ ہمارے سامنے ہے۔ آپ انتہائی رقیق القلب تھے، بہت حلیم تھے، آپ کا سینہ انتہائی کشادہ تھا، اپنے والد اور اہل و عیال کے ساتھ آپ کا سلوک حد درجہ مشفقانہ تھا، آپ کے انہی اوصاف کی طرف اللہ تعالیٰ نے اس طرح اشارہ فرمایا ہے:

إِنَّ إِبْرَاهِيمَ لَحَلِيمٌ أَوَّاهٌ • بیشک ابراہیم بڑے تحمل والے نرم دل اور جمع منیب تھے۔

اور آپ کی اپنے دشمنوں کے لیے بددعا ان الفاظ میں تھی:

لے سورۃ ہود، آیت ۵۰



فَمَنْ تَبِعَنِي فَإِنَّهُ مِنِّي وَ  
مَنْ عَصَانِي فَإِنَّكَ غَفُورٌ رَحِيمٌ  
لیکن نہیں معلوم کہ یہ لوگ حضرت ابراہیم علیہ السلام کے اس اسلوب ہی سے کیوں اشدال کرتے ہیں، جسے آپ نے آغاز دعوت کے وقت اختیار فرمایا تھا اور آپ کے اس اسلوب کو کیوں فراموش کر دیتے ہیں، جبکہ آپ کو یہ معلوم ہو گیا تھا کہ باپ اور قوم اپنے شرک کو چھوڑنے کے لیے ہرگز تیار نہیں ہیں، تو آپ نے بھی کھلم کھلا عداوت اور دشمنی کا اعلان فرمادیا، ان سے برأت کا اظہار فرمادیا۔ ان کی عام ہوں یا خاص، سب محفلوں سے علیحدگی اختیار فرمائی اور ہر ہر موقع پر اپنے عقیدہ و مذہب کا امتیاز برقرار رکھتے، بلکہ اپنے موقف اور اپنے عقیدہ کی تائید و حمایت کے لیے آپ نے ان کے بتوں کو پاش پاش کر دیا اور پوری جرأت اور قوت کے ساتھ ان سے مخاطب ہو کر کہا،

أَفِ لَكُمْ وَلِمَا تَعْبُدُونَ  
مِنْ دُونِ اللَّهِ أَفَلَا تَعْقِلُونَ  
تف ہے تم پر اور جن کو تم اللہ کے سوا پوجتے  
ہو ان پر، کیا تم عقل نہیں رکھتے۔

تمہاری ان بامعقلوں پر تف ہے، جنہوں نے ان پتھروں کو خدا تسلیم کر لیا ہے؛  
تف ہے کہ تم اپنے آباؤ اجداد کی تقلید اور گمراہی کو مضبوطی سے تھامے ہوئے ہو!!  
تف ہے تمہارے ان خود ساختہ معبودوں پر جو اپنے لیے کسی نفع و نقصان کے مالک نہیں کسی  
اور کے لیے کیا ہوں گے!!!

ارشاد باری تعالیٰ ہے،

قَدْ كَانَتْ لَكُمْ أُسْوَةٌ حَسَنَةٌ  
فِي إِبْرَاهِيمَ وَالَّذِينَ مَعَهُ  
إِذْ قَالُوا لِقَوْمِهِمْ إِنَّا  
تمہیں ابراہیم اور ان کے رفقاء کی نیک  
چال چلنی (منور) ہے، جب انہوں نے  
اپنی قوم کے لوگوں سے کہا کہ ہم تم سے اور

بُرْعًا وَمِنْكُمْ وَمِمَّا  
تَعْبُدُونَ مِنْ دُونِ اللَّهِ  
كُفْرًا بِكُمْ وَبِدَا بَيْنَنَا  
وَبَيْنَكُمْ الْعَدَاوَةَ وَالْبَغْضَاءُ  
أَبَدًا حَتَّى تُوْمِنُوا بِاللَّهِ وَحَدَّةً

ان (دشمنوں) سے جن کو تم اللہ کے سوا پوجتے  
ہو، بے تعلق ہیں (اور) تمہارے (معبودوں کے  
کبھی قائل نہیں (ہو سکتے) اور جب تک تم  
اللہ واحد پر ایمان نہ لاؤ، ہم میں تم میں ہمیشہ  
کھلم کھلا عداوت اور دشمنی رہے گی۔

یہ تھا حضرت خلیل الرحمن علیہ السلام کا اُسوۂ حسنہ کہ آپ نے اپنے باپ، قوم اور ہر  
اُس چیز سے جس کی وہ اللہ تعالیٰ کے سوا پوجا کرتے تھے، برأت کا اظہار کر دیا اور ان سے دشمنی  
اور عداوت کا اعلان فرما دیا۔ ارشاد باری تعالیٰ ہے،

إِلَّا قَوْلَ إِبْرَاهِيمَ لِأَبِيهِ  
لَا اسْتَغْفِرَنَّ لَكَ

ہاں ابراہیم نے اپنے باپ سے یہ (ضرور) کہا  
کہ میں آپ کے لیے مغفرت مانگوں گا  
کے بارے میں اکثر مفسرین کا یہ قول ہے کہ اُس کے معنی یہ ہیں کہ حضرت ابراہیم علیہ السلام کا  
یہ قول اُسوۂ نہیں ہے بلکہ حالانکہ آپ کا یہ قول دعوت کے آغاز میں تھا، جبکہ آپ امید رکھتے تھے  
کہ شاید باپ کا دل نرم ہو جائے گا اور وہ حق کو قبول کر لے، لیکن جب آپ کے سامنے حقیقت  
واضح ہو گئی کہ وہ اللہ کا دشمن ہے، تو آپ نے اس سے برأت کا اعلان کر دیا۔

ضروری ہے کہ دعوت و تبلیغ کے آغاز میں لب و لہجہ نرم اختیار کیا جائے، لیکن جب  
لوگ اپنے شرک ہی پر اصرار کریں، تو پھر یہ جائز نہیں کہ اللہ سبحانہ و تعالیٰ کے دشمنوں سے اظہارِ محبت  
کیا جائے۔

یاد رہے کہ جو شخص اللہ تعالیٰ کے دشمنوں سے محبت کرے گا، اُس کا شمار اللہ تعالیٰ کے  
دشمنوں ہی میں ہوگا، لہذا دعوت و تبلیغ کے میدان میں کام کرنے والوں کو یہ بات کبھی بھی فراموش  
نہیں کرنا چاہیے، بلکہ انہیں حضرت ابراہیم علیہ السلام کے نقش قدم پر چلنا چاہیے۔

اور بودے مذروں اور باطل دلیلوں کا سہارا نہیں ڈھونڈنا چاہیئے۔ جب انہیں کلمہ حق کہنے کی قدرت نہ ہو تو پھر وہ باطل بات بھی نہ کہیں اور یہ ایمان کی کمزوری کی علامت ہے کہ انسان بر ملا کلمہ حق نہ کہہ سکے۔

یہ مصلحت پسند لوگ جو ملحد خطا کاروں سے یہ کہتے ہیں کہ تمہاری بات حق کے منافی ہے، جب اپنے مبلغین و دعاۃ بھائیوں سے ہم کلام ہوتے ہیں تو ان کا لب و لہجہ حد درجہ ناشائستہ ہوتا ہے۔ ان مصلحت پسندوں، کفار کے مقابلہ میں نرم اور مسلمانوں کے ساتھ سخت و تہ اختیار کرنے والوں کو ڈرنا چاہیے کہ کہیں عذاب الہی میں مبتلا نہ ہو جائیں۔





## چھٹا سبق

# حضرت ابراہیم علیہ السلام کی قوتِ جرات

حضرت ابراہیم علیہ السلام کی سیرت میں ہمیں یہ بات بہت نمایاں اور ممتاز نظر آتی ہے کہ آپ نے دعوتِ حق کے سلسلہ میں اپنے باپ، اپنی قوم اور نمود کے ساتھ بہت مناظرے کیے۔ ان تمام مناظروں میں آپ نے مدِّ مقابل لوگوں کے منہ بند کر دیئے۔ دلائلِ قاطعہ کے ساتھ ان کی زبانوں کو لگام دے دی اور اس سب سے بڑھ کر یہ کہ آپ آہستہ آہستہ قوم کو دلائل میں اس طرح جکڑ لیتے کہ ان کے لیے سوائے کٹ جتنی کے اور کوئی راستہ باقی ہی نہ رہتا۔ بہر کیف ان تمام مناظروں میں اللہ تعالیٰ نے آپ کو کامیابی عطا فرمائی اور آپ نے ان پر اس حجت کو تمام کر دیا جس کی دعوت و تبلیغ کا منجانب اللہ آپ پر فریضہ عائد تھا۔

ذرا اس مناظرہ کو بھی ملاحظہ فرمائیے جس میں حضرت ابراہیم علیہ السلام نے حجت و دلیل کی استواری کے ساتھ نمود کو عبرتناک شکست دے دی۔ اللہ تعالیٰ نے اس مناظرہ کو بیان کرتے ہوئے نمود کی شکستِ فاش کو ان الفاظ میں بیان فرمایا ہے :-

فَبُهِتَ الَّذِي كَفَرَ      کافر حیران رہ گیا

اسی طرح جب دلائلِ قاطعہ و براہینِ ساطعہ کے ساتھ آپ نے اپنی قوم کو خاموش کر دیا تو اس کا ذکر کرتے ہوئے اللہ تعالیٰ نے فرمایا ہے :

فَرَجَعُوا إِلَىٰ أَنفُسِهِمْ فَقَالُوا  
إِنَّكُمْ أَنْتُمُ الظَّالِمُونَ ۚ ثُمَّ نَكِسُوا  
عَلَىٰ مِرْءٍ وَنَسَبِهِمْ لَقَدْ عَلِمْتُمْ  
مَا هَؤُلَاءِ يَتَّبِعُونَ ۝

انہوں نے اپنے دل میں غور کیا تو آپس میں کہنے لگے  
بے شک تم ہی بے انصاف ہو۔ پھر (شرمندہ ہو کر)  
سرپیچا کر لیا (اس پر بھی ابراہیم سے کہنے لگے کہ)  
تم جانتے ہو یہ بولتے نہیں۔

حضرت ابراہیم علیہ السلام کی یہ قوتِ بیانی اللہ تعالیٰ کی رحمت کی رہیں منت تھی، جس نے آپ پر یہ فضل و کرم فرمایا کہ آپ کو ان دلائل کی قدرت بخشی جس کے ساتھ آپ مد مقابلِ کوفتائل کر سکیں۔ ارشادِ باری تعالیٰ ہے:

وَتِلْكَ حُجَّتُنَا آتَيْنَاهَا  
إِبْرَاهِيمَ عَلَى قَوْمِهِ طَرْفُ  
دَرَجَةٍ مِّنْ نَّشَاءِ إِنَّ  
رَبَّكَ حَكِيمٌ عَلِيمٌ

اور یہ ہماری دلیل تھی جو ہم نے ابراہیم کو ان کی قوم کے مقابلے میں عطا کی تھی ہم جس کے چاہتے ہیں، درجے بلند کر دیتے ہیں، بیشک تمہارا پروردگار داننا (اور) خبردار ہے۔

اللہ تعالیٰ اپنی ان نعمتوں اور نوازشوں سے بخوبی آگاہ ہے، جن سے اس نے اپنے بندے اور رسول حضرت ابراہیم علیہ السلام کو نوازا تھا۔ آپ انتہائی ذہین و فطین تھے، آپ کا حسنِ اسلوب بے مثال، علم کے سمندر اور نیت کے سچے تھے۔ انہی اوصافِ حمیدہ کی بدولت تنہا ہوتے ہوئے بھی ایک اُمت کی مانند تھے اور عزیمت و استقامت کا ایک کوہِ گراں تھے، حالانکہ بیوی اور بھتیجے کے سوا سب لوگ آپ کے مخالف تھے۔ اس کے برعکس آج ہمارے دور میں مبلغین و دُعاة کی تعداد لاکھوں تک پہنچتی ہے، لیکن یہ سب کے سب مل کر بھی حضرت ابراہیم علیہ السلام کی سی قوت و جرأت کا مظاہرہ نہیں کر سکتے، تو اس سے یہ بات معلوم ہوتی ہے کہ اس مسئلے کا انحصار کیفیت پر ہے کیت پر نہیں ہے۔

ہمارے آج کے مبلغین و دُعاة میں سے بہت ہی کم لوگ ایسے ہوں گے جو صدقِ نیت، غزارتِ علم، مناسب مواقع پر حسبِ حال گفتگو کی قدرت اور علی الاعلان اظہارِ حق کی جرأت جیسے اوصاف سے متصف ہوں۔

بہت سے پختہ مجاہد تو موجود ہیں، لیکن قلتِ علم اور احکامِ دین سے مکمل آگاہی نہ ہونے کے باعث، معاملات کی حقیقت ان کے سامنے آشکارا نہیں ہوتی۔ اسی طرح بہت سے حضرات علماء کرام بھی موجود ہیں، لیکن ان میں اظہارِ حق کی جرأت نہیں ہے۔

آہ! ملتِ اسلامیہ کو آج ایسی شخصیتوں کی کس قدر شدید ضرورت ہے جو اُسوۂ ابراہیمی کی حامل ہوں اور وہ ہر دور میں اور ہر جگہ خلقِ خدا پر اللہ تعالیٰ کی حجت تمام کرنے کے لیے ہر وقت سرگرم عمل ہوں۔





# حضرت ابراہیم علیہ السلام دعوت الی اللہ کیلئے وقف تھے

جب سے اللہ تعالیٰ نے حضرت ابراہیم علیہ السلام کو رشد و ہدایت عطا فرمائی، آپ اسی وقت سے دعوت الی اللہ کے لیے سرگرم عمل تھے۔ آپ کو جب بھی کوئی موقع ہاتھ آتا، اللہ تعالیٰ کی توحید اور بتوں اور مورتیوں کی پوجا پاٹ ترک کرنے کی دعوت میں کوئی دقیقہ فرو گزاشت نہ فرماتے۔ حضرت ابراہیم علیہ السلام کی دعوت مخفی نہ تھی جو کہ صرف چند لوگوں تک محدود ہو، اور عوام الناس کو اس کی بابت علم ہی نہ ہو، بلکہ آپ کی دعوت اس قدر کھلم کھلا اور عام تھی کہ عوام ہوں یا خواص، شہروں کے بسنے والے ہوں یا گاؤں کے رہنے والے، سب لوگ اس سے واقف تھے۔

جب آپ کے باپ نے آپ کو ڈانٹ ڈپٹ پلائی اور کہا کہ ابراہیم اگر باز نہ آؤ گے، تو پتھر مار مار کر سنگسار کر دیتے جاؤ گے اور جب قوم نے بھی دھمکیاں دیں کہ ابراہیم اگر ہمارے بتوں کی مذمت سے باز نہ آؤ گے، تو قتل کر دیے جاؤ گے یا تختہ دار پر لٹکا دیے جاؤ گے، تو اس قسم کی شدید نوعیت کی دھمکیاں بھی آپ کے پاتے استقلال میں کوئی جنبش پیدا نہ کر سکیں۔ آپ اپنے موقف سے ذرہ بھر بھی پیچھے نہ ہٹے، اپنے اصول دعوت میں سے کسی ایک میں بھی کوئی تبدیلی پیدا نہ کی، نہ آپ نے کوئی جیلے بہانے اور عذر پیش کیے نہ کسی غار میں چھپے، نہ مصلحت کے باعث بتوں کی مذمت سے خاموش ہوئے۔ الغرض ان میں سے کسی ایک بات کو بھی آپ نے اختیار نہ فرمایا، اختیار فرماتے بھی کیسے جبکہ اللہ تعالیٰ نے امانت، استقامت، صداقت اور وفا کو آپ کی سیرت کا جوہر قرار دیا ہے۔ آپ کے نزدیک اللہ کے دین کی دعوت، دنیا کے ہر کام سے اہم اور اپنے نفس، اہل و عیال،


باپ قوم، مال و دولت اور دنیا کی برقی متاع سے عزیز تر تھی اور آپ کی زندگی کا اور ہنا  
 بچھونا تھی۔ انتہائی خطرات کو مول لیتے ہوئے آپ نے اپنی قوم کے بھتوں کو پاش پاش  
 کر دیا تھا، جبکہ آپ اس حقیقت سے بخوبی آگاہ تھے کہ یہ بھت قوم کو بڑے عزیز ہیں اور پھر  
 اس جرات مندانہ اقدام کے بعد آپ نے نہ تو اپنے آپ کو کہیں چھپایا اور نہ کوئی راہ فرار  
 اختیار کی، بلکہ عین ان لمحات میں بھی آپ نے دعوت الی اللہ کا فریضہ انجام دیا جبکہ  
 قوم کی عدالت آپ سے بھتوں کی اس بے حرمتی کے بارے میں تحقیق و تفتیش کر رہی تھی۔  
 آہ! آپ کسی اور انداز سے سوچتے تھے اور آپ کی بھت پرست قوم کی سوچ کچھ اور تھی!  
 تاریخ کے صفحات کی ورق گردانی کرنے والا ہر شخص اس حقیقت سے آگاہ ہے کہ  
 حضرات انبیاء کرام اور دُعا و مصلحین عظام دعوتِ دین کے سلسلہ میں حضرت ابراہیم علیہ السلام  
 کے نقش قدم پر چلتے رہے، انہیں دُور و نزدیک کا ہر شخص جانتا تھا، وہ بر ملا حق کا اظہار  
 فرماتے، سرکشوں اور ظالموں سے قطعاً نہیں ڈرتے تھے، آلام و مصائب ان کے پایہ استقلال میں قطعاً کوئی جھنجش  
 پیدا نہ کر سکتے، بلکہ انہیں مزید عزیمت و استقامت بخشتے تھے، وہ اپنے موقف پر کوہِ گراں بن کر ٹٹے رہتے یہی وجہ ہے کہ  
 بہت لوگوں نے ان کی دعوت پر لبیک کہا اور اللہ تعالیٰ کے دین کو ان پاکباز حضرات انبیاء  
 و مصلحین کے وجود سے فتح و نصرت نصیب ہوئی، لیکن اس کے مقابلہ میں چھپے ہوئے عا  
 ہیں، جنہیں لوگ جانتے ہی نہیں اور یہ لوگوں کے دُر کے باعث چھپے رہتے ہیں۔ ڈرتے ہیں  
 کہ کب ان پر کوئی آزمائش نہ آجائے۔ ہر وقت شکوک و شبہات اور اوہام میں مبتلا رہتے ہیں  
 اور جب کوئی ادنیٰ سی بھی آزمائش آئے، تو ان کے عزائم مضلل ہو جاتے ہیں، تو اس قسم کے کم بہت  
 جو اپنے اندر کوئی تبدیلی پیدا نہ کر سکے، وہ ملک و قوم میں کیا انقلاب لائیں گے؟  
 وہ لوگ جو دعوت اور مصلحت میں تمیز نہیں کر سکتے، اپنی زندگیوں کا اکثر حصہ پوشیدہ  
 دعوت میں گزار دیتے ہیں اور جابر و سرکش قسم کے حکمرانوں سے محبت کی پیگیں بڑھانے  
 میں بھی کوئی منسلقہ محسوس نہیں کرتے، تو ایسے لوگ دعوتِ اسلامی کے دشمنوں سے بھی زیادہ

خطرناک ہیں اور اس قسم کے شیوخ کے متبعین کو بھی چاہیے کہ وہ ان کے فتوئوں میں مضمر خطرات کو بھی ہمیشہ نگاہ میں رکھیں۔

یہاں اس بات کی طرف بھی اشارہ کرنا ضروری ہے کہ داعیانِ دین کو کبھی کبھی واقعی اس بات کی ضرورت پیش آتی ہے کہ وہ اپنی دعوت کو مخفی رکھیں، جیسا کہ آنحضرت صلی اللہ علیہ وسلم نے دعوت کے آغاز میں اسے مخفی رکھا تھا لیکن یہ استثنائی صورت ہے، دعوت کا اصول نہیں ہے۔ ایک ناگزیر ضرورت ہے۔ دعوت کا طریقہ کار اور پروگرام نہیں ہے، خصوصاً حسبِ ذیل ارشادِ باری تعالیٰ:

فَاَصْدَعْ بِمَا تُؤْمَرُ  
وَاعْرِضْ عَنِ الْمُشْرِكِينَ  
پس جو حکم تم کو اللہ تعالیٰ کی طرف سے، ملے  
وہ (لوگوں کو) سنا دو اور مشرکوں کا ذرا خیال  
نہ کرو۔

کے بعد اس کی ضرورت ہی نہیں کہ دعوت کے تمام پہلو مخفی ہوں، بلکہ ایسی شخصیتوں کا درجہ از بس ضروری ہے جو بے بلا اور علی الاعلان دعوت و تبلیغ کا کام کر سکیں۔ اللہ تعالیٰ کی راہ میں آنے والی ہر تکلیف کو خندہ پیشانی سے گوارا کریں اور سیدنا حضرت ابراہیم علیہ السلام کی مانند ان کی ساری زندگی دعوت الی اللہ کے لیے وقف ہو۔





# قوم لوط کی بد اخلاقی

حضرت لوط علیہ السلام کا سلسلہ نسب اس طرح ہے، لوط بن ہاران بن آذر۔ آپ اپنے چچا حضرت ابراہیم علیہ السلام کی دعوت پر لبیک کہہ کر مشرف بہ ایمان ہوئے تھے جیسا کہ آپ نے حضرت ابراہیم علیہ السلام کے ساتھ بابل سے ہجرت کی سعادت بھی حاصل کی تھی، ارشاد باری تعالیٰ ہے،

فَإِذَا قَالَ لُوطُ لِرَبِّهِ إِنَّي  
مُهَاجِرٌ إِلَىٰ رَبِّي إِنَّهُ هُوَ  
الْعَزِيزُ الْحَكِيمُ۔

آپ پر حضرت لوط ایمان لے آئے اور انہوں نے کہا کہ میں اپنے رب کی طرف ہجرت کر رہا ہوں، بیشک وہی غالب حکمت والا ہے۔

تمام سفروں میں آپ حضرت ابراہیم علیہ السلام کے ساتھ رہے، حتیٰ کہ مصر سے واپسی کے بعد سرزمین غور زغر میں سدوم کے مقام پر سکونت پذیر ہو گئے۔ آپ کا قرآن کریم میں ستائیس بار ذکر آیا ہے اور جن سورہوں میں آپ کا تذکرہ ہوا ہے، وہ حسب ذیل ہیں: (۱) اعراف، (۲) ہود (۳) حجر (۴) شعراء (۵) نمل (۶) تحریم الہ

سدوم کے لوگ سب دنیا سے زیادہ بدکار تھے۔ سب سے زیادہ بدترین سیرت کے مالک تھے۔ اللہ تعالیٰ اور اس کے انبیاء کرام سے جنگ کرتے، زمین میں فتنہ و فساد برپا کرتے

لہ قصص الانبیاء، بخار ص ۷۸۔ منہ بن کے دو قول ہیں کہ وقال انی مہاجر الی ربی کی ضمیر کا مرجع حضرت ابراہیم ہیں یا حضرت لوط۔ بہر حال یہ بات یقینی ہے کہ حضرت لوط نے حضرت ابراہیم کی محبت میں راہ خدا میں ہجرت فرمائی تھی۔

راستے منقطع کرتے، دوستوں کی خیانت کرتے، حیا اور شرمندگی کو بالائے طاق رکھتے ہوئے اپنی محفلوں میں علی الاعلان مسکرات کا ارتکاب کرتے اور ان میں کوئی ایک بھی رجل رشید نہ تھا۔ ارشاد باری تعالیٰ ہے:

اور (اس طرح جب ہم نے) لوط کو پیغمبر بنا کر بھیجا، تو اُس وقت انہوں نے اپنی قوم سے کہا کہ تم ایسی بے حیائی کا کام کیوں کرتے ہو کہ تم سے پہلے اہل عالم میں سے کسی نے اس طرح کا کام نہیں کیا، یعنی خواہشاتِ نفسانی پورا کرنے کے لیے عورتوں کو چھوڑ کر لونڈوں پر گرتے ہو، حقیقت یہ ہے کہ تم لوگ حد سے نکل جانے والے ہو۔

وَلَوْطًا إِذْ قَالَ لِقَوْمِهِ  
أَتَأْتُونَ الْفَاحِشَةَ مَا سَبَقَكُمْ  
بِهَا مِنْ أَحَدٍ مِنَ الْعَالَمِينَ  
إِنكُمْ لَتَأْتُونَ الرِّجَالَ  
شَهْوَةً مِنْ دُونِ  
النِّسَاءِ بَلْ أَنْتُمْ قَوْمٌ  
مُسْرِفُونَ ۝ ۷۷

اور فرمایا:

اور لوط کو یاد کرو، جب انہوں نے اپنی قوم سے کہا کہ تم بے حیائی کے کام کیوں کرتے ہو اور تم دیکھتے ہو، کیا تم عورتوں کو چھوڑ کر لذت (حاصل کرنے) کے لیے مردوں کی طرف مائل ہوتے ہو، حقیقت یہ ہے کہ تم احمق لوگ ہو۔

وَلَوْطًا إِذْ قَالَ لِقَوْمِهِ  
أَتَأْتُونَ الْفَاحِشَةَ وَأَنْتُمْ  
تُبْصِرُونَ ۝ ۷۸  
إِنكُمْ لَتَأْتُونَ  
الرِّجَالَ شَهْوَةً مِنْ  
دُونِ النِّسَاءِ بَلْ أَنْتُمْ  
قَوْمٌ تَجْمَلُونَ ۝ ۷۹

اور فرمایا:

۷۷ سورۃ الاحزاب، آیت ۸۰-۸۱

۷۸ سورۃ النمل، آیت ۵۴-۵۵

وَلَوْ طَا إِذْ قَالَ لِقَوْمِهِ  
إِن كُنتُمْ تَأْتُونَنَا فِشْةً  
مَا سَبَقَكُمْ بِهَا مِنْ أَحَدٍ  
مِنَ الْعَالَمِينَ هَ أَتَيْنَكُمْ  
لَتَأْتُونَ الرِّجَالَ وَتَقْطَعُونَ  
السَّبِيلَ وَتَأْتُونَ فِي  
نَادِيَكُمُ الْمُنْكَرَ هَ

اور فرمایا،

كَذَّبَتْ قَوْمُ لُوطٍ  
الْمُرْسَلِينَ هَ إِذْ قَالَ  
لَهُمْ أَخُوهُمْ لُوطُ أَلَا  
تَتَّقُونَ هَ إِنِّي لَكُمْ رَسُولٌ  
أَمِينٌ هَ فَاتَّقُوا اللَّهَ وَ  
أَطِيعُوا أَمْرًا مِّنْ أَمْرِ  
رَبِّهِ هَ إِنِّي أَخَافُ  
أَن يُصِيبَكُمْ عَذَابٌ  
كَبِيرٌ هَ أَتَأْتُونَ الذُّكْرَانَ  
مِنَ الْعَالَمِينَ هَ وَتَذَرُونَ  
مَا خَلَقَ لَكُمْ مِنْ أَنْفُسِكُمْ  
فَإِنَّكُمْ أَنْتُمْ قَوْمٌ عَادُونَ هَ

اور لوط کو یاد کرو، جب انہوں نے اپنی قوم  
سے کہا کہ تم (عجب) بے حیاتی کے مرتکب  
ہوتے ہو، تم سے پہلے اہل عالم میں سے کسی  
نے ایسا کام نہیں کیا۔ کیا تم لذت کے ارادے  
سے، لونڈوں کی طرف مائل ہوتے اور مسافروں  
کی دھڑنی کرتے ہو اور اپنی مجلسوں میں ناپسندیدہ  
کام کرتے ہو۔

(اور) قوم لوط نے بھی پیغمبروں کو جھٹلایا،  
جب اُن سے اُن کے بھائی لوط نے کہا کہ  
تم کیوں نہیں ڈرتے، میں تو تمہارا امانت دار  
پیغمبر ہوں، تو خدا سے ڈرو اور میرا کہا مانو  
اور میں تم سے اس (کام) کا بدلہ نہیں مانگتا۔  
میرا بدلہ (خدا نے پاک) رب العالمین کے  
ذمے ہے۔ کیا تم اہل عالم میں سے لڑکوں پر  
مائل ہوتے ہو اور تمہارے پروردگار نے  
جو تمہارے لیے تمہاری بیویاں پیدا کی ہیں  
ان کو چھوڑ دیتے ہو۔ حقیقت تو یہ ہے کہ  
تم حد سے نکل جانے والے لوگ ہو۔

۱۶۰-۱۶۶ سورۃ العنکبوت، آیت ۲۸-۲۹ سورۃ الشعراء آیت ۱۶۰-۱۶۶



حضرت لوط علیہ السلام کی قوم فحاشی میں مبتلا تھی وہ عورتوں کے بجائے مردوں سے اپنی جنسی تسکین کرتی تھی، یہ اس قدر گندہ کام ہے کہ اس سے پہلے اور کسی قوم نے اس کا ارتکاب نہیں کیا تھا۔ اکثر آیات جن میں حضرت لوط علیہ السلام کا نام آیا ہے۔ ان میں اس بات کی طرف بھی اشارہ ہے کہ آپ کی قوم کی فطرت خراب ہو چکی تھی کہ اس نے ان عورتوں کو تو ترک کر دیا جنہیں اللہ تعالیٰ نے اپنے بندوں کی جنسی تسکین کے لیے پیدا فرمایا ہے اور اس کے بجائے وہ مردوں سے اپنی ضرورت کو پورا کرتے تھے۔

حضرت لوط علیہ السلام کی دعوت کی سب سے اہم بات یہ تھی کہ آپ اس بُرائی و بے حیائی کے کام کی سخت مذمت فرماتے تھے، کیونکہ اگر وہ لوگ ایمان باللہ اور عدم شرک کی دعوت کو قبول بھی کر لیتے، تو اس کے کوئی معنی نہ تھے، جب تک وہ اپنی ان خبیث عادات کو نہ ترک کرتے، جن میں ساری قوم مبتلا تھی، ارتکاب کرتے ہوئے کسی ستر پوشی کی ضرورت بھی محسوس نہ کرتی، بلکہ یہ بدکاری اُن کی زندگی میں اس قدر چسپائی تھی کہ حضرت لوط علیہ السلام نے جب اسے ترک کر دینے کی دعوت دی، تو آپ کی قوم نے اس پر انتہائی تعجب کا اظہار کیا۔ مردوں سے جنسی تسکین کو حاصل کرنا اگر صرف چند لوگوں کی عادت ہوتی، تو مجرم چوری جیسے اس جرم کا ارتکاب کرتے، مگر یہ قوم سب کی سب اس جرم میں مبتلا ہو چکی تھی کہ اللہ تعالیٰ کا فرمان ہے کہ اس قوم میں ایک بھی رسل نہیں نہ تھا۔ یہاں ایک اہم بات کی طرف توجہ مبذول کرانا ضروری ہے کہ اللہ تعالیٰ نے ہر ایک نبی کو اس لیے مبعوث فرمایا کہ وہ اپنی قوم کو ہدایت کا راستہ بتائیں اور اُس کے ان اخلاق و عادات کی اصلاح فرمائیں جو خراب ہو چکے ہوں، اس سے معلوم ہوا کہ حضرات انبیاء کرام کی کوشش ہوتی تھی کہ وہ ان بیماریوں کا علاج کریں کہ جس میں قومیں مبتلا ہوں، خواہ اس سلسلے میں کتنی ہی قربانیاں کیوں نہ دینا پڑیں۔ ہمارے دور کے بعض داعیانِ دین کا طرزِ عمل حضرات انبیاء کرام کے طریق کار کے مخالف ہے، کیونکہ یہ دور از کار باتیں کرتے ہیں اور ان مسائل سے سکوت اختیار کرتے ہیں، جن پر لب کشائی طاقتوں کے غضب کو بھڑکانے کا باعث ہو، یعنی یہ دُعا و مبلغین اس قسم کی بے ضروری دعوت دیتے ہیں اور الٰہی دعوت سے اجتناب کرتے ہیں جو اُن کے لیے مصائب و آلام کا باعث ہو۔

## قوم کی طرف سے حضرت لوط علیہ السلام کی مخالفت

قوم لوط نے نہ صرف یہ کہ اپنے نبی کی دعوت و تبلیغ کو قبول نہ کیا اور اس سے اعراض کیا، بلکہ آپ کو دھمکیاں بھی دیں کہ وہ آپ کو اپنے علاقے سے بلا وطن کر دیں گے اور انہوں نے ان دھمکیوں کے اسباب بیان کرنے سے بھی کوئی ندامت و خجالت محسوس نہ کی۔ اللہ تعالیٰ نے ان کی دھمکی کو اس طرح ذکر فرمایا ہے۔

لَئِنْ لَّمْ تَنْتَهِ يَا لُوطُ  
لَتَكُونَنَّ مِنَ الْمُخْرَجِينَ ۝  
کہنے لگے کہ لوط اگر تم باز نہ آؤ گے تو شہر بدر  
کر دیتے جاؤ گے۔

یعنی آپ کو بستی سے باہر نکال دیا جائے گا اور آپ کی املاک پر قبضہ کر لیا جائے گا۔  
یہ دھمکی اسی طرح کی ہے، جس طرح آج کی زبان میں کہا جاتا ہے کہ (NATIONALITY)  
سے محروم کر دیا جائے گا۔ آپ کی بلا وطنی کا سبب اُن کے نزدیک یہ تھا:

اَخْرِجُوا آلَ لُوطٍ مِّنْ قَرْيَتِكُمْ  
اِنَّهُمْ اَنَاسٌ يَّتَطَهَّرُونَ ۝  
لوط کے گھروالوں کو اپنے شہر سے نکال دو یہ لوگ  
پاک بننا چاہتے ہیں۔

یعنی یہ لوگ کہتے تھے کہ حضرت لوط نیکی کا حکم دیتے ہیں، بُرائی سے منع کرتے ہیں، اللہ تعالیٰ  
کی توحید اختیار کرنے اور شرک نہ کرنے کی دعوت دیتے ہیں، مردوں سے ہم جو جنسی ضرورت پورا  
کرتے ہیں، اس سے ہمیں منع کرتے ہیں اور فواحش و منکرات، بغاوت اور گناہ کے کاموں سے  
یہ اجتناب کرتے ہیں۔

باغیوں اور سرکشوں کی یہ عادت معروف ہے کہ وہ حقائق کو مسخ کر دیتے ہیں۔ مبلغین و دعا  
کی طرف بُرے کام منسوب کرتے ہیں اور بزمِ خود اپنے آپ کو مصلح قرار دیتے ہیں۔ قوم لوط نے تو

نہایت صراحت و وضاحت اور واشگاف انداز میں کہا کہ پاکباز لوگوں کے لیے ہماری زمین میں کوئی جگہ نہیں اور ہم عزت و عظمت نامی کسی چیز کو تسلیم کر لینے کے لیے تیار نہیں۔

عصر حاضر کے طاغوت بھی بہت سے پہلوؤں سے قوم لوط کے ساتھ مشابہت رکھتے ہیں، مثلاً مبلغین و دعاۃ کو جلا وطن کرنا، فحاشی و بے حیائی کے دلدادہ لوگوں کی حوصلہ افزائی کرنا مجرموں اور شراب اور دیگر منشیات کے تاجروں کے ساتھ تعاون کرنا اور ملحدین، مفسدین، اور بے دین لوگوں کو اونچے اونچے عہدوں پر فائز کر دینا وغیرہ۔ کسی شاعر نے کہا ہے۔

فَان لَّمْ تَكُونُوا قَوْمَ لُوطَ بَعِيْنِهِمْ

فَمَا قَوْمَ لُوطَ مِنْكُمْ بِبَعِيْدٍ

(اگر تم بعینہ قوم لوط نہیں بھی ہو تو قوم لوط تم سے کوئی بعید بھی نہیں ہے) ہمارے دور کے یہ طاغوت قوم لوط سے صرف ایک ہی پہلو سے مختلف ہیں کہ یہ لوگ بُرائی و بے حیائی کو اس کے نام سے موسوم نہیں کرتے اور بزعیم خویش یہ لوگ اپنے آپ کو اصلاح و انقلاب کے علمبردار سمجھتے ہیں۔ دعوت الی اللہ کے میدان میں کام کرنے والوں کو یہ مجرم اور راہزن قرار دیتے ہیں۔

قوم لوط کی حماقت و جہالت اس حد تک پہنچ چکی تھی کہ انہوں نے عذاب الہی کی جلد آمد کا مطالبہ شروع کر دیا۔ ارشاد باری تعالیٰ ہے:

وَلُوطًا اِذْ قَالَ لِقَوْمِهٖ اِنَّكُمْ لَتَاْتُوْنَ الْفَاجِشَةَ ذٰمًا	اور لوط (کو یاد کرو) جب انہوں نے اپنی قوم سے کہا کہ تم (مجھ) بے حیائی کے مرکب ہوتے ہو۔ تم سے پہلے اہل عالم میں سے کسی نے ایسا کام نہیں کیا۔ کیا تم (لذت کے ارادے سے) لوٹو
سَبَقَكُمْ بِهَا مِنْ اَحَدٍ مِّنَ الْعٰلَمِيْنَۙ اِنَّكُمْ لَتَاْتُوْنَ	کی طرف مائل ہوتے اور (مسافروں کی) رہزنی کرتے ہو اور اپنی مجلسوں میں ناپسندیدہ کام
الرِّجَالَ وَتَقْطَعُوْنَ السَّبِيْلَۙ	
وَتَاْتُوْنَ فِيْ نَادِيْكُمْ الْمُنْكَرَۙ	



فَمَا كَانَ جَوَابَ قَوْمِهِ  
إِلَّا أَنْ قَالُوا ائْتِنَا بِعَذَابِ  
اللَّهِ إِنْ كُنْتَ مِنَ  
الصَّادِقِينَ ۝ قَالَ رَبِّ  
انصُرْنِي عَلَى الْقَوْمِ الْمُفْسِدِينَ  
کرتے ہو تو ان کی قوم کے لوگ جواب میں بولے  
تو یہ بولے کہ اگر تم سچے ہو تو ہم پر عذاب لے  
آؤ (لوط نے) کہا کہ اے میرے پروردگار  
ان مفسد لوگوں کے مقابلے میں مجھے نصرت  
عنایت فرما۔

انہوں نے جو یہ مطالبہ کیا کہ اگر تم سچے ہو تو ہم پر عذاب لے آؤ، اس سے معلوم ہوتا ہے  
کہ ان بدترین لوگوں کا یہ خیال تھا کہ حضرت لوط علیہ السلام سچے نہیں ہیں، ان پر کبھی عذاب نہیں  
آسکتا، کبھی کوئی مصیبت نہیں ٹوٹ سکتی۔ ان کے حالات میں کبھی بھی کوئی تغیر رونما نہیں ہو سکتا  
بلکہ ان کی مرضی و منشا کے مطابق زمانہ ان کے لیے اسی طرح ہمیشہ ہمیشہ سازگار رہے گا۔  
”اے میرے پروردگار! ان مفسد لوگوں کے مقابلے میں مجھے نصرت عنایت فرما“  
حضرت نوح علیہ السلام کا پیمانہ صبر بھی جب لبریز ہو گیا، تو آپ نے اسی طرح کی دُعا  
کی اور لوط علیہ السلام نے بھی جب یہ دیکھا کہ آپ کی قوم کی احکام الہی کے مقابلے میں  
جرات بہت بڑھ گئی ہے۔ فسق و فجور کی تمام حدود سے تجاوز کر گئے ہیں اور اخلاق و کردار کی  
تمام قدروں کو انہوں نے اپنے پاؤں تلے روند ڈالا ہے، تو دُعا کی۔

آپ نے اپنی ضعفِ قوت، کمی تدبیر اور قوم کے مقابلے میں کمزوری کا اظہار کرتے ہوئے  
بارگاہِ الہی میں جب مذکورہ دُعا کی، تو آپ کا دل اس یقین سے سرشار تھا کہ اللہ تعالیٰ نہ  
آپ کا ساتھ چھوڑے گا اور نہ آپ کو رسوا ہونے دے گا، کیونکہ آپ اللہ تعالیٰ کے نیک بند  
اور سچے نبی تھے اور پھر ان نیک بندوں کی مدد کرنا جو اسبابِ نصرت کو اختیار کریں، اللہ تعالیٰ  
کی ایک ایسی سنتِ ثابتہ ہے جس میں کوئی تغیر و تبدل رونما نہیں ہو سکتا۔

# فرشتوں نے اپنے پروگرام کے بارے میں

## لوط سے پہلے حضرت ابراہیمؑ کو کیوں خبر دی؟

اللہ تعالیٰ نے اپنے نبی حضرت لوط علیہ السلام کی دُعا ”رَبِّ انصُرْنِي عَلَى الْقَوْمِ الْمُفْسِدِينَ“ کو شرف قبولیت سے نوازا اور قوم لوط کی طرف اپنے فرشتے بھیج دیئے تاکہ وہ سدوم کی اس بستی کو برباد بن سے اکھاڑ پھینکیں جو نیک لوگوں کے وجود سے خالی ہو چکی تھی، جن کے لیے وعید و تہدید بھی بے سود ثابت ہوئی تھی اور طویل عرصہ تک دعوت و تبلیغ میں مصروف رہنے کے باوجود ایک آدمی نے بھی اللہ تعالیٰ کے پیغمبر حضرت لوط کی دعوت پر لبیک نہیں کہا تھا۔

اللہ تعالیٰ کی مشیت یہ تھی کہ قوم لوط کی تباہی کے لیے متعین فرشتے سب سے پہلے تین نامی بستی میں حضرت ابراہیم علیہ السلام سے ملاقات کریں۔ حضرت ابراہیمؑ کے پاس جب یہ انسانی صورتوں میں آئے تو آپ نے انہیں بالکل نہ پہچانا، ہاں البتہ جو عمدہ سے عمدہ کھانا میسر ہو سکتا تھا وہ آپ نے اُن کی خدمت میں پیش کیا اس سے یہ بھی معلوم ہوا کہ جو دو سخا اور مہمان نوازی ایک فطری خوبی اور طبعی وصف ہے جس سے حضرت ابراہیم علیہ السلام اور دیگر انبیاء کرام متصف تھے۔ آپ نے جب یہ دیکھا کہ مہمان گائے کے بھٹنے ہوئے گوشت کی طرف ہاتھ نہیں بڑھا رہے تو آپ نے ڈر سا محسوس کیا تو فرشتوں نے فوراً اپنا تعارف کرادیا اور اپنی آمد کا مقصد اور وہ مقصد بھی بتا دیا جس کے لیے اللہ رب العزت نے ان کی ڈیوٹی لگائی تھی۔ حضرت ابراہیمؑ نے قوم لوط کی بابت ان فرشتوں سے جھگڑا شروع کر دیا، کیونکہ آپ بڑے حلیم، نرم خور اور رحمدل تھے

آپ چاہتے تھے کہ قوم لوط اس بدترین انجام سے دوچار نہ ہو جیسا کہ آپ یہ ڈر بھی محسوس کرتے تھے کہ کہیں حضرت لوط علیہ السلام کو بھی کوئی تکلیف نہ پہنچے۔

فرشتوں نے حضرت ابراہیم علیہ السلام کی بات کو یہ کہہ کر ختم کر دیا کہ اس بستی کی تباہی کا اللہ تعالیٰ نے فیصلہ فرمالیا ہے اور اللہ تعالیٰ کی قضا و قدر کو ٹالا نہیں جاسکتا، بلکہ حضرت ابراہیم علیہ السلام تو خود اس بات سے بخوبی آگاہ تھے کہ جب امر الہی آجائے تو اس میں ایک لمحہ کی بھی تقدیم و تاخیر نہیں ہو سکتی۔

اس مبارک ملاقات کے دوران فرشتوں نے حضرت ابراہیم علیہ السلام کو بیٹے اسحاق اور اسحاق کے بیٹے یعقوب کی بشارت سنائی۔ نیز یہ خوشخبری بھی کہ قوم لوط کی تباہی کے دوران حضرت لوط کو قطعاً کوئی تکلیف نہیں پہنچے گی۔ ہاں البتہ آپ کی بیوی کو معاف نہیں کیا جائے گا، کیونکہ وہ خاتن تھی اور حضرت لوط کی باتیں اپنی قوم کو جا کر بتا دیا کرتی تھی۔ فرشتوں کی اس ملاقات سے جو شخص زیادہ معلومات حاصل کرنا چاہے وہ سورۃ ہود، حجر، عنکبوت اور ذاریات کا مطالعہ فرمائے۔ سوال یہ ہے کہ فرشتوں نے حضرت لوط علیہ السلام سے قبل حضرت ابراہیم کو اپنے پروگرام کے بارے میں کیوں خبر دی، حالانکہ ان کا پروگرام سدوم میں تھا نہ کہ تہمتن میں؟ ہمارے جواب اس سلسلہ میں حسب ذیل ہیں:

۱) بابل میں حضرت ابراہیم علیہ السلام کی دعوت پر لبتیک کہنے والے سب سے پہلے شخص حضرت لوط علیہ السلام تھے جو اکثر آلام و مصائب میں آپ کے ساتھ بھی شریک رہے۔ آپ کی معیت میں انہوں نے اللہ کی راہ میں ہجرت بھی کی۔ اللہ تعالیٰ نے جب انہیں نبوت عطا فرمائی، تو پھر بھی حضرت ابراہیم علیہ السلام کے ساتھ تعلقات منقطع نہ ہوئے، کیونکہ دونوں کے مابین بہت سی منہجیں مشترک تھیں۔ دونوں حزب الہی کے رکن تھے، اگرچہ مرتبہ کے اعتبار سے فرق تھا، یعنی حضرت ابراہیم علیہ السلام ابوالانبیاء، خلیل الرحمن اور اولوالعزم انبیاء کرام میں سے ہیں اور خاتم الانبیاء والمرسلین حضرت محمد مصطفیٰ صلی اللہ علیہ وسلم کے بعد دیگر تمام انبیاء کرام سے مقام و مرتبہ کے اعتبار



سے سب سے بڑے ہیں۔ یہ ناممکن ہے کہ مسلمان جو ایک ہی دور میں اور قریب قریب کے علاقوں میں رہ رہے ہوں، ان کے مابین روابط اور تعلقات نہ ہوں۔

(۲) کچھ لوگ کہتے ہیں کہ حضرت لوطؑ کے نبی بننے کے بعد حضرت ابراہیمؑ سے تعلقات نہ تھے اور پھر یہ فرشتوں کے لیے بھی جائز نہیں کہ وہ کسی ایسے شخص کے پاس جائیں جس کی طرف اللہ تعالیٰ نے انہیں بھیجا ہی نہ ہو اور حضرت ابراہیم علیہ السلام کے لیے بھی یہ جائز نہ تھا کہ وہ اللہ تعالیٰ کے فرشتوں سے قوم لوط کی بابت جھگڑا کر کے دخل در معقولات دیتے۔

کسی مسلمان کے لیے یہ جائز نہیں کہ وہ حضرت ابراہیم علیہ السلام یا فرشتوں کے بارے میں اس طرح کے خیالات کا اظہار کرے۔ سابقہ ساری تفصیل سے یہ بات معلوم ہوتی ہے کہ فرشتے حضرت ابراہیم علیہ السلام کو سدوم پر آنے والے عذاب کی اطلاع دینے کے لیے ان کے پاس آئے، کیونکہ آپ اس بات کے مستحق تھے کہ آپ کو حضرت لوط علیہ السلام سے قبل اس واقعہ کی اطلاع ہو، کیونکہ آپ اُن کے قائد اور استاد تھے، جیسا کہ اپنے عہد کے ہر موجد کے بھی قائد تھے۔ فرشتوں نے آپ کو اطلاع دینے کے لیے آپ کے پاس قیام کیا، ورنہ وہ چشم زدن میں بلا توقف سدوم پہنچ سکتے تھے۔ (۳) ہم نے آیات قرآنیہ سے یہ مفہوم اخذ کیا ہے کہ آپ حضرت لوطؑ کے قائد و امام تھے۔ نیز اپنے عہد کے ہر موجد کے بھی قائد تھے، تاہم اس میں بھی کوئی مضائقہ نہیں کہ اپنے موقف کی تائید و حمایت میں ہم محققین اور مؤرخین کے اقوال بھی پیش کر دیں۔ چنانچہ ابن کثیرؒ لکھتے ہیں:

”لوط علیہ السلام نے حضرت ابراہیم علیہ السلام کے حکم سے اپنے مال و دولت کے انبار سے علیحدگی اختیار کر لی اور سرزمین غور کی طرف رخت سفر باندھ لیا۔“

ہمارا اس سے استدلال یہ ہے کہ حضرت لوطؑ، حضرت ابراہیمؑ کے حکم سے غور کی طرف گئے تھے اور اس طرح کا حکم صرف سپہ سالار ہی اپنے کسی سپاہی کو دے سکتا ہے۔

حافظ ابن کثیرؒ ایک دوسری جگہ لکھتے ہیں:

سرکشوں کے ایک ٹوے نے حضرت لوطؑ پر تسلط جمایا تھا۔ انہوں نے آپ کو گرفتار کیا

مال و دولت کو چھین لیا، آپ کے مولیشی ہانک کر لے گئے۔ حضرت ابراہیم علیہ السلام کو جب اس واقعہ کی اطلاع ہوئی تو آپ تین صدائے گھارہ لوگوں کی معیت میں گئے اور ظالموں کے قبضہ سے حضرت لوط کو چھڑایا، مال و دولت واپس دلائے۔ اللہ اور اُس کے رسولوں کے دشمنوں میں سے ایک جم غفیر کو تتریا کر دیا اور انہیں شکستِ فاش سے دوچار کیا۔ ان کا تعاقب کرتے کرتے آپ دمشق کے شمال میں پہلے گئے۔ جبکہ لشکر بیرونی جانب مقامِ برزہ کی طرف چلا گیا۔ ۱۔

ہم نے اس بات پر کہ حضرت ابراہیم و لوط علیہما السلام کے آپس میں گہرے روابط تھے، اس لیے زور دیا ہے تاکہ مسلمان اس بات کو اچھی طرح معلوم کر لیں، خواہ وہ جہاں بھی ہوں اور جس ملک میں بھی رہ رہے ہوں کہ حزبِ الہی سے وابستہ سب لوگ ایک ہی جماعت ہیں سب کا ایک مشن اور ایک ہی نصب العین ہے، سب کی ایک ہی قیادت ہے، مگر افسوس کہ آج ہماری قیادتیں جو متعدد ہیں اور ہماری جماعتوں میں جو اختلاف ہے، اس صورتِ حال کو کسی طرح بھی مستحسن قرار نہیں دیا جاسکتا۔ اس بیماری کے علاج کے لیے ہر مسلمان کو اپنی ذمہ داری کا احساس کرنا چاہیے تاکہ مسلمان پھر سے پہلے کی مانند ایک بہترین امت بن جائیں، لوگوں کی بہتری و بھلائی کے لیے سرگرم عمل ہوں اور اللہ تعالیٰ کے دین کو سرفرازی و سربلندی نصیب ہو۔

۱۔ قصص الانبیاء، ابن کثیر ۱۹۸-۹۹ / تحقیق عبدالواحد

۲۔ کتاب طبع ہونے سے پہلے ایک دوست نے جب اس مقام کو ملاحظہ کیا، تو انہوں نے اس مسئلہ میں مجھ سے اتفاق نہیں کیا، کیونکہ ان کے بقول اس سلسلہ میں میرے پاس کوئی دلیل نہیں اور نہ ہی مجھ سے پیشتر کسی نے اس قول کو اختیار کیا ہے۔ اپنے اس دوست کے ان خیالات کی میں قدر کرتا ہوں، لیکن اس کے باوصف میں نے جو موقف اختیار کیا ہے، اس پر میرا دل مطمئن ہے کیونکہ نص قرآنی کو میں نے کسی ایسے معنی پر محمول نہیں کیا جس کی گنجائش ہی نہ ہو اور نہ اس نص کے سمجھنے میں میں نے کسی نصِ شرمی یا کسی اسلامی اصول کی مخالفت کی ہے۔

# قوم لوط کی تباہی

ارشاد باری تعالیٰ ہے:

وَلَمَّا جَاءَتْ رُسُلُنَا لُوطًا  
سِئْسَىٰ بِهِنَّ وَضَاقَ بِهِمْ  
ذُرْعَاوُ قَالَ هَذَا يَوْمُ عَصِيبٍ  
وَجَاءَهُ قَوْمُهُ يُهْرَعُونَ  
إِلَيْهِ مِنْ قَبْلُ كَانُوا يَعْمَلُونَ  
السَّيِّئَاتِ قَالَ يَتَقَوْمِ هَؤُلَاءِ  
بَنَاتِي هُنَّ أَطْهَرُ لَكُمْ فَاتَّقُوا  
اللَّهَ وَلَا تَخْزَوْا فِي ضَيْفِي  
أَلَيْسَ مِنْكُمْ رَجُلٌ شَهِيدٌ  
قَالُوا لَقَدْ عَلِمْتَ مَا لَنَا فِي  
بَنَاتِكَ مِنْ حَقٍّ وَإِنَّكَ  
لَتَعْلَمُ مَا نُرِيدُ قَالَ لَوْ  
أَنَّ لِي بِكُمْ قُوَّةٌ أَوْ إِنِّي إِلَى  
رُكْنٍ شَدِيدٍ قَالُوا يَلُوطُ  
إِنَّا رُسُلُ رَبِّكَ لَنْ يَصْلَوْا  
إِلَيْكَ فَأَسْرِ بِأَهْلِكَ بِقِطْعِ

اور جب ہمارے فرشتے لوط کے پاس آئے تو  
وہ ان (کے آنے) سے غمناک اور تنگ دل  
ہوئے اور کہنے لگے کہ آج کا دن بڑی مشکل کا  
دن ہے اور لوط کی قوم کے لوگ ان کے پاس  
بے تحاشہ دوڑتے ہوئے آتے اور یہ لوگ پہلے  
ہی سے فعل شنیع کیا کرتے تھے۔ (لوط نے) کہا  
کہ اے قوم! یہ (جو) میری (قوم کی) لڑکیاں ہیں  
یہ تمہارے لیے جائز اور پاک ہیں، تو اللہ سے  
ڈرو اور میرے مہمانوں (کے بارے) میں میری  
آبروز نہ کھو۔ کیا تم میں کوئی بھی شائستہ آدمی نہیں؟  
وہ بولے تم کو معلوم ہے کہ تمہاری (قوم کی) بیٹیوں  
کی ہمیں کچھ حاجت نہیں ہے اور جو ہماری غرض ہے  
اسے تم خوب جانتے ہو (لوط نے) کہا کہ اے کاش  
مجھے تمہارے مقابلے کی طاقت ہوتی یا کسی مضبوط  
قلعے میں پناہ پکڑ سکتا۔ فرشتوں نے کہا لوط! تمہارا  
پروردگار کے فرشتے ہیں۔ یہ لوگ تم تک ہرگز نہیں



مَنْ اللَّيْلِ وَلَا يَلْتَفِتُ مِنْكُمْ  
أَحَدٌ إِلَّا أَمْرَاتُكَ ط إِنَّهُ  
مُصِيبُهُمَا مَا أَصَابَهُمْ ط إِنَّ  
مَوْعِدَهُمُ الصُّبْحُ ط أَلَيْسَ  
الصُّبْحُ بِقَرِيبٍ ه فَلَمَّا جَاءَ  
أَمْرُنَا جَعَلْنَا عَلَيْنَا سَافِلِمَا  
وَأَمْطَرْنَا عَلَيْهَا حِجَارَةً مِنْ  
سِجِّيلٍ ه مَنْضُودَةٍ مُسَوَّمَةٍ  
عِنْدَ رَبِّكَ ط وَمَا هِيَ مِنَ  
الظَّالِمِينَ بِبَعِيدٍ ه

پہنچ سکیں گے تو کچھ رات رہے سے اپنے گھروالوں  
کو لے کر چل دو اور تم میں سے کوئی شخص پیچھے  
پھر کر نہ دیکھے، مگر تمہاری بیوی کو جو آفت ان پر  
پڑنے والی ہے، وہی اُس پر پڑے گی۔ ان کے  
(عذاب کے بعد) صبح کا وقت صبح ہے اور کیا صبح  
کچھ دُور ہے؟ تو جب ہمارا حکم آیا، ہم نے اس  
(بستی) کو (الٹ کر نیچے) اوپر کر دیا اور ان پر پتھر کی  
تہ بہ تہ (پے در پے) لنگریاں برسائیں جن پر تہاڑے  
پروردگار کے ہاں سے نشان کیے ہوئے تھے اور  
وہ (بستی ان) ظالموں سے کچھ دُور نہیں۔

سُئِي بِهِمْ — آپ فرشتوں کی آمد سے غمناک اور تنگ دل اس لیے ہوئے کہ آپ  
کو اپنی قوم کی طرف سے بدتمیزی کا خدشہ تھا جیسا کہ مفسرین نے کہا ہے یہ فرشتے جب  
ارضِ سدوم میں آئے، تو بڑے ہی خوبصورت نوجوانوں کی صورت میں تھے۔ اللہ تعالیٰ نے قوم لوط  
کی آزمائش کی خاطر انہیں اس روپ میں بھیجا تھا۔

طبری نے حضرت حذیفہ رضی اللہ عنہ کی روایت بیان کی ہے کہ جب فرشتے لوط علیہ السلام  
کے پاس آئے، اس وقت آپ اپنی زمین میں کام کر رہے تھے، فرشتوں سے کہا گیا تھا۔ واللہ اعلم  
کہ قوم لوط کو اس وقت تک ہلاک نہ کرنا، جب تک حضرت لوط خود مشاہدہ نہ کر لیں، فرشتے جب  
آپ کے پاس آئے، تو کہنے لگے کہ آج رات ہم آپ کے مہمان ہوں گے۔ آپ انہیں اپنے ساتھ  
لے کر چل پڑے اور کچھ دیر چلنے کے بعد ان سے مخاطب ہو کر فرمایا کہ تمہیں خبر نہیں کہ اس بستی کے  
لوگ کس قدر بُرا کام کرتے ہیں بخدا روتے زمین پر ان سے زیادہ خبیث لوگ نہیں ہیں۔ آپ ان کے ساتھ

ساتھ چلتے رہے۔ پھر یہی بات دہرائی۔ چلتے چلتے آپ انہیں لے کر گھر پہنچ گئے۔ جب آپ کی بدترین بیوی نے دیکھا تو اس نے ان کو ڈرایا و مہکایا۔ لہ

وَحَبَاءُ لَا قَوْمَهُ يُهْمَرُ عُونَ إِلَيْهِ۔ آپ کی قوم کے لوگ آپ کے پاس بے تحاشا دوڑتے ہوئے آئے۔ ان کے اعصاب پر بڑی ہیجانی کیفیت طاری تھی۔ گویا کوئی انہیں ہانک کر لارہا ہے۔ حضرت نے بڑی کوشش فرمائی کہ ان مہمانوں کی آمد کاراز مخفی رہے مگر اس بُری عورت نے اس راز کو فاش کر دیا جس کا نتیجہ قوم لوط کی تباہی و بربادی کی صورت میں ظاہر ہوا۔ حالانکہ حضرت لوط کو خبر بھی نہ تھی کہ اللہ تعالیٰ انہیں کس طرح کیفر کردار تک پہنچانے والے ہیں۔

وَمِنْ قَبْلُ كَانُوا يَعْمَلُونَ السَّيِّئَاتِ۔ بے شمار قسم کی بدترین باتیں جن میں قوم لوط مبتلا تھی، ان میں سرفہرست یہ تھی کہ وہ عورتوں کے بجائے مردوں سے اپنی جنسی ضرورت پوری کیا کرتے تھے اور پھر اپنی محفلوں میں یہ کام سرعام کرتے تھے۔

قَالَ يَقَوْمِ هَؤُلَاءِ بَنَاتِي هُنَّ أَطْهَرُ لَكُمْ فَاتَّقُوا اللَّهَ وَلَا تَخْزُونِ فِي ضَيْفِي أَلَيْسَ مِنْكُمْ رَجُلٌ شَهِيدٌ۔ آپ اپنی قوم کو منع فرماتے اور انہیں اس بے حیائی کے ارتکاب سے منع کرتے، مگر وہ اس دروازے کو کھولنے پر اصرار کرتے جسے بند کر دیا گیا تھا، جب آپ انہیں باز رکھنے سے عاجز و قاصر آ گئے اور مہمانوں کے سلسلہ میں ذلت و خواری کا غم شدہ محسوس فرمانے لگے، تو آپ نے فرمایا:

قَالَ يَقَوْمِ هَؤُلَاءِ بَنَاتِي هُنَّ أَطْهَرُ لَكُمْ۔ کچھ لوگوں کا خیال ہے کہ حضرت لوط علیہ السلام نے اپنی فاسق و مجرم قوم کے سامنے اپنی بیٹیوں کو پیش کرتے ہوئے کہا کہ ان سے جس طرح چاہو مستفید ہو جاؤ، لیکن یہ بات بالکل بے دلیل ہے اور حضرات انبیاء و مرسلین کرام کی بابت اہل سنت کا جو عقیدہ ہے، یہ اس کے بھی مخالف ہے اس طرح کی بات تو کوئی شریف آدمی بھی نہیں کر سکتا، چہ جائیکہ اسے اللہ تعالیٰ کے ایک نبی مرسل کی طرف منسوب کیا جائے۔ حضرت لوط

کی دعوت میں سب سے اہم بات یہ تھی کہ آپ ترکِ لواطت کی دعوت دیتے تھے تو یہ کیسے ہو سکتا ہے کہ آپ لواطت سے تو منع فرمائیں مگر زنا کی دعوت دیں، بلکہ کسی مسلمان کے شایانِ شان ہی نہیں کہ وہ ایسا سوچے کہ حضرت لوط علیہ السلام نے اپنی بیٹیوں کے ساتھ زنا کی دعوت دی؟ آپ نے تو فرمایا تھا:

هَؤُلَاءِ بَنَاتِي هُنَّ اَطْهَرُ لَكُمْ — طہارت اور زنا تو یکجا ہو ہی نہیں سکتے، جیسے خون کو اگر پیشاب کے ساتھ دھویا جائے تو کیا وہ پاک ہو جائے گا؟ لوط علیہ السلام کے بارے میں اس قسم کا اعتقاد ہرگز درست نہیں، خواہ آپ کا یہ گمان بھی کیوں نہ ہو کہ وہ آپ کی اس پیشکش کو قبول نہیں کریں گے، بلکہ اس صورت میں بھی یہ کبیرہ گناہوں میں سے شمار ہوگا، کیونکہ یہ امر بالمنکر ہے اور پھر دعوتِ زنا — هُنَّ اَطْهَرُ لَكُمْ — کے بھی معارض ہے جیسے کہ فَاتَّقُوا اللَّهَ وَلَا تَخْزَوْا فِيْ مَعْصِيَةِ اللَّهِ کے ساتھ بھی اس کا تعارض واضح ہے۔ کیونکہ زنا تقویٰ نہیں، بلکہ تقویٰ کی عمارت کو منہدم کر دینے والا سنگین جرم ہے۔

یہ اعتقاد رکھنا کہ لوط علیہ السلام نے اپنی قوم کو اپنی بیٹیوں کے ساتھ زنا کی دعوت دی، اہل سنت کے عقائد کے مخالف ہے، اس سلسلہ میں کوئی دلیل بھی نہیں، بلکہ یہ بات اسی آیت کے آخری حصہ کے متعارض بھی ہے جس میں طہارت و تقویٰ کی دعوت دی گئی ہے۔ جب صورتِ حال یہ ہے تو پھر کوئی مضائقہ نہیں کہ ہم ان بعض اقوال کو نقل کریں جنہیں مفسرین نے اس آیت کی تفسیر میں بیان کیا ہے۔

سردارانِ قوم نے آپ سے آپ کی حقیقی بیٹیوں کا رشتہ طلب کیا تھا، مگر آپ نے انہیں رشتہ دینے سے انکار کر دیا تھا، مگر آج اپنے مہمانوں کی عزت کے خیال سے آپ نے انہیں رشتہ دینے پر رضامندی کا اظہار کر دیا۔ یہ ابن عباسؓ کا قول ہے۔

آپ نے اس آیت میں درحقیقت بستی کی ان بیٹیوں کی طرف ان کی توبہ مبذول کرائی جو ان کے نکاح میں تھیں، کیونکہ ہر نبی کی قوم کے مرد بیٹے اور عورتیں اس کی بیٹیاں ہوتی ہیں۔ یہ سب سے



زیادہ ضعیف قول ہے، اس کے قائل مجاہد اور سعید بن جبیر ہیں۔

یہ بات تو بالکل معقول نہیں ہے کہ رستی کے لوگ تو دوڑتے ہوئے آتیں تاکہ فرشتوں سے اپنی ضرورت کو پورا کریں اور حضرت لوط انہیں یہ پیشکش کریں کہ میں تمہارے دو بڑے سرداروں کے نکاح میں اپنی دو بیٹیوں کو دے دیتا ہوں جیسا کہ بعض مفسرین نے ذکر کیا ہے۔

قَالُوا لَقَدْ عَلِمْتُمْ مَا لَنَا فِي بَنَاتِكِ مِنْ حَقٍّ وَإِنَّكَ لَتَعْلَمُ  
مَا نُرِيدُ۔ یعنی انہوں نے کہا کہ لوط آپ جانتے ہیں کہ ہمیں آپ کی بیٹیوں کی کوئی حاجت نہیں، ہم تو چاہتے ہیں، جس سے آپ ہمیں منع فرماتے ہیں۔

قَالَ لَوْ أَنَّ لِي بِكُمْ قُوَّةٌ أَوْ إِيَّايَ إِلَىٰ مَرْكَبٍ شَدِيدٍ۔  
ابو جعفر (طبری) فرماتے ہیں کہ جب قوم نے فحاشی و سرکشی میں رہنے پر اصرار کیا اور آپ مایوس ہو گئے کہ یہ لوگ اس دعوت پر لبیک کہنے کے لیے بالکل آمادہ نہیں ہو رہے جو آپ نے ان کے سامنے پیش کی ہے، تو آپ نے فرمایا اسے کاش میرے انصار و مددگار ہوتے، جو اس سلسلہ میں میری مدد کرتے یا اسے کاش! میں آج کسی مضبوط قلعے میں پناہ پکڑ سکتا، یعنی میرا تعلق کسی ایسے مضبوط خاندان سے ہوتا جو تمہارے مقابلہ میں آج میری مدد کرتا۔ اسے کاش! سے شروع ہونے والی اس تمنا کا جواب محذوف ہے اور اس محذوف جواب پر کلام دلالت کر رہا ہے اور خود بخود سمجھ میں آ رہا ہے۔

جب لوط علیہ السلام حد درجہ غمناک و تنگ دل ہو گئے اور آپ نے ساری قومیں سے کوئی شائستہ آدمی بھی نہ پایا، بلکہ ساری قوم بیوقوفوں، فاسقوں، فاجروں اور کافروں پر مشتمل تھی، تو حسرت کے ساتھ آپ بے ساختہ پکار اٹھے۔

قَالَ لَوْ أَنَّ لِي بِكُمْ قُوَّةٌ أَوْ إِيَّايَ إِلَىٰ مَرْكَبٍ شَدِيدٍ۔

لے تفسیر طبری ۴/۸۸، دارالمعارف قاہرہ علاوہ انہیں ان آیات کی تفسیر کے لیے تفسیر السار، محمد شید رضا ۱۲/۱۲۲، دارالمعرفۃ، تفسیر القرطبی ۶/۱۰، دارالکتب العربیہ سے بھی استفادہ کیا گیا ہے۔

امام بخاریؒ نے اپنی صحیح میں حضرت ابو ہریرہ رضی اللہ عنہ کی یہ روایت بیان فرمائی ہے کہ آنحضرت صلی اللہ علیہ وسلم نے فرمایا: اللہ تعالیٰ حضرت لوط علیہ السلام پر رحم فرماتے۔ آپ کسی مضبوط قلعے میں پناہ ڈھونڈتے تھے۔

حافظ ابن حجر اس حدیث کی شرح میں بیان فرماتے ہیں کہ کہا جاتا ہے کہ اس قوم میں کوئی ایک شخص بھی ایسا نہ تھا جو نسب میں حضرت کے ساتھ تعلق رکھتا ہو، کیونکہ یہ سب لوگ سدوم کے تھے جو شام کی ایک بستی تھی اور حضرت ابراہیم و لوط علیہما السلام کا تعلق سمرین عراق سے تھا حضرت ابراہیم علیہ السلام نے جب شام کی طرف ہجرت کی تو حضرت لوط علیہ السلام نے بھی آپ کے ساتھ ہی ہجرت کی تھی۔ پھر اللہ تعالیٰ نے حضرت لوط کو اہل سدوم کی طرف نبی بنا کر مبعوث فرمادیا آپ نے فرمایا تھا کہ اے کاش! میرے اعزہ اقارب یہاں ہوتے، تو ان کی تائید و حمایت اور نصرت و اعانت حاصل کر کے تمہیں اپنے مہمانوں سے دُور رکھتا۔ یہی وجہ ہے کہ اس حدیث کے بعض طرق میں ہے جیسا کہ مسند احمد کی اس روایت میں ہے جسے بطریق محمد بن عمرو از ابی سلمہ از ابی ہریرہؓ آنحضرت صلی اللہ علیہ وسلم سے روایت کیا گیا ہے کہ آپ نے فرمایا کہ حضرت لوطؑ نے کہا تھا کہ اے کاش! مجھے تمہارے مقابلے کی طاقت ہوتی یا کسی مضبوط قلعے میں پناہ پڑ سکتا۔ مضبوط قلعے سے آپ کی مراد اعزہ و اقارب اور افراد خاندان تھے۔ اللہ تعالیٰ نے ہر نبی کو قوم کے بلند لوگوں میں سے مبعوث فرمایا ہے۔

يَلُوطُ اِنَّا رُسُلُ رَبِّكَ لَنْ يَصِلُوا اِلَيْكَ  
یعنی اے لوط! جمع خاطر رکھیے یہ لوگ آپ کو یا آپ کے مہمانوں کو کوئی تکلیف نہیں پہنچا سکیں گے کیونکہ اب تو امر الہی آگیا ہے۔ اب حضرت لوط کو علم ہوا کہ وہ تو اللہ تعالیٰ کے فرستادہ فرشتوں کے جلو میں ہیں اور ان کا قلعہ تو بے پناہ مضبوط ہے، اس سے آپ کو اطمینان قلب کی دولت نصیب ہو گئی اور تمام قلق و اضطراب ختم ہو گئے۔ جبریل علیہ السلام کھڑے ہوئے، جیسا کہ مفسرین نے

لے فتح الباری بشرح البخاری ۲۲۶/۴، مطبعة البابی، حلبی

ذکر کیا ہے۔ اور انہوں نے اس سرکش قوم کے لوگوں کے چہروں پر اپنا ایک پر مارا اور ان کی آنکھیں پھوٹ گئیں۔ ارشاد باری تعالیٰ ہے،

وَلَقَدْ سَاءَ اَوْدُوۡهُ عَنْ ضَيْقِهٖ  
فَطَمَسْنَا اَعْيُنَهُمْ فَذُوقُوا  
عَذَابِيْ وَنُذِرْہٗ ۝ وَلَقَدْ صَبَّحَهُم  
بَکْرَةٌۢ عَذَابٌ مُّسْتَقِرٌّ ۝

اور ان سے ان کے مہمانوں کو لے لینا چاہا تو  
ہم نے ان کی آنکھیں مٹا دیں (سواب) میرے  
عذاب اور ڈرانے کے مزے چکھو اور ان پر  
صبح سویرے ہی اٹل عذاب آنازل ہوا۔

معلوم ہوتا ہے کہ حضرت لوطؑ نے فرشتوں سے مطالبہ کیا کہ اب جلد عذاب آجانا چاہیے  
تو فرشتوں نے جواب دیا،

اِنَّ مَّوْعِدَہُمُ الصُّبْحُ الْیَسْرَ  
الصُّبْحُ بِقَرِیْبٍ ۝

ان کے (عذاب کے) وعدے کا وقت صبح  
ہے اور کیا صبح کچھ دُور ہے؟

صبح تو بہت قریب تھی اور اللہ تعالیٰ کا وعدہ بھی بلا ریب سچا تھا، ہر چیز کا اس کے ہاں ایک  
مقرر اندازہ ہے، لہذا ان کی تباہی و ہلاکت میں ذرہ بھر تقدیم و تاخیر نہیں ہو سکتی تھی۔ وقت کا تعین  
طلوع آفتاب کے قریب کا تھا۔ ارشاد ہے،

فَاَخَذَتْهُمُ الصَّیْحَةُ مُشْرِقَیْنِ  
فَیُزْفَرُیۡاۃ

طلوع آفتاب کے وقت انہیں عذاب نے آگیا۔

وَقَضٰیۡنَا اِلَیْہِ ذٰلِكَ الْاَمْرَ  
اَنَّ دَابِرَہُۭمْ هُوَ لَاۤ اَعْرِ مَقْطُوْعٌ مُّصْبِحِیۡنِ

اور ہم نے لوطؑ کی طرف وحی بھیجی کہ ان لوگوں  
کی جڑ صبح ہوتے ہوتے کاٹ دی جائے گی

حضرت لوطؑ اپنی دونوں بیٹیوں کے ہمراہ اس بستی سے نکل گئے جس کے باشندے ظالم تھے، البتہ  
آپ کی بیوی ہلاک و برباد ہونے والوں کے ساتھ تھی۔ ارشاد باری تعالیٰ ہے،

۱۔ قصص الانبیاء، ابن کثیر ۲۲۶/۲ ۲۔ سورۃ القمر آیت ۳۷، ۳۸

۳۔ سورۃ الحجر، آیت ۶۶



فَاَخْرَجْنَا مَنْ كَانَ فِيهَا مِنَ الْمُؤْمِنِينَ ۚ فَمَا وَجَدْنَا فِيهَا غَيْرَ بَيْتٍ مِنَ الْمُسْلِمِينَ ۚ

تو وہاں جتنے مومن تھے، ان کو ہم نے نکال لیا،  
اور اس میں ایک گھر کے سوا مسلمانوں کا  
کوئی گھر نہ پایا۔

حضرت لوط علیہ السلام اپنی صاحبزادیوں کے ہمراہ رات کو بستی سے باہر نکل آئے۔ مال و  
متاع کو بھی خیر باد کہہ دیا اور قوم پر جو عذاب آیا، اس طرف نہ تو التفات فرمایا اور نہ کسی مذمت  
کا اظہار کیا، ارشاد باری تعالیٰ تھا،

وَلَا يَلْتَفِتْ مِنْكُمْ أَحَدٌ  
إِلَّا امْرَأَتُكَ إِنَّهُ مَصِيبُهُمَا مَا  
أَصَابَهُمْ ۚ

تم میں سے کوئی شخص پیچھے پھر کر نہ دیکھے، مگر  
تمہاری بیوی کہ جو آفت ان پر پڑنے والی  
ہے، وہی اس پر بھی پڑے گی۔

فَلَمَّا جَاءَ أَمْرُنَا جَعَلْنَا عَالِيَهَا سَافِلَهَا وَأَمْطَرْنَا عَلَيْهَا  
حِجَابًا مِّنْ سَجِيلٍ مُّنْضُودٍ ۚ مُّسَوِّمَةً عِندَ رَبِّكَ وَمَا  
هِيَ مِنَ الظَّالِمِينَ بِبَعِيدٍ ۚ

سَجِيل، نہایت مضبوط اور سخت پتھر  
منضود، جو آسمان سے مسلسل برس رہے تھے۔  
مُسَوِّمَةً، جو اللہ تعالیٰ کی طرف سے نشان زدہ تھے۔

پہنچنے کے بعد ایک زبردست زلزلہ آیا جس سے سارے علاقہ ہیوند خاک ہو گیا۔ اللہ تعالیٰ نے  
سارے علاقے کو تہس نہس کر دیا، نیچے کا حصہ اوپر اور اوپر کا حصہ نیچے کر دیا۔ سخت پتھروں کی  
بارش برساتی اور ساری قوم کو ان کی بدکرداریوں کے باعث تباہ و برباد کر دیا گیا۔ اللہ تعالیٰ نے اس  
علاقے کو بحرِ مردار کی شکل میں تبدیل کر دیا ہے کہ نہ تو یہاں کے پانی سے فائدہ اٹھایا جاسکتا ہے،  
اور نہ گرد و پیش کی اراضی سے۔ یہ واقعہ اللہ تعالیٰ کی قدرت و عظمت کا ایک بہت بڑا نشان  
ہے جس سے یہ بھی معلوم ہوتا ہے کہ اللہ تعالیٰ ان لوگوں سے انتقام لینے پر کس قدر قدرت رکھتے

ہیں جو آپ کے احکام کی مخالفت کریں انبیاء کرام کی تکذیب کریں اور اپنی خواہشات نفس کی پیروی کریں۔ ارشاد ہے:

وَأَمْطَرْنَا عَلَيْهِمْ مَطَرًا فَانْظُرْ  
كَيْفَ كَانَ عَاقِبَةُ الْمُجْرِمِينَ  
وَأَمْطَرْنَا عَلَيْهِمْ مَطَرًا فَسَاءَ  
مَطَرُ الْمُنْذَرِينَ ۚ إِنَّ فِي ذَلِكَ  
لَآيَةً قَمًا كَانَ أَكْثَرُهُمْ مُؤْمِنِينَ  
وَلَقَدْ تَرَكْنَا مِنْهَا آيَةً  
بَيِّنَةً لِّقَوْمٍ يَعْقِلُونَ

اور ہم نے ان پر (پتھروں کا) مینہ برسایا سو  
دیکھ لو کہ گنہ گاروں کا انجام کیسا ہوا۔  
اور ان پر مینہ برسایا سو جو مینہ ان (لوگوں) پر برسا  
بوڑھائے گئے تھے، وہ بُرا تھا۔ بیشک اس میں  
نشانی ہے اور ان میں اکثر ایمان لانے والے نہیں تھے  
اور ہم نے سمجھنے والے لوگوں کے لیے اس بستی  
سے ایک کھلی نشانی چھوڑ دی۔

وَمَا هِيَ مِنَ الظَّالِمِينَ بِبَعِيدٍ ————— یعنی قوم لوط کا علاقہ  
ان کافروں سے جو ہمارے نبی کی تکذیب کرتے ہیں، کوئی زیادہ دُور نہیں ہے۔ لہذا انہیں پاپیتے  
تھا کہ شام کی طرف سفر کے لیے آتے جاتے ہوئے عبرت حاصل کرتے کہ یہاں کے لوگوں کو کس قدر  
دردناک عذاب میں مبتلا کر دیا گیا تھا، انہیں ڈرنا چاہیے تھا کہ ہمارے پیغمبر حضرت محمد مصطفیٰ  
صلی اللہ تعالیٰ علیہ وسلم کی تکذیب کے باعث انہیں بھی اسی طرح کے عذاب سے دوچار نہ  
ہونا پڑے، چنانچہ اس مضمون کی اور بھی بہت سی آیات کریمہ ہیں:

وَإِنَّكُمْ لَسُرُورُونَ عَلَيْهِمْ  
مُّصْبِحِينَ ۚ وَبِاللَّيْلِ أَفْلا  
تَعْقِلُونَ

اور تم دن کو بھی ان (کی بستیوں) کے پاس  
سے گزرتے رہتے ہو اور رات کو بھی نوکریا تم  
عقل نہیں رکھتے؟

قوم لوط کا یہ بحیرہ اور اس کے یہ کنڈرات سب ظالموں کے لیے باعث عبرت ہیں، خواہ  
ان کا تعلق کسی بھی علاقے سے ہو اور یہ حماقت و جہالت کی سب سے بدترین قسم ہے کہ مشرک اور بابر  
لوگ اللہ تعالیٰ کی قدرت اور مضبوط گرفت سے غافل ہو کر اپنی قوت و طاقت پر اترا تے رہیں۔

حالانکہ انہیں چاہیے کہ اس بات کو کبھی بھی فراموش نہ کریں کہ جس ذاتِ اقدس نے قومِ لوط کو ہلاک کیا اور پھر چند لمحوں میں انہیں صفحہٴ بستی سے حرفِ غلط کی طرح مٹا دیا، اس بات پر بھی قادر ہے کہ انہیں ہلاک کر دے، ان کی حکومت کو پارہ پارہ کر دے، خواہ ان کی طاقت کتنی ہی زیادہ کیوں نہ ہو، تعداد کتنی ہی زیادہ کیوں نہ ہو اور پھر کتنی ہی مضبوط کیوں نہ ہو؟ ارشادِ باری تعالیٰ ہے:

أَفَلَمْ يَسِيرُوا فِي الْأَرْضِ  
فَيَنْظُرُوا كَيْفَ كَانَ عَاقِبَةُ الَّذِينَ  
مِنْ قَبْلِهِمْ دَمَّرَ اللَّهُ عَلَيْهِمْ  
وَالْكَافِرِينَ أَمَثَلَهُمَا - ۱۰

کیا انہوں نے ملک میں سیر نہیں کی تاکہ دیکھتے  
کہ جو لوگ ان سے پہلے تھے، ان کا انجام کیسا  
ہوا؟ خدا نے ان پر تباہی ڈال دی اور اسی طرح  
کا (عذاب) ان کافروں کو ہوگا۔

جی ہاں! کافروں کو بھی اسی طرح کا عذاب ہوگا۔ ہر روز دلائلِ زیادہ نکھر کر سامنے آرہے ہیں  
کہ شیطان کی تدبیر بہت کمزور ہے۔ وہ لوگ جو اللہ تعالیٰ کے اصولوں اور دنیوی نظام سے  
متعلق مضابطوں سے غافل ہیں۔ وہ بھی بے پناہ خسارہ میں ہیں۔ یہ خسارہ کبھی کبھی فتنہ تک  
پہنچا دیتا ہے۔ (والعیاذ باللہ سبحانہ و تعالیٰ)



# لواطت کے خطرناک نتائج

لواطت کے تباہ کن اثرات و نتائج کے سلسلہ میں ہم ذیل میں وہ کچھ ذکر کر رہے ہیں جو اس سلسلہ میں متخصص (SPECIALIST) اہل علم نے بیان کیا ہے،

۱۔ عورت سے بے رغبتی  
لواطت مرد کو عورت سے بے رغبت کر دیتی ہے، بلکہ اس قدر ناکارہ کر دیتی ہے کہ وہ عورت کے ساتھ مباشرت کر ہی نہیں سکتا اور اس طرح وظیفہ زوجیت ادا کرنے سے جو سب سے اہم مقصد یعنی بقا و نسل ہے، وہ معطل ہو کر رہ جاتا ہے۔ لواطت کے مرض میں مبتلا انسان اگر شادی کر لے تو اس کی بیوی قربانی کا بکرا بن جاتی ہے، اسے وہ سکون، وہ محبت اور وہ شفقت ہرگز حاصل نہیں ہو سکتی جو شادی شدہ زندگی کا سب سے بڑا تحفہ ہے۔ اس کی زندگی بڑی اجیرن اور اچاٹ ہوتی ہے، یعنی ایسی عورت نہ شادی شدہ ہوتی ہے اور نہ غیر شادی شدہ!

۲۔ اعصاب پر اثر  
یہ بُری عادت خود انسان کے اپنے نفس کے خلاف جنگ ہے، اس سے انسان کے اپنے اعصاب مدد و مدد متاثر ہوتے ہیں، نفسیاتی طور پر انسان ایک ایسی الجھن میں مبتلا ہو جاتا ہے کہ وہ محسوس کرتا ہے کہ اسے مرد نہیں ہونا چاہیے تھا، اس کے اس منفی شعور و احساس ہی کا نتیجہ ہوتا ہے کہ عورتوں کے بجائے ہم جنس پرستی کی طرف اس کا میلان ہو جاتا ہے۔ اس کے ناپاک خیالات عورتوں کی طرف جانے کے بجائے اپنے ہی جیسے مردوں کے تناسلی اعضاء میں دلچسپی لیتے ہیں۔ اس سے آپ اس بات کا سبب بھی معلوم کر سکتے ہیں کہ بعض گھٹیا کردار کے حامل نوجوان عورتوں کی طرح آرائش و زیبائش کا اہتمام کیوں کرتے ہیں؟ اپنے چہروں پر مختلف قسم کے میک اپ کیوں کرتے ہیں، اپنے ابروؤں اور ہلکوں کو کیوں بنا سزا کر رکھتے

ہیں اور اپنی چال میں فسوانیت کا مظاہرہ کیوں کرتے ہیں؟ اور اس طرح کی دیگر بے شمار باتیں بھی ہیں جن کا ہم ہر جگہ مشاہدہ کرتے ہیں اور اکثر و بیشتر ہماری آنکھیں اس قسم کے مناظر دیکھتی رہتی ہیں۔ کتب طب میں اس علت سے متعلق اور بھی عجیب و غریب عادات کا پتہ چلتا ہے، جن کے ذکر سے ہم صرف نظر کرتے ہیں۔

صرف یہی نہیں کہ لواطت کرنے والا نفسیاتی الجھنوں میں مبتلا ہو جاتا ہے بلکہ اس فحاشی کے باعث طبیعی و جسمانی طور پر بھی بے پناہ کمزوری پیدا ہو جاتی ہے۔ اعصابی، نفسیاتی، اور جسمانی امراض کے باعث انسان لذتِ حیات کھو بیٹھتا ہے۔ استرخا و مفاصل کا مرض اسے لاحق ہو جاتا ہے اور اس بے حیائی و بُرائی کے باعث اور بھی طرح طرح کے اعصابی امراض اس پر اپنا تسلط جمالیتے ہیں۔ ان اعصابی و نفسیاتی امراض میں سے امراضِ خبیثہ، ماسوشیہ، اور فیتشزم جیسے امراض بطورِ خاص قابلِ ذکر ہیں۔

۳۔ دماغ پر اثر  
ان مذکورہ امراض کے ساتھ ساتھ لواطت انسان کے دماغی توازن کو درہم برہم کر دیتی ہے۔ افکار و تصورات میں بگاڑ پیدا کر دیتی ہے عقل کو ماؤن کر کے انسان کو کند ذہن بنا دیتی ہے اور قوتِ ارادی میں شدید ضعف بھی پیدا کر دیتی ہے اور اس کا سبب یہ ہے کہ لواطت سے ان اندرونی رطوبات میں شدید کمی پیدا ہو جاتی ہے، جنہیں غدہ درقہ (THYROID GLAND) اور غدودِ جنم دیتے ہیں جو گردے کے اوپر ہوتے ہیں۔ لواطت سے یہ غدود شدید طور پر متاثر ہوتے ہیں اور اس طرح یہ اپنے کام صحیح طور پر سرانجام نہیں دے سکتے۔

اسی طرح الینروستاتیا اور لواطت کا بھی آپس میں گہرا رابطہ ہے جس کے باعث لواطت کا مریض بھی کند ذہنی، دماغی انتشار، جنون اور جوانی میں موت کا شکار ہو جاتا ہے۔

۴۔ مایخولیا لواطت مایخولیا کے مرض کا سبب بھی ہے یا کم از کم اس مرض کے پیدا ہونے میں ایک نہایت مؤثر کردار ادا کرتا ہے اور اس بے حیائی

سے مایخولیا کے مرض میں بہت زیادہ اضافہ ہو جاتا ہے اور اس کا سبب یہ ہے کہ اس برائی و بے حیائی کے باعث انسان وظیفہ زوجیت ادا نہیں کر سکتا اور اس کے جسم کے اعصاب کا نظام درہم برہم ہو کر رہ جاتا ہے

۵۔ لواطت سے تسکین نہیں ہوتی لواطت ایک از حد بُری عادت ہے، اس سے جنسی تسکین ہرگز برگز ماصل نہیں ہو سکتی، کیونکہ انسانی طبیعت

کے تقاضوں سے اسے ہرگز مناسبت نہیں ہے، اعصابی نظام اس سے درہم برہم ہو جاتا ہے عضلات اس سے بُری طرح متاثر ہوتے ہیں اور دیگر اعضاء جسم پر بھی اس کا نہایت بدترین اثر پڑتا ہے۔

اگر ہم مباشرت کا علم جنس کی روشنی میں جائزہ لیں اور اس طبعی عمل پر غور کریں جسے تناسلی اعضا بوقت مباشرت انجام دیتے ہیں اور پھر اس عمل کا لواطت کے ساتھ مقابلہ کریں تو ہمیں ان دونوں حالتوں میں زمین و آسمان کا فرق نظر آئے گا اور پھر وہ مقام و محل جسے غیر فطری وضع کے لیے استعمال کیا جاتا ہے، وہ برگز اس لائق نہیں کہ اسے اس مقصد کی خاطر استعمال کیا جائے۔

۶۔ استرخاء اعصاب جب ایک اور جانب سے آپ لواطت کا جائزہ لیں گے تو

آپ کو معلوم ہو گا کہ اس سے انسانی جسم کا نظام درہم برہم ہو جاتا ہے۔ اعصاب ٹوٹ پھوٹ جاتے ہیں۔ بعض اعضاء مفلوج ہو جاتے ہیں اور براز کا مواد کنٹرول میں نہیں رہتا۔ یہی وجہ ہے کہ اس مرض میں مبتلا فاسق و فاجر لوگ ہمیشہ گندے رہتے ہیں، غیر ارادی اور غیر شعوری طور پر ان کا بول و براز خارج ہوتا رہتا ہے۔

۷۔ لواطت کا اخلاق سے تعلق لواطت ایک اخلاقی اور خطرناک جنسی مرض ہے اس مرض میں مبتلا لوگ انتہائی بدخلق اور گندی

طبیعت کے مالک ہوتے ہیں، حتیٰ کہ یہ لوگ فضائل و رذائل میں تمیز ہی نہیں کر سکتے۔ یہ لوگ ضعیف الارادہ ہوتے ہیں، نہ تو ان کا وجدان انہیں ملامت کرتا ہے، نہ ضمیر روکتا ہے، حتیٰ کہ یہ بد بخت



چھوٹے چھوٹے بچوں پر بھی دست درازی سے باز نہیں آتے اور اس سلسلہ میں یہ ظالم ہر انتہائی قدم اٹھانے سے بھی دریغ نہیں کرتے تاکہ اپنی فاسد غرض کو پورا کر سکیں۔ اس سلسلہ میں یہ لوگ ہر قسم کے جرائم کے ارتکاب کی بھی جرأت کر لیتے ہیں جیسا کہ ہم اکثر سنتے اور اخبار و جرائد میں پڑھتے رہتے ہیں۔ اس قبیل کے جرائم کی تفصیلات مدالتوں سے اور دیگر نقصانات کتب طب سے معلوم کیے جاسکتے ہیں۔

۸۔ لواطت اور عمومی صحت مذکورہ بالا امراض کے ساتھ ساتھ لواطت کے مریض ضیق الصدر اور خفقان قلب میں بھی مبتلا ہو جاتے ہیں اور ان کی عام صحت اس قدر گر جاتی ہے کہ مختلف علل و امراض جب چاہیں حملہ آور ہو سکتے ہیں۔

۹۔ اعضاء تناسل پر اثر اسی طرح لواطت سے جسم میں انزال کے بنیادی مرکز بھی کمزور ہو جاتے ہیں، ان میں مادہ منویہ کم ہو جاتا ہے اور نہایت بُری طرح متاثر ہوتا ہے، حتیٰ کہ یہ ایسا دِنسل کے قابل ہی نہیں رہتا اور لواطت کے مریض میں مبتلا لوگ بالآخر ہو جاتے ہیں۔

۱۰۔ طائیفانڈ ان مذکورہ بالا امراض کے ساتھ ساتھ لواطت طائیفانڈ کا سبب ہے۔ علاوہ ازیں اس سے اور بھی بہت سے خبیث امراض پیدا ہوتے ہیں جن کا سبب وہ جراثیم ہوتے ہیں جو مادہ براز سے لوطی کی طرف منتقل ہو جاتے ہیں۔ مادہ براز ان جراثیم سے بھرا ہوتا ہے جو مختلف علل و امراض کا سبب بنتے ہیں۔

۱۱۔ امراض زنا زنا سے جو امراض پیدا ہوتے ہیں، وہ سب لواطت سے بھی پیدا ہو سکتے ہیں اور جن میں یہ امراض پیدا ہو جاتیں، ان کو تباہ و برباد کر دیتے ہیں۔ ان کے جسموں کو کھوکھلا اور ان کی رُوحوں کو ہلاک کر دیتے ہیں۔

# حضرت اسماعیل علیہ السلام

- ولادت باسعادت —●
- روایت ابن عباسؓ —●
- تعمیر بیت اللہ —●



بِسْمِ اللّٰهِ الرَّحْمٰنِ الرَّحِیْمِ

وَاذْكُرْ فِي الْكِتَابِ اِسْمٰعِیْلَ  
اِنَّهٗ كَانَ صَادِقَ الْوَعْدِ وَ  
كَانَ رَسُولًا نَّبِیًّا

سورة مریم ۵۴

کتاب میں اسماعیل کا بھی ذکر کرو، وہ وعدے کے  
سچے اور (ہمارے) بھیجے ہوئے نبی تھے۔



## حضرت اسماعیل علیہ السلام کی ولادت باسعادت

حضرت سارہ عقیقہ تھیں۔ آپ کے بطن اطہر سے کوئی بچہ پیدا نہ ہوا۔ جب آپ کے سر کے بال سفید ہو گئے اور بڑھا پٹاری ہو گیا، تو انہوں نے اپنے وفادار شوہر کی طرف محبت و شفقت کی نگاہوں سے دیکھا اور اس بات سے بڑی کوفت ہوئی کہ ان کے شوہر کو اپنی زمین اور موشیوں کی دیکھ بھال کے سلسلہ میں بڑی مشقت و محنت کرنا پڑتی ہے۔ یہ دیکھ کر انہوں نے اپنی خادہ ہاجرہ کو آپ کے حوالہ عقد میں دے دیا۔ شاید اللہ تعالیٰ آپ کو ان کے بطن سے کوئی بچہ عطا فرمادے جو آپ کے مشن، دعوت اور نبوت کا وارث بنے، نیز زمینوں، موشیوں اور دیگر امور کی نگرانی کے سلسلہ میں آپ کا دست و بازو بنے۔

حضرت ابراہیم علیہ السلام کو اللہ تعالیٰ نے حضرت ہاجرہ کے بطن اطہر سے حضرت اسماعیل علیہ السلام عطا فرمائیے، لیکن حضرت اسماعیل کی ولادت کے بعد حضرت ابراہیم کی فرحت و مسرت نہایت زیادہ دیر تک برقرار نہ رہی، کیونکہ حضرت سارہ کے دل میں غیرت و رقابت پیدا ہو گئی تھی، حتیٰ کہ وہ اب اس بچے اور اس کی ماں کو دیکھ بھی نہ سکتی تھیں، لہذا انہوں نے اپنے خاوند سے یہ مطالبہ کر دیا کہ اس بچے اور اس کی ماں کو کسی ایسی دُور دراز جگہ چھوڑ آؤ تاکہ یہ ان کی شکل نہ دیکھ سکے، ان کی آواز نہ سُن سکے۔

ادھر اللہ تعالیٰ کی مرضی و مشیت میں بھی ایک پروگرام تھا، جس کے باعث حضرت ابراہیم نے اپنی بیوی کی بات کو قبول کر لیا۔ یہ بھی آپ کی بڑی جیتی بیوی تھی، اس نے آپ کی دعوت پر لبیک کہتے ہوئے ایمان کو قبول کیا تھا۔ سرزمین بابل کی یہی وہ سعادت مند خاتون تھیں جس نے تنہا آپ کی دعوت پر لبیک کہا تھا، یہ آپ کے دکھ سکھ میں برابر کی شریک رہی تھیں مشکلات کے دور میں، کٹھن سفروں کو برداشت کر کے آپ کے ساتھ ہجرت کی تھی۔ آلام و مصائب کو

خندہ پیشانی سے گوارا کیا تھا، اپنی عزت و آبرو کی پوری پوری حفاظت فرماتی تھیں ان قربانیوں اور قربتوں کے باعث یہ سعادت مند خاتون حضرت خلیل الرحمن کی حیات مبارکہ کا ایک جزو لاینفک بن گئی تھیں۔

اب ہم ذیل میں اس سفر کی تفصیل بیان کریں گے جو حضرت ابراہیم علیہ السلام نے اپنے بیٹے حضرت اسماعیل علیہ السلام اور اپنی بیوی حضرت ہاجرہ کے ساتھ شام سے شروع کیا تھا اور پھر اس سفر سے لے کر باپ بیٹے کے بیت اللہ شریف کو تعمیر کرنے تک کے واقعات بھی بیان کریں گے۔ اس سلسلہ میں میں نے حضرت ابن عباسؓ کی اس روایت کو جسے امام بخاریؒ نے اپنی صحیح میں بیان فرمایا ہے۔ کتب حدیث و تاریخ کی دیگر تمام روایات سے زیادہ صحیح و جامع پایا ہے، لہذا میں اس روایت کو بیان کروں گا اور حافظ ابن حجرؒ کے تعلیقات و شروح سے بھی استفادہ کروں گا، کیونکہ وہ میدان حدیث کے شہسوار ہیں۔ اس ضمن میں میری تعلیقات بہت ہی قلیل اور صرف بقدر ضرورت ہوں گی۔

۲۔ روایت ابن عباسؓ سے پہلے اُمّ اسماعیلؓ سے سیکھا، انہوں نے اسے

اس لیے اختیار کیا تھا تاکہ حضرت سارہ کو آپ کے قدموں کے نشانات کا پتہ نہ چل سکے پھر انہیں اور اُن کے بیٹے کو جبکہ اسماعیلؓ ابھی شیرخوار ہی تھے، حضرت ابراہیمؑ لے آئے اور بیت اللہ کے قریب، بڑے درخت کے پاس، زمزم کے اوپر مسجد حرام کے بالائی جانب انہیں بٹھا دیا۔ ان دنوں مکہ میں کوئی شخص نہ تھا، حتیٰ کہ پانی تک بھی نہ تھا، مگر ان دونوں ماں بیٹے کو یہاں چھوڑ دیا اور تھیلی دے دی جس میں کچھ کھجوریں تھیں اور ایک مشکیزہ دے دیا جس میں کچھ پانی تھا انہیں یہاں چھوڑ کر حضرت ابراہیمؑ واپس لوٹ گئے، تو اُمّ اسماعیلؓ بھی آپ کے پیچھے آئیں اور پوچھنے لگیں کہ اے ابراہیمؑ! آپ ہمیں اس وادی میں چھوڑ کر کہاں جا رہے ہیں جس میں نہ کوئی مونس و غمخوار ہے اور نہ کچھ اور؟ حضرت ہاجرہ نے یہ بات کئی بار دہرائی، مگر حضرت ابراہیمؑ علیہ السلام

ان کی طرف کوئی انتفات نہ فرما رہے تھے۔ پھر حضرت ہاجرہ نے جب یہ پوچھا کہ کیا اللہ تعالیٰ نے آپ کو یہ حکم دیا ہے؟ تو آپ نے فرمایا ہاں! حضرت ہاجرہ نے کہا پھر وہ ہمیں ضائع نہیں کرے گا

لے غور فرمائیے کہ حضرت ابراہیم علیہ السلام نے اپنی بیوی حضرت سارہ کی خواہش کے مطابق کس طرح اپنے جگر گوشے اور نور نظر اسماعیل علیہ السلام کو ایک ایسے بے آب و گیاہ صحرا میں چھوڑ دیا، جس میں نہ کوئی ہونٹ نہ غنما تھا اور نہ کوئی یار و مددگار؟ ایک طرف حضرت ابراہیم علیہ السلام کا سلم اور رقتِ قلب اور دوسری طرف اپنے بیٹے حضرت اسماعیلؑ اور ان کی ماں حضرت ہاجرہ کے بارے میں یہ سخت موقف! آخر یہ کیوں؟ ان دونوں سوالوں کا جواب ہمیں حضرت ہاجرہ کے سوال اور حضرت ابراہیم علیہ السلام کے جواب کی روشنی میں نہایت واضح طور پر مل جاتا ہے۔ حضرت ابراہیمؑ ہاجرہ اور ان کے بیٹے حضرت اسماعیلؑ کو اس قدر کسی دور جگہ چھوڑ دیں کہ وہ ان کی آواز کو بھی نہ سُن سکے۔ ادھر اللہ تعالیٰ کا ارادہ یہ ہوا کہ حضرت ابراہیمؑ اپنے بیٹے اسماعیلؑ کو مکہ میں آباد کریں اللہ تعالیٰ کے اس ارادہ میں جو حکمتیں اور مصلحتیں مخفی تھیں، ان کو اللہ تعالیٰ کے سوا اور کوئی نہیں جانتا تھا۔ حضرت ابراہیمؑ اپنے رب کے حکم کو پورا کر دکھایا، اپنے اکلوتے اور نچھے نچھے کو دادی غیر ذی زرع میں لالہ پایا اور پھر خود واپس پلٹ آئے۔ واپسی کے وقت حضرت ہاجرہ کی طرف نہ دیکھ رہے تھے اور نہ ان کی کسی بات کا جواب دے رہے تھے، مبادا کہ بیوی اور بچے کی محبت کہیں امر الہی پر غالب نہ آجائے۔ حضرت ابراہیم علیہ السلام کے اس سخت موقف پر تو کوئی تعجب نہیں، تعجب تو حضرت ہاجرہ کی اس بات سے ہے کہ وہ ہمیں ضائع نہیں کرے گا! ایک عورت ذات ہے، بے آب و گیاہ پٹیل میدان ہے، رہنے بسنے کے لیے کوئی گھر نہیں، میل جول کے لیے لوگ نہیں، پانی کا کوئی چشمہ نہیں کہ خود پی سکے اور اپنے بچے کو پلا سکے۔ اور رزق کا کوئی ذریعہ نہیں!! مگر جب اس خاتون کو یہ معلوم ہوا کہ اللہ تعالیٰ نے حضرت ابراہیم علیہ السلام کو یہ حکم دیا ہے، تو انہیں اطمینان ہو گیا اور جنگل کے درندوں اور خونخوار جانوروں کا خوف دل سے نکل گیا، کیونکہ ان کا ایمان تھا کہ جس کی حفاظت کا ذمہ خود اللہ تعالیٰ اٹھالیں، اسے کوئی موزی جانور تکلیف نہیں دے سکتا۔ آہ! کس قدر شدید ضرورت ہے اس بات کی کہ ہمارے دُعا و صلّٰ کا ایمان بھی حضرت ہاجرہ کے ایمان کی طرح مضبوط ہو اور وہ حضرت ہاجرہ کی طرح سراپا انقیاد و اطاعت بن جائیں۔



اور پھر واپس لوٹ آئیں اور حضرت ابراہیم علیہ السلام آگے ہی کی طرف رواں دواں رہے، حتیٰ کہ ”ثنیۃ“ کے پاس پہنچ گئے کہ بیوی اور بچہ آپ کو اب دیکھ نہیں سکتے تھے، تو آپ نے بیت اللہ کی طرف اپنا منہ کیا اور ہاتھ اٹھا کر یہ دُعا مانگی،

لے ابراہیم بن نافع کی کثیرین کثیر سے روایت میں جسے امام بخاریؒ نے اپنی صحیح میں بیان فرمایا ہے۔  
ثنیۃ کے بجائے ”گدار“ کا لفظ آیا ہے اور یاد رہے کہ یہ وہی جگہ ہے جہاں سے آنحضرت صلی اللہ علیہ وسلم نے مکہ کو قدمِ مہمنت لزوم سے نوازا تھا۔

لے آپ نے بیت اللہ شریف کی طرف اپنا منہ کیا حدیث کے ان الفاظ نیز آیت مبارکہ ”وَإِذْ بَوَّأْنَا لِإِبْرَاهِيمَ مَكَانَ الْبَيْتِ“ سے بعض علماء نے یہ سمجھا ہے کہ بیت اللہ زمانہ قدیم سے پہلا آ رہا ہے اور اسے سب سے پہلے حضرت آدم علیہ السلام نے تعمیر کیا تھا۔ بعض نے کہا ہے کہ اسے سب سے پہلے حضرت ادریس علیہ السلام نے بنایا تھا، مگر طوفانِ نوح کے باعث یہ ختم ہو گیا تھا، لیکن ان اقوال کی تائید میں کوئی صحیح اور قابلِ اعتماد دلیل نہیں ہے، چنانچہ حافظ ابن کثیر فرماتے ہیں کہ آنحضرت صلی اللہ علیہ وسلم سے مروی صحیح روایت میں یہ نہیں آیا کہ بیت اللہ حضرت ابراہیم علیہ السلام سے قبل بنا ہوا تھا جس نے اس سلسلہ میں ”مکان البیت“ کے الفاظ سے استدلال کیا ہے، تو اس کا یہ استدلال نمایاں اور واضح نہیں ہے، کیونکہ اس مکان سے وہ جگہ مراد ہے جو اللہ تعالیٰ کے علم میں تھی۔

ہم نے یہ بھی ذکر کیا ہے کہ حضرت آدم علیہ السلام نے بھی اس جگہ پر قبۃ نسب کیا تھا اور فرشتوں نے آپ سے کہا تھا کہ آپ سے پہلے ہم بھی اس گھر کا طواف کر چکے ہیں اور کشتی بھی اس گھر کے گرد چالیس دن تک طواف کرتی رہی تھی، لیکن یہ سب اسرائیلی روایات ہیں، لیکن ان کے بارے میں ہم بیان کر چکے ہیں کہ اسرائیلی روایات کی تصدیق کی جاسکتی ہے نہ تکذیب اور نہ ان سے کسی قسم کا استدلال کیا جاسکتا ہے۔ قصص الانبیاء، ابن کثیر ۱/۲۲۶ نیز صاحبِ انوار البیان ۵/۶۲ نے بھی اسی طرح بیان کیا ہے۔

رَبَّنَا إِنِّي أَسْكَنْتُ مِنْ  
ذُرِّيَّتِي بُوَادٍ غَيْرِ ذِي زَرْعٍ  
... يَشْكُرُونَ ۝  
اے پروردگار میں نے اپنی اولاد (مکتہ) میں  
جہاں کھیتی باڑی نہیں ہے، لابسائی ہے۔  
تاکہ (تیرا) شکر کریں۔

ام اسماعیل اب اپنے بچے کو دودھ پلاتی تھیں اور خود اس پانی کو پی کر گزارا کر رہی تھیں تھی  
کہ جب پانی ختم ہو گیا، تو آپ کو پیاس لگی اور آپ کے بچے کو بھی پیاس ستانے لگی۔ آپ نے دیکھا کہ  
پیاس کی شدت کے باعث بچہ بے قرار اور بے حال ہو رہا ہے، تو آپ سے بچے کی یہ حالت دیکھی نہ  
گئی اور وہاں سے ایک طرف کوچل دیں۔ قریب ترین پہاڑ کو صفا تھا۔ آپ پہاڑ پر جا کھڑی ہوئی  
اور وادی کی طرف دیکھنے لگیں کہ شاید کوئی نظر آجائے، مگر کوئی نظر نہ آیا۔ کوہ صفا سے آپ نیچے  
اتر آئیں اور وادی میں پہنچ کر قمیص کے دامن کو اٹھالیا اور دوڑ کر وادی کو طے کر کے کوہ مروہ پر  
پہنچ گئیں اور مروہ کی چوٹی پر جا کھڑی ہوئیں اور وادی کی طرف دیکھنے لگیں کہ شاید کوئی نظر آجائے مگر  
کوئی بھی تو نظر نہ آیا۔ سات بار آپ نے اسی طرح کیا۔ ابن عباسؓ راوی ہیں کہ آنحضرت صلی اللہ علیہ وسلم  
نے فرمایا کہ اسی وجہ سے لوگ (اس واقعہ کی یاد میں) صفا و مروہ کے درمیان سعی کرتے ہیں۔ ۱

۱۔ سورۃ ابراہیم، آیت ۳۲، ۳۱، ۳۰، ۲۹، ۲۸، ۲۷، ۲۶، ۲۵، ۲۴، ۲۳، ۲۲، ۲۱، ۲۰، ۱۹، ۱۸، ۱۷، ۱۶، ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱  
لوگ (اس واقعہ کی یاد میں) صفا و مروہ کے درمیان سعی کرتے ہیں۔ اس میں حضرت ہاجرہؓ کی کس قدر تکریم و تعظیم  
ہے کہ لوگ ہر سال صفا و مروہ کی سعی کرتے ہیں جیسا کہ آپ نے سعی کی تھی۔ شعوری مشارکت و وحدت امت  
کی یہ کس قدر روشن مثال ہے کہ اطراف و اکناف عالم کے مسلمان جب یہاں آتے ہیں، تو ان کے دلوں میں بھی  
وہی جذبات ہوتے ہیں امدان کی بھی اسی طرح کی حرکات ہوتی ہیں جیسے اس مقام پر حضرت ہاجرہؓ کے جذبات  
تھے اور جیسی یہاں حضرت ہاجرہؓ کی حرکات تھیں۔ مولانا سید ابوالحسن علی ندوی لکھتے ہیں،

■ اللہ تعالیٰ نے اس اضطراری حرکت کو جو ایک مخلص مومنہ سے صادر ہوئی، ایک اختیاری حرکت بنا

دیا اور دنیا کے بڑے بڑے ذہین، مجتہدین اور فلسفی انسان کو بڑے سے بڑے فرماں روا اور بادشاہ کو اس کا پابند  
کر دیا، چنانچہ جب تک وہ ان دونوں پہاڑوں کے درمیان سعی نہ کریں، ان کا حج بھی (حقیقی معنی میں) ناقص ہے۔

بالآخر حضرت باجرہؓ جب کہ مردہ پر کھڑی تھیں، تو آپ نے ایک آواز سنی، کان لگائے تو آپ کو پھر یہی آواز سنائی دی۔ آپ نے فرمایا کہ آواز تو آرہی ہے، لیکن اگر آپ کوئی مدد کر سکتے ہیں، تو کیجئے۔ چنانچہ آپ نے مقام زمزم کے قریب ایک فرشتے کو دیکھا۔ اسے جس نے اپنی ایڑی یا پر مارا اور اس سے پانی نکل آیا، آپ نے اسے حوض کی سی شکل دینا شروع کر دی، پانی کو مشکیزہ میں بھرنا شروع کر دیا جیسے جیسے آپ اس چشمہ سے پانی لیتیں، وہ مزید اُبل اُبل پڑتا۔ ابن عباسؓ راوی ہیں کہ آنحضرت صلی اللہ علیہ وسلم نے فرمایا: اللہ تعالیٰ اہم اسماعیل پر رحم فرمائے، اگر وہ اس پانی کو اسی طرح چھوڑ دیتیں، تو زمزم ایک رواں دواں چشمے کی صورت اختیار کر لیتا۔ حضرت باجرہؓ نے پانی پیا اور بچے کو دودھ پلانا شروع کر دیا۔ فرشتے نے کہا صنائع ہونے کا غدشہ دل سے نکال دو، یہاں تو اللہ تعالیٰ کا گھر ہے جسے یہ بچہ اور اس کا باپ تعمیر کرے گا۔ اللہ تعالیٰ اپنے بندوں کو صنائع نہیں کیا کرتے۔

(بقیہ ماشیہ ص ۲۳) پورا نہیں ہو سکتا، یہ دونوں پہاڑیاں دراصل سربمحب و مشتاق کی منزل ہیں اور یہ سعی اس دنیا میں مومن کے موقف کی بہترین تمثیل ہے، اس لیے کہ وہ بھی قتل مجذوبہ، احساس اور عقیدہ دونوں کا جامع ہوتا ہے، وہ قتل سے بھی پوری طرح کام لیتا ہے اور اپنی زندگی کے مصالح و ضروریات میں اس سے فائدہ اٹھاتا ہے، لیکن کبھی کبھی اپنے ان دلی جذبات کے سامنے بھی سر جھکا دیتا ہے، جن کی بڑیں عقل سے بھی زیادہ مضبوط اور گہری ہوتی ہیں، وہ ایک ایسی دنیا میں رہتا ہے جو ترفیبات، جنسی خواہشات، زینت و آرائش اور مظاہرے بھری ہوتی ہے، لیکن مفاد مردہ کے درمیان سعی کرنے والے کی طرح وہ کسی طرف نظر اٹھائے اور کسی اور چیز میں اٹکے بغیر اور کسی اور جگہ ٹھہرے بغیر تیزی کے ساتھ وہاں سے گزرتا ہے، اس کو سب سے زیادہ فکر اپنی منزل اور اپنے مستقبل کی ہوتی ہے، وہ اپنی زندگی کو خند گئے چٹے چکرؤں کی طرح سمجھتا ہے، جو اپنے رب کی اطاعت اور اپنے اسلاف کی اقتدار میں لگاتا ہے، اس کا ایمان بحث و جستجو میں مانع نہیں ہوتا اور اس کی سعی اس کے توکل و اعتماد میں کوئی منسل نہیں ڈالتی۔ ایک ایسی حرکت جس کی ساری قیمت روح اور پیام کو دو نقطوں میں ادا کیا جاسکتا ہے، محبت اور تابعداری (الارکان الاربعہ ص ۲۳) اے ابراہیم و ابن جبریلؑ کی روایت میں ہے کہ جبریلؑ تھے، طبری میں باسناد حسن حضرت علیؑ کی حدیث ہے کہ جبریلؑ نے آٹھ دی کہ آپ کون ہیں؟ آپ نے جواب دیا کہ میں باجرہؓ، حضرت ابراہیمؑ کے بیٹے کی والدہ ہوں جبریلؑ نے پوچھا ابراہیمؑ تمہیں کس کے سپرد کر گئے ہیں؟ جواب دیا اللہ تعالیٰ کے تو جبریلؑ نے کہا کہ وہ تمہیں ایک ایسی ہستی کے سپرد کر گئے ہیں جو اپنے بندوں کے لیے کافی ہے، یعنی یہ خوف نہ کر دو کہ تم ہلاک ہو جاؤ گے (باقی ماشیہ صفحہ ۲۴ پر)



بیت اللہ ٹیلے کی مانند اونچی جگہ پر تھا سیلاب کا پانی آتا تو دانتیں بائیں طرف سے ہو کر نکل جاتا۔ حضرت ہاجرہ میں فروکش تھیں، حتیٰ کہ آپ کے پاس سے خاندانِ جبریم کے ایک قافلے کا گزر ہوا۔ یہ قافلہ کدّہ کی طرف سے آرہا تھا اور مکہ کے زیریں حصّہ میں آکر اُس نے پڑاؤ ڈال دیا۔ قافلہ والوں نے جب ایک ایک پرندے کو گھومتے ہوئے دیکھا تو کہا کہ یہ پرندہ پانی پر گھوم رہا ہے، مگر ہم اس وادی کو جانتے ہیں، یہاں تو پانی کا نام و نشان تک نہیں۔ انہوں نے صورتِ حال معلوم کرنے کے لیے ایک یا دو آدمیوں کو بھیجا، تو انہوں نے واپس جا کر بتایا کہ پانی موجود ہے تو وہ سب لوگ یہاں آگئے۔ اس وقت ام اسماعیل پانی کے پاس ہی بیٹھی ہوئی تھیں۔ انہوں نے پوچھا کیا آپ ہمیں اس بات کی اجازت دیں گی کہ ہم بھی آپ کے پاس ٹھہر جائیں؟ آپ نے جواب دیا ہاں لیکن پانی پر قبضہ میرا ہوگا۔ انہوں نے بھی اس بات کو تسلیم کر لیا۔

حضرت ابن عباسؓ راوی ہیں کہ آنحضرت صلی اللہ علیہ وسلم نے فرمایا کہ ان لوگوں کی آمد کے باٹ ام اسماعیل نے بھی ماحول کو مانوس پایا، کیونکہ آپ کو انسانوں سے انس اور محبت تھی۔ خاندانِ جبریم کے لوگ یہاں فروکش ہو گئے اور انہوں نے پیغام بھیج کر خاندان کے دیگر لوگوں کو بھی یہاں بلایا۔ حتیٰ کہ یہاں کئی گھر آباد ہو گئے۔ اور حضرت اسماعیل علیہ السلام بھی جوان ہو گئے اور آپ نے ان لوگوں سے عربی زبان کی تعلیم حاصل کی۔ جب آپ جوان ہوئے تو بنو جبریم بھی آپ سے بہت خوش تھے۔ جب آپ بالغ ہو گئے تو انہوں نے خاندانِ جبریم ہی کی ایک خاتون کے ساتھ آپ کی شادی کی۔ کچھ عرصہ بعد حضرت اسماعیل کی والدہ

بقیۃ ماشیہ (سے) حدیث ابی جہم میں ہے کہ یہ خون نہ کر دو کہ پانی ختم ہو جائے گا۔ فاکہی کی روایت جو علی بن دائع از ایوب ہے۔ اس میں ہے کہ اس وادی کے بنے والوں کے لیے پیاس سے نہ ڈرو، کیونکہ یہ ایک ایسا چشمہ ہے جس سے اللہ تعالیٰ کے مہمان پانی پیتے رہیں گے۔ لے جبریم کا سلسلہ نسب یہ ہے، جبریم بن قحطان بن عامر بن شالح بن ارفخشذ بن سام بن نوح۔ ابن اسحاق لکھتے ہیں کہ جبریم اور اُن کے بھائی قطور نے سب سے پہلے عربی میں گفتگو کی ہے۔ جبریم کے سربراہ مضامن بن عمرو اور قطور کے رئیس سمیدع تھے، لیکن سب پر جبریم کا اطلاق کیا جاتا ہے۔ عطاء بن سائب کی روایت میں ہے کہ جبریم ان دنوں مکہ کے قریب ایک وادی میں تھے۔ ایک قول میں یہ بھی کہا گیا ہے کہ جبریم کا اصل تعلق ممالقہ سے ہے۔

کا انتقال ہو گیا۔ حضرت اسماعیلؑ کی شادی کے بعد حضرت ابراہیمؑ خبر گیری کے لیے آئے تو حضرت اسماعیلؑ گھر میں موجود نہ تھے۔ آپ نے آپ کی بیوی سے پوچھا، تو اُس نے بتایا کہ ہمارے لیے رزق کی تلاش میں گئے ہوئے ہیں۔ آپ نے پوچھا کیا حال ہے؟ اُس عورت نے جواب دیا کہ بُرا حال ہے ہم نہایت تنگی اور شدت کی زندگی بسر کر رہے ہیں، یعنی اُس نے شکوہ و شکایت کا اظہار کیا۔ آپ نے فرمایا جب تمہارا شوہر آجائے، تو اُسے میرا سلام کہہ دینا اور یہ پیغام دے دینا کہ اپنے دروازے کی دہلیز کو بدل دو۔ حضرت اسماعیلؑ علیہ السلام جب گھر تشریف لائے، تو آپ نے ماحول کو کچھ مانوس سا پایا تو فرمایا کیا کوئی شخص آیا تھا؟ عورت نے جواب دیا جی ہاں! اس شکل و صورت کے ایک بزرگ آئے تھے۔ انہوں نے آپ کے بارے میں پوچھا، تو میں نے بتا دیا کہ گھر نہیں ہیں، انہوں نے حال پوچھا تو میں نے بتا دیا کہ ہمارا بُرا حال ہے، نہایت کلفت اور شدت سے زندگی بسر کر رہے ہیں۔

آپ نے فرمایا انہوں نے تمہیں کچھ کہا؟ بیوی نے جواب دیا جی ہاں آپ کو سلام کہتے تھے اور یہ پیغام دیتے تھے کہ اپنے دروازہ کی دہلیز کو بدل دو۔ آپ نے فرمایا کہ وہ میرے آبا جان تھے، اور مجھے حکم دے گئے ہیں کہ تم سے علیحدگی اختیار کر لوں، لہذا جاؤ تم اپنے والدین کے گھر چلی جاؤ، آپ نے اس عورت کو طلاق دے دی تھی۔

آپ نے خاندانِ حرم کی ایک دوسری عورت سے شادی کر لی۔ کچھ مدت کے بعد حضرت ابراہیمؑ پھر تشریف لائے، تو پھر بھی انہوں نے آپ کو گھر موجود نہ پایا۔ آپ کی بیوی سے پوچھا تو اُس نے بتایا

اے دروازے کی دہلیز کو بدل دینا، طلاق سے کنایہ تھا، چنانچہ حضرت اسماعیلؑ کی اس بات سے بھی اس کی وضاحت ہوئی ہے کہ مجھے حکم دے گئے ہیں کہ تم سے علیحدگی اختیار کر لوں۔ اس کا سبب یہ تھا کہ یہ عورت اللہ تعالیٰ کی قضا و قدر سے ناراض تھی حالانکہ مسلمان جب تک اللہ تعالیٰ کی اطاعت میں ہے، تو پھر اُس کے لیے ہر حالت میں بہتری ہے، جبکہ کبھی کبھی دولت مندی انسان کیلئے بدترین بھی ثابت ہوتی ہے۔ آنحضرت صلی اللہ علیہ وسلم نے جب انتقال فرمایا تو اُس وقت آپ کی فرس ایک یہودی کے پاس رہی کبھی ہوئی تھی اور کئی دفعہ ایک ایک بلکہ دو دو ماہ گزر جاتے اور کاشانہ نبوت میں آگ نہ جلتی... اور پھر اس کا ایک اور سبب یہ کہ خاتونِ مہمان سے اچھے طریقے سے پیش نہ آئی تھی، جبکہ حضرت ابراہیمؑ علیہ السلام جو دو سنا اور مہمان نوازی کا پیکر تھے۔ واللہ اعلم!

کہ ہمارے لیے کھانے پینے کا سامان لینے گئے ہیں۔ آپ نے پوچھا کیا حال ہے، زندگی کیسے بسر ہو رہی ہے؟ اُس عورت نے جواب دیا کہ ہم خیر و عافیت کے ساتھ ہیں اور زندگی بہت آسانی کے ساتھ بسر ہو رہی ہے اس خاتون نے اللہ تعالیٰ کی حمد و ثناء بھی بیان کی۔ حضرت ابراہیم علیہ السلام نے پوچھا، آپ لوگ کیا کھاتے ہیں؟ عورت نے جواب دیا، گوشت، پوچھا کیا پیتے ہیں؟ خاتون نے جواب دیا کہ پانی۔ آپ نے دُعا فرمائی، اللہ ان کے لیے گوشت اور پانی میں برکت فرما۔

آنحضرت صلی اللہ علیہ وسلم نے فرمایا کہ ان دنوں مکہ میں دانے نہیں تھے۔ اگر ہوتے تو آپ ان کے لیے بھی دُعا فرماتے۔ نیز فرمایا کہ صرف گوشت اور پانی مکہ کے علاوہ کسی اور جگہ موافق نہیں ہے۔۔۔۔۔ حضرت ابراہیم علیہ السلام نے فرمایا کہ جب تمہارا خاوند آئے تو اسے میرا سلام کہنا اور یہ پیغام دینا کہ اپنے دروازے کی دہلیز کو برقرار رکھو۔ جب آپ آئے تو پوچھا کہ کوئی شخص آیا تھا؟ بیوی نے جواب دیا جی ہاں! ایک خوبصورت شکل و صورت کے ایک بزرگ تشریف لاتے تھے۔ بیوی نے حضرت ابراہیم علیہ السلام کی تعریف کی اور انہوں نے آپ کے بارے میں مجھ سے دریافت فرمایا، تو میں نے بتایا۔ پھر انہوں نے ہمارا حال پوچھا، تو میں نے جواب دیا کہ ہم خیر و عافیت سے ہیں۔ آپ نے پوچھا انہوں نے کوئی وصیت بھی کی۔ تو عورت نے جواب دیا جی ہاں! آپ کو سلام کہتے تھے اور یہ پیغام دیتے تھے کہ اپنے دروازے کی دہلیز کو برقرار رکھو۔ آپ نے فرمایا کہ یہ میرے ابا جان اور دروازے کی دہلیز سے مراد تم ہو۔ مجھے مکہ دے گئے ہیں کہ میں تمہیں اپنی بیوی کی حیثیت سے اپنے پاس ہی رکھوں۔

کچھ دیر بعد پھر حضرت ابراہیم علیہ السلام تشریف لائے تو حضرت اسماعیل علیہ السلام زمزم کے قریب درخت کے نیچے اپنے تئیر کو درست کر رہے تھے۔ والد محترم کو دیکھ کر اٹھ کھڑے ہوئے اور باپ بیٹے نے ممانقہ و مصافحہ کیا۔

حضرت ابراہیم علیہ السلام نے فرمایا، اسماعیل! اللہ تعالیٰ نے مجھے ایک حکم دیا ہے۔ آپ نے فرمایا اپنے رب کے حکم کی اطاعت کیجئے۔ فرمایا، تم بھی تعاون کرو گے؟ عرض کیا ضرور تعاون کروں گا۔ فرمایا، اللہ تعالیٰ نے مجھے یہ حکم دیا ہے کہ میں یہاں اس کا گھر تعمیر کروں۔ آپ نے بلند ٹیلے کی طرف



اشارہ کرتے ہوئے فرمایا، چنانچہ باپ بیٹے دونوں نے بیت اللہ کی بنیادیں اٹھانا شروع کر دیں۔ اسماعیلؑ پتھر لارہے تھے اور حضرت ابراہیم علیہ السلام نے اس پر کھڑے ہو کر کام شروع کر دیا۔ حضرت اسماعیل علیہ السلام اٹھا اٹھا کر پتھر لارہے تھے اور حضرت ابراہیم علیہ السلام انہیں عمارت میں لگا رہے تھے اور دونوں باپ بیٹا ساتھ ساتھ رب کو بھی پکار رہے تھے،

رَبَّنَا تَقَبَّلْ مِنَّا إِنَّكَ  
أَنْتَ السَّمِيعُ الْعَلِيمُ ۖ

اے ہمارے پروردگار! ہم سے یہ خدمت قبول فرما  
بیشک تو سننے والا (اور) جاننے والا ہے۔

## تعمیر بیت اللہ شریف

حضرت ابن عباسؓ سے مروی اس حدیث سے جسے امام بخاریؒ نے اپنی صحیح میں بیان کیا ہے۔ یہ واضح ہوا کہ اللہ سبحانہ و تعالیٰ نے حضرت ابراہیم علیہ السلام کو یہ حکم دیا تھا کہ وہ اپنی اولاد کو دودی غیر ذی نفع مکہ مکرمہ میں بسا دیں تاکہ وہ فریضہ اقامتِ صلوٰۃ کی ادائیگی کریں اور اس پاک سرزمین میں اللہ تعالیٰ کی عبادت کریں جو اس بات کی ضرورت مند تھی کہ دُعا یہاں ایمان کے بیج بوئیں۔ پھر اللہ تعالیٰ کی طرف سے یہ حکم ہوا کہ یہاں بیت اللہ کو تعمیر کرو اور اس کی بنیادوں کو استوار کرو۔ حضرت اسماعیلؑ نے اس حکم الہی پر لبیک کہنے میں بھی فوراً ہی آمادگی کا اظہار فرما دیا۔ ارشادِ باری تعالیٰ ہے:

وَإِذْ يَرْفَعُ إِبْرَاهِيمُ الْقَوَاعِدَ  
مِنَ الْبَيْتِ وَإِسْمَاعِيلُ رَبَّنَا تَقَبَّلْ  
مِنَّا إِنَّكَ أَنْتَ السَّمِيعُ الْعَلِيمُ ۖ  
رَبَّنَا وَاجْعَلْنَا مُسْلِمَيْنِ لَكَ وَمِنْ  
ذُرِّيَّتِنَا أُمَّةً مُّسْلِمَةً لَّكَ وَأَلِنَا

اور جب ابراہیم اور اسماعیل بیت اللہ کی بنیادیں  
اونچی کر رہے تھے (تو دُعا کیے جاتے تھے کہ اے  
پروردگار! ہم سے یہ خدمت قبول فرما، بیشک تو سننے  
والا (اور) جاننے والا ہے۔ اے پروردگار! ہم کو اپنا  
فرمانبردار بنائے رکھو اور ہماری اولاد میں سے ایک

مَنَاسِكَنَا وَتُبْ عَلَيْنَا إِنَّكَ  
أَنْتَ الثَّوَابُ الرَّحِيمُ ه رَبَّنَا  
وَابْعَثْ فِيهِمْ رَسُولًا مِنْهُمْ  
يَتْلُوا عَلَيْهِمْ آيَاتِكَ وَنُعَلِّمُهُمُ  
الْكِتَابَ وَالْحِكْمَةَ وَنُزَكِّيهِمْ  
إِنَّكَ أَنْتَ الْعَزِيزُ الْحَكِيمُ

گروہ کو اپنا مطیع بناتے رہو اور (پروردگار) ہمیں  
ہمارے طریق عبادت بتا اور ہمارے حال پر رحم  
کے ساتھ) توجہ فرما۔ بیشک تو توجہ فرماتے والا مہربان  
ہے۔ اے پروردگار! ان (لوگوں) میں انہیں میں سے  
ایک پیغمبر مبعوث کیجیو جو ان کو تیری آیات پڑھ پڑھ کر  
سنا یا کرے اور کتاب اور دانائی سکھایا کرے اور  
ان (کے دلوں) کو پاک صاف کیا کرے، بیشک  
تو غالب (اور) صاحب حکمت ہے

بیت اللہ کی تعمیر پائے تکمیل کو پہنچ گئی تو حضرت ابراہیم علیہ السلام کو یہ حکم ہوا۔

وَإِذْ نُنَاقِشُ النَّاسَ بِالْحَجِّ  
يَا تُوكِرُ حَالًا وَعَلَى كُلِّ ضَامِرٍ  
يَأْتِينَ مِنْ كُلِّ فَجٍّ عَمِيقٍ ه لِيُشْهَدُوا  
مَنَافِعَ لَهُمْ وَيَذْكُرُوا اسْمَ اللَّهِ  
فِي أَيَّامٍ مَّعْلُومَاتٍ عَلَى مَا رَزَقْنَاهُمْ  
مِنْ بَهِيمَةِ اللَّائِمَاتِ فَكُلُوا مِنْهَا  
وَأَطِيعُوا أَوَّلَئِكَ الْفَقِيرَ ثُمَّ  
لِيُقْضَىٰ لَهُمْ أَتْفُقُؤُهُمْ  
وَلِيُذَوَّرَهُمْ وَلِيُطَوَّفُوا بِالْبَيْتِ  
الْعَتِيقِ ه

اور لوگوں میں حج کے لیے ندا کرو تاکہ تمہاری طرف  
پیدل اور ڈبلے ڈبلے اونٹوں پر جو دور (دراز) رستوں  
سے چلے آتے ہوں (سوار ہو کر) چلے آئیں تاکہ اپنے  
فائدے کے کاموں کے لیے حاضر ہوں اور قربانی  
کے، ایام معلوم میں چار پایاں مریشی (کے ذبح  
کے وقت) جو اللہ نے ان کو دیئے ہیں، ان پر اللہ کا  
نام لیں، اس میں سے تم خود بھی کھاؤ اور فقیر و ماند  
کو بھی کھلاؤ۔ پھر پائے کہ لوگ اپنا میل کچل دو کریں  
اور غریب پوری کریں اور عاتہ قدیم (یعنی بیت اللہ)  
کا طواف کریں۔

اللہ تعالیٰ نے اپنے خلیل کی دُعا کو شرف قبولیت عطا فرمایا اور ان کے تعمیر کردہ گھر کو مومنین کا قبلہ، مومنین کے دلوں کا ٹھکانا اور منافقین کے لیے جائے پناہ بنا دیا اور اس کے گھر کے ساکنین کے لیے رزق اور امن کا ذمہ خود اللہ جل و علا نے اٹھالیا۔ ارشاد باری تعالیٰ ہے،

أَوَلَمْ نُمْكِنْ لَهُمْ حَرَمًا آمِنًا  
يُجْبَىٰ إِلَيْهِ شِمَاتُ كُلِّ شَيْءٍ  
رِزْقًا مِّنْ لَّدُنَّا وَلَكِنَّ أَكْثَرَهُمْ  
لَا يَعْلَمُونَ ۝ ٤

کیا ہم نے ان کو حرم میں جو امن کا مقام ہے،  
جگہ نہیں دی، جہاں ہر قسم کے میوے پہنچائے  
جاتے ہیں (اور یہ) رزق ہماری طرف سے  
ہے، لیکن ان میں سے اکثر نہیں جانتے۔

نیز فرمایا:

فَلْيَعْبُدُوا رَبَّ هَذَا  
الْبَيْتِ الَّذِي أَطْعَمَهُمْ مِّنْ  
جُوعٍ وَآمَنَهُمْ مِّنْ خَوْفٍ ۝ ٥

(لوگوں کو) چاہیے کہ (اس نعمت کے شکر میں)  
اس گھر کے مالک کی عبادت کریں جس نے ان کو  
بھوک میں کھانا کھلایا اور خوف سے امن بخشا۔

حضرت ابن عباسؓ سے روایت ہے کہ آنحضرت صلی اللہ علیہ وسلم نے فتح مکہ کے دن فرمایا کہ اب  
ہجرت نہیں، البتہ جہاد اور نیت باقی ہے۔ جب تم سے جہاد کے لیے نکلنے کا مطالبہ کیا جائے تو نکل کھڑے  
ہو، فتح مکہ ہی کے دن آپ نے یہ بھی فرمایا کہ آسمان و زمین کی تخلیق کے دن ہی اللہ تعالیٰ نے اس شہر کو  
حرام قرار دے دیا تھا، تو وہ اس کے باعث قیامت تک حرام ہے۔ مجھ سے پہلے کسی کے لیے بھی  
اس شہر میں قتال حلال نہ تھا۔ میرے لیے دن کے کچھ حصہ میں قتال حلال ہوا۔ حرمت الہی کے  
باعث یہ شہر قیامت تک حرام ہے۔ اس شہر کے کانٹے نہ کاٹے جائیں، شکار کو نہ بھگایا جائے،  
لقطہ دگری ہوئی چیز صرف وہ اٹھائے جو اسے معلوم کرانا چاہتا ہو۔ حضرت عباسؓ نے عرض کیا یا رسول اللہ  
اذخر کی اجازت دے دیجئے، کیونکہ یہ لوہاروں اور گھروں میں جلانے کے کام آتا ہے۔ فرمایا ہاں اذخر کی اجازت ہے۔

۱۔ سورۃ القصص، آیت ۵۷ ۲۔ سورۃ قریش، آیت ۳-۴

۳۔ صحیح مسلم، باب تحریم مکہ ۱۲۳/۹



اللہ تعالیٰ نے اپنے نبی اور رسول حضرت ابراہیم علیہ السلام کی دُعا کو شرف قبولیت سے نوازا اور ان کی اولاد کو امت مسلمہ بنایا اور انہی کی اولاد میں سے امت عربیہ میں وہ رسول مقبول بھی مبعوث فرمادیئے جو انہیں کتاب و حکمت کی تعلیم دیتے اور شرک اور دیگر تمام نجاستوں اور غلطیوں سے پاک فرماتے تھے۔ یہ رسول مقبول حضرت محمد مصطفیٰ صلی اللہ علیہ وسلم ہیں جن کے ساتھ اللہ تعالیٰ نے نبوت رسالت کو ختم فرمادیا۔ اللہ تعالیٰ نے اپنے اس محبوب پیغمبر کا انتخاب بھی حضرت اسماعیل علیہ السلام ہی کی اولاد سے فرمایا۔ چنانچہ آپ نے خود فرمایا ہے:

”میں اپنے باپ ابراہیم کی دُعا، حضرت عیسیٰ کی بشارت اور اپنی ماں کا وہ خواب ہوں جو انہوں نے دیکھا تھا۔“

اللہ تعالیٰ نے حضرت ابراہیم علیہ السلام کے ان تمام اعمالِ حسنہ کو قبول فرمایا، انہیں تمام مناسب حج کی تعلیم فرمائی اور حکم دیا کہ لوگوں میں بھی حج کا اعلان عام کر دو۔ لوگوں نے آپ کی اس صدا پر لبیک کہا اور وہ تائین دم پیادہ و سوار، اطراف و اکنافِ عالم سے کشان کشان بیت اللہ کے حج کے لیے کھینچے چلے آ رہے ہیں۔ حج کا وجود قبل از اسلام بھی تھا، یعنی اسلام سے قبل بھی عرب کے لوگ بیت اللہ کا حج کیا کرتے تھے اور اب اسلام کے ارکانِ خمسہ میں سے ایک ہے، چنانچہ آنحضرت صلی اللہ علیہ وسلم نے فرمایا ہے کہ اسلام کی بنیاد پانچ ارکان پر ہے:

(۱) کلمہ شہادت (۲) نماز (۳) زکوٰۃ (۴) حج اور (۵) رمضان المبارک کے روزے۔

ہم آج بھی دیکھ رہے ہیں کہ دُنیا کے کونے کونے اور گوشے گوشے سے مسلمان ایک جیسے لباس میں، ایک جیسے جذبات کے ساتھ، ایک جیسے پروگرام کے ساتھ، ایک جیسا ترانہ:

لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ  
إِنَّ الْحَمْدَ وَالنِّعْمَةَ لَكَ وَالْمُلْكُ لَا شَرِيكَ لَكَ۔

لہٰ سند امام احمد ۲۶۲، طبع الحلبي، تفسير قاسمي ۲/۲۵۸

لہٰ متفق علیہ، یہ الفاظ صحیح بخاری کی روایت کے ہیں۔

گاتے ہوئے کشتاں کشتاں مکہ مکرمہ کی طرف کھینچے چلے آتے ہیں کہ مدد اور نظام کے اعتبار سے اس جیسے پاک اجتماع کی تاریخ میں کوئی مثال نہیں ملتی اور نہ تاریخ آئندہ کوئی مثال پیش کر سکے گی۔ ہر سال لاکھوں لوگ ۹ ذوالحجہ کو مقام عرفات میں کھڑے ہوتے ہیں۔ سب نے لباس اتار کر احرام زیب تن کیا ہوتا ہے اور یہ سب کے سب لوگ اللہ تعالیٰ کے حضور دعائیں مانگ رہے ہوتے ہیں۔ پھر یہ لاکھوں لوگ غروب آفتاب سے قبل عرفات سے منتقل ہونا شروع ہو جاتے ہیں جیسا کہ نماز فجر کے بعد مزدلفہ سے منتقل ہوتے ہیں۔ اس نقل و حرکت اور حج کے ارکان میں سے ہر رکن اور شعار میں سے ہر شعار سے ہمارے سامنے حضرت ابراہیمؑ حضرت اسماعیل اور حضرت محمدؐ افضل الصلوٰۃ والسلام کی یادیں تازہ ہو جاتی ہیں۔ لوگ طواف کرتے ہوئے بیت اللہ کے بانی کو یاد کرتے ہیں اور وہ منظر یاد کرتے ہیں، جب حضرت ابراہیمؑ و حضرت اسماعیلؑ بیت اللہ کو تعمیر کرتے اور بیت اللہ کا طواف کرتے ہوئے اپنے رب کو بھی پکار رہے تھے، مَرَبَّنَا تَقَبَّلْ مِنَّا اِنَّكَ اَنْتَ السَّمِیْعُ الْعَلِیْمُ۔ صفا و مردہ کے مابین سعی کرتے ہوئے لوگ حزیں و غمگین حضرت ہاجرہؑ کی سعی کو یاد کرتے ہیں، جبکہ آپ کسی ایسی ہستی کی جستجو میں تھیں جو آپ کی فریاد رسی کرے اور آپ کے بچے کو تباہی و ہلاکت کے منہ میں جانے سے بچالے۔

زمزم کو نوش جاں کرتے وقت لوگ یاد کرتے ہیں کہ اللہ تعالیٰ نے اس مبارک چشمے کو کس طرح پیدا فرما کر اپنے بندے اور نبی حضرت اسماعیل علیہ السلام پر احسان فرمایا تھا۔ عقبہ کو رمی جمرات کرتے ہوئے حجاج کرام یاد کرتے ہیں کہ شیطان نے کس طرح حضرت ابراہیمؑ کو فتنہ میں مبتلا کرنا چاہا یا اُس نے کس طرح آپ کے حج میں شبہ پیدا کرنا چاہا اور حضرت خلیلؑ نے اسے کس طرح پتھر مار مار کر بھگا دیا اور اس کی امیدوں کو خاک میں ملا دیا تھا۔

ہدی کو ذبح کرتے ہوئے لوگ حضرت اسماعیل علیہ السلام ذبح کی قربانی کو یاد کرتے ہیں اور اس بات کو ذہن میں تازہ کرتے ہیں کہ کس طرح اللہ تعالیٰ نے ان کے فدیہ میں ایک عظیم الشان مینڈھے کو بھیج دیا تھا۔ حج کے تمام مناسک و ارکان میں یہ بات سب سے زیادہ نمایاں ہے کہ اس میں بندے کی طرف سے

اپنے رب کے حضور اطاعت اور تسلیم و رضا کا کمال درجے کا مظاہرہ ہے اور ضمناً مسلمان اس عہد کی تجدید بھی کرتے ہیں کہ وہ اپنے آپ کو اس بہترین امت کے روپ میں ڈھال لیں گے جسے اللہ تعالیٰ نے لوگوں کی بہتری و بھلائی کے لیے برپا کیا ہے۔ مولانا سید ابوالحسن علی ندوی رقمطراز ہیں:

”حج اپنے سارے ارکان و اعمال اور مناسک و عبادات کے ساتھ اطاعتِ محض، مجرّد انتقالِ امر بے چون و چرا حکمِ بجالانے اور ہر مطالبہ کے سامنے سر جھکا دینے کا نام ہے۔ حاجی کبھی مکہ میں نظر آتا ہے کبھی منیٰ میں کبھی عرفات میں، کبھی مزدلفہ میں کبھی ٹھہرتا ہے کبھی سفر کرتا ہے کبھی خیمہ گاڑتا ہے کبھی اکھاڑتا ہے وہ حکم کا بندہ اور چشمِ دار و کا پابند ہے، اس کا خود نہ کوئی ارادہ ہوتا ہے، نہ فیصلہ، نہ انتخاب کی آزادی، وہ منیٰ میں اطمینان کے سانس بھی لینے نہیں پاتا کہ اس کو عرفات جانے کا حکم ملتا ہے، لیکن مزدلفہ میں رکنے کی اجازت نہیں ہوتی۔ عرفات پہنچ کر وہ دن بھر دُعا و عبادت میں مشغول رہتا ہے۔ غروبِ آفتاب کے بعد اس کو تقاضا ہوتا ہے کہ ذرا استراحت لے اور رات کو یہیں رہ جائے لیکن اس کے بجائے اس کو مزدلفہ جانے کا حکم ملتا ہے، وہ زندگی بھر نماز کا پابند رہا تھا، لیکن عرفہ میں اس کو حکم ملتا ہے کہ مغرب کی نماز ترک کر دے، اس لیے کہ وہ اللہ کا بندہ ہے، نماز یا اپنی عادت کا بندہ نہیں۔ وہ یہ نماز مزدلفہ پہنچنے کے بعد عشاء کے ساتھ ملا کر پڑھتا ہے، مزدلفہ میں اس کا خوب جی لگتا ہے اور سوچتا ہے کہ یہاں جی بھر کر ٹھہرے، مگر اس بات کی اجازت بھی اس کو نہیں ملتی اور اس کو منیٰ کی طرف رخ کرنے کا حکم ہوتا ہے۔ حضرت ابراہیم علیہ السلام اور سب انبیاء کرام اور ان کے بعد تمام عاشق و اہلِ محبت، اہلِ دل اور اہلِ طلب کی زندگی کا یہی طرزِ تھا، کبھی سفر، کبھی قیام، کبھی وصال، کبھی ہجر، نہ عادت کی غلامی، نہ ذوق کی اسیری، نہ خواہش کی تابعداری، نہ شہوت کے سامنے سپراندازی۔“

لے الارکان اللہ ربّہ، ابوالحسن علی احسنی الندوی، ص ۲۳۰، ۲۳۱، طابالفتح، بیروت



## حضرت ذبیح علیہ السلام کا واقعہ

حضرت ابراہیم علیہ السلام نے خواب میں دیکھا کہ وہ اپنے اکلوتے بیٹے کو ذبح کر رہے ہیں۔ یاد رہے کہ حضرات انبیاء کرام کے خواب بھی وحی ہوتے ہیں۔ لہذا باپ نے فوراً اپنے بیٹے حضرت اسماعیل کو اپنے رب کے حکم کی اطلاع دی تاکہ ان کے صبر و شجاعت کا بھی اندازہ ہو جائے۔ باپ کے مدد پر فرماں بردار اور امر رب پر نثار ہونے والے سعادت مند اسماعیل کا جواب یہ تھا:

قَالَ يَا بَتِ افْعَلْ مَا تُؤْمَرُ  
سَتَجِدُنِي إِنْ شَاءَ اللَّهُ مِنَ  
الصَّابِرِينَ ۝ ٥

انہوں نے کہا کہ ابا جو آپ کو حکم ہوا ہے وہی کیجئے  
خدا تعالیٰ نے چاہا آپ مجھے صابروں میں سے  
پائے گا۔

يَا بَتِ افْعَلْ مَا تُؤْمَرُ — قلم حیران ہے کہ وہ حضرت اسماعیل کے  
اس جواب میں جو عجب ہے، جو بلاغت ہے جو بانگین ہے اور جو بے ساختہ پن ہے، اسے قارئین کرام  
یکم کیسے منتقل کرے۔

لے ابن ابی حاتم نے حضرت ابن عباسؓ کی حدیث بیان کی ہے کہ آنحضرت صلی اللہ علیہ وسلم نے فرمایا کہ انبیاء کے  
خواب وحی ہوتے ہیں۔ امام بخاری اور دیگر ائمہ نے اسے بروایت عبید بن حمیر بیان کیا ہے۔ بحوالہ فتح القدیر ۴/۴۰۴، وہ دلائل  
جن سے علماء نے انبیاء کے خوابوں کے وحی ہونے پر استدلال کیا ہے۔ ایک یہی ارشاد باری تعالیٰ ہے اِنَّمَا اِنۡرَاۤیۡ فِی  
السَّنَامِ اَنِّیۡ اٰذۡبَحُکَ جس کا حضرت اسماعیلؑ نے یہ جواب دیا تھا، یَا بَتِ افْعَلْ مَا تُؤْمَرُ۔ ام المؤمنین حضرت عائشہؓ  
سے مروی حدیث صحیح بخاری میں ہے کہ آنحضرت صلی اللہ علیہ وسلم پر وحی کا جو سب سے پہلے آغاز ہوا وہ سچے خوابوں کی صوت میں تھا

آپ جب بھی خواب دیکھتے وہ روز بروز روشن کی طرح سچ ثابت ہوتا۔... فتح الباری ۱/۲۵، الروض الانف ۲/۱۹۲  
لے ہمارے خیال میں ذبیح حضرت اسحق نہیں بلکہ حضرت اسماعیل ہیں تفصیل آگے آرہی ہے سورۃ الصافات، آیت ۱۲

اَفْعَلْ مَا تُؤْمَرُ۔۔۔۔۔ یہ ہے اسلام، انقیاد، استسلام، اطاعت، امتثال اور  
تنفیذ۔۔۔۔۔ لیکن بادشاہوں یا ظالم حکمرانوں کے حکم کے لیے نہیں، بلکہ اللہ وحدہ لا شریک لہ اور  
اس کے انبیاء کرام علیہم افضل الصلوة والسلام کے لیے؛

اَفْعَلْ مَا تُؤْمَرُ۔۔۔۔۔ آبا جان! آپ اگرچہ بڑے عظیم، بُرود بار اور مشفق ہیں، لیکن اس  
عارضی فانی دنیا میں میری حیاتِ مستعار سے اللہ تعالیٰ کے حکم کی اطاعت کہیں زیادہ اہم ہے۔  
اللہ تعالیٰ کے حکم کے سامنے سب اطاعت جھکا دینے کے سلسلہ میں میری طرف سے کسی بھی تردد یا اضطراب  
کا اظہار ہرگز نہ ہوگا، بلکہ میں صبر کا مظاہرہ کروں گا اور اللہ تعالیٰ سے اس صبر کا اجر و ثواب حاصل  
کروں گا۔

اَفْعَلْ مَا تُؤْمَرُ۔۔۔۔۔ اللہ تعالیٰ کی نظرِ انتخاب جب ہم پر پڑی ہے کہ ہم اس کے پیام  
کے حاملین بن جائیں، زمین میں ہدایت کے ستارے بن جائیں، بلکہ آفتابِ جن کے سامنے ساری  
تاریکیاں اور ظلمتیں ماند پڑ جائیں، لہذا ہمیں اپنے خون، اپنے مال اور جو کچھ ہمارے قبضہ اختیار میں  
ہے، اسے اللہ کی راہ میں نثار کرنے سے دریغ نہ کیا جائے۔

بہت سے لوگ میدانِ جنگ میں جامِ شہادت بھی نوش کرتے ہیں اور دلو خدا میں مالِ جان  
کی قربانی بھی دیتے ہیں، لیکن دنیا کی کوئی قربانی اور شہادت حضرت ابراہیم واسماعیل کے اس محلِ عظیم  
کا مقابلہ نہیں کر سکتی۔ ملاحظہ فرمائیے کہ مشفق و مہربان باپ کس قدر رقت و شفقت کے ساتھ اپنے  
بیٹے سے کہتا ہے: یَبْنٰی اِنِّیْ اَرٰی فِی الْمَنَامِ اِنِّیْ اَذْبَحُکَ۔ تو سعادتمند بیٹا بڑی  
محبت اور بڑے ادب کے ساتھ جواب دیتا ہے: یَا اَبَتِ اَفْعَلْ مَا تُؤْمَرُ سَتَجِدُنِیْ  
اِنْ شَاءَ اللّٰهُ مِنَ الصّٰبِرِیْنَ۔ اگر آپ اپنے بیٹے سے یہ فرماتے کہ بیٹا! جاؤ اور اللہ کے  
راستے میں جہاد کرو، امید ہے اللہ تعالیٰ مجھے ایک شہید کا باپ ہونے کا شرف عطا فرمائے گا، تو یہ بات  
بہت آسان تھی، کیونکہ اس صورت میں اللہ تعالیٰ کے دشمنوں کے ہاتھوں انہیں شہادت نصیب ہوتی،  
مگر یہاں صورتِ حال اس سے یکسر مختلف ہے۔ یہاں تو ایک مومن اور داعیِ باپ اپنے مومن اور

داعی صاحبزادے کے حلق پر چھری چلانے کے لیے تیار ہے، جبکہ بیٹے نے کسی ایسے جرم کا ارتکاب بھی نہیں کیا جس کے باعث اسے بطور حد قتل کیا جا رہا ہو۔

حضرت اسماعیل علیہ السلام کی ساری حیات طیبہ اس بات سے عبارت ہے کہ آپ کے باپ نے جو بھی حکم دیا، اس کی اطاعت کے لیے فوراً تسلیم خم کر دیا، کیونکہ آپ بخوبی جانتے ہیں کہ باپ کی اطاعت درحقیقت اللہ تعالیٰ ہی کی اطاعت ہے۔ آپ پیچھے پڑھ چکے ہیں کہ جب آپ کی بیوی نے آپ کے باپ کی طرف سے یہ پیغام پہنچایا کہ آپ اپنے دروازے کی دھیز کو بدل دو، تو آپ نے فوراً ہی اپنی بیوی کو طلاق دے دی اور بیوی کی محبت یا بچوں کی مصلحت وغیرہ کسی کو بھی باپ کے حکم کی اطاعت کے لیے رکاوٹ نہ بننے دیا۔ اسی طرح آپ کے والد محترم نے جب آپ کو یہ حکم دیا کہ بیت اللہ کی تعمیر کے لیے تعاون کرو، تو بلا حیل و حجت باپ کی اعانت کے لیے تیار ہو گئے۔

ہم اس بات کو فراموش نہیں کریں گے اور فراموش کر بھی کیسے سکتے ہیں کہ حضرت اسماعیل علیہ السلام نے نشاۃ وارتقاء کی منزلیں اور تربیت کی مسافتیں ایسی ماں کی گود میں طے کی تھیں، جن کا اللہ تعالیٰ کی ذات اقدس پر اعتماد اور اس کے حکم کی اطاعت مدبیان سے باہر ہے، چنانچہ گزشتہ صفحہات میں ہم یہ پڑھ آئے ہیں کہ جب انہیں یہ معلوم ہوا کہ اللہ تعالیٰ نے حضرت ابراہیم علیہ السلام کو یہ حکم دیا ہے کہ وہ انہیں اور ان کے بچے کو ایک ایسی جگہ چھوڑ دے جہاں کوئی ٹھکانا نہیں، سائے امن نہیں، نیز وہاں کھانے پینے کا بھی کوئی ساز و سامان نہیں، تو انہوں نے ثبات و توکل کا مظاہرہ کرتے ہوئے فرمایا تھا:

”اگر یہ اللہ کا حکم ہے، تو وہ ہمیں ضائع نہیں کرے گا۔“

”ی خاتون کے صاحبزادے حضرت اسماعیل علیہ السلام ہیں جنہوں نے باپ کی زبان سے حکم الہی سن کر جواب دیا: یَا بَتِ افْعَلْ مَا تُؤْمَرُ۔“

گفتگو اور نظری و فکری ہم آہنگی کے بعد حضرت ابراہیم علیہ السلام اب اس حکم الہی کو عملی جامہ پہنانے کے لیے تیار ہیں۔

ارشاد باری تعالیٰ ہے:



فَلَمَّا أَسْلَمَا وَتَلَّہُ  
لِلْجَبِّینِ ۝  
جب دونوں نے حکم مان لیا اور باپ نے بیٹے  
کو ماتھے کے بل ٹا دیا۔

یعنی جب باپ بیٹا امر رب کی اطاعت کے لیے تیار ہو گئے۔ حضرت ابراہیم علیہ السلام نے اپنے رب سے یہ بھی نہ پوچھا کہ آخر ایسے عجیب و غریب حکم میں راز کیا ہے؟ اپنے اس اکلوتے لخت جگر کو کیونکر ذبح کر دے جو بڑے انتظار اور بڑے ارمانوں کے بعد حاصل ہوا ہے اور حاصل بھی اس بڑھاپے کی عمر میں ہوا ہے، جبکہ سارا سر سفید ہو چکا ہے، آخر وہ یہ حوصلہ کیسے کرے جبکہ بڑھاپے سے کمزور ہو چکی ہے اور بیٹا جوان رہنا ہے جو اس بڑھاپے میں باپ کا سہارا ہوگا۔

حضرت اسماعیل علیہ السلام نے بھی قطعاً یہ نہ کہا کہ ابا جان! آپ مجھے کیوں ذبح کرتے ہیں، حالانکہ زندگی بھر کبھی بھی میں نے آپ کی نافرمانی نہیں کی؟ امتحان کے لیے کیا اتنا ہی کافی نہ تھا کہ آپ مجھے شیر خوارگی کے عالم میں میری ماں کے ہمراہ اس بے آب و گیاہ وادی میں چھوڑ گئے تھے لیکن تھا کہ ہم جنگلی درندوں کے لیے لقمہ بن جاتے۔ معاذ اللہ کہ حضرت اسماعیل علیہ السلام کی زبان پر ایسی کوئی بات آتی، کیونکہ آپ مومن تھے اور اس بات سے بخوبی آگاہ تھے کہ آپ کے والد محترم اپنے ہر عمل میں حکیم الہی کی تنفیذ ہی کو پیش نظر رکھتے ہیں اور ایک سچے مسلمان کی سب سے بڑی خصوصیت یہ ہے کہ وہ اللہ تعالیٰ کے نفاذ و قدر پر دل و جان سے راضی ہوتا ہے۔

حضرت ابراہیم علیہ السلام نے امر الہی کی تنفیذ کا آغاز کر دیا۔ بیٹے کو زمین پر ٹا دیا، اس کے ہاتھ پاؤں باندھ دیئے، چھری کو ہاتھ میں پکڑ لیا، گردن پر رکھ دیا اور پھر اسے لخت جگر کی گردن پر چلانا شروع کر دیا کہ اسی لمحے حضرت خلیل علیہ السلام نے اپنے رب کی آواز کو سنا،

وَنَادَيْنَاهُ أَنِ يَا إِبْرَاهِيمُ ۖ قَدْ  
صَدَقْتَ الرَّؤْيَا إِنَّا كَذٰلِكَ  
نَجْزِي الْمُحْسِنِينَ ۝ إِنَّ هٰذَا  
لَمَوْءَلٰٓئِكُمُ الْمُسَبِّحُونَ ۝ وَفَدَيْنَاهُ  
تو ہم نے اُن کو پکارا کہ اے ابراہیم! تم نے خواب  
کو سچا کر دکھایا۔ ہم نیکو کاروں کو ایسا ہی بدلہ  
دیا کرتے ہیں، بلاشبہ یہ صریح آزمائش تھی،  
اور ہم نے ایک بڑی قربانی کو ان کا فدیہ

بِذِجٍ عَظِيمٍ

دیا۔

حضرت ابراہیم علیہ السلام نے دیکھا کہ ایک سفید رنگ کا بہت بڑا منڈھا موجود ہے تو آپ نے اسے ذبح کر دیا اور اسے گویا اپنے نورِ نظر اور محبتِ جگر کے فدیہ کے طور پر قربان کر دیا اور قربانی سننِ اسلام میں سے ایک نہایت اہم سنت قرار پائی اور مکہ میں قربانی توجح کا گویا ایک نہایت اہم رکن ہے۔

واللہ! یہ ایک بہت ہی زبردست آزمائش تھی۔ ابنِ قیم فرماتے ہیں:

”اللہ سبحانہ و تعالیٰ نے انسانوں میں یہ بھی عادت پیدا فرمادی ہے کہ پہلی اولاد اپنے والدین کو زیادہ محبوب ہوتی ہے۔ حضرت ابراہیم علیہ السلام نے اللہ تعالیٰ سے جب بچے کے لیے دعا مانگی تو اللہ تعالیٰ نے آپ کو بچہ عطا فرمایا اور دل کا ایک گوشہ بچے کی محبت سے لبریز ہو گیا، جبکہ اللہ تعالیٰ نے بھی حضرت ابراہیم علیہ السلام کو اپنا دوست بنا رکھا تھا اور مقامِ خلعت کا تقاضا ہے کہ محبوب سے محبت میں کسی کو شریک نہ بنایا جائے، تو جب حضرت ابراہیم علیہ السلام کے دل میں بچے کی محبت پیدا ہوئی تو غیرتِ خلعت نے اسے گوارا نہ کیا اور حکم دیا کہ اے ابراہیم! تم اپنے اس محبوب بیٹے کو ذبح کر دو۔ ابراہیم علیہ السلام جب حکم کی تعمیل کے لیے تیار ہو گئے اور ثابت ہو گیا کہ آپ کے دل میں بیٹے کے بجائے اللہ تعالیٰ کی محبت زیادہ ہے، تو خلعتِ شرکت کے شائبوں سے پاک ہو گئی، لہذا اب بیٹے کے ذبح کرنے میں کوئی مصلحت نہ تھی، مقصود حاصل ہو چکا تھا، لہذا حکم منسوخ کر دیا گیا اور حضرت ذبیح علیہ السلام کا فدیہ دے دیا گیا۔ حضرت خلیل علیہ السلام نے اپنا خواب سچا ثابت کر دکھایا اور رب تعالیٰ کی مراد پوری ہو گئی۔“

كَذَلِكَ نَجْزِي الْمُحْسِنِينَ ۝ إِنَّ هَذَا الصُّوَالُ الْمُبِينُ ۝

لے الصفات ۱۰۴ - ۱۰۷

لے زاد المعاد، ابنِ قیم، تحقیق شعیب و عبد القادر از نو و ط، ۱/۴۲

یعنی اللہ تعالیٰ اپنے اطاعت شعار بندوں سے ناپسندیدہ امور اور مشکلات کو اسی طرح دور فرما دیتے ہیں اور ان کے لیے آسانی اور کشادگی کی راہیں کھول دیتے ہیں جیسا کہ ارشاد باری تعالیٰ:

وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ وَمَنْ يَتَوَكَّلْ عَلَى اللَّهِ فَهُوَ حَسْبُهُ إِنَّ اللَّهَ بَالِغُ أَمْرِهِ قَدْ جَعَلَ اللَّهُ لِكُلِّ شَيْءٍ قَدْرًا ۝ ۱۰

اور جو کوئی اللہ سے ڈرے گا، وہ اس کو لیے (بیخ و محن سے) مخلصی کی صورت پیدا کر دے گا اور اس کو ایسی جگہ سے رزق دے گا جہاں سے (وہم و) گمان بھی نہ ہو اور جو اللہ پر بھروسہ رکھے گا، تو وہ اس کو کفایت کرے گا۔ اللہ اپنے کام کو (جو وہ کرنا چاہتا ہے) پورا کر دیتا ہے اللہ نے ہر چیز کا اندازہ مقرر کر رکھا ہے۔

اللہ تعالیٰ اپنے محسن بندوں کو ابتلا و آزمائش کے بعد ہی جزا و ثواب سے نوازا کرتے ہیں، ابتلا و آزمائش میں صبر اور ثبات علی الحق کے بعد ہی اپنی نوازشوں سے سرفراز کرتے ہیں تو حضرت ابراہیمؑ و اسماعیلؑ کی ان آزمائشوں کے بعد اللہ تعالیٰ نے ان پر یہ انعام فرمایا کہ نبوت و حکمت کو ان کی اولاد کے لیے مخصوص کر دیا۔ حضرت اسماعیل علیہ السلام کی تعریف کی اور انہیں صادق الوعد کے لقب سے نوازا، ارشاد ہے،

وَإِذْ كَرَّرْنَا فِي الْكِتَابِ إِسْمَاعِيلَ إِنَّهُ كَانَ صَادِقَ الْوَعْدِ وَكَانَ رَسُولًا نَبِيًّا ۖ وَكَانَ يَأْمُرُ أَهْلَهُ بِالصَّلَاةِ وَالزَّكَاةِ ۖ وَكَانَ عِنْدَ رَبِّهِ مَرْضِيًّا ۝ ۱۱

اور کتاب میں اسماعیل کا بھی ذکر کرو جو وعدے کے سچے اور (ہمارے) پیغمبر ہوئے نبی تھے اور اپنے گھر والوں کو نماز اور زکوٰۃ کا حکم کرتے تھے اور اپنے پروردگار کے ہاں پسندیدہ (دورگزیدہ) تھے۔

۱۰ سورۃ الطلاق ، ۲

۱۱ سورۃ مریم ، ۵۲-۵۵



حضرت اسماعیل علیہ السلام رسول بھی تھے اور نبی بھی۔ اللہ تعالیٰ نے آپ کو قبائل جرہم، عموالہ اور اہل یمن کی طرف مبعوث فرمایا تھا اور پھر یہ شرف بھی عطا فرمایا کہ خاتم الانبیاء والمرسلین علیہ افضل الصلوٰۃ والتسلیم کو آپ کی اولاد میں سے بنایا۔ ارشاد باری تعالیٰ ہے:

وَإِذْ كُنَّا عِبَادًا لِّإِبْرَاهِيمَ  
وَإِسْحَاقَ وَيَعْقُوبَ أُولَئِ  
الْأَيْدِي وَالْأَبْصَارِ ۚ إِنَّا  
أَخْلَصْنَاهُمْ بِخَالِصَةٍ ذِكْرَى  
الدَّارِ ۚ وَإِنَّهُمْ عِندَنَا لَمِنَ  
الْمُصْطَفَيْنِ الْأَخْيَارِ ۚ وَإِذْ كُنَّا  
إِسْمَاعِيلَ وَإِسْحَاقَ وَذَاكِرَ الْكَفْلِ  
وَكُلٌّ مِّنَ الْأَخْيَارِ ۚ

نیز فرمایا:

إِنَّا أَوْحَيْنَا إِلَيْكَ كَمَا  
أَوْحَيْنَا إِلَى نُوحٍ وَالنَّبِيِّينَ  
مِّنْ بَعْدِهِ ۚ وَأَوْحَيْنَا إِلَى  
إِبْرَاهِيمَ وَإِسْمَاعِيلَ وَإِسْحَاقَ  
وَيَعْقُوبَ وَالْأَسْبَاطِ ۚ

(اے محمد صلی اللہ علیہ وسلم) ہم نے تمہاری طرف  
اسی طرح وحی بھیجی ہے جس طرح حضرت نوح  
اور ان سے پچھلے پیغمبروں کی طرف بھیجی تھی  
اور ابراہیم اور اسماعیل اور اسحاق اور یعقوب  
اور آل یعقوب . . . . کی طرف بھی ہم  
نے وحی بھیجی تھی۔

## ذبح کون ہیں؟

امت کے سلف اہل علم کا اس بارے میں اختلاف ہے کہ ذبح کون ہیں حضرت اسحاقؑ یا حضرت اسماعیلؑ؟ فریقین کے دلائل کا جائزہ لینے کے بعد میں اس نتیجہ پر پہنچا ہوں کہ ذبح حضرت اسماعیل علیہ السلام تھے۔ اب ذیل میں ہم ان لوگوں کے کچھ دلائل ذکر کریں گے جو اسی بات کے قائل ہیں کہ ذبح اسماعیل علیہ السلام تھے۔

۱۔ محمد بن کعب قرظیؒ ابن اسحاق کہتے ہیں کہ میں نے محمد بن کعب قرظیؒ کو بیان کرتے ہوئے سنا کہ اللہ تعالیٰ نے حضرت ابراہیم علیہ السلام کو اپنے جس بیٹے کے ذبح کرنے کا حکم دیا تھا، وہ حضرت اسماعیلؑ تھے، چنانچہ خود کتاب اللہ میں موجود ہے کہ اللہ تعالیٰ نے حضرت ابراہیم علیہ السلام کے ذبح صاحبزادے کے تذکرہ کے بعد یہ فرمایا:

وَبَشِّرَانَاهُ بِإِسْحَاقَ نَبِيًّا  
مِّنَ الصَّالِحِينَ

اور ہم نے ان کو اسحاق کی بشارت بھی دی (کہم نبی (اور) نیکو کاروں میں سے رہوں گے) نیز فرمایا ہے:

فَبَشِّرْنَاهُ بِإِسْحَاقَ وَمِنْ ذُرِّيَّتِهِ

اے محمد بن کعب بن سلیم بن اسد قرظیؒ اس کے صلیف تھے، ان کا باپ قرظیہ کے قبیلہ میں سے تھا جو پہلے کوفہ اور پھر مدینہ میں سکونت پذیر تھا۔ انہوں نے کئی ایک صحابہ سے روایت کی ہے۔ ابن سعد کہتے ہیں کہ ثقہ، عالم کثیر الحدیث اور متقی تھے۔ مجلی نے لکھا ہے کہ منی تابعی ثقہ، نیک آدمی اور عالم قرآن تھے۔ ابن حبان فرماتے ہیں کہ علم وفقہ کے اعتبار سے مدینہ کے فاضل لوگوں میں سے تھے۔ مسجد میں درس دیا کرتے تھے کہ مسجد کی چھت گرنے سے آپ اور آپ کے ساتھی جان بحق ہو گئے۔ یہ واقعہ ہے ابو بکر بن ابی شیبہ اور کئی دیگر حضرات نے اس کی تاریخ ۸۸ھ بیان کی ہے۔ یعقوب بن شیبہ نے ۸۸ھ بیان کیا ہے جبکہ آپ کی عمر اٹھ ہجرتیں تھی تہذیب التہذیب ابن حجر مستطاب

## اسحاق یعقوب - کی خوشخبری دی -

یعنی اس آیت میں بیٹے اور پھر اسی بیٹے کے بیٹے کی خوشخبری سنائی گئی، تو جب اسی بیٹے سے آگے اولاد ہونا تھی، تو پھر اس کے ذبح کا حکم کیسے ہوتا، لہذا جس بیٹے کے ذبح کرنے کا حکم دیا گیا تھا، یقیناً حضرت اسماعیل علیہ السلام ہی تھے۔ ابن اسحاق بیان کرتے ہیں کہ یہ میں نے آپ سے کئی بار سنا ہے۔

ابن اسحاق، بڑے بے بنیاد علمی کے واسطے سے محمد بن کعب قرظی سے بیان کرتے ہیں کہ انہوں نے اس بات کا ذکر حضرت عمر بن عبدالعزیز سے بھی کیا، جبکہ وہ خلیفہ تھے اور آپ کے ساتھ شام میں مقیم تھے۔ حضرت عمر بن عبدالعزیز نے فرمایا کہ میرا خیال ہے کہ تم درست کہتے ہو، پھر انہوں نے ایک آدمی کو پیغام بھیج کر اپنے پاس بلایا جو پہلے یہودی تھا، مگر بعد میں مسلمان ہو گیا تھا اور اچھا مسلمان ثابت ہوا۔ پہلے اس شخص کا یہودی علماء میں بھی شمار ہوتا تھا، تو حضرت عمرؓ نے میری موجودگی میں اس شخص سے پوچھا کہ حضرت ابراہیم علیہ السلام کو اپنے کس بیٹے کے ذبح کا حکم ہوا تھا؟ تو اس نے جواب دیا تھا کہ حضرت اسماعیل علیہ السلام کی بابت یہ حکم ہوا تھا۔ نیز اس شخص نے یہ بھی کہا کہ امیر المؤمنین! بخدا! یہودی بھی اس بات سے بخوبی آگاہ ہیں، لیکن وہ اس بات کی وجہ سے تم سے حسد کرتے ہیں کہ تمہارے باپ کے بارے میں اللہ تعالیٰ نے یہ حکم دیا تھا، لہذا وہ دانستہ اس کا انکار کرتے ہوئے کہتے ہیں کہ وہ حضرت اسحاق تھے۔ اللہ بہتر جانتا ہے کہ وہ کون تھے، تاہم دونوں ہی طاہر طیب اور اللہ عزوجل کے حد درجہ اطاعت گزار تھے۔

علامہ سیوطیؒ "الاکلیل" میں بیان کرتے ہیں کہ جو لوگ یہ کہتے ہیں کہ ذبح حضرت اسماعیل علیہ السلام تھے، اُن کا استدلال ارشاد باری تعالیٰ وَبَشِّرْنَا بِالسَّعَةِ سے ہے۔ علماء کی ایک جماعت نے اسی کو ترجیح دی ہے اور کئی ایک دلائل سے استدلال کیا ہے۔ ایک تو یہ کہ ان کی صفت علم بیان کی ہے اور پھر ان کے بعد

۱۔ تفسیر ابن کثیر ۱۸/۷، مطبعة البابی الحلبي



حضرت اسحق علیہ السلام کی بشارت کا ذکر ہے اور پھر حضرت اسحقؑ کے بعد حضرت یعقوبؑ کی بشارت ہے، لیکن یہ سب ظنی امور ہیں، قطعی نہیں۔ امام سیوطیؒ مزید فرماتے ہیں کہ میں نے قرآن کریم میں تامل و تدبر کے بعد اس بات کو اخذ کیا ہے جو قریباً قریباً قطعی ہے۔ اور مجھ سے پہلے کسی نے بھی یہ استنباط نہیں کیا۔ کہ بشارت دو دفعہ ہوتی ہے، ایک تو حسب ذیل ارشاد میں:

اور (ابراہیم) بولے کہ میں اپنے پروردگار کی طرف

وَقَالَ إِنِّي ذَاهِبٌ إِلَىٰ

جانے والا ہوں، وہ مجھے رستہ دکھائے گا۔

رَبِّي سَيَهْدِينِ ۝ ذَبِّ هَبْ لِي

اے پروردگار مجھے (اولاد) عطا فرما (جو) سعادت

مِنَ الصَّالِحِينَ ۝ فَبَشَّرْنَاهُ

میں سے جو توہم نے ان کو ایک نرم دل لڑکے کی

بِعَلَامٍ حَلِيمٍ ۝ فَلَمَّا بَلَغَ

خوشخبری دی۔ جب وہ ان کے ساتھ دوڑنے

مَعَهُ السَّعْيَ قَالَ يُبَشِّرِي

(کی عمر) کو پہنچا تو ابراہیم نے کہا کہ بیٹا میں خواب

إِنِّي أَرَىٰ فِي الْمَنَامِ

میں دیکھتا ہوں کہ (گویا) میں تم کو ذبح کر رہا ہوں

أَنِّي أَذْبَحُكَ۔

اس آیت سے قطعی طور پر یہ معلوم ہوتا ہے کہ جس بچے کی بشارت دی جا رہی ہے، وہ ذبح

ہیں اور دوسری آیت جس میں بشارت ہے، وہ یہ ہے:

اور آپ کی بیوی کھڑی تھی جو ہنس پڑی تو ہم نے

وَأَمْرَاتُهُ قَائِمَةٌ فَضَحِكْتُ

اُس کو اسحاق کی اور اسحاق کے بعد یعقوب

فَبَشَّرْنَاهَا بِإِسْحَاقَ ۚ وَمِنْ

کی خوشخبری دی۔

قَرَارٍ آوِ إِسْحَاقَ يَعْقُوبَ۔

اس آیت میں صراحت ہے کہ بشارت حضرت اسحق علیہ السلام کے بارے میں ہے اور یہ

بشارت حضرت ابراہیم علیہ السلام کے سوال کا نتیجہ نہ تھی، بلکہ آپ کی بیوی نے کہا کہ وہ بڑھیا ہیں،

اور حضرت ابراہیم علیہ السلام بہت بوڑھے ہیں اور یہ اُس وقت کی بات ہے جب حضرت ابراہیم علیہ السلام

شام میں تھے اور قوم لوط کی تباہی کے سلسلہ میں فرشتے آپ کے پاس آئے تھے۔ بشارت کا تعلق

اس دور سے ہے جب آپ عراق سے شام منتقل ہوئے اور اس عمر میں آپ کے گھر میں بچے کی ولادت

کوئی ایسی بات نہ تھی، اسی لیے آپ نے دُعا بھی کی تھی، تو اس سے معلوم ہوا کہ یہ بشارتیں دو الگ الگ وقتوں میں الگ الگ بچوں کی بابت تھیں۔ ایک بشارت بغیر سوال کے تھی اور یہ بشارت صریحاً حضرت اسحاق علیہ السلام کی بابت تھی اور دوسری بشارت اس سے پہلے اور دُعا کے جواب میں تھی جو کہ قطعی طور پر حضرت اسماعیل علیہ السلام کی بابت تھی اور یہ بات بھی قطعی ہے کہ حضرت اسماعیل علیہ السلام ہی ذبیح ہیں۔ لہ

۳۔ محمد امین شنقیطیؒ شیخ محمد امین شنقیطیؒ نے اس مسئلہ سے متعلق بہت عمدہ گفتگو کی ہے۔ آپ نے سابقہ علماء محققین مثلاً

ابن تیمیہؒ، ابن قیمؒ اور ابن کثیرؒ کے اقوال کا خلاصہ جمع کر دیا ہے، چنانچہ فرماتے ہیں:

قرآنِ عظیم کے دو مقام اس بات پر دلالت کناں ہیں کہ ذبیح حضرت اسماعیل علیہ السلام تھے حضرت اسحاق علیہ السلام نہیں تھے۔ ایک مقام تو سورۃ صافات میں ہے اور دوسرا سورۃ ہود میں سورۃ صافات کی آیات سیاق و سباق کے اعتبار سے اس سلسلہ میں از حد واضح ہیں، چنانچہ ملاحظہ فرمائیں:

وَقَالَ إِنِّي ذَاهِبٌ إِلَىٰ رَبِّي سَيَهْدِينِ ه رَبِّ هَبْ لِي مِنَ الصَّالِحِينَ ه فَبَشَّرْنَاهُ بِغُلَامٍ حَلِيمٍ ه فَلَمَّا بَلَغَ مَعَهُ السَّعْيَ قَالَ يَبْنَئِي إِنِّي أَرَىٰ فِي الْمَنَامِ أَنِّي أَذْبَحُكَ فَانْظُرْ مَاذَا تَرَىٰ ه وَتَالِ يَابِتِ أَعْمَلُ مَا تَوْمَرُ

اور (ابراہیم) بولے کہ میں اپنے پروردگار کی طرف جانے والا ہوں، وہ مجھے رستہ دکھائے گا۔ اے پروردگار مجھے (اولاد) عطا فرما جو سعادتمندوں میں سے دہی توہم نے ان کو ایک نرم دل لڑکے کی خوشخبری دی جب وہ ان کے ساتھ دوڑنے (کی عمر) کو پہنچا تو ابراہیم نے کہا کہ بیٹا میں خواب میں دیکھتا ہوں کہ گویا، تم کو ذبح کر رہا ہوں تو تم سوچو کہ تمہارا کیا خیال ہے، انہوں نے کہا کہ ابا جو آپ کو

حکم ہوا ہے، وہی کیجئے، خدا نے پاہا تو آپ مجھے صابروں میں پلٹے گا۔ جب دونوں نے حکم مان لیا اور باپ نے بیٹے کو ماتھے کے بل لٹا دیا تو ہم نے ان کو پکارا کہ اے ابراہیم! تم نے خواب کو سچا کر دکھایا۔ ہم نیکو کاروں کو ایسا ہی بدلہ دیا کرتے ہیں، بلاشبہ یہ صریح آزمائش تھی، اور ہم نے ایک بڑی قربانی کو ان کا فدیہ دیا، اور پیچھے آنے والوں میں ابراہیم کا ذکر خیر باقی، چھوڑ دیا کہ ابراہیم پر سلام ہو نیکو کاروں کو ہم ایسا ہی بدلہ دیا کرتے ہیں۔

سَتَجِدُنِي إِنْ شَاءَ اللَّهُ مِمَّنِ  
الصَّابِرِينَ ۚ فَلَمَّا أَسْلَمَا وَ  
تَلَّهُ لِلْجَبِينِ ۚ وَنَادَيْنَاهُ أَنْ  
يَا إِبْرَاهِيمُ ۚ قَدْ صَدَّقْتُ الرُّؤْيَا  
إِنَّا كَذَلِكَ نَجْزِي الْمُحْسِنِينَ ۚ  
إِنَّ هَذَا لَهُوَ الْبَلَاءُ الْمُبِينُ ۚ  
وَفَدَيْنَاهُ بِذَبْحٍ عَظِيمٍ ۚ وَ  
تَوَكَّلْنَا عَلَيْهِ فِي الْآخِرِينَ ۚ  
سَلَّمَ عَلَيَّ إِبْرَاهِيمُ ۚ كَذَلِكَ  
نَجْزِي الْمُحْسِنِينَ ۚ

ان آیات کے ابتداء میں مذکور پہلی بشارت کے بعد ایک اور بشارت کا اس کے بعد اس

طرح ذکر فرمایا ہے:

اور ہم نے ان کو اسحاق کی بشارت بھی دی کہ  
وہ نبی (اور) نیکو کاروں میں سے ہوں گے۔

وَبَشِّرْنَاهُ بِإِسْحَاقَ نَبِيًّا  
مِّنَ الصَّالِحِينَ ۚ

یہ دوسری آیت اس بات کی دلیل ہے کہ پہلی آیت میں جس بیٹے کے متعلق بشارت ہے، وہ اور بیٹا ہے اور یہ اور، کیونکہ پہلی آیت میں مذکور بشارت بھی اگر حضرت اسحاق علیہ السلام ہی سے متعلق ہوتی اور ذبح ہونے کے واقعہ کے ذکر کرنے کے بعد پھر یہ کہنا کہ ہم نے اسے اسحق کی بشارت دی، یہ بے فائدہ تکرار ہوتی جس سے کلام الہی پاک ہے، لیکن ان آیات سے یہ بات نہایت وضاحت کے ساتھ معلوم ہوتی کہ پہلی آیت میں جس بیٹے کی بشارت ہے اور جس کے حوض ذبح عظیم کا فدیہ دیا گیا ہے وہ حضرت اسماعیل علیہ السلام ہیں اور اس کے بعد ایک اور آیت میں جو بشارت ہے وہ حضرت اسحاق علیہ السلام سے متعلق ہے جیسا کہ صریحاً ان کا نام مذکور ہے۔



ان دونوں بشارتوں کو بطریق عطف ذکر کیا گیا ہے اور عربی زبان کا یہ قاعدہ معلوم و معروف ہے کہ عطف کا تقاضا مغایرت ہوتا ہے، یعنی معطوف علیہ اور معطوف غیر ہوتے ہیں تو سورۃ صافات کی یہ آیت ایک منصف کے لیے اس بات کی واضح دلیل ہے کہ ذبیح حضرت اسماعیلؑ ہیں، حضرت اسحاقؑ نہیں اور دوسری بات یہ کہ حضرت اسحاق علیہ السلام کا جہاں جہاں ذکر ہوا ہے، ان کی صفتِ علم مذکور ہوتی ہے جبکہ حضرت اسماعیل علیہ السلام کی صفتِ علم کو نمایاں طور پر بیان کیا گیا ہے اور اس ذبیح ہونے والے صاحبِ زادے کی صفت بھی یہاں علم مذکور ہے علم نہیں۔

ہمارے اس موقف کی تائید ایک دوسری دلیل سے بھی ہوتی ہے اور وہ ہے سورۃ ہود میں درج ذیل ارشادِ باری تعالیٰ:

وَأَمَّا آتُهَا قَائِمَةً فَضَحِكْتُمْ  
فَبَشِّرْنَاهَا بِإِسْحَاقَ وَمِنْ  
قَرْنِهِ إِسْحَاقُ يَعْقُوبُ -  
اور آپ کی بیوی جو کھڑی تھی، ہنس پڑی، ہم  
نے اُس کو اسحاق کی اور اسحاق کے بعد  
یعقوب کی خوشخبری دی۔

اللہ تعالیٰ کے پیامبر فرشتوں نے حضرت ابراہیم علیہ السلام کی بیوی کو حضرت اسحاق علیہ السلام کی بشارت دی اور یہ خوشخبری بھی ہی کہ حضرت اسحاقؑ کے ہاں یعقوب نامی بچہ جنم لے گا، تو یہ بات کیسے معقول ہو سکتی ہے کہ حضرت ابراہیم علیہ السلام کو اس بچے کے ذبیح کرنے کا حکم دیا جائے جس کے بارے میں یہ بشارت دی گئی ہے کہ اس کے گھر یعقوب نامی بچہ پیدا ہوگا۔ یعنی یعقوب علیہ السلام کی ولادت تک تو وہ یقیناً زندہ رہے گا، تو یہ آیت بھی ہمارے موقف کی ایک زبردست دلیل ہے، لہذا ان واضح قرآنی دلائل کے ہوتے ہوئے کسی منصف کو اس کی خلاف ورزی کی جرأت نہیں کرنی چاہیے۔ وَالْعِلْمُ عِنْدَ اللَّهِ تَعَالَى۔

۴۔ حافظ ابن قیمؒ امام ابن قیمؒ نے بھی اس موضوع پر اسی طرح کلام کیا ہے جس طرح علامہ شنفیطیؒ نے اپنی تفسیر "انوار البیان" میں، البتہ

ابن قیمؒ کے کلام میں یہ اضافہ بھی ہے کہ اگر یہ کہا جائے کہ اگر معاملہ اسی طرح ہو جس طرح تم نے کہا ہے، تو یعقوب، اسحاق پر عطف کے باعث مجرور ہوگا اور قرأت اس طرح ہوگی: **وَمِنْ قَرَأَ اسْمُكَ يَعْقُوبُ**، یعنی یعقوب اسحاق کے بعد ہوں گے، تو اس کے جواب میں یہ کہا جائے گا کہ مرفوع ہونا اس امر سے مانع نہیں ہے کہ بیشتر بہ یعقوب ہو، کیونکہ بشارت قول مخصوص ہے اور ارشاد باری تعالیٰ: **وَمِنْ قَرَأَ اسْمُكَ يَعْقُوبُ** کا جملہ ان قیود کو متضمن ہے، لہذا درحقیقت بشارت یہ جملہ خبریہ ہی ہے اور جب بشارت **قَوْلًا** تھی تو یہ جملہ حکایت بالقول کے باعث محلاً منصوب ہوگا اور معنی یہ ہوگا کہ ہم نے کہا کہ اسحق کے بعد یعقوب ہوگا، یعنی جب کوئی قائل یہ کہے کہ میں نے فلاں شخص کو یہ خبر دی کہ اس کا بھائی آرہا ہے اور ساتھ ہی اس کا ساز و سامان بھی آرہا ہے، تو اس سے دونوں باتوں کی بشارت معلوم ہوتی ہے اور کوئی عقلمند اس بارے میں کسی شک و تردید کا اظہار نہیں کر سکتا۔ جو کو ایک اور امر بھی ضعیف قرار دیتا ہے، یعنی جب آپ یہ کہیں کہ **مَرَدْتُ بِزَيْدٍ وَمَنْ بَعْدَهُ عَسِيرٌ** تو قول ضعیف ہے، کیونکہ ماطف حرف جر کے قائم مقام ہوتا ہے، لہذا معطوف اور مجرور کے درمیان فاصلہ درست نہیں ہوتا، جس طرح حرف جر اور مجرور کے درمیان فاصلہ درست نہیں ہوتا۔

۵۔ کچھ دیگر قرائن  
کچھ دیگر قرائن بھی ہیں جو اس بات کی طرف اشارہ کرتے ہیں کہ ذبیح حضرت اسماعیل علیہ السلام ہی ہیں حضرت اسحق علیہ السلام نہیں۔ ہم ان قرائن میں سے چند ایک ذیل میں بیان کرتے ہیں:  
۱۔ اللہ تعالیٰ نے اسحاق کے بجائے اسماعیلؑ کی یہ صفت بیان کی ہے کہ وہ صبر کرنے والوں میں سے تھے۔ ارشاد باری تعالیٰ ہے:

۱۔ **وَاسْمِعِيلَ وَاِذْ نَسِيَ وَفَا الْكَفْلِ** اور اسماعیل اور یسع اور ذاکفلی یہ سب **كُلٌّ مِّنَ الصَّابِرِينَ** صبر کرنے والوں میں سے تھے۔

۱۔ زاد المعاد فی ہدی خیر العباد ۲/۱، تحقیق شعیب و عبد الفتاد الارنؤوط۔

اللہ تعالیٰ نے آپ کے وعدے کی سچائی کا بھی ذکر فرمایا ہے:

وَاذْكُرْ فِي الْكِتَابِ إِسْمَاعِيلَ  
إِنَّهُ كَانَ صَادِقَ الْوَعْدِ وَكَانَ  
رَسُولًا نَبِيًّا  
اور کتاب میں اسماعیل کا بھی ذکر کرو، وہ وعدے  
کے سچے اور (ہمارے) بھیجے ہوئے نبی  
تھے۔

اللہ تعالیٰ نے آپ کے وصفِ صبر کا بھی ذکر فرمایا ہے، یعنی آپ نے بوقتِ ذبح صبر کا  
مظاہرہ کیا تھا،

إِفْعَلْ مَا تَأْمُرُ سَتَجِدُنِي  
إِنْ شَاءَ اللَّهُ مِنَ الصَّابِرِينَ  
جو آپ کو حکم ہوا ہے، وہی کیجئے، خدا نے پایا  
تو آپ مجھے صابروں میں پائے گا۔

۲۔ حضرت اسماعیل، حضرت اسحق سے بڑے تھے، ارشادِ باری تعالیٰ ہے:

الْحَمْدُ لِلَّهِ الَّذِي وَهَبَ  
لِيَ عَلَى الْكِبَرِ إِسْمَاعِيلَ وَإِسْحَاقَ  
اللہ کا شکر ہے جس نے مجھ کو بڑی عمر میں اسماعیل  
اور اسحاق بخشے۔

اور حضرت ابراہیم علیہ السلام کو حکم ہوا تھا کہ اپنے اکلوتے بیٹے کو ذبح کر دو۔ اس سے معلوم  
ہوا کہ بڑے صاحبزادے حضرت اسماعیل علیہ السلام تھے۔

۳۔ یہ ہم قبل ازیں بیان کر چکے ہیں کہ جس مقام پر ذبح کرنے کا حکم تھا، وہ بیت الحرام کے  
قریب تھی جو وہ بیت الحرام اسماعیل جس کی تعمیر میں اپنے باپ کے ساتھ شریک تھے، جبکہ حضرت  
اسحاق علیہ السلام ان دنوں بلاد شام میں تھے۔

۴۔ اللہ تعالیٰ نے حضرت اسماعیل علیہ السلام کو اس امت میں مبعوث فرمایا تھا جس کے  
لیے اللہ تعالیٰ کا ارادہ یہ تھا کہ وہ بھی اس دولت کی حفاظت کا اہتمام کرے جو حضرت اسماعیل  
علیہ السلام کا طرہ امتیاز تھا اور پھر آپ کے بعد حضرت محمد مصطفیٰ صلی اللہ تعالیٰ علیہ وسلم  
کی سیرت مبارکہ کا طرہ امتیاز تھا اور وہ ہے اللہ تعالیٰ سبحانہ کے حکم کی کامل و مکمل اطاعت!



۳۔ ایک دوسری راستے جو لوگ اس بات کے قائل ہیں کہ ذبیح حضرت اسحق علیہ السلام ہیں۔ انہوں نے ایسی روایات پر

اعتماد کیا ہے جو منکر ہیں اور جن کی سند صحیح ہے اور نہ متن، ابن کثیرؒ فرماتے ہیں، سلف میں سے بہت سے لوگوں نے کہا ہے کہ ذبیح حضرت اسحق علیہ السلام ہیں انہوں نے اس بات کو کعب احبار سے لیا ہے یا مصائف اہل کتاب سے جبکہ پیغمبر معصوم صلی اللہ علیہ وسلم سے اس بارے میں کوئی صحیح روایت منقول نہیں ہے، لہذا اہل کتاب سے مروی اس روایت کی بنیاد پر ظاہر کتاب اللہ کو کیسے ترک کیا جاسکتا ہے کیونکہ قرآن سے تو ایسا کوئی مفہوم اخذ نہیں ہوتا، بلکہ نص اس بات پر دلالت گناہ ہے کہ ذبیح حضرت اسماعیل علیہ السلام ہیں۔

حافظ ابن کثیر ایک دوسرے مقام پر رقم طراز ہیں، حضرت عمرؓ کے دور خلافت میں جب کعب احبار مسلمان ہوئے تو وہ اپنی قدیمی کتب سے حضرت عمرؓ کو مختلف واقعات سنایا کرتے تھے۔ آپ بھی کبھی کبھی اس کی بات کو سن لیتے، تو لوگوں نے سمجھا کہ ان کی باتوں کو سننا شاید جائز ہے، اس لیے کھری کھوٹی بات جو وہ سنتے آگے بھی بیان کر دیتے، حالانکہ اس امت کو کعب احبار کے کسی ایک حرف کی بھی ضرورت نہ تھی۔

امام ابن قیمؒ فرماتے ہیں، حضرات صحابہ کرام، تابعین اور علماء کے نزدیک صحیح قول کے مطابق حضرت اسماعیلؑ ہی ذبیح ہیں۔ حضرت اسماعیلؑ کو ذبیح قرار دینے والا قول بیس سے زیادہ وجوہ و اسباب کے باعث باطل ہے۔ میں نے شیخ الاسلام ابن تیمیہؒ قدس سرہ کو بیان فرماتے سنا کہ یہ قول اہل کتاب سے ماخوذ ہے اور ان کی کتاب کی نص سے اس کا

باطل ہونا ثابت ہے، چنانچہ ان کی کتاب میں ہے کہ اللہ تعالیٰ نے حضرت ابراہیمؑ کو حکم دیا کہ وہ اپنے پہلو مٹھی کے نیچے کو اور ایک روایت میں ہے کہ اپنے اکلوتے بیٹے کو ذبح کریں۔ اہل کتاب اور مسلمانوں میں سے کسی کو بھی اس بارے میں کوئی شک نہیں ہے کہ اسماعیلؑ ہی حضرت ابراہیمؑ کے پہلو مٹھی کے بیٹے تھے۔ ان لوگوں کو دھوکا اس بات سے ہوا کہ ان کے ہاتھوں میں جو توراۃ ہے، اس میں ہے کہ اپنے بیٹے اسماعیلؑ کو ذبح کرو، حالانکہ یہ زیادتی ان کے تحریف و کذب کا شاہکار ہے، کیونکہ یہ اس قول کے متعارض ہے کہ اپنے پہلو مٹھے اور اکلوتے بیٹے کو ذبح کرو۔ بات درحقیقت یہ ہے کہ یہودی بنو اسماعیل کے اس شرف سے حسد رکھتے تھے، اور چاہتے تھے کہ یہ شرف ان کے بجائے انہیں حاصل ہو جائے، مگر اللہ تعالیٰ تو یہی چاہتے ہیں کہ جو جس شرف و فضل کا مستحق ہو، وہ اُسے ہی حاصل ہو۔“ ۱۷

۱۷ تورات کے بائیسویں باب میں ہے کہ رب تعالیٰ نے فرمایا کہ اپنے اکلوتے بیٹے اسماعیلؑ کو لے لو جس سے تمہیں محبت ہے اور اسے ارضی مودیا کی طرف لے جاؤ اور اسے کسی ایک پہاڑ پر چڑھا دو جس کا میں تمہیں نام بتاؤں گا۔

باب ۱۶ میں ہے کہ بات یہ شروع ہو گئی کہ حضرت سارہؑ، ماجرہ کو حضرت ابراہیمؑ کے نکاح میں دے دیں، کیونکہ اللہ تعالیٰ کے حکم سے ان کے گھر کوئی بچہ پیدا نہیں ہوا تھا اور پھر اس دوسری شادی کے بعد اسماعیل علیہ السلام پیدا ہوئے، جبکہ حضرت ابراہیمؑ علیہ السلام کی عمر ۸۶ برس تھی، جبکہ باب ۲۱ میں ہے کہ جب حضرت اسماعیل علیہ السلام کی ولادت ہوئی تو اس وقت حضرت ابراہیمؑ علیہ السلام کی عمر ۱۰۰ برس تھی۔ (بحوالہ قصص الانبیاء ص ۱۰۲)

۱۷ زاد المعاد ۲/۱، تحقیق شعیب عبدالقادر نودوٹ

# فضائل حضرت ابراہیم علیہ السلام

- — ابراہیم علیہ السلام امت تھے
- — ملت ابراہیم علیہ السلام
- — وَأَتَّخِذَ اللَّهُ إِبْرَاهِيمَ خَلِيلًا
- — فضائل ابراہیم علیہ السلام
- احادیث نبویہ کی روشنی میں
- — بلاد شام کی اہمیت





بِسْمِ اللّٰهِ الرَّحْمٰنِ الرَّحِیْمِ

وَإِذْ أَخَذْنَا مِنَ النَّبِيِّينَ  
مِيثَاقَهُمْ وَمِنْكَ وَنُوحٍ  
وَإِبْرَاهِيمَ وَمُوسَىٰ وَعِيسَىٰ  
أَبْنِ مَرْيَمَ وَأَخَذْنَا مِنْهُمْ  
مِيثَاقًا غَلِيظًا ۝

سورة احزاب ۷



اور جب ہم نے پیغمبروں سے عہد لیا اور تم سے اور نوح سے  
اور ابراہیم سے اور موسیٰ سے اور مریم کے بیٹے عیسیٰ سے  
اور عہد بھی ان سے پکا لیا۔

حضرت ابراہیم علیہ السلام کی سیرت بیان کرتے ہوئے ہم اُن کے فضائل و مناقب اور مکارم اخلاق کا ایک حصہ بیان کرتے ہیں۔ ان کے قوتِ ایمان اور شدتِ صبر کی روشنی میں عبرت و نصیحت کی بہت سی باتیں بھی بیان کرتے ہیں اس کے باوجود آپ کے اعمالِ جلیلہ سے متعلق گفتگو کی بھی بڑی گنجائش باقی ہے، چنانچہ ذیل میں اس سلسلہ میں کچھ مزید بیان کیا جاتا ہے:

### ۱۔ ابراہیمؑ اُمت تھے

اللہ تعالیٰ فرماتے ہیں:

إِنَّ إِبْرَاهِيمَ كَانَ أُمَّةً قَانِتًا لِلَّهِ حَنِيفًا وَلَمْ يَكُ مِنَ الْمُشْرِكِينَ ۚ شَاكِرًا لِّأَنْعَامِهِ ۚ اجْتَبَاهُ وَهَدَاهُ إِلَى صِرَاطٍ مُسْتَقِيمٍ ۚ وَاتَّبِعْهُ فِي الدُّنْيَا حَسَنَةً ۚ وَإِنَّهُ فِي الْآخِرَةِ لَمِنَ الصَّالِحِينَ ۚ

بیشک ابراہیمؑ (لوگوں کے) امام (اور) اللہ کے فرماں بردار تھے جو ایک طرف کے ہو رہے تھے اور مشرکوں میں سے نہ تھے، اس کی نعمتوں کے شکر گزار تھے۔ اللہ نے ان کو برگزیدہ کیا تھا اور (اپنی) سیدھی راہ پر چلایا تھا اور ہم نے اُن کو دنیا میں بھی خوبی دی تھی اور وہ آخرت میں بھی نیک لوگوں میں ہوں گے۔

ان آیات میں اللہ تعالیٰ نے آپ کو تو اُمت کے لقب سے نوازا ہے، تو اس لیے کہ اللہ تعالیٰ نے آپ کو جو ایمان، ثابت قدمی اور صفاتِ حمیدہ سے سرفراز فرمایا تھا، ان کے اعتبار سے آپ تنہا ایک جماعت کے برابر تھے۔

لہ سورۃ النمل، آیات ۱۲۰، ۱۲۲

## قَاتِلُوا اللَّهَ حَنِيفًا لَمْ يُكُ مِنَ الْمُشْرِكِينَ

یعنی آپ امرِ الہی کے قائم کرنے والے تھے اور ملتِ اسلامی کی طرف آپ کا میلان اس قدر شدید تھا کہ اس میں کسی لچک کی کوئی گنجائش نہ تھی۔ حافظ ابن قیمؒ فرماتے ہیں کہ اللہ تعالیٰ نے حضرت ابراہیم خلیل اللہ کی شان میں جو یہ فرمایا ہے کہ **إِنَّا إِبْرَاهِيمَ كَانَتْ أُمَّةً** تو اس میں درحقیقت مدح و ثناء کے چار پہلو ہیں۔ آغازِ کلام میں یہ فرمایا کہ وہ ایک امت تھے۔ امت اس مقتدار کو کہا جاتا ہے جس کی اقتدار کی جاتی ہو۔

حضرت ابن مسعود رضی اللہ عنہ فرماتے ہیں کہ امت کے معنی معلمِ خیر کے ہیں، اُمّةٌ، اِثْتِمَامٌ سے قُدْوَةٌ کے وزن پر ہے۔ اس کے معنی اس مقتدار کے ہیں جس کی اقتدار کی جاتی ہو۔ اُمّةٌ اور امام میں فرق دوا اعتبار سے ہے۔ ایک تو یہ کہ امام ہر اس چیز کو کہتے ہیں جس کی اقتدار کی جاتی ہو، خواہ اس کے قصد و شعور سے ہو یا بغیر قصد و شعور کے، چنانچہ یہی وجہ ہے کہ راستے کو بھی امام سے تعبیر کیا جاتا ہے، چنانچہ ارشادِ باری تعالیٰ ہے:

وَأَن كَانَ أَصْحَابُ الْأَيْكَةِ  
لَطَلِبِينَ ۚ فَانْتَقَمْنَا مِنْهُمْ  
وَأَنَّهُمْ لَبِئْسَ مَا مَرُؤِينَ

اور بن کے ہننے والے (یعنی قومِ شعیب کے لوگ)  
بھی گناہگار تھے تو ہم نے ان سے بھی بدلہ لیا اور  
یہ دونوں شہر کھلے رستے پر (موجود) ہیں۔

یعنی وہ ایک اسیخ راستے پر ہیں جو راہ چلنے والے پر مخفی نہیں ہیں، لیکن یاد رہے کہ طریق یعنی راستہ کو امت کے نام سے موسوم نہیں کیا جاسکتا۔

دوسرا فرق یہ ہے کہ امت کے لفظ میں معنی کی زیادتی موجود ہے اور یہ کہ امت اُس کو کہا جاتا ہے جو علم و عمل کے اعتبار سے صفاتِ کمال کا جامع ہو اور وہ ان صفات میں یکتا ہو، یعنی تنہا اس کی شخصیت میں وہ صفات جمع ہیں جو دوسرے بہت سے لوگوں میں فرداً فرداً پائی جاتی ہیں، چنانچہ امت کا لفظ اسی مفہوم کی طرف اشارہ کرتا ہے، چنانچہ حدیث میں ہے: **زَيْدُ بْنُ عَمْرٍو بْنِ نَفِيلٍ** کو قیامت کے دن ایک



اُمت کی حیثیت سے اٹھایا جائے گا۔ اُمت کا لفظ واحد ہے اور اس کی جمع اُمم آتی ہے۔ ایک دین پختہ یا ایک دور کے لوگوں کو اُمت سے تعبیر کیا جاتا ہے۔

قائمت کی تفسیر میں حضرت ابن مسعود رضی اللہ عنہ فرماتے ہیں کہ اس سے مراد مطیع اور فرماں بردار ہے۔ قنوت کی تفسیر میں اور بھی بہت کچھ کہا گیا ہے جن سب کا مفہوم دوام اطاعت ہے۔ حَنِيفًا کے معنی ہیں اللہ تعالیٰ کی طرف متوجہ ہونے والا اور اسی کے مفہوم میں یہ بھی داخل ہے کہ وہ ماسوا اللہ سے بالکل الگ تھلگ ہو۔

شَاكِرًا اِلَّا نَعْبُدُ، نعمتوں کا شکر ادا کرنا تین ارکان پر مبنی ہے۔  
(۱) یہ کہ نعمت کا اقرار کرے۔

(۲) منعم کی طرف نعمت کی اضافت کرے اور

(۳) نعمت کو منعم کی رضا کے کاموں میں صرف کرے اور اس نعمت کے سلسلہ میں جو امور واجب ہیں، ان کے مطابق عمل کرے۔

ان تین امور کو ملحوظ خاطر رکھے، ان کے بغیر کوئی شخص شاکر نہیں کہلا سکتا۔

الغرض اس آیت مبارکہ میں اللہ تعالیٰ نے اپنے خلیل کی چار صفتیں بیان فرمائی ہیں جن میں علم، اس کے بموجب عمل اور خلق خدا کو اس کی طرف دعوت قدر مشترک ہیں۔ لہ

حضرت ابراہیم علیہ السلام ایمان، اللہ تعالیٰ کی عبودیت اور اُس کی نعمتوں کے شکر کے اعتبار سے واقعی ایک اُمت تھے۔ ثبات علی الحق اور قوم کی تکلیفوں اور ظلم پر صبر کے اعتبار سے ایک اُمت تھے۔ علم، سینہ کی کشادگی، نرمی اور حسن خلق، قوتِ دلیل اور شدید ذہانت و فطانت کے اعتبار سے بھی ایک اُمت تھے۔ جود و سخا اور جان پہچان والے لوگ ہوں یا انجان سب پر خرچ کرنے کے اعتبار سے بھی ایک اُمت تھے۔ پوری کائنات سے کٹ کر جو صرف اور صرف اللہ تعالیٰ کے ہو کر رہ گئے تھے اور تمام امور میں سراپا اطاعت بن گئے تھے۔ اس اعتبار سے بھی آپ ایک اُمت تھے اور

مشرکین سے جو آپ اظہار برأت کرتے رہتے تھے، ان سے کسی قسم کا تعلق نہ رکھتے تھے اور ان سے بالکل الگ تھلگ رہتے تھے، اس اعتبار سے بھی آپ ایک اُمت تھے۔

یہود و نصاریٰ — اپنے شرک و ضلالت کے علی الرغم  
۲۔ ملتِ ابراہیم — اور مسلمان اس بات پر متفق ہیں کہ حضرت ابراہیم

ہدایت اور ہدایت یافتگان کے امام تھے۔ اسی سے یہودیوں نے یہ گمان کیا کہ حضرت ابراہیم علیہ السلام یہودی تھے جیسا کہ عیسائیوں نے گمان کیا کہ حضرت ابراہیم علیہ السلام عیسائی تھے۔ آپ کے علاوہ اہل کتاب مسلمانوں کے ساتھ کسی اور نبی کے ملو شان پر متفق نہیں ہیں، حتیٰ کہ یہود و نصاریٰ خاتم النبیاؑ والمرسلین علیہ افضل الصلوة والتسلیم کی نبوت کا بھی اعتراف نہیں کرتے۔ یہ امتیاز و انفرادیت صرف ابراہیم علیہ السلام ہی کا خاصہ ہے۔ یہود و نصاریٰ اگرچہ آپ کے بارے میں قلمی ہیں کہ آپ بھی انہیں میں سے تھے، لیکن حق بات یہ ہے جس میں کوئی اختلاف نہیں کہ آپ یہود و نصاریٰ کے شرک سے بُری تھے جیسا کہ آپ نے اپنے باپ اور قوم کے عقیدہ سے برأت کا اظہار کر دیا۔ ارشاد باری تعالیٰ ہے:

مَا كَانَ إِبْرَاهِيمُ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا مُّسْلِمًا وَمَا كَانَ مِنَ الْمُشْرِكِينَ

ابراہیم نہ تو یہودی تھے اور نہ عیسائی، بلکہ سب سے بے تعلق ہو کر ایک دانش کے ہو رہے تھے اور اسی کے فرمانروا تھے اور مشرکوں میں سے نہ تھے۔

نیز فرمایا:

وَقَالُوا كُونُوا هُودًا أَوْ نَصْرًا تَهْتَدُوا قُلْ بَلْ مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ

اور یہ یہودی اور عیسائی کہتے ہیں کہ یہودی یا عیسائی ہو جاؤ، تو سیدھے رستے پر لگ جاؤ، رائے پیغمبران سے کہہ دو نہیں، بلکہ دین ابراہیم اختیار کیے ہو گئے ہیں

یعنی آپ کا تعلق یہودیوں کے ساتھ نہ تھا جو کہ یہ عقیدہ رکھتے ہوئے اللہ تعالیٰ کے ساتھ شرک کرتے ہیں کہ حضرت عزیر علیہ السلام اللہ تعالیٰ کے بیٹے ہیں اور نہ آپ کا تعلق عیسائیوں کے ساتھ تھا جو

یہ عقیدہ رکھتے ہوئے شرک کرتے ہیں کہ حضرت مسیح، اللہ تعالیٰ کے بیٹے تھے۔ ارشاد باری تعالیٰ ہے،

أَمْ تَقُولُونَ إِنَّ إِبْرَاهِيمَ  
وَإِسْمَاعِيلَ وَإِسْحَاقَ وَيَعْقُوبَ  
وَالْأَسْبَاطَ كَانُوا هُودًا أَوْ  
نَصْرَىٰ قُلْ عَآءَانْتُمْ أَعْلَمُ  
أَمِ اللّٰهُ وَمَنْ أَظْلَمُ مِمَّنْ  
كُتِبَ شَهَادَةٌ عِنْدَهُ مِنَ اللّٰهِ  
وَمَا اللّٰهُ بِغَافِلٍ عَمَّا تَعْمَلُونَ

(اے یہود و نصاریٰ) کیا تم اس بات کے قائل ہو  
کہ ابراہیم اور اسماعیل اور اسحاق اور یعقوب اور ان کی  
اولاد یہودی یا عیسائی تھے (اے محمد ان سے کہیں  
کہ بھلا تم زیادہ جانتے ہو یا اللہ؟ اور اس سے  
بڑھ کر ظالم کون ہے جو اللہ کی شہادت کو جو  
اس کے پاس (کتاب میں موجود) ہے چھپائے اور جو  
کچھ تم لوگ کر رہے ہو، اللہ اس سے غافل نہیں۔

جب حق تعالیٰ و سبحانہ نے اس بات کی نفی فرمائی کہ ابراہیم، یہودی و عیسائی نہ تھے تو بہت سارے  
مقامات پر یہ بات بھی بڑے زوردار انداز میں بیان فرمائی کہ آپ صلیف اور مسلم تھے۔ ارشاد باری تعالیٰ،  
ابراہیم نہ تو یہودی تھے اور نہ عیسائی، بلکہ سب سے  
بے تعلق ہو کر ایک (اللہ تعالیٰ) کے ہو رہے تھے اور  
اسی کے فرمانبردار تھے اور مشرکوں میں نہ تھے۔

مَا كَانَ إِبْرَاهِيمُ يَهُودِيًّا وَلَا  
نَصْرَانِيًّا وَلَكِنْ كَانَ حَنِيفًا  
مُّسْلِمًا وَمَا كَانَ مِنَ الْمُشْرِكِينَ

نیز فرمایا،

وَمَنْ أَحْسَنُ دِينًا مِّمَّنْ  
أَسْلَمَ وَجْهَهُ لِلّٰهِ وَهُوَ مُحْسِنٌ  
وَاتَّبَعَ مِلَّةَ إِبْرَاهِيمَ حَنِيفًا  
وَاتَّخَذَ اللّٰهُ إِبْرَاهِيمَ خَلِيلًا

اور اس شخص سے کس کا دین اچھا ہو سکتا ہے جس  
نے اللہ کے حکم کو قبول کیا اور وہ نیکو کار بھی ہے  
اور ابراہیم کے دین کا پیرو ہے جو یکسو (مسلمان)  
تھے اور اللہ نے ابراہیم کو اپنا دوست بنایا تھا۔

حضرت ابراہیم خلیل الرحمن کے لیے یہی عزت اور فضل و کرم کافی ہے کہ اللہ تعالیٰ نے حضرت  
محمد مصطفیٰ صلی اللہ علیہ وسلم کو ملت ابراہیمی کے اتباع کا حکم دیا، چنانچہ اللہ تعالیٰ نے آپ سے



مخاطب ہو کر ارشاد فرمایا:

ثُمَّ أَوْحَيْنَا إِلَيْكَ أَنْ اتَّبِعْ  
مِلَّةَ إِبْرَاهِيمَ حَنِيفًا وَمَا  
كَانَ مِنَ الْمُشْرِكِينَ ۝

پھر ہم نے تمہاری طرف وحی بھیجی کہ دینِ ابراہیم کی  
پیروی اختیار کرو جو ایک طرف کے ہو رہے  
تھے اور مشرکوں میں سے نہ تھے۔

اللہ تعالیٰ نے ہر فرماں بردار و وفا شعار مسلمان کے لیے آپ کو ایک اُسوۂ حسنہ قرار دیا ہے  
ارشادِ باری تعالیٰ ہے:

قَدْ كَانَتْ لَكُمْ أُسْوَةٌ حَسَنَةٌ  
فِي إِبْرَاهِيمَ وَالَّذِينَ مَعَهُ  
إِذْ قَالُوا لِقَوْمِهِمْ إِنَّا بُرَءُؤُا  
مِنْكُمْ وَمِمَّا تَعْبُدُونَ مِنْ  
دُونِ اللَّهِ زُطُ

تمہیں ابراہیم اور ان کے رفقاء کی نیک چال مِلّی  
(ضرور) ہے۔ جب انہوں نے اپنی قوم کے  
لوگوں سے کہا کہ ہم تم سے اور اُن (بتوں)  
سے جن کو تم اللہ کے سوا پوجتے ہو بے تعلق  
ہیں۔

ملتِ ابراہیمی سے صرف وہی شخص اعراض کر سکتا ہے جو بیوقوف ہو، اللہ تعالیٰ کے ساتھ  
شرک کرتا ہو اور گم گشتہ راہ ہو۔ ارشادِ باری تعالیٰ ہے:

وَمَنْ يَرْغَبْ عَنْ مِلَّةِ إِبْرَاهِيمَ  
إِلَّا مَن سَفِهَ نَفْسَهُ وَلَقَدْ  
اصْطَفَيْنَا فِي الدُّنْيَا وَإِنَّا  
فِي الْآخِرَةِ لَمِنَ الصَّالِحِينَ ۝

اور ابراہیم کے دین سے کون روگردانی کر سکتا ہے  
بجز اس کے جو نہایت نادان ہو، ہم نے ان کو  
دنیا میں بھی منتخب کیا تھا اور آخرت میں بھی وہ  
(زمرہ) صلحاء میں ہوں گے۔

سَفِهَ نَفْسَهُ کے معنی ہیں کہ اُس نے خود ہی اپنے نفس کو ذلیل و خوار کر لیا ہے جیسے یسویوں  
عیسائیوں اور عرب کے بت پرستوں نے اپنے آپ کو ذلیل و خوار کر لیا تھا اور اس کے بعد اہل آیات  
میں اللہ تعالیٰ نے یہ بیان فرمایا ہے کہ حضرت ابراہیم علیہ السلام نے یہ بلند و بالا اور ارفع و اعلیٰ مقام

لے سورة النحل، آیت ۱۲۳ ۛ سورة الممتحنة، آیت ۴ ۛ سورة البقرة، آیت ۱۳۰

و مرتبہ صرف اس لیے حاصل کیا تھا کہ انہوں نے اپنا سب کچھ اللہ رب العالمین کے سپرد کر دیا تھا۔ استقامت کا مظاہرہ فرمایا اور اپنا تن من وھن نثار کر دیا تھا۔ اسی عقیدہ پر پابند رہنے کی انہوں نے اپنے بچوں کو وصیت بھی فرمائی تھی۔ قرآن مجید میں اس کا تذکرہ ان الفاظ میں ہے :

وَوَصَّى بِهَا إِبْرَاهِيمُ بَنِيهِ  
وَيَعْقُوبُ يُبْنِي إِنَّ اللَّهَ اصْطَفَى  
لَكُمْ الدِّينَ فَلَا تَمُوتُنَّ إِلَّا وَ  
أَنْتُمْ مُسْلِمُونَ هَ أََمْ كُنْتُمْ شُهَدَاءَ  
إِذْ حَضَرَ يَعْقُوبَ الْمَوْتُ إِذْ قَالَ  
لِبَنِيهِ مَا تَعْبُدُونَ مِنْ بَعْدِي  
قَالُوا نَعْبُدُ إِلَهَكَ وَإِلَهَ  
آبَائِكَ إِبْرَاهِيمَ وَإِسْمَاعِيلَ وَ  
إِسْحَاقَ إِلَهًا وَاحِدًا وَنَحْنُ لَهُ  
مُسْلِمُونَ ه

اور ابراہیم نے اپنے بیٹوں کو اسی بات کی وصیت کی اور یعقوب نے بھی (اپنے فرزندوں سے یہی کہا کہ بٹا اللہ نے تمہارے لیے یہی دین پسند کیا ہے تو مرنا تو مسلمان ہی مرنا۔ بھلا جس وقت یعقوب وفات پانے لگے، تو تم اس وقت موجود تھے، جب انہوں نے اپنے بیٹوں سے پوچھا کہ میرے (مرنے کے) بعد تم کس کی عبادت کرو گے تو انہوں نے کہا کہ آپ کے معبود اور آپ کے باپ دادا ابراہیم اور اسماعیل اور اسحاق کے معبود کی عبادت کریں گے جو کیا ہے وہیم اس کے حکم بردار ہیں

اللہ تعالیٰ کے ہاں نسب یا قبیلے کی کوئی اہمیت نہیں، ان کی بارگاہ میں پذیرائی ہے تو دین اور عقیدے کو ارشاد باری تعالیٰ ہے :

إِنَّ أَوَّلَى النَّاسِ بِإِبْرَاهِيمَ  
لَ الَّذِينَ اتَّبَعُوهُ وَهَذَا النَّبِيُّ  
وَالَّذِينَ آمَنُوا وَاللَّهُ وَلِيُّ  
الْمُؤْمِنِينَ ه

ابراہیم سے قرب رکھنے والے تو وہ لوگ ہیں، جو ان کی پیروی کرتے ہیں اور پیغمبر (آخر الزماں) اور وہ لوگ جو ایمان لاتے ہیں اور اللہ مومنوں کا کارساز ہے۔

۱۔ سورۃ البقرہ، آیت ۱۲۲-۱۲۳

۲۔ سورۃ آل عمران، آیت ۶۸

قدیم و جدید زمانے میں جس نے بھی ابراہیم علیہ السلام کی اتباع کی اسے یہ حق پہنچتا ہے کہ وہ اپنی نسبت آپ کی طرف کرے اور آپ زیادہ حق دار ہیں کہ آپ کی اتباع کی جائے۔ گزشتہ صفحات میں ہم یہ پڑھ آئے ہیں کہ حضرت ابراہیم علیہ السلام اپنے باپ اور دیگر قریبی رشتہ داروں سے الگ تھلگ ہو گئے تھے، تو اس دور میں آپ ان لوگوں سے الگ کیوں نہ ہوں جو آپ کے باپ اور قوم عقیدہ سار رکھتے ہیں۔ آپ ایسے لوگوں سے کیوں نہ اظہارِ برات فرمائیں، جبکہ اللہ جل و علانی آپ کو یہ خبر دے دی تھی کہ آپ کی اولاد میں سے جو لوگ ظالم ہوں گے، وہ امام نہ ہوں گے اور نہ ان سے اللہ تعالیٰ کا کوئی عہد و پیمان ہے۔ آپ نے جب یہ خود ہی فرمایا تھا، تو کیوں نہ ایسے لوگوں سے اظہارِ برات کریں۔

فَمَنْ تَبِعَنِي فَإِنَّهُ مِنِّي  
وَمَنْ عَصَانِي فَإِنَّكَ غَفُورٌ  
رَّحِيمٌ ۝

جس شخص نے میرا کہا مانا ہے، وہ میرا ہے  
اور جس نے میری نافرمانی کی تو تو بخشنے  
والا مہربان ہے۔

### ۳۔ وَاتَّخَذَ اللَّهُ إِبْرَاهِيمَ خَلِيلًا:

ارشادِ باری تعالیٰ ہے:

وَمَنْ أَحْسَنُ دِينًا مِّمَّنْ  
أَسْلَمَ وَجْهَهُ لِلَّهِ وَهُوَ مُحْسِنٌ  
وَاتَّبَعَ مِلَّةَ إِبْرَاهِيمَ حَنِيفًا  
وَاتَّخَذَ اللَّهُ إِبْرَاهِيمَ خَلِيلًا

اور اس شخص سے کس کا دین اچھا ہو سکتا ہے  
جس نے حکمِ الہی کو قبول کیا اور وہ نیکو کار بھی ہے  
اور ابراہیم کے دین کا پیرو ہے جو یکسو (مسلمان)  
تھے اور اللہ نے ابراہیم کو اپنا دوست بنایا تھا۔

خلیت درجہ کی محبت کو خلعت سے تعبیر کیا جاتا ہے۔ خلیل کو خلیل اس لیے کہا جاتا ہے کہ  
اس کی محبت دل میں اس قدر رچ بس جاتی ہے کہ وہ دل میں کوئی جگہ بھی خالی نہیں رہنے دیتی



جیسا کہ ایک عربی شاعر نے کہا ہے ۔

قد تخللت مسلك الروح متى  
وبذا سمى الخليل خليلاً

دکم مجھ میں رُوح کی طرح رُوح بس گئے ہو اور جو اس طرح رُوح بس جائے اسے خلیل کہا جاتا ہے  
کائنات میں سے یہ مقام حضرت ابراہیم علیہ السلام اور حضرت محمد مصطفیٰ علیہ افضل الصلوة  
والسلام ہی کو ملا ہے جیسا کہ صحیح بخاری، صحیح مسلم اور دیگر کتب حدیث میں بروایت جندب بنی  
عبداللہ بن عمرو اور ابن مسعود (رضی اللہ عنہم) آنحضرت صلی اللہ علیہ وسلم کا یہ فرمان موجود ہے  
”لوگو! اللہ تعالیٰ نے مجھے بھی اپنا اسی طرح خلیل بنایا ہے جس طرح

حضرت ابراہیم علیہ السلام کو اُس نے اپنا خلیل بنایا تھا۔“

ایک اور خطبہ کے آخر میں آپ نے فرمایا،

”لوگو! اگر میں اہل زمین میں سے کسی کو اپنا خلیل بنانا، تو ابو بکر کو خلیل بنالیتا

لیکن تمہارے سامعہ (یعنی آپ صلی اللہ علیہ وسلم) تو اللہ کے خلیل ہیں۔“

صحیح بخاری میں عمرو بن مہیون کی روایت ہے کہ حضرت معاذ رضی اللہ عنہ جب یمن گئے اور

انہوں نے صبح کی نماز پڑھاتے ہوئے اس آیت مبارکہ ”وَ اتَّخَذَ اللَّهُ اِبْرَاهِيْمَ خَلِيْلًا“  
کی تلاوت فرمائی، تو قوم میں سے ایک شخص بے ساختہ پکار اٹھا،

لقد قرمت عین  
أقرا براہیم۔  
پھر تو ابراہیم علیہ السلام کی ماں کی آنکھوں  
کو ٹھنڈک نصیب ہو گئی ہوگی۔

۴۔ فضائل ابراہیم ————— احادیث نبویہ کی روشنی میں

۱۔ حضرت ابن عباسؓ سے روایت ہے کہ آنحضرت صلی اللہ علیہ وسلم نے فرمایا کہ تم روزِ قیامت

ننگے پاؤں، برہنہ جسم، اور ختنہ کے بغیر اٹھائے جاؤ گے۔ پھر آپ نے آیت مبارکہ ارشاد فرمائی

کَمَا بَدَأْنَا أَوَّلَ خَلْقٍ  
نُعِيدُهُ ذَٰلِكَ وَعَدًّا عَلَيْنَا  
إِنَّا كُنَّا فَاعِلِينَ •

جس طرح ہم نے کائنات کو پہلے پیدا کیا تھا  
اسی طرح دوبارہ پیدا کر دیں گے (یہ وعدہ ہے  
جس کا پورا کرنا لازم ہے ہم ایسا ضرور کرنے والے ہیں

قیامت کے دن سب سے پہلے حضرت ابراہیم علیہ السلام کو لباس پہنایا جائے گا۔ میرے کچھ  
ساتھیوں کو بائیں طرف لے جایا جائے گا۔ میں کہوں گا کہ یہ میرے ساتھی ہیں، یہ میرے ساتھی ہیں،  
تو مجھے بتایا جائے گا کہ جب سے انہیں آپ نے چھوڑا، یہ دین کو چھوڑتے رہے ہیں، تو میں بھی  
اسی طرح کہوں گا جس طرح ایک نیک بندے نے کہا تھا:

وَكُنْتُ عَلَيْهِمْ شَهِيدًا مَّا  
دُمْتُ فِيهِمْ • • • • • الْحَكِيمُ

اور جب تک میں ان میں رہا، ان کے حالات  
کی خبر رکھتا رہا • • • • •

بیہقی نے ایک اور سند کے ساتھ برعایت ابن عباسؓ مرفوعاً بیان کیا ہے کہ سب سے پہلے  
حضرت ابراہیم علیہ السلام کو جنت کا ایک حُذُوبِ زَبِیہ تن کیا جائے گا۔ عرش کے دائیں جانب آپ کے  
لیے ایک کرسی لائی جائے گی اور مجھے بھی جنت کا ایک ایسا حُذُوبِ زَبِیہ تن پہنایا جائے گا جو کسی فردِ بشر کو  
بھی نصیب نہ ہوگا۔

حافظ ابن حجر عسقلانی فرماتے ہیں کہ حضرت ابراہیم علیہ السلام کو یہ خصوصیت اس لیے حاصل  
ہوتی کہ آپ کو عریاں آگ میں ڈالا گیا تھا۔ اس سلسلہ میں ایک قول یہ بھی کہا گیا ہے کہ اس خصوصیت  
کا سبب یہ ہے کہ آپ نے سب سے پہلے شلوار پہننا شروع کیا تھا۔

۲۔ حضرت ابوہریرہ رضی اللہ عنہ سے روایت ہے کہ آنحضرت صلی اللہ علیہ وسلم کی خدمت میں  
عرض کیا گیا کہ سب سے معزز کون ہے؟ آپ نے فرمایا جو سب سے زیادہ متقی ہو۔ عرض کیا گیا کہ ہمارے  
سوال سے یہ مراد نہیں۔ فرمایا پھر اللہ کے نبی یوسف بن اللہ کے نبی بنی بن خلیل اللہ

لہ حدیث ابن عباس کو امام بخاری نے اپنی صحیح میں بیان فرمایا ہے۔ بیہقی کی روایت کو حافظ نے

فتح الباری ۱/۱۹۷ میں ذکر کیا ہے۔

سب سے زیادہ معزز ہیں۔ . . . . الحدیث لہ

حضرت یوسف علیہ السلام کو جو سب سے زیادہ معزز قرار دیا گیا، اس کا ایک سبب تو وہ شرف ہے جو آپ کو اعمالِ صالحہ کے اعتبار سے حاصل تھا اور دوسرا سبب وہ تھا جو آپ کو نیک نسب کے باعث حاصل تھا۔

۳۔ امام مسلمؒ نے اپنی صحیح میں بروایت حضرت انس بن مالک رضی اللہ عنہ اسرار و معراج کے سلسلہ میں ایک لمبی حدیث ذکر فرمائی جس میں یہ بھی ہے کہ پھر مجھے ساتویں آسمان پر لے جایا گیا۔ جبریل علیہ السلام نے دروازہ کھلوا دیا، تو پوچھا گیا کہ کون؟ جواب دیا کہ جبریل ہوں۔ پوچھا گیا کہ آپ کے ساتھ کون ہیں؟ جواب دیا حضرت محمد (صلی اللہ علیہ وسلم) پوچھا گیا کیا انہیں مبعوث کر دیا گیا ہے؟ جواب دیا جی ہاں! مبعوث کر دیا گیا ہے۔ پھر ہمارے لیے دروازہ کھول دیا گیا تو میں نے حضرت ابراہیم علیہ السلام کو دیکھا جو بیت المعمور کے ساتھ ٹیک لگائے بیٹھے تھے۔ بیت المعمور میں ہر روز ستر ہزار فرشتے داخل ہوتے ہیں، جن کی دوبارہ باری نہ آئے گی۔ تہ

ایک دوسری روایت میں ہے جسے امام مسلم نے بروایت حضرت ابو ہریرہ رضی اللہ تعالیٰ عنہ بیان کیا ہے کہ آنحضرت صلی اللہ علیہ وسلم نے معراج کی تفصیل بیان کرتے ہوئے فرمایا کہ میں نے حضرت ابراہیم علیہ السلام کو دیکھا کہ میں آپ کی ساری اولاد میں سے آپ سے زیادہ مشابہت رکھتا ہوں۔

ایک اور روایت میں ہے جسے بخاری نے اپنی صحیح میں بروایت مالک بن معصعہ بیان کیا ہے کہ حضرت ابراہیم علیہ السلام نے ہمارے نبی علیہما افضل العتلاۃ والتسلیم سے فرمایا: اے میرے بیٹے اور نبی سمجھ خوش آمدید ہو؟ گئے

لہ ان دونوں روایتوں کو امام بخاریؒ نے اپنی صحیح میں بیان فرمایا ہے "فتح الباری ۱۹۸، ۲۲۵/۲، المجلد ۲ مختصر صحیح مسلم

للمنفذ، باب الاسرار بالنبی، ۲/۲۷۱ بیت المعمور ساتویں آسمان پر ہے جیسا کہ مسلم نے بروایت انس بخاری نے بروایت مالک

بن معصعہ بیان کیا ہے۔ دوسری روایات جو اس گھر کی شکل و صورت سے متعلق ہیں وہ صحیح نہیں ہیں گئے اے بخاری و مسلم نے بیان

کیا ہے، نزاد المسیر ۲۶/۸



ان سب روایات سے ہمارا استدلال یہ ہے کہ حضرت ابراہیم علیہ السلام ساتویں آسمان میں ہیں اور آپ تمام انبیاء کرام علیہم السلام سے افضل ہیں، جن آپ نے شب معراج دیدار کیا تھا۔  
۴۔ قبل ازیں گزر چکا ہے کہ آنحضرت صلی اللہ علیہ وسلم نے ان لوگوں کی تردید فرمائی جنہوں نے یہ کہا کہ حضرت ابراہیم علیہ السلام کو ایمان سے قبل اللہ تعالیٰ کی ذات کے بارے میں شک تھا، تو آپ نے حضرت ابراہیم علیہ السلام کا یہ قول:

رَبِّ اٰمِرٍ نِّىْ كَيْفَ تَحْيِى الْمَوْتٰى  
قَالَ اَوْلَمْ تُؤْمِنُوْا  
قَالَ بَلٰى وَلٰكِنْ لَّيْطُمَئِنِّ  
قَلْبِىْ

اے پروردگار مجھے دکھا کہ تو مردوں کو کیونکر زندہ کرے گا۔ اللہ نے فرمایا کیا تم نے (اس بات کو) باور نہیں کیا۔ انہوں نے کہا کیوں نہیں، لیکن (میں) دیکھتا ہوں اس لیے چاہتا ہوں کہ میرا دل اطمینان کا مل گئے

پڑھ کر فرمایا کہ حضرت ابراہیم علیہ السلام کی نسبت ہم زیادہ حق دار ہیں کہ شک کریں۔ قبل ازیں ہم اس حدیث کے معنی بھی بیان کر آتے ہیں اور وہ یہ کہ اگر حضرت ابراہیم علیہ السلام کو شک ہوتا تو ہم آپ کی نسبت زیادہ شک کرنے والے ہوتے، لیکن جب ہمیں شک نہیں تو حضرت ابراہیم علیہ السلام کو شک کیسے ہو سکتا تھا۔

۵۔ حضرت ابن عباسؓ سے روایت ہے کہ آنحضرت صلی اللہ علیہ وسلم جب حضرت حسن و حسینؑ کو دم کرتے تو فرماتے کہ تمہارے بابا، اسماعیلؑ و اسحاقؑ کو یہ دم کیا کرتے تھے، اَعُوْذُ بِكَلِمَاتِ اللّٰهِ التَّامَّةِ مِنْ كُلِّ شَيْطَانٍ وَهَامَةٍ، وَمِنْ كُلِّ عَيْنٍ لَا مَمَّةَ۔

۶۔ حضرت انس بن مالک رضی اللہ عنہ سے روایت ہے کہ ایک شخص آنحضرت صلی اللہ علیہ وسلم کی خدمت میں حاضر ہوا اور اُس نے آپ سے مخاطب ہو کر کہا: اے ساری مخلوق سے بہتر انسان! آپ نے فرمایا: وہ تو حضرت ابراہیم علیہ السلام تھے۔

۷۔ عمرو بن سُلَیْم زُرَقِی سے روایت ہے کہ مجھے ابو حمید ساعدی رضی اللہ عنہ نے خبر دی کہ صحابہ کرام نے عرض کیا: یا رسول اللہ! ہم آپ پر کیسے درود بھیجیں؟ فرمایا: یہ کہا کرو: **اللّٰهُمَّ صَلِّ عَلٰی مُحَمَّدٍ وَآزْوَاجِهِ وَذُرِّيَّتِهِ** کما صلیت علی آل ابراہیم، وبارک علی محمد وازواجہ وذریتہ کما بارکت علی آل ابراہیم **انک حمیدٌ مجیدٌ**۔

صلوٰۃ کے لفظ کی جب اللہ کی طرف اضافت ہو تو اس کے معنی ہیں اللہ تعالیٰ کی فرشتوں کے پاس اپنے نبی کی تعریف اور جب اس کی فرشتوں کی طرف اضافت ہو تو اس سے مراد دعا ہوتی ہے۔

ایک دوسری روایت میں ہے جسے امام بخاری نے اپنی صحیح میں بیان فرمایا ہے کہ آنحضرت صلی اللہ علیہ وسلم نے فرمایا:

**اللّٰهُمَّ صَلِّ عَلٰی مُحَمَّدٍ وَعَلٰی آلِ مُحَمَّدٍ کَمَا صَلَّيْتَ عَلٰی اِبْرٰہِیْمَ وَعَلٰی آلِ اِبْرٰہِیْمَ انک حمیدٌ مجیدٌ** یہ اللہ تعالیٰ کی طرف سے اپنے نبی اور خلیل حضرت ابراہیم علیہ السلام کی تکریم ہے کہ مسلمان آپ کے لیے بھی اسی طرح دست بردار رہتے ہیں جس طرح اپنے پیغمبر حضرت محمد مصطفیٰ علیہ السلام کے لیے افضل الصلوٰۃ والتسلیم کے لیے اور پھر اس درود اور دُعا کو دن رات میں کم از کم پانچ اوقات میں تو ضرور دہرایا جاتا ہے۔

۸۔ حضرت ابن عباس رضی اللہ عنہ سے روایت ہے کہ آنحضرت صلی اللہ علیہ وسلم نے جب بیت اللہ شریف میں تصویریں دیکھیں تو آپ داخل ہی نہ ہوئے تا آنکہ آپ کے حکم سے انہیں محو کر دیا گیا۔ آپ نے حضرت ابراہیم واسما خلیل علیہما السلام کی تصویروں کو دیکھا کہ ان کے ہاتھوں میں قسمت آدمائی کے تیراں تھے تو آپ نے فرمایا: اللہ انہیں غارت کرے، واللہ! انہوں نے تو کبھی بھی

قسمت آزمائی نہ کی تھی۔“

حضرت ابن عباس رضی اللہ عنہ سے مروی ایک دوسری روایت میں ہے کہ آنحضرت صلی اللہ علیہ وسلم نے فرمایا: ”انہیں کیا ہو گیا ہے، انہوں نے تو یہ بات سنی ہوئی ہے کہ فرشتے اس گھر میں داخل نہیں ہوتے جس میں تصویر ہو، مگر انہوں نے یہاں حضرت ابراہیم علیہ السلام کی تصویر بنا رکھی ہے اور پھر تعجب کہ وہ تیر کے ساتھ قسمت آزمائی بھی کر رہے ہیں حالانکہ انہوں نے کبھی ایسا کام نہیں کیا تھا۔“

۹۔ حضرت ابو ہریرہ رضی اللہ عنہ سے روایت ہے کہ آنحضرت صلی اللہ علیہ وسلم نے فرمایا کہ حضرت ابراہیم علیہ السلام نے اسٹی برس کی عمر میں تیشے کے ساتھ اپنا غتنہ خود کر لیا تھا۔ حافظ ابن حجر عسقلانی فرماتے ہیں کہ اور بھی بہت سے ایسے کام ہیں جن کے کرنے میں حضرت ابراہیم علیہ السلام کو اولیت کا مقام حاصل ہے، مثلاً سب سے پہلے آپ نے مہمان نوازی کا آغاز فرمایا تھا۔ مونچھیں کٹوائی تھیں، غتنہ کیا تھا اور سفید بال بھی سب سے پہلے آپ ہی کے شروع ہوئے تھے۔ ۱۰

حضرت ابراہیم علیہ السلام کے بارے میں گفتگو کے آغاز میں ہم اس بات کا سبب بیان کر آئے ہیں کہ آپ نے تیشہ کے ساتھ اپنا غتنہ فوراً اس لیے کر لیا تاکہ آپ عبد از عبد اللہ تعالیٰ کے حکم کی اطاعت کر سکیں اور اس کے امر کو فوراً نافذ کر دیں، خواہ اس سلسلہ میں جان کی قربانی ہی کیوں نہ کرنی پڑے یا صحت کا خطرہ ہی کیوں نہ مول لینا پڑے، مونچھیں کٹوانا بھی اس بات کی دلیل ہے کہ آپ ہر چیز کو اس کا صحیح صحیح حق دینا چاہتے تھے۔

یہاں یہ بات یاد رہے کہ جن احادیث میں یہ آیا ہے کہ حضرت ابراہیم علیہ السلام ساری مخلوق سے بہتر ہیں یا آپ سب سے زیادہ معزز ہیں یا سب سے پہلے روز قیامت آپ کو لباس پہنایا جائے گا، تو ان کا یہ مطلب نہیں کہ آپ ہمارے نبی حضرت محمد مصطفیٰ صلی اللہ علیہ وسلم سے بھی زیادہ افضل ہیں،

۱۱۔ ان دونوں حدیثوں کو بخاری نے اپنی صحیح میں بیان فرمایا ہے۔ ملاحظہ فرمائیے فتح الباری ۱۹۰، ۱۹۸/۷

۱۲۔ حدیث ابو ہریرہؓ کو امام بخاریؒ نے روایت کیا ہے، فتح الباری ۱۹۱/۷



چنانچہ امام نوویؒ فرماتے ہیں: ”علماء کا فرمانا ہے کہ آنحضرت صلی اللہ علیہ وسلم کے یہ ارشادات ازراہ تواضع اور حضرت ابراہیم علیہ السلام کی غلت و ابوت کے احترام کے پیش نظر تھے، وگرنہ بحیثیت مجموعی ہمارے نبی کریم صلی اللہ علیہ وسلم سب نبیوں سے زیادہ افضل ہیں جیسا کہ آپ کا ارشاد گرامی ہے کہ میں ساری اولادِ آدم کا سردار ہوں اس سے آپ کا مقصود فخر اور غور نہ تھا بلکہ یہ آپ نے حقیقتِ حال کی وضاحت اور امرِ رب کی تبلیغ و اشاعت کے نقطہ نگاہ سے فرمایا، اسی لیے ساتھ آپ نے یہ وضاحت بھی فرمادی تھی کہ میں جو یہ بات کہہ رہا ہوں تو اس میں فخر کا ادنیٰ شائبہ تک بھی نہیں۔ آپ نے یہ وضاحت بھی اس لیے ضروری سمجھی تاکہ بعض ناقص عقولوں میں جو وہم و گمان پیدا ہو سکتا تھا اس کی نفی کر دی جائے۔“

حافظ ابن کثیرؒ بھی فرماتے ہیں کہ یہ سب کچھ اس کے منافی نہیں ہے جو آپ سے تواضع کے ساتھ منقول ہے کہ آپ روزِ قیامت ساری اولادِ آدم کے سردار ہوں گے، اسی طرح اس پر وہ حدیث بھی دلالت کناں ہے جو صحیح مسلم میں بروایت ابی بن کعب رضی اللہ عنہ مروی ہے کہ تیسری دُعا کو میں نے اس دن کے لیے مؤخر کر لیا ہے جبکہ ساری مخلوق بشمول حضرت ابراہیمؑ میری طرف رغبت رکھتے ہوں گے، لیکن جب حضرت ابراہیمؑ، حضرت محمدؐ صلوات اللہ وسلامہ علیہم اجمعین کے بعد افضل الرسل اور اولوا العزم تھے، تو نمازی کو حکم دیا گیا کہ وہ تشہد میں وہ دُعا پڑھے جو صحیحین میں کعب بن عجرہ اور کئی دیگر صحابہ کرام سے مروی ہے کہ ہم نے عرض کیا یا رسول اللہ! آپ پر سلام کا طریقہ تو ہم نے معلوم کر لیا، لیکن یہ فرمائیے کہ آپ پر صلاۃ کس طرح بھیجیں؟ فرمایا: تم یہ کہو:

اللہم صل علی محمد وعلی آل محمد کما صلیت علی ابراہیم  
وآل ابراہیم وبارک علی محمد وعلی آل محمد کما بارکت  
علی ابراہیم وآل ابراہیم انک حمید مجید

لے صحیح مسلم بشرح النووی، حاشیہ ۱۲۱/۱۵ - دار الفکر، بیروت

ارشاد باری تعالیٰ ہے :

وَإِبْرَاهِيمَ الَّذِي  
وَفِي

یعنی انہیں جو حکم دیا گیا، اسے انہوں نے پورا کر دیا، ایمان کی تمام خصال اور شاخوں کے مطابق عمل کیا، امرِ قلیل کی مصلحت کے قیام کے سلسلہ میں بڑی سے بڑی مشغولیت بھی ان کی راہ میں رکاوٹ نہ بن سکتی تھی اور نہ چھوٹی چھوٹی مصلحتیں انہیں بڑے سے بڑے کام سرانجام دینے سے مانع ہو سکتی تھیں۔ لہ

اس بحث کے گزشتہ صفحات میں یہ بیان کیا جا چکا،

۵۔ بلادِ شام کی اہمیت کہ حضرت ابراہیم علیہ السلام نے کس طرح اپنی قوم سے

علیحدگی اختیار کی، جبکہ انہوں نے آپ کی دعوت سے اعراض کیا تھا اور کوئی وعظ و ارشاد انہیں فائدہ نہیں پہنچا رہا تھا، تو آپ نے اللہ تعالیٰ کی راہ میں ہجرت کرتے ہوئے اپنے وطن مالوف کو خیر باد کہہ دیا اور بحرِ تقویٰ اور حُسنِ طاعت کے اس کھٹن اور دشوار گزار سفر کے لیے کوئی زاد راہ ساتھ نہ لیا۔

مصر میں بھی اللہ تعالیٰ نے آپ کو آزمائش میں ڈالا اور حضرت سارہؑ کا طاغوت کے ساتھ ملنا پیش آیا یہ الگ بات کہ اس آڑے وقت بھی آپ کو آپ کے رب نے نہ چھوڑا اور تکلیف و صورتِ حال ختم کر کے آپ کے عزت و ناموس کی حفاظت فرمائی۔ کچھ عرصہ بعد آپ کو پھر مشکلات کا سامنا کرنا پڑا یہ مشکلات حاسدوں کے حسد اور مجرموں کے مکرو فریب کی صورت میں تھیں، لہذا آپ مصر کو خیر باد کہنے پر بھی مجبور ہو گئے اور بابرکت سرزمینِ قدس اور اس کے قرب و جوار کے علاقے بلادِ شام کی طرف تشریف لے آئے۔

سرزمینِ قدس میں حضرت ابراہیم علیہ السلام نے اسی طرح کی قدرے راحت محسوس کی جس طرح

کی راحت آپ بابل یا مصر میں محسوس فرماتے تھے، بلکہ اس سے بھی بڑھ کر یہ کہ رب تعالیٰ نے آپ کو فتوحات سے نوازا اور آپ کو وسیع زمینوں، بے شمار موشیوں اور بے شمار مال و دولت کے مالک بھی بن گئے تھے اور اللہ تعالیٰ نے اپنے فضل و کرم کا اتمام اس طرح فرمایا کہ آپ کو اسماعیل حبیباً لحت جگر عطا فرمایا، مگر یہاں پھر ایک مشکل پیش آگئی اور یہ حضرت سارہ اور ہاجرہ کے باہمی تعلقات میں آویزش تھی، تو اللہ تعالیٰ نے حضرت ابراہیم علیہ السلام کی طرف وحی بھیجی کہ سارہ کی دلجوئی کرو، لہذا آپ اسماعیل اور ان کی والدہ کو لے کر گھر سے نکل پڑے اور انہیں ایک ایسی وادی غیر ذی زرع میں لایا جس میں دور دور تک نہ کوئی انسان تھا اور نہ پانی کا نام و نشان، لیکن پھر دُعا خلیل کو شرف قبولیت سے سرفراز فرما کر اللہ تعالیٰ نے مکہ کو انسانوں سے شاد و آباد کر دیا۔ اسماعیل علیہ السلام نے عربوں کے ایک قبیلہ بنو جرہم جو یہاں آکر آباد ہو گیا تھا، میں نشاۃ و ارتقاء کی منزلیں طے کیں، جو انہیں بڑے تو اسی خاندان کی ایک خاتون سے شادی کر لی۔ آپ کے والد ماجد وقتاً فوقتاً ملاقات کے لیے تشریف لاتے رہتے تھے اور پھر جب اللہ تعالیٰ نے بیت اللہ تعمیر کرنے کا حکم دیا تو دونوں باپ بیٹا نے حکم الہی کی تعمیل میں بیت اللہ تعمیر کر دیا۔ اللہ تعالیٰ نے انہیں مناسک حج کی تعلیم دی اور بس اسی وقت سے لوگ اطراف و اکناف عالم سے کشاں کشاں مکہ مکرمہ کی طرف کھینچے چلے آ رہے ہیں۔

سبحان اللہ! حضرت ابراہیم علیہ السلام جب عراق سے نکلے تو آپ کو قطعاً علم نہ تھا کہ اللہ تعالیٰ اپنی قدرت کے کیا کیا شاہکار دکھانے والے ہیں، بس آپ کو اسی قدر معلوم تھا کہ آپ اللہ کے حکم کے پابند ہیں۔ آپ کا دل کسی زمین یا وطن سے اٹکا ہوا نہ تھا، اللہ تعالیٰ کی مشیت تھی کہ آپ بلادِ شام میں توحید کا ایک مینار قائم کر دیں، لہذا آپ کے صاحبزادہ حضرت اسحاق علیہ السلام کو بھی وراثتِ نبوت ملی اور پھر ان کے بعد ان کے بیٹے حضرت یعقوب علیہ السلام نبوت سے سرفراز ہوئے، حتیٰ کہ باپ سے بیٹے کی طرف نبوت منتقل ہوتے ہوئے حضرت سلیمان علیہ السلام تک پہنچ گئی جنہوں نے یہاں مسجدِ قطیف تعمیر فرمائی۔

مکہ مکرمہ میں حضرت ابراہیم علیہ السلام نے اپنی مصری بیوی حضرت ہاجرہ کو لایا اور اللہ تعالیٰ نے اس سعادت مند خاتون کو سارے عرب کی ماں ہونے کا شرف عطا فرمایا۔ اللہ تعالیٰ نے حضرت اسماعیل



کو عرب حجاز اور یمن کے لوگوں کی ہدایت کے لیے مبعوث فرمادیا۔ آپ نے انہیں دینِ صنیف کی دعوت دی جس پر انہوں نے لبیک کہا، اس دعوت کے آثار ابھی تک بالکل منقطع نہ ہوئے تھے کہ اللہ تعالیٰ نے اولادِ اسماعیل میں سے خاتم الانبیاء والمرسلین حضرت محمد مصطفیٰ علیہم افضل الصلوٰۃ والتسلیم کو مبعوث فرمایا۔

اس طرح بلادِ شام کا جزیرۃ العرب سے رشتہ اتحاد قائم ہوا کہ اقل اندر علاقہ میں حضرت اسحاق علیہ السلام نے توحید کی دعوت دی جبکہ جزیرۃ العرب میں ان کے برادرِ اکبر حضرت اسماعیل علیہ السلام نے توحید کے ترانے گائے حضرت ابراہیم خلیل اس وحدتِ کرمیہ کے قائد تھے۔ اللہ تعالیٰ نے ان کے لیے دو گھر بنادیئے تھے، ایک قدس میں اور دوسرا مکہ میں اور حضرت ابراہیم علیہ السلام ان دونوں گھروں میں آتے جاتے رہتے تھے۔ اس سے یہ بھی معلوم ہوا کہ یہ سارا علاقہ دراصل ایک ہی ہے جسے مختلف حکومتوں اور سلطنتوں میں تقسیم نہیں کیا جانا چاہیے۔ یہ بھی اللہ تعالیٰ کی مشیت ہے ہوا کہ حضرت محمد مصطفیٰ صلی اللہ علیہ وسلم کا اسرارِ مکہ سے بیت المقدس تک تھا، جہاں آپ نے تمام انبیاء کرام و مرسلین عظام کی امامت کے فرائض سرانجام دیتے ہوئے انہیں نماز پڑھاتی اور پھرویں سے معراج کے لیے آپ کو آسمانوں پر لے جایا گیا۔ ارشادِ باری تعالیٰ ہے :

سُبْحَنَ الَّذِيْ اَسْوَى بِعَبْدٍ لِّكَ  
مِّنَ الْمَسْجِدِ الْحَرَامِ اِلَى الْمَسْجِدِ  
الْاَقْصَى الَّذِيْ بَاۡرَكْنَا حَوْلَهُۥ  
وہ (ذات) پاک ہے جو ایک ات اپنے بندے کو مسجد الحرام  
(یعنی خانہ کعبہ) سے مسجد اقصیٰ (یعنی بیت المقدس)  
تک جس کے گرد اگر دہم نے برکتیں رکھی ہیں، لے گیا۔  
اگر اللہ تعالیٰ چاہتا تو آپ کو مقدس کے بجائے مکہ ہی سے معراج کے لیے آسمانوں پر لے سکتا  
تھا، لیکن اللہ تعالیٰ کی مشیت نے اس بات کو پسند فرمایا کہ پہلے آپ کو مکہ اور قدس کی سیر کرائی جائے  
اور پھر قدس سے معراج کے لیے لے جایا جائے، اس بات میں بھی اس امر کی ایک نہایت قوی دلیل ہے  
کہ قدس کا مکہ کے ساتھ ایک گہرا ربط اور تعلق ہے، چنانچہ حضرات صحابہ کرام کو بھی اس حقیقت کا ادراک

۱۔ سورۃ بنی اسرائیل،



نصیب ہو گیا تھا۔ یہی وجہ ہے کہ انہوں نے بلادِ شام کو فتح کرنے کے لیے بڑی سرعت کا مظاہرہ دکھایا اور انہوں نے اقصیٰ کو بُت پرستی کی نجاست سے پاک صاف کر دیا۔ ادھر دشمنانِ خدا نے بھی کئی بار قدس کو مسلمانوں سے چھیننے کی کوشش کی، لیکن ان کی یہ کوششیں مسلمانوں کی قوت اور شان و شوکت کے مقابلہ میں کامیاب نہ ہو سکیں۔ صاحب ”خطط الشام“ لکھتے ہیں،

”دنیا کو زمانہ قدیم ہی سے بلادِ شام کی اہمیت کا احساس ہو گیا تھا۔ یہی وجہ ہے کہ یہ علاقہ جنگجوؤں اور فاتحین کا بطورِ خاص ہدف بننا رہا۔ بحرِ روم کو عبور کرتے ہوئے فرعونؑ یہاں آئے، مشرق اور شمال کی جانب سے بابلیوں اور فارسیوں نے حملے کیے، مشرقی جانب سے غازان، ہلاکو اور تیمور لنگ حملہ آور ہوئے۔ جنوب مغربی بحری علاقے کی طرف سے نابلسیوں نے چڑھائی کی، مغرب اور جنوب مغربی تبری و بحری راستوں سے ابراہیم پاشا مصری نے تسلط جمانے کی کوشش کی۔ انگریزوں، فرانسیسیوں اور عربوں — عربوں سے مصنف کی مراد فیصل بن حسین کے لشکروں سے ہے، کے حلیف لشکروں نے جنوب مغرب کی طرف سے حملہ کر کے اسے زیرِ نگین کرنے کی کوششیں کیں۔ شام نے حضرت عمر بن خطابؓ، حضرت ابو عبیدہ جراحؓ، حضرت خالد بن ولیدؓ، موسیٰ بن نصیرؓ، نور الدین زنگیؓ، صلاح الدین ایوبیؓ اور سلطان سلیم جیسے فاتحین کا جاہ و جلال، عماد بن عبد العزیزؓ اور ابن تیمیہؒ جیسے محدثین کی شان و شوکت اور محنت نصر، ہلاکو خاں، چنگیز، غازان اور تیمور جیسے تخریب کاروں کی بھی تباہ کاریوں کا مشاہدہ کیا ہے۔“

بلادِ شام کے مسلمانوں اتم اس امر سے بخوبی آگاہ ہو کہ تمہارا یہ مقدس علاقہ مہبطِ وحی، حضراتِ انبیاءِ کرامؑ کا مسکن اور حضرت خلیل علیہ السلام کا مستقر رہا ہے۔ اللہ تعالیٰ نے ساتوں آسمانوں کے اوپر سے اس کی برکت کا اعلان فرمایا،

لے خطط الشام، محمد کرد علی، ۱۲/۱-۱۶



سُبْحَنَ الَّذِي أَسْرَى بِعَبْدِهِ لَيْلًا  
مِّنَ الْمَسْجِدِ الْحَرَامِ إِلَى الْمَسْجِدِ  
الْأَقْصَا الَّذِي بَارَكْنَا حَوْلَهُ  
وہ (ذات) پاک ہے جو ایک رات اپنے بندے کو  
مسجد الحرام (یعنی خانہ کعبہ) سے مسجد اقصیٰ (یعنی بیت المقدس)  
تک جس کے گرد اگر وہم نے برتن کھینچے لے گیا۔  
آنحضرت صلی اللہ علیہ وسلم کا بھی ارشاد گرامی ہے:

طوبى للشام ان ملائكة الرحمن  
باسطة اجنحتها عليه - ۱  
شام کے لیے خوشخبری ہو کہ رحمن کے فرشتے  
اس پر پر نشان رہتے ہیں۔

اور پھر آخر الزماں میں تمہارا یہ شہر حضرت مسیح علیہ السلام کے نزول کا مشاہدہ بھی کرے گا، جبکہ  
وہ امام مہدی کی اہانت میں نماز پڑھیں گے۔ زمین میں شریعت الہی نافذ کریں گے اور اللہ تعالیٰ کے  
دشمنوں کے خلاف جہاد کر کے ان پر فتح و نصرت حاصل کر لیں گے۔

تو اے شام کے مسلمانو! تمہیں یہ کیا ہو گیا ہے کہ تم نے زمام اقتدار و طینت و قومیت کے پرستاروں  
عیسائیوں، ملحدوں اور باطنیوں کے سپرد کر رکھی ہے؟ آخر تم نے یہ کیسے باور کر لیا کہ یہ ملحد اور بے دین  
لوگ فلسطین کو یہود و مردود کے پنجہ ظلم و استبداد سے آزاد کر سکیں گے؟ اللہ تعالیٰ کی طرف سے تمہیں یہی  
سزا کافی ہے کہ تم نصف صدی سے یہودیوں کے آلام و مصائب کا تختہ مشق بنے ہوئے ہو۔  
آہ! کیا ابھی وقت نہیں آیا کہ تم اس حقیقت سے آگاہ ہو جاؤ۔

خدا نے آج تک اس قوم کی حالت نہیں بدلی نہ ہو جس کو خیال خود اپنی حالت کچھ بدلنے کا  
اب بھی وقت ہے کہ تم صدق دل سے اللہ کی طرف رجوع کرو لا الہ الا اللہ محمد  
رسول اللہ کے پرچم تلے متفق و متحد ہو جاؤ۔ ان تمام اسباب و وسائل کو استعمال میں لاؤ جن سے تمہارے  
شہروں کو وہ عظمت و رفعت حاصل ہو جائے جو کبھی حضرت ابراہیم، حضرت اسحق، حضرت داؤد و  
حضرت سلیمان علیہم السلام کے ایام میں حاصل تھی یا جو عظمت انہیں فتح اسلامی کے عہدِ زریں میں  
حاصل تھی۔ وَمَا ذَلِكْ عَلَى اللَّهِ بِعَزِيزٍ!

۱۔ بنی اسرائیل ۱۰  
۲۔ ترمذی ۲/۲۳، امام ترمذی فرماتے ہیں کہ یہ حدیث حسن ہے، مستدرک حاکم  
۱۸۴/۲۔ علامہ البانی فرماتے ہیں کہ یہ حدیث صحیح ہے۔ ملاحظہ فرمائیے سلسلۃ الامادیت الصمیمۃ ۵۰۳/۵



دَعْوَاتُ الْحَيِّ الدِّينِ

اور

انبیاءِ کرام کا طریق کار

تصنیف

الاستاذ محمد سرور بن نایف زین العابدین

ترجمہ

محمد خالد سیف

ایس اے سنٹرل پبلیکیشن ہاؤس لاہور  
34307-642958

طاہرہ اکیڈمی